


અહો! શ્રતજ્ઞાનમ્

ગ્રંથ જ્ઞાણકાર



-: સંયોજક :-

શ્રી આશાપૂરણ પાર્શ્વનાથ જૈન જ્ઞાનભંડાર

શા. વિમળાબેન સરેમલ જવેરચંદ્રજી બેડાવાળા ભવન
હીરાજૈન સોસાયટી, સાબરમતી, અમદાવાદ-૩૮૦૦૦૫.

મો. ૯૪૨૬૫ ૮૫૯૦૪ (ઓ.) ૦૭૯-૨૨૧૩૨૫૪૩

“અહો શ્રુતજ્ઞાનમ્” ગ્રંથ જીર્ણોધ્ધાર ૯૪

સ્થાદ્રાદ રત્નાકર ભાગ-૪

: દ્રવ્ય સહાયક :

પ.પૂ. આગમોદ્ધારક આનંદસાગરસૂરીશ્વરજી મ.સા.ના સમુદાયના

પૂજ્ય સાધ્વીજી શ્રી જીતેન્દ્રશ્રીજી મ.સા.ના શિષ્યા

પૂજ્ય સાધ્વીજી શ્રી ઇન્દ્રિયદમાશ્રીજી મ.સા.ના શિષ્યા

પૂજ્ય સાધ્વીજી શ્રી આત્મજયાશ્રીજી મ.સા.,

પૂજ્ય સાધ્વીજી શ્રી મુક્તિરત્નાશ્રીજી મ.સા.,

પૂજ્ય સાધ્વીજી શ્રી વિરાગરત્નાશ્રીજી મ.સા.,

પૂજ્ય સાધ્વીજી શ્રી ભક્તિરત્નાશ્રીજી મ.સા.

આદિ ઠાણા-૪ ની પ્રેરણાથી શ્રી હરીપુરા અસારવા મૂ.પૂ. જૈન સંઘ

અસારવા, અમદાવાદના જ્ઞાનખાતાની ઉપજમાંથી

||: સંયોજક :||

શાહ બાબુલાલ સરેમલ બેડાવાળા

શ્રી આશાપૂરણ પાર્શ્વનાથ જૈન જ્ઞાનભંડાર

શા. વીમળાબેન સરેમલ જવેરચંદજી બેડાવાળા ભવન

હીરાજૈન સોસાયટી, સાબરમતી, અમદાવાદ-૩૮૦૦૦૫

(મો.) 9426585904 (ઓ.) 22132543

સંવત ૨૦૬૭

ઈ.સ. ૨૦૧૧

अहो श्रुतज्ञानम् ग्रंथ शृणोद्वार - संवत् २०१५ (ई. २००६) - सेट नं-१

क्रमांक	पुस्तकनुं नाम	कर्ता-टीकाकार-संपादक	पृष्ठ
001	श्री नंदीसूत्र अवचूरी	पू. विक्रमसूरिजीम.सा.	238
002	श्री उत्तराध्ययन सूत्र चूर्णी	पू. जिनदासगणिचूर्णीकार	286
003	श्री अर्हद्वीता-भगवद्वीता	पू. मेघविजयजी गणिम.सा.	84
004	श्री अर्हचूडामणिसारसटीकः	पू. भद्रबाहुस्वामीम.सा.	18
005	श्री यूक्ति प्रकाशसूत्रं	पू. पद्मसागरजी गणिम.सा.	48
006	श्री मानतुङ्गशास्त्रम्	पू. मानतुंगविजयजीम.सा.	54
007	अपराजितपृच्छा	श्री बी. भट्टाचार्य	810
008	शिल्पस्मृति वास्तु विद्यायाम्	श्री नंदलाल चुनिलालसोमपुरा	850
009	शिल्परत्नम् भाग-१	श्रीकुमार के. सभात्सवशास्त्री	322
010	शिल्परत्नम् भाग-२	श्रीकुमार के. सभात्सवशास्त्री	280
011	प्रासादतिलक	श्री प्रभाशंकर ओघडभाई	162
012	काश्यशिल्पम्	श्री विनायक गणेश आपटे	302
013	प्रासादमञ्जरी	श्री प्रभाशंकर ओघडभाई	156
014	राजवल्लभ याने शिल्पशास्त्र	श्री नारायण भारतीगोंसाई	352
015	शिल्पदीपक	श्री गंगाधरजी प्रणीत	120
016	वास्तुसार	श्री प्रभाशंकर ओघडभाई	88
017	दीपार्णवउत्तरार्ध	श्री प्रभाशंकर ओघडभाई	110
018	जिनप्रासादमार्तण्ड	श्री नंदलाल युनीलालसोमपुरा	498
019	जैन ग्रंथावली	श्री जैन श्वेताम्बरकोन्फ्रन्स	502
020	हीरकलश जैनज्योतिष	श्री हिम्मत राममहाशंकर ज्ञानी	454
021	न्यायप्रवेशः भाग-१	श्री आनंदशंकर बी.ध्रुव	226
022	दीपार्णवपूर्वार्ध	श्री प्रभाशंकर ओघडभाई	640
023	अनेकान्त जयपताकाख्यं भाग-१	पू. मुनिचंद्रसूरिजीम.सा.	452
024	अनेकान्त जयपताकाख्यं भाग-२	श्री एच. आर. कापडीआ	500
025	प्राकृत व्याकरणभाषांतर सह	श्री बेचरदास जीवराजदोशी	454
026	तत्त्वोपप्लवसिंहः	श्री जयराशी भट्ट बी. भट्टाचार्य	188
027	शक्तिवादादर्शः	श्री सुदर्शनाचार्यशास्त्री	214

028	क्षीरार्णव	श्री प्रभाशंकर ओघडभाई	414
029	वेधवास्तुप्रभाकर	श्री प्रभाशंकर ओघडभाई	192
030	शिल्परत्नाकर	श्री नर्मदाशंकरशास्त्री	824
031	प्रासादमंडन	पं. भगवानदास जैन	288
032	श्री सिद्धहेम बृहद्दृति बृहन्न्यास अध्याय१	पू. लावण्यसूरिजीम.सा.	520
033	श्री सिद्धहेम बृहद्दृति बृहन्न्यास अध्याय२	पू. लावण्यसूरिजीम.सा.	578
034	श्री सिद्धहेम बृहद्दृति बृहन्न्यास अध्याय३ (१)	पू. लावण्यसूरिजीम.सा.	278
035	श्री सिद्धहेम बृहद्दृति बृहन्न्यास अध्याय३ (२) (३)	पू. लावण्यसूरिजीम.सा.	252
036	श्री सिद्धहेम बृहद्दृति बृहन्न्यास अध्याय४	पू. लावण्यसूरिजीम.सा.	324
037	वास्तुनिघंटु	प्रभाशंकर ओघडभाई सोमपुरा	302
038	तिलकमञ्जरी भाग-१	पू. लावण्यसूरिजी	196
039	तिलकमञ्जरी भाग-२	पू. लावण्यसूरिजी	190
040	तिलकमञ्जरी भाग-३	पू. लावण्यसूरिजी	202
041	सप्तसन्धान महाकाव्यम्	पू. विजयअमृतसूरिश्चरजी	480
042	सप्तलक्ष्मीभिर्मांसा	पू. पं. शिवानन्दविजयजी	228
043	न्यायावतार	सतिषयंद्र विद्याभूषण	60
044	व्युत्पत्तिवाद्य गुढार्थतत्त्वालोक	श्री धर्मदत्तसूरि (बख्शा आ)	218
045	सामान्यनिर्युक्ति गुढार्थतत्त्वालोक	श्री धर्मदत्तसूरि (बख्शा आ)	190
046	सप्तलक्ष्मीनयप्रदीप बालबोधिनीविवृतिः	पू. लावण्यसूरिजी	138
047	व्युत्पत्तिवाद्य शास्त्रार्थकला टीका	श्रीवैशीमाधव शास्त्री	296
048	नयोपदेश भाग-१ तरङ्गिणीतरणी	पू. लावण्यसूरिजी	210
049	नयोपदेश भाग-२ तरङ्गिणीतरणी	पू. लावण्यसूरिजी	274
050	न्यायसमुच्चय	पू. लावण्यसूरिजी	286
051	स्याद्यार्थप्रकाशः	पू. लावण्यसूरिजी	216
052	दिन शुद्धि प्रकरण	पू. दर्शनविजयजी	532
053	बृहद् धारणा यंत्र	पू. दर्शनविजयजी	113
054	ज्योतिर्भूषण	सं. पू. अक्षयविजयजी	112

અહો શ્રુતજ્ઞાનમ્ ગ્રંથ જીર્ણોદ્ધાર - સંવત ૨૦૬૬ (ઈ. ૨૦૧૦)- સેટ નં-૨

ક્રમ	પુસ્તકનું નામ	ભાષા	કર્તા-ટીકાકાર-સંપાદક	પૃષ્ઠ
055	શ્રી સિદ્ધહેમ બૃહદ્વૃત્તિ ક્લુદ્ન્યાસ અધ્યાય-૬	સં	પૂ. લાવણ્યસૂરિજીમ.સા.	296
056	વિવિધ તીર્થ કલ્પ	સં	પૂ. જિનવિજયજી મ.સા.	160
057	ભારતીય જૈન શ્રમણ સંસ્કૃતિ અને લેખનકળા	ગુજ.	પૂ. પૂણ્યવિજયજી મ.સા.	164
058	સિદ્ધાન્તલક્ષણગૂઢાર્થ તત્ત્વલોક:	સં	શ્રી ધર્મદત્તસૂરિ	202
059	વ્યાસિ પચ્ચક વિવૃત્તિ ટીકા	સં	શ્રી ધર્મદત્તસૂરિ	48
060	જૈન સંગીત રાગમાળા	ગુ.	શ્રી માંગરોઠ જૈન સંગીત મંડળી	306
061	ચતુર્વિંશતીપ્રબન્ધ (પ્રબંધ કોશ)	સં	શ્રી રસિકલાલ ઇચ. કાપડીઆ	322
062	વ્યુત્પત્તિવાદ આદર્શ વ્યાખ્યયા સંપૂર્ણ ૬ અધ્યાય	સં	શ્રી સુદર્શનાચાર્ય	668
063	ચન્દ્રપ્રભા હેમકૌમુદી	સં	પૂ. મેઘવિજયજી ગણિ	516
064	વિવેક વિલાસ	સં/ગુ.	શ્રી દામોદર ગોવિંદાચાર્ય	268
065	પચ્ચશતી પ્રબોધ પ્રબંધ	સં	પૂ. મૃગેન્દ્રવિજયજી મ.સા.	456
066	સન્મતિતત્ત્વસોપાનમ્	સં	પૂ. લલ્લિસૂરિજી મ.સા.	420
067	ઉપદેશમાલા દોઘટ્ટી ટીકા ગુર્જરાનુવાદ	ગુજ.	પૂ. હેમસાગરસૂરિજી મ.સા.	638
068	મોહરાજાપરાજયમ્	સં	પૂ. ચતુરવિજયજી મ.સા.	192
069	ક્રિયાકોશ	સં/હિં	શ્રી મોહનલાલ બાંઠિયા	428
070	કાલિકાચાર્યકથાસંગ્રહ	સં/ગુ.	શ્રી અંબાલાલ પ્રેમચંદ	406
071	સામાન્યનિરુક્તિ ચંદ્રકલા કલાવિલાસ ટીકા	સં.	શ્રી વામાચરણ ભટ્ટાચાર્ય	308
072	જન્મસમુદ્રજાતક	સં/હિં	શ્રી ભગવાનદાસ જૈન	128
073	મેઘમહોદય વર્ષપ્રબોધ	સં/હિં	શ્રી ભગવાનદાસ જૈન	532
074	જૈન સામુદ્રિકનાં પાંચ ગ્રંથો	ગુજ.	શ્રી હિમ્મતરામ મહાશંકર જાની	376
075	જૈન ચિત્ર કલ્પદ્રૂમ ભાગ-૧	ગુજ.	શ્રી સારાભાઈ નવાબ	374

076	જૈન ચિત્ર કલ્પદ્રુમ ભાગ-૨	ગુજ.	શ્રી સારાભાઈ નવાબ	238
077	સંગીત નાટ્ય રૂપાવલી	ગુજ.	શ્રી વિદ્યા સારાભાઈ નવાબ	194
078	ભારતનાં જૈન તીર્થો અને તેનું શિલ્પસ્થાપત્ય	ગુજ.	શ્રી સારાભાઈ નવાબ	192
079	શિલ્પ ચિન્તામણિ ભાગ-૧	ગુજ.	શ્રી મનસુખલાલ મુદરમલ	254
080	બૃહદ્ શિલ્પ શાસ્ત્ર ભાગ-૧	ગુજ.	શ્રી જગન્નાથ અંબારામ	260
081	બૃહદ્ શિલ્પ શાસ્ત્ર ભાગ-૨	ગુજ.	શ્રી જગન્નાથ અંબારામ	238
082	બૃહદ્ શિલ્પ શાસ્ત્ર ભાગ-૩	ગુજ.	શ્રી જગન્નાથ અંબારામ	260
083	આયુર્વેદના અનુભૂત પ્રયોગો ભાગ-૧	ગુજ.	પૂ. કાન્તિસાગરજી	114
084	કલ્યાણ કારક	ગુજ.	શ્રી વર્ધમાન પાર્શ્વનાથ શાસ્ત્રી	910
085	વિશ્વલોચન કોશ	સં./હિં	શ્રી નંદલાલ શર્મા	436
086	કથા રત્ન કોશ ભાગ-૧	ગુજ.	શ્રી બેચરદાસ જીવરાજ દોશી	336
087	કથા રત્ન કોશ ભાગ-૨	ગુજ.	શ્રી બેચરદાસ જીવરાજ દોશી	230
088	હસ્તસંસ્કૃતિ	સં.	પૂ. મેઘવિજયજીગણિ	322
089	એન્દ્રચતુર્વિંશતિકા	સં.	પૂ. યશોવિજયજી, પૂ. પુણ્યવિજયજી	114
090	સમ્મતિ તર્ક મહાર્ણવાવતારિકા	સં.	આચાર્ય શ્રી વિજયદર્શનસૂરિજી	560

श्री आशापूरण पार्श्वनाथ जैन ज्ञानभंडार

संयोजक - शाह बाबुलाल सरेमल - (मो.) 9426585904 (ओ.) 22132543 - ahoshrut.bs@gmail.com

शाह वीमळाबेन सरेमल जवेरचंदजी बेडावाळा भवन
हीराजैन सोसायटी, रामनगर, साबरमती, अमदावाद-05.


अहो श्रुतज्ञानम् ग्रंथ जीर्णोद्धार - संवत् २०६७ (ई. 2011) सेट नं.-३

प्रायः अप्राप्य प्राचीन पुस्तकों की स्केन डीवीडी बनाई उसकी सूची। यह पुस्तके www.jainelibrary.org वेबसाइट से भी डाउनलोड कर सकते हैं।

क्रम	पुस्तक नाम	कर्त्ता/टीकाकार	भाषा	संपादक / प्रकाशक	पृष्ठ
91	स्याद्वाद रत्नाकर भाग-१	वादिदेवसूरिजी	सं.	मोतीलाल लाघाजी पुना	272
92	स्याद्वाद रत्नाकर भाग-२	वादिदेवसूरिजी	सं.	मोतीलाल लाघाजी पुना	240
93	स्याद्वाद रत्नाकर भाग-३	वादिदेवसूरिजी	सं.	मोतीलाल लाघाजी पुना	254
94	स्याद्वाद रत्नाकर भाग-४	वादिदेवसूरिजी	सं.	मोतीलाल लाघाजी पुना	282
95	स्याद्वाद रत्नाकर भाग-५	वादिदेवसूरिजी	सं.	मोतीलाल लाघाजी पुना	118
96	पवित्र कल्पसूत्र	पुण्यविजयजी	सं./अं	साराभाई नवाब	466
97	समराङ्गण सूत्रधार भाग-१	भोजदेव	सं.	टी. गणपति शास्त्री	342
98	समराङ्गण सूत्रधार भाग-२	भोजदेव	सं.	टी. गणपति शास्त्री	362
99	भुवनदीपक	पद्मप्रभसूरिजी	सं.	वेंकटेश प्रेस	134
100	गाथासहस्रिणी	समयसुंदरजी	सं.	सुखलालजी	70
101	भारतीय प्राचीन लिपीमाला	गौरीशंकर ओझा	हिन्दी	मुन्शीराम मनोहरराम	316
102	शब्दरत्नाकर	साधुसुन्दरजी	सं.	हरगोविन्ददास बेचरदास	224
103	सुबोधवाणी प्रकाश	न्यायविजयजी	सं./गु	हेमचंद्राचार्य जैन सभा	612
104	लघु प्रबंध संग्रह	जयंत पी. ठाकर	सं.	ओरीएन्ट इस्टी. बरोडा	307
105	जैन स्तोत्र संचय-१-२-३	माणिक्यसागरसूरिजी	सं.	आगमोद्धारक सभा	250
106	सन्मतितर्क प्रकरण भाग-१,२,३	सिद्धसेन दिवाकर	सं.	सुखलाल संघवी	514
107	सन्मतितर्क प्रकरण भाग-४,५	सिद्धसेन दिवाकर	सं.	सुखलाल संघवी	454
108	न्यायसार - न्यायतात्पर्यदीपिका	सतिषचंद्र विद्याभूषण	सं.	एसियाटीक सोसायटी	354

109	जैन लेख संग्रह भाग-१	पुरणचंद्र नाहर	सं./हि	पुरणचंद्र नाहर	337
110	जैन लेख संग्रह भाग-२	पुरणचंद्र नाहर	सं./हि	पुरणचंद्र नाहर	354
111	जैन लेख संग्रह भाग-३	पुरणचंद्र नाहर	सं./हि	पुरणचंद्र नाहर	372
112	जैन धातु प्रतिमा लेख भाग-१	कांतिसागरजी	सं./हि	जिनदत्तसूरि ज्ञानभंडार	142
113	जैन प्रतिमा लेख संग्रह	दौलतसिंह लोढा	सं./हि	अरविन्द धामणिया	336
114	राधनपुर प्रतिमा लेख संदोह	विशालविजयजी	सं./गु	यशोविजयजी ग्रंथमाळा	364
115	प्राचिन लेख संग्रह-१	विजयधर्मसूरिजी	सं./गु	यशोविजयजी ग्रंथमाळा	218
116	बीकानेर जैन लेख संग्रह	अगरचंद नाहटा	सं./हि	नाहटा ब्रधर्स	656
117	प्राचीन जैन लेख संग्रह भाग-१	जिनविजयजी	सं./हि	जैन आत्मानंद सभा	122
118	प्राचिन जैन लेख संग्रह भाग-२	जिनविजयजी	सं./हि	जैन आत्मानंद सभा	764
119	गुजरातना ऐतिहासिक लेखो-१	गिरजाशंकर शास्त्री	सं./गु	फार्बस गुजराती सभा	404
120	गुजरातना ऐतिहासिक लेखो-२	गिरजाशंकर शास्त्री	सं./गु	फार्बस गुजराती सभा	404
121	गुजरातना ऐतिहासिक लेखो-३	गिरजाशंकर शास्त्री	सं./गु	फार्बस गुजराती सभा	540
122	ऑपरेशन इन सर्च ऑफ संस्कृत मेन्यु. इन मुंबई सर्कल-१	पी. पीटरसन	अं.	रॉयल एशियाटीक जर्नल	274
123	ऑपरेशन इन सर्च ऑफ संस्कृत मेन्यु. इन मुंबई सर्कल-४	पी. पीटरसन	अं.	रॉयल एशियाटीक जर्नल	414
124	ऑपरेशन इन सर्च ऑफ संस्कृत मेन्यु. इन मुंबई सर्कल-५	पी. पीटरसन	अं.	रॉयल एशियाटीक जर्नल	400
125	कलेक्शन ऑफ प्राकृत एन्ड संस्कृत इन्स्ट्रुक्शन्स	पी. पीटरसन	अं.	भावनगर आर्चीऑलॉजीकल डिपार्टमेन्ट, भावनगर	320
126	विजयदेव माहात्म्यम्	जिनविजयजी	सं.	जैन सत्य संशोधक	148

आर्हतमतप्रभाकरस्य
चतुर्थो मयूखः
श्रीमद्वादिदेवसूरिविरचितः
प्रमाणनयतत्त्वालोकाङ्कारः
तद्याख्या च
स्याद्वादरत्नाकरः



पुण्यपत्तनस्थ
ओसवालवंशजश्रेष्ठिलाधाजीतनूजमोतीलाल इत्येतैः टिप्पणी-
भिरुपोद्घातेन च परिष्कृत्य संशोधितः ।



वीरसंवत् २४५४.

प्रथमेयमङ्कनावृत्तिः ।

मूल्यरूप्यकद्वयम् ।

इदं पुस्तकं ' मोतीलाल लाधाजी ' इत्येतैः पुण्यपत्तने (१९६ भवानी
पेठ) प्रकाशितम् । (अस्य सर्वेऽधिकाराः प्रकाशकेन स्वायत्तीकृताः)

तच्च,

पुण्यपत्तने सदाशिवश्रेण्यां ' लक्ष्मण भाऊराव कोकोटे ' इत्यनेन
स्वकीये ' हनुमान प्रिंटिंग प्रेस ' मुद्रणालये मुद्रितम् ।

श्रीः
प्रास्ताविकं किञ्चित् ।


वीरः सर्वसुरासुरेन्द्रमहितो वीरं बुधाः संश्रिताः
वीरेणाभिहतः स्वकर्मनिचयो वीराय नित्यं नमः ॥
वीरात्तीर्थमिदं प्रवृत्तमतुलं वीरस्य घोरं तपो
वीरे श्रीधृतिकीर्तिकान्तिनिचयः श्रीवीर ! भद्रं दिश ॥ १ ॥

आर्हतमतप्रभाकरसंस्थायाश्चतुर्थो मयूखः स्याद्वादरत्नाकराभिधः
शासनदेवकृपया प्रकाश्यते । सोऽयं ग्रन्थः (८५०००) चतुरशीतिसहस्रग्र-
न्थसंख्यात्मको निरमायि श्रीवादिदेवसूरिभिरिति कर्णपरम्परतः समागता
प्रथितिः । बहुशः प्रयतमानैरस्माभिस्तत्तज्जैनाचार्याणां कृपयालम्बि
सप्तपरिच्छेदात्मको भागो ग्रन्थराजस्यास्य । अस्मन्मुद्रापितग्रन्था-
न्तरक्रमेण संमुद्यते चेदयं तर्हि व्याख्याद् द्वादशशतीं पृष्ठानामिति संभा-
व्यामः । संपूर्णो ग्रन्थ एकस्मिन् विभागे संग्रथ्यते चेद्भवेद् वैरस्याय पिप-
ठिपूर्णागतो विभागशः संमुद्य प्रकाशयितुमारब्ध एषः । तत्र प्रथमाद्वितीय-
भागौ क्रमेण प्रथमाद्वितीयपरिच्छेदात्मकौ तृतीयो तृतीयचतुर्थपरिच्छे-
दात्मकश्च मुद्रितः । अयं च चतुर्थो विभागः । प्राय इत्यैव प्रमाणेन
भागान्तराणां मुद्रणं स्यादिति समीहामहे । ग्रन्थराजोऽयं बौद्धयौ-
गादिमतानां परामर्शकोऽतोऽवश्यमध्ययनार्हो न केवलं स्याद्वाद-
मतानुयायिनां किंतु भिन्नमतस्थानामपि स्याद्वादमतजिज्ञासूनाम् ।
अतः पूर्वमयूखवदस्यापि मूल्याल्पत्वपरिशिष्टविस्तारग्रन्थान्तर्वहिः-
परिचयादिकं सविस्तरमाहृतम् । सान्ति चास्य ग्रन्थस्य द्वादशपरि-
शिष्टानि । किंतु परिशिष्टादिकमन्तिमे विभाग एव मुद्रयितुमर्हम् । अत्रे-
तन्नपत्राणां मुद्रयिष्यमाणानां निर्देशस्य पूर्वं कर्तुमशक्यत्वात् । केवलं
टिप्पण्यादिकमर्थावसायोपयोगि तत्तत्स्थलेऽधोभागे निरदेशि । प्रतिपत्रं
पङ्क्त्यङ्का निर्दिष्टा येषामुपयोगः परिशिष्टदर्शनसौकर्याय । अन्यच्च
पुस्तकानां वस्त्रात्मकं बन्धनमस्तु न पत्रात्मकमिति सूचयन्ति केचिन्महा-
भागाः परं तद्यत्किंशो ग्राहकै स्वयरुनुष्ठेयम् । अस्माभिस्तथा संपादने
यैर्नाभिमतस्तदर्थं द्रव्यशुद्धिक्यव्ययस्ते मुधैव पीडितचेतसो भवेयुरिति
अथापूर्वं सरणिराहता । इति विनिवेदकः ।

आर्हतमतप्रभाकरकार्यालयः, पुण्यपत्तनम् ।।
वी. सं. २४५४ चे. शु. १५. }

विद्वद्दशवंदः—
मोतीलाल लाधाजी

अथ पञ्चमः परिच्छेदः ।



यः सामान्यविशेषमुख्यविशदानेकान्तकान्तान् जगौ

जीवादीन्मुवनत्रयोदसगतानर्थानशेषानपि ।

यश्चैकान्तकलङ्कितान् कणभुगाद्युक्तप्रभेयास्थितिं

सन्न्यायेन निरास्थदेश कुरुतां श्रीसुव्रतः सम्मतम् ॥५७०॥ ५

इत्थमाविष्कृते प्रमाणस्य स्वरूपसंख्ये । संप्रति विषयमाविश्विकी-
र्षुरिदमाह—

तस्य विषयः सामान्यविशेषाद्यनेकान्तात्मकं
वस्त्विति ॥ १ ॥

तस्य— पुरा प्ररूपितस्वरूपसंख्यस्य प्रमाणस्य । विधीयन्ते निव- १०
ध्यन्तेऽस्मिन्विषयिण इति विषयो गोचरः । परिच्छेद्यमिति यावत् ।
सामान्यं च विशेषश्च सामान्यविशेषौ बक्ष्यमाणलक्षणौ । तावादिर्नस्य
स सामान्यविशेषादिः । स चाऽसावनेकान्तश्च सामान्यविशेषाद्यने-
कान्तः । स आत्मा स्वभावो यस्य तत्सामान्यविशेषाद्यनेकान्तात्मकं
वस्तु । बहिरन्तर्भावी भाव इत्यर्थः । अत्रादिशब्देन सदसन्नित्या- १५
नित्याभिलाष्यानभिलाष्याद्यनेकान्तानां परिग्रहः । एवं च केवलस्य
सामान्यस्य विशेषस्य तदुभयस्य वा स्वतन्त्रस्य सदाद्येकान्तस्य
च प्रमाणविषयत्वं प्रतिक्षिप्तं भवतीति ॥ १ ॥

अधुना सामान्यविशेषस्वरूपानेकान्तात्मकवस्तुसमर्थनार्थं साक्षा-
द्धेतुद्वयमभिदधानः सदसदाद्यनेकान्तात्मकवस्तुप्रसाधकहेतूश्च सूच- २०
यन्निदमाह—

अनुगतविशिष्टाकारप्रतीतिविषयत्वात्, प्राचीनोत्तराकारपरित्यागोपादानावस्थानस्वरूपपरिणत्यार्थ-
क्रियासामर्थ्यघटनाच्चेति ॥ २ ॥

- ५ अनुगताकारा— अनुवृत्तस्वभावा गौर्गौरित्यादिप्रतीतिः । विशिष्टाकारा— व्यावृत्तस्वरूपा शबलः श्यामल इत्यादिप्रतीतिः । तयोर्विषयो गोचरस्तस्य भावस्तत्त्वं तस्मादिति प्रथमो हेतुः । अनेन तिर्यक्सामान्यस्य गुणाख्यविशेषलक्षणानेकान्तात्मकं वस्तु समर्थितम् । प्राचीनोत्तराकारयोः प्राक्तनाग्नेतनस्वभावयोर्यथासंख्येन परित्यागोपादाने परिहारावाप्ती ताभ्यामवस्थानं स्थितिस्तदेव स्वरूपं यस्याः । सा चाऽसौ परिणतिश्च परिणामस्तया कृत्वा यदर्थक्रियासामर्थ्यं वस्तुनः कार्यकारणशक्तिस्तस्य घटनादुपपत्तेरिति द्वितीयो हेतुः । एतेन पुनरूर्ध्वतासामान्यपर्यायाख्यविशेषस्वरूपानेकान्तात्मकं वस्तु प्रसाधितं भवति । चकारोऽत्रानुक्तसमुच्चयार्थः । ततः सदसदाद्यनेकान्तसमर्थकहेतवोऽपि
- १० सदसदाकारप्रतीतिविषयत्वाद्यः सूचिताः । ते च यथावसरं विस्तरेण प्रकाशयिष्यन्त इति ॥ २ ॥

इदानीमादावुद्दिष्टं सामान्यं प्रकारतः प्ररूपयन्नाह—

सामान्यं द्विप्रकारं तिर्यक्सामान्यमूर्ध्वतासामान्यं
चेति ॥ ३ ॥

- २० तिर्यगुल्लेखिनाऽनुवृत्ताकारप्रत्ययेन गृह्यमाणं तिर्यक्सामान्यम् । ऊर्ध्वमुल्लेखिनाऽनुगताकारप्रत्ययेन परिच्छिद्यमानमूर्ध्वतासामान्यं च । चः समुच्चये ॥ ३ ॥

तत्राद्यभेदस्य स्वरूपं सोदाहरणमुपदर्शयन्नाह—

प्रतिव्यक्ति तुल्या परिणतिस्तिर्यक्सामान्यं शब- लशाबलेयादिपिण्डेषु गोत्वं यथेति ॥ ४ ॥

प्रतिव्यक्ति— व्यक्तिं व्यक्तिमधिश्चित्य । तुल्या समाना परिणति-
स्तिर्यक्सामान्यमुच्यते । शबलशाबलेयादिपिण्डेषु गोत्वं यथेति तु
स्पष्टम् ।

५

शौद्धोदनीयमतवासितबुद्धययोऽथ

व्याकुर्वते किमिदमीदृशमार्जवं वः ॥

सामान्यस्वरस्वरो....रुहिणीसमानं

यलक्ष्यतेऽत्र परिमुच्य विचारवीथीम् ॥ ५७१ ॥

तथा हि— शबलशाबलेयादिव्यक्तिव्यतिरिक्तस्य सामान्यस्य प्रतीति- १०

पथाननुयायित्वेन बन्ध्यास्तनन्धयस्येवाऽसत्त्वा-
व्यक्तिव्यतिरिक्तं सामान्य-
मिति मतस्थोपपादनपूर्वकं दनुपपन्नमेवेदं तलक्षणप्ररूपणम् । ननु सामान्यं
खण्डनम् । विनाऽनुगताकारायाः प्रतीतेः कुत उत्पाद इति

चेत् । विजातीयव्यावृत्तेरिति ब्रूमः । न च विजातीयव्यावृत्तिजन्यायाः
प्रतीतेः सकाशात्कथं बहिरर्थं प्रति प्रतिपत्तुः प्रवृत्तिरिति प्रेर्यम् । दृश्य- १५
विकल्पयोरेकत्वाध्यवसायात्तदुपपत्तेः । एकत्वाध्यवसायश्च तयोर्दर्शनान-
न्तरमुत्पद्यमानस्य विकल्पस्य दर्शनेन सह यद्वेदाग्रहणं तद्धारको भेदा-
ग्रहस्तस्माच्च विकल्पव्यापारतिरस्कारेण प्रया गृहीतमिदमित्येवंरूपा-
त्प्रतिपत्ता बहिरर्थं प्रवर्तते ।

सामान्यलक्ष्मोदितिरिस्थमेषां न क्षोदमुद्रामधिरोहतीह । २०

अलं तदस्याः परिशीलनेन मार्गेऽसतां यन्मतयो रमन्ते ॥ ५७२ ॥

शाक्यसिंहतनयैः प्रजल्पितं जातिलक्षणनिषेधतत्परम् ।

सर्वमेतदनुभूतिपीडितं पण्डितस्तदिह कः समाश्रयेत् ॥ ५७३ ॥

तथा हि— यत्तावदजल्पि शबलशाबलेयादिव्यक्तिव्यतिरिक्तस्येत्यादि
तत्र निरवद्यम् । प्रतिव्यक्ति सदृशपरिणामलक्षणस्य कथंचित्तद्धाति- २५

- रिक्तस्य तिर्यकसामान्यस्य प्रत्यक्षादिप्रमाणमाहात्म्यतः प्रसिद्धस्वरूपत्वेन तल्लक्षणप्ररूपणस्योपपन्नत्वात् । न खलु समानधर्मसंबन्धित्वस्वभावः सदृशपरिणामः पदार्थेषु प्रत्यक्षेणानुभूयते । सकलविलक्षणस्वलक्षणस्य स्वप्नदशायामप्यननुभूतेः । अपि च प्रतिभासप्रभावादेव सर्वत्र वस्तु-
 ५ व्यवस्थितिः । प्रतिभासश्च गोपिण्डेषु खण्डमुण्डादिविलक्षणाकारिणेषु गौर्गौरित्यनुवृत्ताकारेणाऽपि संवेद्यते । न चान्याकारेऽपि वस्तुन्यन्या-
 कारेण प्रतिभासनमित्यभिधानीयम् । एवं हि शुक्ले श्यामप्रतिभास-
 प्रसक्तितः प्रतिनियतपदार्थव्यवस्थितेरुच्छेदः स्यात् । ततोऽनुवृत्त-
 प्रतिभासाद्भवत्यनुवृत्तधर्मान्वितमित्यकामेनापि शाक्येन स्वीकर्तव्यम् ।
 १० विजातीयव्यावृत्त्यालम्बनत्वे चानुवृत्तप्रतिभासस्य गौर्गौरित्युल्लेखेन विधि-
 प्रधानतया प्रवृत्तिर्न भवेत् । यथा च विजातीयपरावृत्तं वस्तुनः स्वरूपं
 तथा सजातीयपरावृत्तमपि । तथा च तद्दर्शनानन्तरभाविविकल्पनां
 विजातीयव्यावृत्त्याकारोल्लेखित्वे तदभेदात्सजातीयव्यावृत्त्याकारोल्लेखि-
 त्वमपि स्यात् । न च सजातीयविजातीयव्यावृत्त्योः स्वलक्षणस्यैव
 १५ भेदः संभवति । अवस्तुत्वाच्चिरंशत्वाच्च । नापि प्रतिनियतव्यावृत्ति-
 लक्षणजात्यवभासे प्रतिनियमहेतुरस्ति । किंच तात्त्विकसामान्यान-
 भ्युपगमे सजातीयत्वस्याप्यभावः स्यात् । तथा हि—सजातीयत्वमर्थानां
 किमेकार्थक्रियाकारित्वात्, एकप्रत्यवमर्शजनकत्वात्, एकव्यावृत्तेर्वा
 भवेत् । न तावदेकार्थक्रियाकारित्वात् । बाहदोहाद्यर्थक्रियायाः प्रतिवि-
 २० शेषं भिद्यमानत्वेनैकत्वानुपपत्तेः । तस्याश्च कादाचित्कत्वात्तामकुर्वाणस्य
 सजातीयत्वाभावः स्यात् । ततश्चक्षुषा संबद्धेऽपि व्यक्तिविशेषे गौर्गौ-
 रित्यनुवृत्ताकारा प्रतीतिर्न भवेत् । एकार्थक्रियाकारित्वं च यदि
 सर्वस्वलक्षणेप्वेकमनुस्यूतं स्वीक्रियते तदा सिद्धं तदेव सामान्यम् ।
 अथ विकल्पारोपितं तदस्माकमपि सिद्धमेवेति चेत् । मैवम् । विक-
 २५ ल्पस्यार्थागोचरत्वेनार्थेष्वर्थक्रियाकारित्वस्यैकत्वेनारोपणासामर्थ्यात् ।
 तन्नैकार्थक्रियाकारित्वादर्थानां सजातीयत्वं युज्यते । नाप्येकप्रत्यवमर्श-

जनकत्वात् । प्रत्यवमर्शस्य तज्जनकत्वस्य च प्रतिव्यक्ति भेदेनैकत्वा-
संभवात् । न खलु य एव शाबलेये गोप्रत्यवमर्शस्तज्जनकत्वं च तदेव
बाहुल्येऽपि । तथोरेकव्यक्तिवद्भेदाभावप्रसक्तेः । नाप्येकव्यावृत्तेः ।
तस्या बहिरन्तर्विकल्पानतिक्रमात् । तत्र सकलव्यक्तिष्वेकव्यावृत्ते-
र्बहिःसद्भावे सामान्यरूपता दुर्निवारा । आन्तरस्वे तु तस्या बहिरर्थाधा- ५
रत्वाभावतः कथमतो बाह्यार्थस्य सजातीयत्वसिद्धिः । कथं वा बहीरूप-
तयावभासनमस्याः । नान्तर्बहिर्वा सेत्यपि स्वाभिप्रायप्रकटनमात्रम् ।
तथा हि—तथाभूतं व्यावृत्तिस्वरूपं किञ्चित्, न किञ्चिद्वा । न किञ्चिच्चेत्,
कथं सजातीयत्वनिबन्धनम् । किञ्चिच्चेत् । नूनमन्तर्बहिर्वा तेन भाव्यम् ।
तत्र च प्रतिपादितदोषानतिक्रमः । किञ्च, इदं सजातीयत्वं समाना- १०
कारलक्षणम् । तच्च स्वयमसमानाकारस्य वस्तुनः स्यात्समानाकारस्य
वा । यदि स्वयमसमानाकारस्य तदा कथमन्यव्यावृत्तावपि तस्य
समानाकारता भवेत् । गोगजयोरपि महिष्यादिव्यावृत्तौ समानाकार-
त्वप्रसक्तेः । अपि च मूर्त्तौ द्वयाद्यथा व्यावर्तेते ज्ञानं तथा षटोऽपि ।
ततश्चाऽमूर्त्तत्वं द्वयोः समानो धर्मः स्यात् । परस्पराश्रयप्रसक्तिश्च । १५
अन्यतो व्यावृत्त्या हि समानाकारत्वात्तस्मान्चान्यतो व्यावृत्तिरिति
स्वयं समानाकारस्य तु वस्तुनोऽन्यतो व्यावृत्त्या समानाकारत्व-
कल्पनावैयर्थ्यम् । पराभ्युपगमप्रसंगश्च स्यात् । स्वयं समाना-
कारताया एव वस्तुनि सामान्यत्वेन स्याद्वादिभिः स्वीकारात् ।
ननु यथा प्रत्यासत्त्या केचन भावाः स्वयं सदृशपरिणामं बिभ्रति २०
तथैव स्वयमतदात्मका अपि सन्तस्तथा किं नाऽवभासेरन्निति चेत् ।
तदप्यनुचितम् । चेतनेतरभेदाभावप्रसंगात् । यथैव हि प्रत्यासत्त्या
चेतनेतरस्वभावान्भावाः स्वीकुर्वन्ति तथैव स्वयमतदात्मका अपि
सन्तस्तथाऽवभासेरन्नित्यपि ब्रुवाणस्य ब्रह्माद्वैतवादिनो न वदनं वक्ती-
भवेत् । चेतनेतरव्य २५
..... स्तीति । तथा तदुत्पत्तिर्हि सामान्यप्रतिभासस्य जनिका दूरदेश-

- सामग्री । निकटदेशवर्तिनां चाऽसौ नास्तीति न निकटे तत्प्रतिभासन-
मिति समः समाधिः । अभ्युपगम्य चैतदुक्तम् । यावतोऽस्ति निकटे
सामान्यस्य व्यक्ततरं प्रतिभासनं विशेषप्रतिभासनवत् । निकटे हि
निम्बकदम्बादिव्यक्तिषु भासमानासु सुव्यक्तं वृक्षत्वं प्रतिभासते वृक्षोऽयं
५ वृक्षोऽयमिति । न चाऽयमनुगतप्रतिभासो बहिः साधारणनिमित्तानिर-
पेक्षो घटते । प्रतिनियतदेशकालाकारत्वाभावप्रसंगात् । न च व्यक्तय
एव तन्निमित्तम् । तासां भेदरूपतयाऽधिष्ठितत्वात् । तथाऽपि तन्नि-
मित्तत्वे कर्कादिव्यक्तीनामपि गौगौरिति बुद्धिनिमित्तत्वानुषङ्गः । न
चातत्कार्येभ्योऽतत्कारणेभ्यश्च व्यावृत्तिरेकप्रत्ययमर्शरूपैकार्थसाधने
१० हेतुरत्यन्तभेदेऽपीत्यभिधातव्यम् । सर्वथा समानपरिणामानाधारे वस्तु-
न्यतत्कार्यकारणव्यावृत्तेरेवासंभवात् । न खलु चक्षुरादयस्तज्जननशक्ति-
लक्षणसमानपरिणामविरहिणोऽपि रूपज्ञानलक्षणकार्यहेतवो न पुनः
स्पर्शनादयो गुडूच्यादयो वा ज्वरोपशमनशक्तिलक्षणसमानपरिणाम-
रहिता अपि ज्वरोपशमकार्यहेतवो न पुनर्दधित्रपुषादय इति शक्य-
१५ व्यवस्थम् । किञ्च, अनुगतप्रत्ययस्य सामान्यमन्तरेणैव देशादिनियमे-
नोत्पत्तौ व्यावृत्तप्रत्ययस्यापि विशेषमन्तरेणैवोत्पत्तिः स्यात् । शक्यं हि
वक्तुमभेदो विशेषेऽप्येकमेव ब्रह्मादिस्वरूपं प्रतिनियतानेकनीलाद्या-
भासनिबन्धनं भविष्यतीति किमपररूपादिस्वलक्षणपरिकल्पनया । ततो
रूपादिप्रतिभासस्येवाऽनुगतप्रतिभासस्याप्यालम्बनं कल्पनीयमित्यास्ति
२० वस्तुभूतं सामान्यम् । एककार्यतासादृश्येनैकत्वाध्यवसायो व्यक्तीना-
मित्यप्यचारु । कार्याणामभेदासिद्धेर्वाहदोहादिकार्यस्य प्रतिव्यक्ति
भेदात् । तत्राऽप्यपरैककार्यतासादृश्येनैकत्वाध्यवसायेऽनवस्था ।
ज्ञानलक्षणमपि कार्यं प्रतिव्यक्ति भिन्नमेवेति । ज्ञानलक्षणैककार्यता-
सादृश्येनापि व्यक्तीनां नैकत्वाध्यवसायः संभावनीयः । अनुभवाना-
२५ भेकपरामर्शप्रत्ययहेतुत्वादेकत्वं तद्धेतुत्वाच्च व्यक्तीनामप्यभिन्नत्वमित्यु-
पचारोऽपि श्राद्धिकावधार्य एव । अनुभवानामप्यत्यन्तवैलक्षण्येनैकप्रत्य-

वमर्शप्रत्ययहेतुत्वानुपपत्तेरितरथा कर्कादिव्यक्त्यनुभवेभ्योऽपि खण्ड-
मुण्डादिव्यक्तिष्वेकपरामर्शप्रत्ययस्योत्पत्तिः स्यात् । अथ प्रत्यासत्ति-
विशेषात्खण्डमुण्डादिव्यक्त्यनुभवेभ्य एवास्योत्पत्तिर्नापरव्यक्त्यनुभवेभ्य
इति चेत् । ननु कोऽन्यः प्रत्यासत्तिविशेषोऽन्यत्र समाना-
कारानुभवात् । समानो ह्याकारः खण्डादिव्यक्त्यनुभवेरेवाऽनुभूतो ५
नाऽपरव्यक्त्यनुभवेरिति । न चैकप्रत्ययवमर्शहेतुत्वेनाऽभिमतानिर्विकल्प-
कबुद्ध्यः प्रसिद्धाः स्याद्वादिनामिति । कथं तद्वेतुत्वाद्यत्कीनाम-
प्यभिन्नता । ततश्च वार्तमेतद्वार्तिके कीर्तितं कीर्तिना—

“ एकप्रत्ययवमर्शस्य हेतुत्वाद्धीरभेदिनी ।

एकधीहेतुभावेन व्यक्तीनामप्यभिन्नता ॥ ” इति । १०

ततोऽबाधबोधाधिरूढत्वात्प्रसिद्धं सदृशपरिणामरूपं वस्तुभूतं
सामान्यम् । तस्यानभ्युपगमे—

“ नो चेत् भ्रान्तिनिमित्तेन संयोज्येत गुणान्तरम् ।

शुक्तौ वा रजताकारो रूपसाधर्म्यदर्शनात् ॥ ”

इत्यस्य विरोधानुषङ्गः । रूपसाधर्म्यशब्देन सदृशपरिणामस्यैवा- १५
भिधानात् । अस्य च श्लोकस्याऽयमर्थः—यदि भ्रान्तिनिमित्तेन सदृशा-
परापरोत्पत्त्यादिना कारणभूतेन विकल्पबुद्ध्यो नो संयोज्येत न
समारोप्येत गुणान्तरं— स्थिरत्वादि । वाशब्द इवार्थे । शुक्ताविव रजता-
कारः संयोज्येत । कथं रजतरूपेण शुक्तिकारूपस्य यत्साधर्म्यं चाक-
चिक्यादि । तस्य दर्शनात् । एतदुक्तं भवति । यदि भ्रान्तिनिमित्तेन २०
गुणान्तरं न समारोप्येत तदाऽनुमानादेः प्रमाणान्तरस्य प्रत्यक्षदृष्टेऽर्थ-
स्वभावे वैयर्थ्यं स्यात् । समारोप्यते च तत् । ततः समारोपव्यव-
च्छेद एव प्रमाणान्तरस्य फलमिति । ननु व्यक्तिवत्तत्समानपरिणा-
मेवपि समानप्रत्ययस्यापरसमानपरिणामहेतुकत्वप्रसंगादनवस्था स्यात् ।
तमन्तरेणाऽप्यत्र समानप्रत्ययोत्पत्तौ पर्याप्तं खण्डादिव्यक्तौ समानपरि- २५
णामकल्पनयेति चेत् । तद्वैसदृशेष्वपि तुल्यम् । यतस्तेष्वपि विसदृश-

प्रत्ययो यदि वैसादृश्यान्तरहेतुकस्तदाऽनवस्था । स्वभावतश्चेत्तर्हि सर्वत्र वैसादृश्यकल्पनावैफल्यम् । न च सदृशपरिणामानामर्थवत्स्वात्मन्यपि समानप्रत्ययहेतुत्वेऽर्थानामपि तत्प्रसंगः प्रतिनियतशक्ति-
 कत्वाद्भावानाम् । अन्यथा घटादेः प्रदीपात्स्वरूपप्रकाशोपलब्धिः
 ५ प्रदीपेऽपि स्वरूपप्रकाशः प्रदीपान्तरादेव स्यात् । स्वकारणकलापादु-
 त्पन्नाः सर्वेऽर्था विसदृशप्रत्ययविषयाः स्वभावत एवेत्यभ्युपगमे समान-
 प्रत्ययविषया अपि ते तथा किं नाऽभ्युपगम्यन्ते । अत्रं प्रतीतिमपलप्य ।
 प्रयोगश्चात्र, गौर्गौरित्यादिप्रत्ययो विशिष्टनिमित्तनिबन्धनो विशिष्ट-
 प्रत्ययत्वात् । य इत्थं स इत्थं यथा संप्रतिपन्नः । तथा चाऽयं तस्मा-
 १० त्थेति । यच्च विशिष्टं निमित्तं स सदृशपरिणाम एव । वासनादे-
 निर्मित्तान्तस्य प्रागेव प्रतिहतत्वादिति ।

तत्सामान्यं तिर्यगाख्यं प्रसिद्धं व्रक्तौ व्रक्तौ तुल्यधर्मस्वभावम् ।
 यस्याभावात्प्रत्ययोऽत्रानुयायी न प्रादुःप्यात्सर्वसंवेदनीयः ॥५७४॥४॥

अथ द्वितीयं सामान्यस्य भेदं सनिदर्शनं प्रकाशयन्नाह—

१५ पूर्वापरपरिणामसाधारणं द्रव्यमूर्ध्वतासामान्यं कट-
 ककङ्कणाद्यनुगामिकाञ्चनवदिति ॥ ५ ॥

पूर्वापरपर्याययोः साधारणमेकं द्रव्यम् । द्रवति तांस्तान्पर्याया-
 न्गच्छतीति व्युत्पत्त्या त्रिकालानुयायी यो वस्त्वंशस्तदूर्ध्वतासामान्यमि-
 २० त्यभिधीयते । कटककङ्कणाद्यनुगामिकाञ्चनवदिति तु निदर्शनं व्यक्तम् ।
 एवं स्थासादिषु मृद्भ्यादिकं स्वयमभ्यूहम् ।

ननु पूर्वापरपरिणामव्यतिरेकेणापरस्य तद्व्यापिनो द्रव्यस्याप्रतीति-
 तोऽसत्त्वात्कथं तद्व्यतिरेकमूर्ध्वतासामान्यं सदिति
 ऊर्ध्वतासामान्यस्य सौवपत्तिकं मण्डनम् । बौद्धः । नाऽसौ बुद्धिमान् । प्रत्यक्षत एवाऽर्था-
 नामन्वयरूपप्रतीतेः प्रतिक्षणभङ्गुरतया स्वमेऽपि तत्र तेषां प्रतीत्यभावात् ।

यथैव हि पूर्वोत्तरविवर्तयोर्न्यावृत्तप्रत्ययादन्योन्यमभावः प्रतीतस्तथा
 काञ्चनमृदाद्यनुगतप्रत्ययात्स्थितिरपि । ननु कालत्रयानुयाथित्वमेक-
 स्थितिस्तस्याश्चाक्रमेण प्रतीतौ युगपन्मरणावधि ग्रहणं स्यात् ।
 क्रमेण तु प्रतीतौ न बुद्धिस्तथा तां प्रत्येतुं समर्था क्षणिकत्वादिति
 चेत् । तदप्यसंबद्धम् । बुद्धेः क्षणिकत्वेऽपि प्रतिपत्तुरक्षणिकत्वात् । ५
 प्रत्यक्षादिसहायो ह्यात्मैव ध्रौव्यात्मकत्वं बाहिरन्तश्च समस्तवस्तूनां
 निश्चिनोति । यथैव हि घटकपालयोः सुखदुःखयोर्वा विनाशोत्पादौ
 प्रत्यक्षसहायोऽसौ निश्चिनुते तथा मृदात्मरूपतया स्थितिमपि न खलु
 घटादिसुखादीनां भेद एवावभासते न त्वेकत्वमित्यभिधातुं युक्तम् ।
 एकत्वविकलस्य भेदस्य स्वप्नेऽप्यसंवेदनात् । न चाऽक्षणिकस्यात्मनोऽ- १०
 र्थावसायकत्वे स्वगतबालतरुणवृद्धाद्यवस्थानामतीतानागतजन्मपरंपरायाः
 समवस्तुविवर्तानां च युगपदेव व्यवसितिप्रसक्तिरिति वाच्यम् ।
 ज्ञानसहायस्थैवात्मनोऽर्थाव्यवसायकत्वाङ्गीकारात् । ज्ञानस्य च प्रति-
 बन्धकापगमानतिक्रमेण प्रादुर्भावोक्तदोषानुषङ्गः । न च द्रव्यग्रहणेऽ-
 तीताद्यवस्थानं तस्मादभिन्नत्वाध्यवसायापत्तिरिति वाच्यम् । अभिन्न- १५
 त्वस्य ग्रहणं प्रत्यनङ्गत्वात् । अन्यथा ज्ञानादिज्ञानानुभवे सञ्चेतनादिव-
 त्क्षणक्षयस्वर्वाप्रापणशक्त्यादिव्यवसायानुषङ्गः । तस्माद्यत्रैवात्मनोऽज्ञान-
 पर्यायप्रतिबन्धकापायस्तत्रैवाव्यवसायकत्वानियमो नान्यत्रेत्यनवद्यम् ।
 आत्मा प्रत्यक्षसहायोऽनन्तरातीतानागतपर्याययोरेकत्वं प्रतिपद्यत इति
 स्मरणप्रत्यभिज्ञानज्ञानसहायश्च व्यवहितपर्यायाद्येकत्वमवबुध्यते । स्मरण- २०
 प्रत्यभिज्ञानयोश्च प्रामाण्यं प्रागेव प्रसाधितम् । ननु स्मरणप्रत्यभि-
 ज्ञानयोः पूर्वोपलब्धार्थविषयत्वे प्रथमदर्शनकाल एवोत्पत्तिप्रसंगस्तेन सहै-
 कविषयत्वेनाऽनयोरप्यविकलकारणत्वात् । न चैवं तस्माद्य ते तद्विषये ।
 प्रयोगश्चात्र, यस्मिन्नविकलेऽपि यन्न भवति न तत्तद्विषयं यथा रूपेऽवि-
 कले तत्राऽभवच्छ्रोत्रविज्ञानम् । प्रथमदर्शनकालेऽविकलेऽप्यर्थे न भवतश्च २५
 स्मृतिप्रत्यभिज्ञाने इति । एतदपि युक्तिरिक्तम् । प्रथमदर्शनकाले

- स्मरणप्रत्यभिज्ञानजनककारणान्तरासंभवेनाऽर्थस्याऽविकलत्वासिद्धेः । स्मरणस्य हि संस्कारप्रबोधोऽपि कारणम् । संस्कारश्च तद्दर्शनकाले नास्तीति कथं तदुत्पत्तौ तदर्थस्याऽविकलता । प्रत्यभिज्ञानस्याऽप्युत्पत्तौ वर्तमानकालीनं दर्शनं पूर्वदर्शनाहितसंस्कारप्रबोधप्रभवस्मृतिश्चाऽर्थस्य
- ५ सहकारिकारणम् । ते च तदा न स्त इति कथं तत्राऽप्यर्थस्याविकलता । अथ मतमात्मनः स्वयमतीताद्यर्थग्रहणसामर्थ्ये स्मरणाद्यपेक्षवैयर्थ्यम् । तदसामर्थ्ये वा नितरां तद्वैयर्थ्यम् । तदपि वार्तम् । यतः स्मरणादिरूपतया परिणतिरेवात्मनोऽतीताद्यर्थग्रहणसामर्थ्यं तत्कथं तदपेक्षवैयर्थ्यम् । ततो निराकृतमेतद्यदुच्यते परैः “ पूर्वोत्तरक्षण-
- १० योरग्रहणे कथं तत्र स्थास्नुताप्रतीतिः ” इति । आत्मना तयोर्ग्रहणसंभवात् । परेषां तु तयोरप्रतीतौ कथं मध्यक्षणस्य तत्राऽस्थास्नुताप्रतीतिरिति विन्यम् । पूर्वक्षणदर्शनाहितसंस्कारस्य प्रतिपत्तुर्मध्यमक्षणदर्शनात्तक्षणस्मृतिः । तस्याश्च स इह नास्तीत्यस्थास्नुतावगमोऽप्येवं किं न स्यात् । ननु चाऽस्थास्नुता पूर्वोत्तरक्षणयोर्मध्यक्षणेऽभावः ।
- १५ तस्य वा तयोऽसौ । अभावश्च तदात्मकत्वात्तद्ग्रहणेनैव गृह्यते । तदप्यवद्यम् । तदप्रतीतौ तत्राऽस्य, अत्र वा तयोर्निषिद्धप्रतीतेरप्यसंभवात् । न ह्यप्रतिपन्नघटस्यात्र घटो नास्तीति प्रतीतिरस्ति । कथं चैवं स्थास्नुताऽपि न प्रतीयेत । साऽपि हि पूर्वोत्तरक्षणयोर्मध्यक्षणे कथंचित्सद्भावस्तस्य वा तत्राऽसौ । स च तदात्मकत्वात्तद्ग्रहणेनैव गृह्येत । ननु
- २० स्थास्नुताऽर्थानां नित्यतोच्यते । सा च त्रिकाल्यपेक्षा । तदप्रतिपत्तौ च कथं तदपेक्षानित्यताप्रतिपत्तिरिति चेत् । तदपि न प्रशस्तम् । वस्तुस्वभावभूतत्वेनाऽन्यानपेक्षत्वान्नित्यतायास्तथाभूतायाश्चास्याः प्रत्यक्षादिप्रमाणप्रसिद्धत्वेन प्रतिपादनात् । न खलु स्वयं नित्यतारहितस्य त्रिकाल्याऽसौ क्रियते । अनित्यतावत् । न हि वर्त-
- २५ मानकालेनाऽनित्यता क्रियते । तस्य त्वन्मतेऽनासत्त्वात् । सत्त्वे वाऽसत्त्वान्नित्यः स्वीकर्तव्य इति । तदनित्यत्वस्याऽप्यपरेण कालेन करणेऽ-

नवस्थाप्रसंगः । ततो यथा स्वभावतः पूर्वोत्तरकोटिभ्यां विच्छिन्नत्वेन कालनिरपेक्षः क्षणः प्रतीयते तथा ताभ्यामनवच्छिन्नत्वेनाक्षणिकत्वमपि । सर्वथा क्षणिकत्वं त्वर्थानामुपरिष्ठान्यक्षेण प्रतिक्षेप्यत इत्यलभिहातिप्रसंगेन ।

पूर्वोत्तराखिलविवर्तसमूहवर्ति

५

द्रव्यस्वभावमिति युक्तिबलात्प्रसिद्धम् ।

सामान्यमन्वयधियः पदमूर्ध्वतास्यं

येन प्रमुक्तमिह किंचन नास्ति वस्तु ॥ ५७५ ॥ ५ ॥

अथ विशेषस्य प्रकारप्रकाशनायाह—

विशेषाऽपि द्विरूपो गुणः पर्यायश्चेति ॥ ६ ॥ १०

सर्वेषां विशेषाणां वाचकोऽपि पर्यायशब्दो गुणशब्दस्य सहवर्ति- विशेषवाचिनः संनिधानेन क्रमवर्तिविशेषवाची गोबलीवर्दन्यायादत्र गृह्यते ॥ ६ ॥

तत्र गुणं लक्षयति—

गुणः सहभावी धर्मो यथात्मनि विज्ञानव्यक्तिश- १५
क्त्यादिरिति ॥ ७ ॥

सहभावित्वमत्र लक्षणम् । यथेत्यादिकमुदाहरणम् । विज्ञानव्यक्ति- र्यत्किंचिज्ज्ञानं तदानीं विद्यमानम् । विज्ञानशक्तिरुत्तरज्ञानपरिणाम- योम्यता । आदिशब्दात्सुखपरिस्पन्दयौवनादयो गृह्यन्ते ॥ ७ ॥

पर्यायमिदानीं निरूपयन्नाह—

२०

पर्यायस्तु क्रमभावी यथा तत्रैव सुखदुःखादिरिति
॥ ८ ॥

धर्म इति पूर्वसूत्रादनुवर्तनीयम् । क्रमभावित्वमिह लक्षणम् । परि-
शिष्टं तु निदर्शनम् । तत्रेत्यात्मनि । आदिशब्देन हर्षविषादादीना-
मुपादानम् ।

- इदमत्र तात्पर्यम् । ये सहभाविनः सुखज्ञानवीर्यपरिस्पन्दयौवनादय-
स्त गुणाः । ये तु क्रमवृत्तयः सुखदुःखहर्षविषा-
सामान्यविशेषानेकान्तवा-
दस्थोपपादनम् । दादयस्ते पर्यायाः । नन्वेवं त एव गुणास्त एव
च पर्याया इति कथं तेषां भेद इति चेत् ।
मैवम् । कालभेदविभेदापेक्षया तद्भेदस्याऽनुभूयमानत्वात् । अभिन्नकाल-
वर्तिनो हि सुखज्ञानादयो गुणाः । विभिन्नकालवर्तिनस्तु पर्याया इति ।
१० न चैवमेषां सर्वथा भेद इत्यपि मन्तव्यम् । कथंचिदभेदस्याऽप्यविरो-
धात् । न खल्वेषां स्तम्भकुम्भवद्भेदो नापि स्वरूपवदभेदः । किंतु
धर्म्यपेक्षयाऽभेदः । स्वरूपापेक्षया तु भेद इति । इत्थं प्रमाणविषये
सामान्यविशेषात्मकेऽर्थे प्रत्यक्षप्रतिपन्नस्वरूपेऽपि ये विप्रतिपद्यन्ते
तान्प्रतीदमनुमानमुच्यते । अर्थः सामान्यविशेषात्मा, अबाध्यमानानुवृत्त-
१५ प्रत्ययगोचरत्वान्यथानुपपत्तेः । न चाऽत्र साधनमसिद्धम् । घटेषु घटो
घट इत्यनुवृत्तप्रत्ययस्य ताग्रो मार्तिकः सौवर्गः । पटादिर्वा न भव-
तीति व्यावृत्तप्रत्ययस्य चाबाध्यमानस्य प्रतिप्राणि प्रतीतत्वात् ।
भ्रान्तोऽयं प्रत्ययः सविकल्पकत्वादिति चेत् । अभ्रान्तस्तर्हि कीदृश इति
वक्तुमर्हसि । निर्विकल्पक इति चेत् । मैवम् । तस्यापि निर्विकल्प-
२० कत्वेन भ्रान्तत्वापत्तेः । अर्थसामर्थ्यजन्यत्वात्स्य भ्रान्तत्वानापत्तिरिति
चेत् । न । अस्पोत्तरस्य सविकल्पकेऽपि तुल्यत्वात् । कचित्तस्य
व्यभिचारोपलम्भादतुल्यत्वमिति चेत् । न तस्य निर्विकल्पेऽपि भावात् ।
व्यभिचारी निर्विकल्पकः प्रत्ययो न नः प्रमाणं तद्भासात्त्वादिति चेत् ।
सविकल्पके तु तुल्योऽयं परिहारः । निर्विकल्पकविकुट्टनेन सविकल्प-
२५ स्यैव समर्थितं च प्रामाण्यम् । इत्यलमिहातिप्रपञ्चेन । तत्रासिद्धिः

प्रस्तुतसाधनस्य । विरुद्धानैकान्तिकदोषयोस्तु शक्येव नास्तीति निरवद्य-
सिद्धं साधनमर्थे धार्मिणि सामान्यविशेषात्मत्वं साध्यमुपपन्नैक्यस्येव ।

तत्सामान्यविशेषाख्यानेकान्ताक्रान्तमूर्तिकम् ।

वस्तु प्रमेयमायातं प्रमाणस्योपपत्तितः ॥ ५७६ ॥

अत्र गौगाः प्रत्यवतिष्ठन्ते—

५

सामान्यविशेषेतिपदार्थद्र- ननु नाद्यापि पूर्वोक्तं प्रमेयमुपपद्यते ।
यथादिनां नेयाधिकानां सामान्यभेदयोर्यस्मात्पार्थक्येनैव संस्थितिः
मतस्य उभ्यादनपूर्वकं सविस्तरं खण्डनम् ।

॥ ५७७ ॥

तथाहि— सामान्यविशेषौ अत्यन्तभिन्नौ भिन्नप्रतिभासत्वाद्यावित्थं
तावित्थम् । यथा घटपटौ । तथा चैमौ तस्मात्तथा । घटपटयोर्हि १०
भिन्नप्रतिभासत्वमत्यन्तभेदे सत्येव दृष्टं तत्सामान्यविशेषयोर्दृश्यमानं
कथं नात्यन्तभेदमुपपन्नैक्येत् । अन्यथा अन्यत्राऽप्यस्य तदनुपपन्नैकन-
प्रसंगः । इतोऽप्यनुमानात्तयोरत्यन्तभेदसिद्धिः । सामान्यविशेषावत्य-
न्तभिन्नौ विरुद्धधर्मान्वितत्वात् । यावेवं तावेवम् । यथा पयःपावकौ ।
तथा चैतौ तस्मात्तथा । न चानयोर्विरुद्धधर्मान्वितत्वमसिद्धम् । १५
एकत्वनित्यत्वनिरवयत्वनिष्क्रियत्वादिधर्मान्वितं हि सामान्यम् । एत-
द्विपरीतधर्मान्वितस्तु विशेषः । तद्यदि वस्तुनः सामान्यस्वभावता
स्वीक्रियते कथं विशेषरूपता । सा चेत्कथं सामान्यस्वभावता विरो-
धात् । किंच सामान्यविशेषयोस्तादात्म्ये पटस्य भावः पटत्वमिति
भेदनिष्ठा षष्ठी तद्धितोत्पत्तिश्च न प्राप्नोति । तस्मात्तयोरत्यन्तभेद एव २०
युक्तो न पुनर्भेदानेकान्तः । संशयादिदोषसप्तकोपनिपातप्रसक्तेः ।

तथा हि—केन स्वरूपेण तयोर्भेदः केन चाभेद इति संशयः ॥ १ ॥
तथा यत्राऽभेदस्तत्र भेदस्य विरोधो यत्र च भेदस्तत्राऽभेदस्य शीतोष्ण-
स्पर्शवदिति विरोधः ॥ २ ॥ तथा, अभेदस्यैकत्वस्वभावस्याऽन्य-
दधिकरणम् । भेदस्यानेकत्वस्वभावस्यान्यदिति वैयधिकरण्यम् ॥ ३ ॥ २५

तथा, एकान्तेनैकात्मत्वे यो दोषोऽनेकस्वभावत्वाभावलक्षणोऽ-
नेकात्मकत्वे चैकस्वभावत्वाभावलक्षणः सोऽप्यत्रानुषङ्ग्यत इत्युभयदो-
षः॥४॥ तथा येन स्वभावेनार्थस्यैकस्वभावता तेनानेकस्वभावत्वस्यापि
प्रसंगः । येन चानेकस्वभावता तेनैकस्वभावत्वस्याप्यनुषङ्ग इति संकरः।

- ५ ' सर्वेषां युगपत्प्राप्तिः संकरः ' इत्यभिधानात् ॥ ५ ॥ तथा येन
स्वभावेनानेकत्वं तेनैकत्वं प्राप्नोति येन चैकत्वं तेनानेकत्वमिति व्यति-
करः । ' परस्परविषयगमनं व्यतिकरः ' इति वचनात् ॥६॥ तथा
यमात्मानं पुरोधाय भेदो यं च समाश्रित्याभेदस्तावात्मानौ भिन्नौ
चाभिन्नौ च । तत्रापि तथा परिकल्पनादनवस्था ॥ ७ ॥ तदुक्तम्—
१० 'संशयविरोधवैयधिकरण्यसंकरमथोभयं दोषः । अनवस्थाव्यति-
करमपि जैनमते सप्त दोषाः स्युः ॥' इति । एवं तत्त्वस्याप्रतिपत्ति-
रेवानेकान्तवादिनाम् ।

अनेकदोषोपनिपातदुःस्थं तस्मादनेकान्तमतं विहाय ।

एकान्ततो भिन्नतयाऽभ्युपेयौ सामान्यभेदाविह नीतिमद्भिः॥५७८॥

- १५ इत्थं यौगैः स्वीयमार्गानुराग-

ग्रस्तस्वान्तैर्जल्पितं युक्तिजालम् ।

सर्वं चैतन्मोहनिद्राप्रलाप-

प्रायं प्रेक्षैर्लक्षणीयं तथा हि ॥ ५७९ ॥

यत्तावत् ' सामान्यविशेषौ अत्यन्तभिन्नौ ' इत्याद्यनुमानमुक्तम् ।

- २० तत्र भिन्नप्रतिभासत्वादिति हेतोः कौऽर्थः । किं भिन्नप्रमाणग्राह्यत्वात्,
भिन्नाकारावभासित्वाद्वा । आद्यपक्षे आत्मादिनाऽनेकान्तः । प्रत्यक्षा-
दिभिन्नप्रमाणग्राह्येऽप्येकस्मिन्भेदासंभवात् । द्वितीयपक्षेऽपि कथंचि-
द्विन्नाकारावभासित्वं साधनत्वेनाध्यवसितं सर्वथा वा । यदि कथंचि-
त्तदा कथंचिदेव, अतः सामान्यविशेषयोर्भेदः सिद्धयेत् । तेनैवाऽस्यावि-
२५ नाभावसंभवात् । न पुनः सर्वथा तद्विपर्ययात् । तथा च हेतोर्वि-
रुद्धत्वं साध्यविपर्ययसाधनात् । सर्वथा भिन्नाकारावभासित्वं त्वसिद्धम् ।

सामान्यविशेषयोः कथंचिदभिन्नाकारयोः सतोस्तथैव प्रतिभासात् ।
 अत एव च पक्षस्य प्रत्यक्षबाधा । दूरपादपादिना व्याभिचारस्य हेतोः ।
 न हि दूरासन्नदेशवर्तिप्रतिपत्तृणामस्पष्टतरतया प्रतिभासभेदेऽपि पादपा-
 देरत्यन्तभेदः संभवति । ननु चात्र प्रतिभासभेदाद्विषयभेदोऽस्त्येव । तथा
 हि—प्रथमं दूरदेशवर्तिनो विज्ञानं पादपत्वसामान्यविषयम् । उत्तरकालं ५
 तु तद्देशोपसर्पणे शिशपादिविशेषविषयमिति चेत् । तदप्यविचारित-
 मनोहरम् । एवं हि विषयभेदाभ्युपगमे यमहमद्राक्षं दूरस्थितः पादप-
 भेतेर्हि तमेव पश्यामीत्येकत्राध्यवसायो न स्यात् । तथा यद्यथा निर्वा-
 धाध्यक्षेऽवभासते तत्तथैवाऽभ्युपगन्तव्यम् । यथा नीलं नीलरूपतया नि-
 र्वाधाध्यक्षेऽवभासतेऽवभासते च कथंचित्तादात्म्येन सामान्यविशेषावित्य- १०
 नुमानबाधितः पक्षः । न च तथा तदवभासिनोऽध्यक्षस्य निर्वाधत्वम-
 सिद्धम् । तद्वाधकस्य कस्यचिदप्यसंभवात् । न खलु प्रत्यक्षं तद्वाध-
 कम् । अत्यन्ततद्भेदस्याऽत्राप्रतिभासमानत्वात् । अनुमानमप्येतदेवान्य-
 द्वा तद्वाधकं स्यात् । न तावदेतदेव । अस्याध्यक्षबाधितविषयतयोत्था-
 नस्यैवाऽसंभवात् । भ्रान्तत्वान्न प्रस्तुतानुमानविषयस्य प्रत्यक्षेण बाधेति १५
 चेत् । कुतः प्रत्यक्षस्य भ्रान्तत्वम् । प्रस्तुतानुमानेन बाधनाच्चेत्तर्हि
 चक्रकापत्तिः । तथा हि—अबाधितविषयतया प्रस्तुतानुमानस्योत्थाने
 प्रत्यक्षस्यानेन बाधा । तस्यां च सत्यां तस्य भ्रान्तत्वम् । तस्मिन्सति
 अबाधितविषयतया प्रस्तुतानुमानस्योत्थानमिति । कथं चैवमनुष्णोऽ-
 ग्निः सत्त्वाज्जलवत्, इत्यस्याप्यबाधितविषयतया प्रवृत्तिर्न स्यात् । २०
 साध्यसाधनयोः साहचर्यस्य सपक्षे प्रत्यक्षतः प्रतीतेरत्राप्यविशेषात् ।
 पक्षस्य प्रत्यक्षबाधनादस्याऽगमकत्वमितरत्राप्यविशिष्टम् । तन्नैतेनै-
 वाऽनुमानेन सामान्यविशेषयोः कथांचेतादात्म्यग्राहिप्रत्यक्षस्य बाध-
 नम् । अनुमानान्तरेण तद्वाधनेऽस्य वैयर्थ्यम् । साध्यस्यापि तत एव
 प्रसिद्धेः । दृष्टान्तोऽपि साध्यविक्रमो घटपटयोरपि दृष्टान्तीकृतयोरत्यन्त- २५
 भेदसंभवात् । तदसंभवश्च सत्त्वादिनाऽन्योन्यं तयोरभेदात्तुप्रसिद्धः ।

साधनविकलश्चायं दृष्टान्तोऽपि सामान्यविशेषयोरात्यन्तिकं
भेदं प्रसाधयति । द्वितीयानुमानेऽपि विरुद्धधर्मान्वितत्वारूप्यो हेतुधूमना-
नैकान्तिकः । न खलु स्वसाध्येतरयोर्गमकत्वागमकत्वलक्षणविरुद्धधर्मा-
न्वितत्वेऽपि धूमोऽभि

- ५ लापचित्तस्य तु सामर्थ्यन्तरत्वात्साध्यान्तरं प्रत्य-
गमकत्वम् । न चैकस्यैव तस्य गमकत्वागमकत्वं संभवत् इत्यप्यन्ध-
सर्पत्रिलप्रवेशन्यायेन परेषामनेकान्तावलम्बनम् । धूमस्याभिन्नत्वात् । य
एव हि गमकः स्वसाध्ये स एव ह्यत्यन्तागमक इति । अथान्यः
स्वसाध्ये गमकोऽन्यश्चान्यत्रागमकस्तर्हि यो गमको धूमस्तस्य स्वसा-
१० ध्यवत्साध्यान्तरेऽपि सामर्थ्यादेकस्मादेव धूमान्निखिलसाध्यासिद्धि-
प्रसंगाद्वैतन्तरोपन्यासो व्यर्थः स्यात् । तथा यदपि तद्वस्तुनः
सामान्यस्वभावता स्वीक्रियत इत्यादि । तदप्ययुक्तम् । सामान्य-
विशेषोभयस्वभावस्य वस्तुनः प्रत्यक्षादिप्रमाणप्रतीतत्वात् । प्रमाणप्रतीते
च विरोधानुपपत्तेः । यच्चावाचि 'पटस्य भाव' इत्यादि । तदपि न
१५ न्याय्यम् । षण्णां पदार्थानामस्तित्वमित्यत्र भेदाभावेऽपि षष्ठ्युत्तिप्र-
तीतेः । न खलु भवतां षट्पदार्थातिरिक्तमस्तित्वादिकमभिमन्यते । षट्-
पदार्थसंख्याव्याघातप्रसंगात् । ननु धर्मिरूपा एव ये भावास्ते षट् पदार्थाः
प्रोक्ताः । धर्मरूपास्तु तद्व्यतिरिक्ता इति चेत् । कस्तर्ह्यस्तित्वस्य तैः
सह संबन्धो येन तत्तेषां धर्मः स्यात् । संयोगः समवायो वा । न तावत्सं-
२० योगोऽस्य गुणत्वेन द्रव्यैकाश्रयत्वात् । नापि समवायः । तस्यैकत्वेनेष्टेः ।
समवायेन चाऽस्य समवायसंबन्धे तस्यानेकत्वप्रसक्तेः । एकत्वे
कथमेवमस्तित्वस्यास्तित्वमित्यत्रास्तित्वयोरेकत्वे कथं भेदनिबन्धना
विभक्तिर्भवेत् । अथ तत्राप्यपरमस्तित्वं स्वीक्रियते तदाऽनवस्था
स्यादपरापरधर्मसमावेशे । नच सत्त्वस्य धर्मिरूपत्वानुषङ्गात्षडेव
२५ धर्मिण इत्यस्य व्याघातः । ये धर्मिरूपा एव ते षट्त्वेन विवसेत्, न
द्रव्यादीनां धर्मरूपाक्षिता (?)

इति त्वस्यापि संभवात् । तथा स्वस्य भावः स्वत्वमित्यादौ भेदाभावेऽपि तद्धितोत्पत्तेरुपलम्भान्न साऽपि भेदपक्षमेवाऽवलम्बते । यच्चावाचि संशयादिदोषसप्तकोपनिपातप्रसक्तेरित्यादि तदपि न मनोज्ञम् । साधकबाधकमानाभावादिसामग्र्यभावे कथं प्रत्येककोटिनिर्णये संशयोऽ- यमुपपन्नः स्थाणुपुरुषप्रतीतौ तत्संशयवदेव । अथानुपजायमानोऽपि संशयोऽत्र बलादापाद्यते । नन्वेवं कस्यचिदपि प्रतिनियतरूपव्यवस्था न स्यात् । सर्वत्र तत्प्रापादयितुं सुशकत्वात् । तथाहि—घटादिप्रति- नियतवस्तुप्रमातृत्वमेवात्मनो ज्ञानस्वभावस्य परमात्मस्वरूपस्य वा स्यादित्यादिसंशयस्यापादयितुं सुशकत्वेन न क्वचित् व्यवस्था सिध्येत् । ततो घटादेः प्रतिनियतरूपव्यवस्थामिच्छता नाऽनुपजायमानः संशयो बलादापादयितुं शक्यः ॥ १ ॥ विरोधोऽपि भेदाभेदाविवामे (?) वस्तुरूपादावपि समान इत्येकस्य भेदाभेदद्रूपादिस्वभावताऽपि न भवेत् । किं चाऽयं भावेभ्योऽपृथग्भूतः पृथग्भूतो वा भवेत् । यद्यपृथग्भूतः कथं विरोधको नाम स्वात्मभूतत्वात्स्वरूपवत् । अथ पृथग्भूतस्तथापि न विरोधकः पृथग्भूतत्वादेवाविरोधकार्थान्तरवत् । तथापि तस्य विरोधकत्वे सर्वः सर्वस्य विरोधकः स्यात् । ननु चार्था न्तरभूतोऽपि विरोधिर्नोर्विरोधको विरोधस्तद्विशेषणत्वे सति विरोधप्रत्यय विषयत्वात् । वस्तु न तयोर्विरोधकः स न यथा तथाऽपरोऽर्थस्ततो न सर्वः सर्वस्य विरोधक इति चेन्न तस्य तद्विशेषणत्वानुपपत्तेः । विरोधो हि अभावः । स च तुच्छस्वभावो यदि शीतोष्णद्रव्ययोर्विशेषणं तदा सकृतयोरदर्शनापत्तिः । अथ शीतद्रव्यस्यैव विशेषणं तदा तदेव विरोधि स्यान्नोष्णद्रव्यम् । तथा न द्विष्टोऽसावेकत्रावस्थितेः । न चैकत्र विरोधः । सर्वदा तत्प्रसंगात् । एतेनोष्णद्रव्यस्यैव विरोधो विशेषण- मित्यपि निरस्तम् । अथ विरुध्यमानत्वापेक्षया कर्मस्थः । विरोधक- त्वापेक्षया तु कर्तृस्थो विरोधः । एवं च यद्यपि कर्तृस्था कर्तयेव कर्मस्था च कर्मण्येव विरोधव्यक्तिस्तथापि सामान्यापेक्षयोभयविशेषणत्वा-

५

१०

१५

२०

२५

- द्विष्टोऽसावभिधीयते । तदा रूपादेरपि द्विष्टत्वनियमापत्तिः । तत्सामान्यस्य द्विष्टत्वात् । रूपादेर्गुणविशेषात्तत्सामान्यस्य पदार्थान्तरत्वान्न तदनेकस्थत्वमिति चेत् । तर्हि कर्मकर्तृस्थाद्विरोधविशेषात्पदार्थान्तरस्य विरोधसामान्यस्य द्विष्टत्वे कुतस्तद्विष्टत्वं येन द्वयोर्विशेषणं
- ५ विरोधः । एतेन ' गुणयोः कर्मणोर्द्रव्यगुणयोर्गुणकर्मणोर्द्रव्यकर्मणोर्वा विरोधो विशेषणम् ' इत्यपास्तम् । विरोधस्य ह्यभावरूपत्वे कथं सामान्यविशेषभावो येनानेकविरोधि विशेषणभूतविरोधविशेषव्यापि विरोधसामान्यमुपेयते । यदि पुनः षट्पदार्थव्यतिरिक्तत्वात्पदार्थशेषो विरोधोऽनेकस्थः । स च विरोध्यविरोधको
- १० भावप्रत्ययविशेषसिद्धः समार्थीयते । तदाप्यस्यासंबद्धस्य द्रव्यादौ विशेषत्वं स्यात्संबद्धस्य वा । न तावदसंबद्धस्य । अतिप्रसंगात् । दण्डादौ तथा प्रतीत्यभावाच्च । अथ संबद्धस्य किं संयोगेन समवायेन विशेषणभावेन वा । न तावत्संयोगेन । अस्याद्रव्यत्वेन संयोगानाश्रयत्वात् । नापि समवायेन । विरोधस्य द्रव्यगुणकर्मसामान्यवि-
- १५ शेषव्यतिरिक्तत्वेनासमवायित्वात् । नापि विशेषणभावेन । संबन्धान्तरेणासंबद्धे वस्तुनि तस्यासंभवात् ! अन्यथा दण्डगुरुषादौ संयोगादिसंबन्धाभावेऽपि स स्यात् । इत्यलं संयोगादिसंबन्धकल्पनाप्रयासेन । तदित्थं विरोधस्य परामृश्यमानस्याघटमानत्वान्नायं भेदाभेदयोः परिकल्पयितुं युक्तः ॥ २ ॥ नापि वैयधिकरण्यम् । एकाधारतया निर्बा-
- २० धवोधे भेदाभेदयोः प्रतिभासमानत्वात् ॥ ३ ॥ नाप्युभयदोषानुषंगः । तस्करपारदारिकाभ्यामतस्करपारदारिकवद्धेदात्मकवस्तुनः केवलभेदाभेदाभ्यां जात्यन्तरत्वात् । न खलु भेदाभेदयोरन्योन्यानिरपेक्षयोरैकत्वं जिनपतिमतानुसारिभिरिष्टं येनायं दोषः स्यात् । तत्सापेक्षयोरेव तदभ्युपगमात्तथाप्रतीतिश्च ॥ ४ ॥ नापि संकरव्यातिकरौ । स्वरूपेणैवार्थ-
- २५ तयोः प्रतीयमानत्वात् ॥ ५ ॥ ६ ॥ नाप्यनवस्था । धर्माणामपरधर्मासंभवात् । ' धर्मिणोऽनेकरूपत्वं न धर्माणां कथंचन '

इत्यभिधानात् ॥ ७ ॥ एवं संशयादिदोषसप्तकविकुट्टनाद्यदुक्तं
तत्त्वस्याप्रतिपत्तिरेवानेकान्तवादिनामेति, तत्प्रत्युक्तम् ।

तत्सामान्यविशेषयोर्नियमतो भेदः समास्थीयते

यैस्ते न्यायपराङ्मुखाः कुमतयस्तीर्थान्तरिषा हताः ॥

स्याद्वादोन्नततोरणो जिनपतेरुत्तुङ्गसञ्ज्ञासन-

५

प्रासादः प्रचुरार्थसार्थरुचिरस्तस्माच्चिरं तिष्ठतात् ॥ ५८० ॥

सामान्यविशेषाख्योऽनेकान्तः सिद्धिसौधमानीतः ॥

अधुना तु साध्यतेऽसावादिव्वनिसूचितस्तत्र ॥ ५८१ ॥

तथा हि— समस्तं वस्तु स्वरूपादिना सदसदात्मकं प्रतिनियत-

रूपव्यवस्थानुपपत्तेः । नन्वत्र साध्यपदयोर्विरोधः । १०

सदसदनेकान्तवादस्य
संसाधनम् ।

कथमेकमेव कुम्भादिवस्तु सच्चासच्च भवति ।

सत्त्वं ह्यसत्त्वपरिहारेण व्यवस्थितम् । असत्त्व-

मपि सत्त्वपरिहारेण । अन्यथा तयोरविशेषः स्यात् । ततश्च तद्यदि

सत्, कथमसत् । अथासत्, कथं सदित्यप्रसिद्धमेव सदसदात्मकत्वम् ।

तथा चाप्रसिद्धविशेषणत्वं पक्षस्य दोषः । प्रतिनियतरूपव्यवस्थाऽन्यथा- १५

नुपपत्त्याख्यो हेतुरप्यसिद्धः । इतरेतराभाववशादेव प्रतिनियतरूप-

व्यवस्थाया उपपद्यमानत्वात् ।

भावाभावात्मकं वस्तु तदित्थं नोपपद्यते ।

स्वीकार्यौ सर्वथा भिन्नौ भावाभावौ बुधैस्ततः ॥ ५८२ ॥

तदिदमखिलमलीकम् । यतो यदि येनैव प्रकारेण सत्त्वं तेनैवासत्त्वं २०

येन चासत्त्वं तेनैव च सत्त्वमभ्युपेयते । तदा स्याद्विरोधः । यदा तु

स्वरूपादिना सत्त्वं पररूपादिना त्वसत्त्वमिष्यते तदा कास्य गन्धोऽपि । न

खलु वस्तुनः सत्त्वमेव । स्वरूपादिनेव पररूपादिनापि सत्त्वप्रसंगात् ।

सर्वस्यासर्वात्मकत्वानुषक्त्या सत्त्वाद्वैतापत्तेः । तच्च प्रागेव कृतोत्तरम् ।

नाप्यसत्त्वमेव । पररूपादिनेव स्वरूपादिनाप्यसत्त्वप्रसंगात् । अखि- २५

लस्य खपुष्पप्रकृतत्वापत्त्या सकलशून्यताप्राप्तेः । सापि च प्राक्प्रति-

- क्षिसैव । भेदाभेदयोस्व सत्त्वासत्त्वयोर्विरोधो विधुरयितुं सुशक एव । तत्राप्रसिद्धविशेषणं पक्षस्य दोषः । यत्तुक्तम् — इतरेतराभाव इत्यादि । तदसुन्दरम् । इतरेतराभावस्य घटवस्त्वभेदे घटाविनाशे पटाद्युपलब्धि-प्रसंगात्पटाद्यभावस्य विनष्टत्वात् । अथ घटाद्भिन्न इतरेतराभावस्तदा
- ५ घटपटादीनां परस्परं भेदो न स्यात् । यदा हि पटाद्यभावरूपो घटो न भवति तदा घटः पटादिरेव स्यात् । यदा च घटस्य घटाभावा-द्विन्नत्वाद्घटरूपता तथा पटादेरपि स्याद्घटाभावाद्भिन्नत्वादेव । नाप्येषां परस्परभिन्नानामभावेन भेदः शक्यते कर्तुं तस्य भिन्नाभिन्नभेदकरणेऽकिञ्चित्करत्वात् । न चाभिन्नानामन्योन्याभावः
- १० संभवति । नापि परस्परं भिन्नानामभावेन भेदः क्रियते स्वहेतुभ्य एव भिन्नानामुत्पत्तेः । नापि भेदव्यवहारः क्रियते । यतो भावानामात्मा-त्मीयरूपेणोत्पत्तिरेव स्वतो भेदः, स च प्रत्यक्षे प्रतिभासनादेव भेदव्यव-हारेहेतुः । किञ्च भावाभावयोर्भेदो नाभावनिवन्धनः । अनवस्थाप्रसं-गात् । अथ स्वरूपेण तयोर्भेदस्तदा भावानामपि स्वरूपेणैव स स्या-
- १५ दिति किमपरेण भावेन कल्पितेन । तन्नैकान्ततो भिन्नोऽभिन्नो वा इतरेतराभावः संभवति । अपि चायं किं स्वतन्त्रो भावधर्मो वा । न तावत्स्वतन्त्रः । तथाविधस्यास्य प्रागेव परास्तत्वात् । अथ भावधर्मः, कस्य पुनर्भावस्य धर्मोऽसौ घटस्य पटस्योभयस्य वा । यदि घटस्य तत्रापि किं घटस्वरूपस्य निषेधकः पटस्वरूपस्य वा । प्रथमपक्षे किं घट
- २० एव घटः स्वरूपस्य प्रतिषेधकः पटे वा । प्रथमे पक्षे कथं घटधर्मोऽसौ धर्मिण्येवासत्त्वात् । द्वितीये तु पटे सन्, असन् वा घटमयं निषेधेत् । यदि संस्तदा कथं घटधर्मोऽसौ, तादात्म्येनावस्थानात्तद्धर्मताया एव संभवात् । अथ असंस्तदा घटे घटासत्त्वासत्त्वाद्घटसत्त्वव-त्पटेऽपि घटासत्त्वासत्त्वाद्घटसत्त्वप्रसंगः । तत्र घटस्य धर्मः सन्, अस्यैव
- २५ घटस्वरूपस्य निषेधकोऽसौ । अथ पटस्वरूपस्य निषेधकोऽसौ । तत्रापि किं पटात्मन्येव घटात्मनि वा । नाद्यः पक्षः । पटाभावस्य घटधर्मत्वेन

पटात्मत्वाभावेन तत्र तन्निषेधं कर्तुमसमर्थत्वात् । द्वितीयपक्षे त्वस्मन्म-
 तसिद्धिः । पटाभावस्य घटधर्मस्य घटात्मकत्वात्पटनिषेधकत्वेना-
 स्माभिः स्वीकारात् । अथ यदि घटधर्मोऽसौ तदा कथं घटे पटो
 नास्तीति पटसामानाधिकरण्येन तत्प्रतीतिः । तदसत् । संसर्गमात्र-
 प्रतिषेधत्वादस्य भूतले घटो नास्तीतिवत् । इह तु तादात्म्यप्रतिषेधस्य ५
 प्रक्रान्तत्वात् । तत्र च घटः पटात्मा न भवतीति प्रतीतेर्भवत्येव घट-
 सामानाधिकरण्यं पटाभावस्य । एवं पटधर्मत्वे घटाभावस्य सर्वं
 वाच्यम् । यथा हि घटः पटात्मा न भवतीति प्रतीतिरस्ति तथा पटो
 घटात्मा न भवतीत्यपि । ततोऽपि घटात्मा पटाभावो घटधर्मः पटात्मा
 च घटाभावः पटधर्म इति युक्तम् । संग्रहणयाभिप्रायादुभयधर्मताप्य- १०
 स्याद्विरुद्धैवेति । न चाभाव एवेतरेतराभावस्येति सौगतेः कल्पनीयम् ।
 घटादेः सर्वात्मकत्वप्रसंगात् । तथा हि—यथा घटस्य स्वदेशकाला-
 कारादिना सत्त्वं तथा यदि परदेशकालाकारादिनापि तथा सति स्वदे-
 शादित्ववत्परदेशादित्वप्रसक्तेः कथं न सर्वात्मकत्वं, अथ परदेशा-
 दित्ववत्स्वदेशादित्वमपि तस्य नास्ति । तदा सर्वथाऽभावप्रसक्तिः । १५
 अथ यदेव स्वसत्त्वं तदेव परासत्त्वम् । नन्वेवमपि यदि परासत्त्वे
 स्वसत्त्वस्यानुप्रवेशस्तदा सर्वथाप्यसत्त्वम् । अथ स्वसत्त्वे परासत्त्वस्य
 तदा परासत्त्वस्थाभावात्सर्वात्मकत्वम् । यथाहि स्वासत्त्वासत्त्वा-
 त्त्वतत्त्वं तस्य तथा परासत्त्वासत्त्वात्परसत्त्वप्रसक्तिरनिवारितप्रसरा
 विशेषाभावात् । न च परासत्त्वं कल्पितरूपमिति न तन्निवृत्तिः पर- २०
 सत्त्वात्मिकेति वाच्यम् । स्वासत्त्वेऽप्येवं प्रसंगात् । अथ नाभाव-
 निवृत्त्या पदार्थो भावरूपः प्रतिनियतो वा भवति । अपि तु स्वहेतुसा-
 मग्रीतः स्वस्वभावनियत एवोपजायते । तथैव चार्थसामर्थ्यमाविनाऽ-
 ध्यक्षेण विपयीक्रियमाणो व्यवहारपथमवतार्यते, इति किमितरेतराभाव-
 कल्पनया । उच्यते । किञ्चित्केवलस्वसामग्रीतः स्वस्वभावनियतोत्व- २५
 तिरेव परासत्त्वात्मकत्वव्यतिरेकेण नोपपद्यते । स्वस्वरूपनियतप्रतिभासनं

च पराभावात्मकप्रतिभासनमेव । अत एव स्वकीयरूपानुभवान्ना-
न्यतोऽन्यनिराक्रियेत्येतदपि सदसदात्मकवस्तुप्रतिभासनमन्तरेणानुपपन्न-
मेव । यदा हि पररूपव्यावृत्तिमतस्वरूपमव्यक्षे प्रतिभाति तदा
स्वस्वरूपमेव परतस्तस्य भेदस्तदग्रहणमेव चाध्यक्षतस्तद्वेदग्रहणम् ।

५ अन्यथा पारमार्थिकपरसत्त्वासत्त्वात्मकस्वसत्त्वाभावे स्वसत्त्ववत्पर-
सत्त्वात्मकत्वप्रसंगाच्च तत्स्वरूपमेव भेदो नापि तत्प्रतिभासनमेव
भेदप्रतिभासनं स्यात् । अत एवान्याभावस्य पदार्थात्मकत्वेऽपरापरा-
भावकल्पनया नानवस्था । नापि परग्रहणमन्तरेण तद्वेदग्रहणाभावा-
दितरेतराश्रयत्वाद्वेदग्रहणम् । न चाभावस्य तुच्छतया सहकारिभिरनु-

१० पकार्यस्य ज्ञानाजनकत्वम् । नापि भावाभावयोरनुपकार्योपकारकत्वेना-
संबन्धो भावाभावात्मकस्य पदार्थस्य स्वसामग्रीत उत्पन्नस्य प्रत्यक्षे
तथैव प्रतिभासनात् । न चासदाकारावभासस्य मिथ्यात्वम् । सदा-
कारावभासेऽपि तत्प्रसंगात् । न चासदवभासस्याभावः । अन्यविविक्ताव-
भासस्यानुभवसिद्धत्वात् । तत्र यदेव स्वसत्त्वं तदेव परासत्त्वमिति

१५ साधु । अपेक्षणीयनिमित्तभेदाच्च सत्त्वासत्त्वयोर्नैकत्वं वक्तुं युक्तम् ।
स्वद्रव्यादिकं हि निमित्तमपेक्ष्यार्थं सत्त्वं व्यवस्थाप्यते । परद्रव्यादिकं
पुनरपेक्ष्यासत्त्वम् । ततो विभिन्ननिमित्तनिबन्धनत्वात्सत्त्वासत्त्वयोर्भेदः ।
एकान्ताभेदे तु सत्त्वासत्त्वयोर्विभिन्ननिमित्तानिबन्धनत्वानुपपत्तिः ।
तथा हि—यदेकान्तेनाभिन्नं न तत्र विभिन्ननिमित्तनिबन्धनत्वं यथा

२० सत्त्वे, असत्त्वे वा । एकान्तेनाभेदश्च सत्त्वासत्त्वयोर्भवद्विरिष्ट इति ।
प्रतिनियतसदसत्प्रत्ययगोचरचारित्वानुपपत्तिश्चानयोस्तत एव तद्वत् ।
अभिन्ननिमित्तनिबन्धनत्वे च तत्प्रत्यययोः सर्वत्र हेतुभेदात्फलभेदः,
इत्यभ्युपगमो विरुध्यते । ततः सत्त्वासत्त्वयोर्वस्तुनि प्रतीतिभूधरशि-
खाराखण्डं कथंचित्तादात्म्यं प्रतिपत्तव्यम् । विस्तरतस्तु सदसदात्मक-

२५ वस्तुविचारः श्रीमदनेकान्तजयपताकातः प्राज्ञैर्विज्ञेयः ।

तस्माद्दोषापगमविशदान्मानतः संप्रासिद्धे

सत्त्वासत्त्वोभयपरिगते विश्ववस्तुप्रपञ्चे ॥

एकान्ताय प्रमितिविमुखं कथ्यमानाय तीर्थैः

स्वान्तं हन्त सृष्टयतु कथं शेमुषीवल्लभानाम् ॥ ५८३ ॥

एवं सदसदनेकान्त एष समसाधि साधुवृत्तिशतैः।
 बौद्धमतखण्डनपूर्वकं नित्यानित्यानेकान्तवादस्य संप्रति नित्यानित्प्रानेकान्तः साध्यते सम्यक्
 मण्डनम् । ॥ ५८४ ॥ ५

अत्राह ज्ञानश्रीश्रवणदुर्विदग्धशाक्यः कश्चित्—

क्षणिकैकान्ते जीवति कांड्यं तत्साधनमनोरथस्याऽवसरः ।

तथा हि—

“यत्सत्तत्क्षणिकं यथा जलधरः सन्तश्च भावा इमे

सत्ताशक्तिरिहार्थकर्मणि भित्ते सिद्धेषु सिद्धा च सा ।

१०

नाप्येकैव विधान्यदापि परकृन्नैव क्रिया वा भवेत्

द्वेषापि क्षणभङ्गसंगातिरतः साध्यैव विश्राम्यति ॥ ”

सत्त्वमिहार्थक्रियासामर्थ्यमभीष्टं स्वभावहेतुत्वेनोपन्यस्तम् । तच्च प्रमाणतः प्रतिपन्नेषु निःशेषवादिनामविवादसिद्धम् । इति नाश्रय-
 द्वारेण स्वरूपेण वास्यासिद्धिः । नापि विरुद्धता । सपक्षीकृते जरुमुचि १५
 बिलोकनात् । साध्यविपर्ययव्याप्तिरक्षणस्य विरुद्धस्य साध्यवति दर्शना-
 नुपपत्तेः । ननु कथमिह क्षणिकत्वावधारणम् । यतोऽस्य सपक्षता स्या-
 दिति चेत् । उच्यते । इह जलधरस्य जलधारणक्रियासमर्थस्तावदे-
 कदा स्वभावो शक्यपरिहारः । क्षणान्तरे च द्वितीयादौ तत्क्रियायाः कृत-
 त्वात्पुनः कर्तुमशक्यत्वात्तज्जातीयामन्वजातीयां वा कुर्यान्न कुर्याद्वा २०
 कामपि क्रियामिति पक्षाः । एवं तत्क्रियाकरणक्षणात्प्रागपि वक्तव्यम् ।
 तत्र यदि प्रथमक्षणवत्क्षणान्तरेऽपि तत्करणसमर्थस्वभावोऽम्भोधरः कथं
 कदाचित्तत्क्रियाविच्छेदः । क्षणान्तरनिवर्तनीयक्रियासमर्थस्वभावत्वे वा
 क्षणान्तरवत्प्रथमक्षणेऽपि सजातीयेतरक्रियाप्रसवप्रसङ्गः । क्षणान्तरेऽ-
 पि हि तत्सामर्थ्यसंभवाज्जननं तच्च तत्राप्यक्षीणम् । २५

कार्याणि हि विलम्बन्ते कारणासंनिधानतः ।

समर्थहेतुसद्भावे क्षेपस्तेषां तु किञ्चित् ॥५८५॥

- एतेनाकरणपक्षोऽपि प्रतिक्षिप्तः । यदा विलम्बो ह्यसह्यस्तदा-
 दूरोत्सारितमकरणम् । असामर्थ्ये वा समीहितसमयेऽप्यकरणप्रसङ्गः ।
- ५ सदेकस्वभावत्वात् । स्वभावभ्रंशे च प्रतिक्षणं क्षयः सिद्धो जलधरस्य ।
 प्रयोगः—यद्यदा यज्जननसमर्थं तत्तदा तत्करोत्येव । यथा-
 न्या कारणसामग्री स्वकार्यम् । शक्तश्चायमुभयदशायामुभयं कार्य-
 मर्जितुमिति स्वभावहेतुपसंगः । विपर्ययप्रयोगश्च—यद्यन्न करोति
 न तत्तत्र समर्थम् । यथा शाल्यङ्गुस्मकुर्वन्कोद्रवः । न करोति
- १० चायं प्रथमक्षणसाध्याः क्रिया द्वितीयादिक्षणसाध्या वा प्रथमक्षण इति
 व्यापकानुपलब्धिः । एवं च जलधरस्य तत्क्रियासु समर्थासमर्थ-
 स्वभावतया प्रतिक्षणमन्यत्वेन सपक्षत्वे सिद्धे तत्र वर्तमानस्य सत्त्वहेतोः
 कुतो विरुद्धता । नाप्यनैकान्तिकशङ्का । सर्वोपसंहारवत्या व्याप्तेः
 प्रसाधनत्वात् । ननु विपर्ययबाधकप्रमाणवशात् व्याप्तिसिद्धिः । तस्य
- १५ च नोपन्यासवार्तापि । तत्कथं व्याप्तिः प्रसाधितेत्युच्यते । तदचतुरस्रम् ।
 तथा ह्युक्तमेतत् । कर्तुः सा न क्रियान्यदापि किंतु परक्रिया, अक्रि-
 यैव वा । अत्र च प्रकारद्वये क्षणभङ्गसंगतेरवश्यभावोऽतः
 साध्येन व्याप्तैव सार्थक्रियासक्तिरिति । नन्वेवमन्वयमात्रमस्तु विप-
 क्षात्पुनरेकान्तेन व्यतिरेकः कथं लभ्य इति चेत् । प्रागुक्तं
- २० 'यद्यदा' इत्यादिकानुमानादन्वयव्याप्तिसिद्धेरेव । विपर्ययबाधकशब्देन
 पुनरत्रान्वयव्यतिरेकव्याप्तिप्रसाधकप्रमाणयोरुभयोरपि संग्रहः । अन्व-
 यरूपायां हि व्याप्तौ साध्यविपर्ययस्य बाधकं साधने सति । व्यतिरेक-
 रूपायां तु साध्यविपर्यये बाधकं साधनस्येति । अथापि व्यतिरेकरूपा-
 यामेव व्याप्तौ कौतुकमस्ति तदा साप्युक्तैव । तथा हि—नाप्येकैव विधा
- २५ नान्यदापि किंतु परं कृत्वा भवेदक्षणिकामिमतभावस्यान्यदा पूर्वं

१ 'साधनसत्त्वम्' इति न. पुस्तके पाठः । २ 'साध्यं विपर्ययबाधकम्' इति
 न. पुस्तके पाठः ।

पश्चाद्वेति क्रमनिर्देशः । नैव क्रियां भवेत् । अन्यदा नैवेत्यवधारणात्
 पूर्वं नापि पश्चात्क्रियेत्यक्रमनिर्देशः । एतस्य च कार्यगतस्य प्रकार-
 द्वयस्य कारणानां क्षणभङ्ग एव सति संगतिरित्यन्तनिर्णीतावधारणया
 वृत्त्या नित्याद्यावृत्तिरित्यपास्य क्षणभङ्गसंगतिरिति प्राधान्येनोपन्यस्तं
 वृत्ते । तदक्षणिकादिवत्क्षणिकादपि मा व्यावृत्तिः शंकीति लक्षयि- ५
 तुम् । एतेनाक्षणिकस्य क्रमयौगपद्याभ्यामर्थक्रियाविरोधाच्छक्ति-
 लक्षणं सत्त्वमवहीयेत । अतः क्षणिकत्व एव विश्राम्यते न व्याप्यत
 इति क्रमयौगपद्यलक्षणव्यापकानुपलम्भाद्विपर्यये बाधकात्सत्त्वस्यार्थ-
 क्रियाशक्तिलक्षणस्य क्षणिकत्वेन व्याप्तिसिद्धिरित्युक्तं भवति । तथा च
 प्रयोगः—यत्क्रमयौगपद्यवत्यामर्थक्रियायां नोपयुज्यते तदन्नार्थक्रिया- १०
 शक्तम् । यथा हरिपदारविन्दम् । नोपयुज्यते चाक्षणिको भावः
 क्रमयौगपद्यवत्यामर्थक्रियायामिति व्यापकानुपलम्भः ।

अपि च—

यन्निर्माति यथा तथा तदखिलं गंगाम्बु गौरं यथा

नो चेन्न प्रतिवस्तु शक्तिनियमः संकीर्णभावे भवेत् ॥ ११

संस्काराः प्रतिभान्ति चेन्द्रियमतिष्वेकक्षणस्थायिनः

स्यादेकक्षणवीक्षणादितरथा दृष्टिभ्रिकालीकला ॥ ५८६ ॥

लिङ्गरूपोपपत्तिव्यवकीर्णोऽयं स्वभावहेतुप्रयोगः । अत्र च सपक्षे
 भावान्न विरुद्धता दोषः । द्वितीयपादेन चानेकान्तपरिहारः ।
 तथा हि—निर्माणं प्रत्यक्षे प्रतिमानमुक्तम् । ततो यावता विशेषेण २०
 पदार्थः प्रत्यक्षे प्रतिभासमासादयति तन्नियमपरिहारण यदि स्वरूप-
 स्थितिमाभजेत तदा सर्वसंकीर्णमस्य स्वरूपमिति सर्वत्र सर्वोपयोगादि-
 प्रसंगः । अतः स्वरूपनियमे प्रमाणापेक्षायां प्रवृत्तिनिवृत्तिकामस्य
 यद्यथा प्रत्यक्षे प्रतिभातं तत्तथैव सन्नान्यथेति । तदनेन तथावस्थान-
 व्याप्तः प्रत्यक्षप्रतिभासोऽर्थस्यान्यथावस्थाने विपक्षे व्यापकभावादसंभ- २५

१ यत्सत्तत् क्षणिकमित्यादिश्लोके ।

वस्तथावस्थानेन व्याप्यत इति दर्शितम् । तृतीयपादेन पक्षधर्मोप-
संहारः । तदसिद्धिपरिहारश्चतुर्थेन । पूर्वापरकालयोरेकत्वे हि पदार्थस्य
दृष्टाद्रूपाद्रूपान्तरविरहात्सकलकालकलाकलितस्य देशान्तरजुषोऽपि
रूपस्यावश्यं प्रतिभास इति न देशकालान्तरावस्थाप्रतिपत्तये प्रमाणा-
५ न्तरपर्येषणावकाशः । अस्ति च पर्येषणा, इदानीमन्यदेशे वा तद्वस्तु
कथमस्ति किंस्विन्नोपनिपातिना रागरसेन सिक्तमिति तदुपनिपातसंभ-
विन्यवसरे विमर्शदर्शनात् । न च दर्शनविषयीकृते तथा संभवः । न
च दृष्टेऽप्यनवसायः शक्योऽभिधातुम् । तादृशि जिज्ञासिते रक्तादौ
१० रूपे क्षणिकतावदनभ्यासाभावात् । अन्यथा पश्चाद्दर्शनेऽपि नावसा-
योदयः स्यात् । तस्मात्तदनवसायस्तदप्रतिभासादेव । ननु यदि क्षण-
भङ्गुरता भावानां प्रतिभाता प्रत्यक्षे तदा किमनेन सिद्धोपस्थायिनानु-
मानेनेति चेत् । उच्यते । शिंशपानुमानेनेव व्यवहारः साधनीयः

तथा च—

क्षणत्वमध्यक्षधिया यदेतज्ज्ञानं पुनर्न व्यवहार्यमेतत् ।

१५ अतः समक्षग्रहसाधनेन प्रसाध्यते तद्यवहार एव ॥ ५८७ ॥ इति ॥
तदस्य मानद्वितयस्य विश्वतो दोषोपशान्त्या कुशलेषु सत्सु ।
आकालमेष क्षणभङ्गवादे विजृम्भतामस्खलितं त्रिलोक्याम् ॥ ५८८ ॥

अतीव ताथागत नूतनोऽयं कश्चित्प्रकारस्तव धूर्ततायाः ।

दृष्टिं यदामील्य परिस्फुरन्तमपन्हुषे दोषसमूहमत्र ॥ ५८९ ॥

२० तथाहि—यदवाचि ' सस्वमिहार्थक्रियासामर्थ्यम् ' इत्यादि ।
तत्राविवादसिद्धमेव भावेषु वादिनामर्थक्रियासामर्थ्यं त्वामेकं बहिःकृत्य ।
क्षणमात्रलक्षकप्रत्यक्षवादिनो हि भवतः कार्यकारणभावप्रतिपत्तिरेव न
संभवति । कुत एवार्थे क्रियासामर्थ्यप्रतीतिः स्यात् । तथा हि—कार्य-
कारणभावः कचिदर्थयोः, कचनार्थज्ञानयोः, कापि ज्ञानयोः प्रतिपत्तव्यः।
२५ त्वन्मते चार्थयोस्तावन्नासौ प्रतिपत्तुं पार्यते । कारणकाले कार्यस्य कार्यकाले
कारणस्य वा प्रतिभासाभावात् । न चैकस्यैव ग्रहणे कार्यत्वं कारणत्वं

वा सिध्यति । तथोरितरेतरसंबन्धग्रहणात्तत्त्वव्यवस्थितेः । स्वरूपमेव
 कार्यत्वं कारणत्वं चेति चेत् । अस्वेतत् किंतु एकैकस्वरूपप्रतीतावस्येदं
 कार्यं कारणं वेति प्रतिपत्तिः कुतो नालिकेरद्वीपवासिनोऽप्यग्निदर्शना-
 देव तत्र धूमजनकत्वनिश्चयस्य च प्रसंगात् । परस्परसंबन्धित्वाप्रति-
 पत्तौ च कार्येण कारणानुमानमस्तभियात् । तदिदमायातम् ' मधु ५
 पश्यसि दुर्बुद्धे प्रपातं नैव पश्यसि ' इति । तद्भावे भावस्यावसाया-
 त्कार्यकारणभावव्यवस्था सुस्थेति चेत् । न । तद्भावे भावस्य क्षणमात्र-
 वेदिना वेदनेन वेदयितुमशक्यत्वात् । क्रमेण ह्ययोरपि प्रतिपत्तिरित्यपि
 त्रयापात्रम् । क्षणोभयभाविनः कस्यचिदेकस्य वेदनस्यासत्त्वात् ।
 द्वयोस्तु क्रमोत्पन्नयोरपि परस्परस्वरूपाप्रतीतेर्न संबन्धबुद्धिः । विकल्प- १०
 प्रसादात्तद्बुद्धिरिति चेत् । अहो उत्तमस्य प्रसादः । स हि
 कतरत्प्रमाणम् । न प्रत्यक्षम् । अकल्पनापोढत्वात् । नानु-
 मानम् । अलिङ्गजत्वात् । नास्य प्रत्यक्षपरिच्छेदानुकारित्व-
 मस्ति । प्रत्यक्षेण कार्यकारणभावापरिच्छेदात् । किंच तद्भावमा-
 वित्वमात्रेण कार्यकारणत्वे रासभसद्भावे धूमोद्गमदर्शनात्तस्यापि १५
 तत्कारणतापत्तिः । तदभावेऽपि तद्भावादनापत्तिरिति चेत् । नास्त्येतत् ।
 यो हि धूमक्षणस्तद्भावे भवति स कथं तद्भाववदभावेऽपि स्यात् ।
 उत्पन्नस्य पुनरुत्पादायोगात् । अथान्वयव्यतिरेकाभ्यां संतानस्य कार्य-
 कारणभावोऽभिधीयते । तन्न साधु । क्षणातिरेकिणस्तस्यासंभवात् । भावे
 वा कार्यकारणभावस्तस्यैव स्यान्न क्षणानाम् । अक्षणिकश्चासौ, इत्यनेनैव २०
 सत्त्वं व्यभिचारि स्यात् । क्षणिक एवासाविति चेत्तर्हि किमनेनापि
 भिद्यमानयानपात्रानुयायिभिन्नयानान्तरतुल्येन । यो नान्वयव्यतिरेक-
 ग्रहणद्वारेण कार्यकारणभावग्रहणत्राणाय । किंच । कारणात्कार्यं भव-
 त्कथं गृह्यते । किमत एव भवति, आहोरिवद् अतो भवत्येव, किंवाऽ-
 तोऽपि भवतीति । एवं च न कार्यकारणभावग्रहो नियमाभावात् । २५

- नाप्यतो भवत्येवेति । देशान्तरे कालान्तरे च ततस्तदनुपपत्तेरिति दर्शनात् । नाप्यतोऽपि भवतीति पक्षः । तत्रापि सामर्थ्यादन्यतोऽपि भवतीति स्वयमेव व्यभिचारोपगमात् । ततोऽध्यक्षेणान्वयव्यतिरेकासिद्धेर्न कार्यकारणभावस्यावसायः । अथानुपलम्भादेतदवसायः । हन्त
- ५ कोऽयमनुपलम्भः । प्रत्यक्षमनुमानं वा । न तावत्प्रत्यक्षम् । तस्य क्षणान्तरासंसृष्टवस्तुविषयत्वात् । तेन च यथा नान्वयव्यतिरेकग्रहस्तथा प्रोक्तम् । नाप्यनुमानम् । अस्यान्वयव्यतिरेकग्रहणपूर्वकत्वात् । तद्यदि तेनैवान्वयव्यतिरेकग्रहणं तदेतरेतराश्रयदोषः स्यात् । अथानुपलम्भान्तरेण तर्हि तत्राप्यन्वयव्यतिरेकग्रहणमन्येनानुपलम्भान्तरेणेत्यनवस्था ।
- १० एतेन प्रत्यक्षानुपलम्भसाधनः कार्यकारणभाव इत्यपि प्रत्युक्तम् । तत्रार्थयोः कार्यकारणभावावगमः संभवति । नाप्यर्थज्ञानयोः । समानन्यायत्वात् । किञ्च योऽयं प्रतिभात्यर्थः स ज्ञानस्यैवाकार इत्यभिमतम् । न च स्वात्मभूतेनार्थाकारेण तस्य जन्यजनकभावः संभवति । स्वात्मनि क्रियाविरोधात् । ततोऽन्यश्चार्थः कदाचिन्न गृह्यते । ज्ञानसंश्लिष्टासंश्लि-
- १२ ष्टाकारद्वयाप्रतिभासनात् । न चार्थाकारदर्शनेनार्थस्य कारणत्वव्यवस्थानं भ्रान्तिज्ञानेऽप्यर्थाकारदर्शनात् । संवादिन एवाकारस्यार्थादुत्पत्तिरिति चेत् । कुतोऽयमविनाभावः सिद्धः । किञ्च संवादोऽप्यर्थक्रिया वा स्यादर्थप्राप्तिर्वा । उभयमप्येतदज्ञानरूपं ज्ञानरूपं वा । अज्ञानरूपं चेत् । तत्कथं सिद्धयेदिति महद्दयसनम् । अथ ज्ञानरूपम् । तत्रापि द्वयी
- २० गतिः । तदेव ज्ञानमपरं वा । यदि तदेव ज्ञानं पुनः पुनरुत्पद्यमानं संवादः तद्भ्रान्तिज्ञानेऽपि स्यात् । तदपि हि पुनः पुनरुत्पद्यत एव । अथापरं स्पर्शादिज्ञानम् । तदप्यसत् । यतः केन विशेषेण चक्षुरादिविज्ञानस्य स्पर्शादिविज्ञानं संवाद उच्यते । न हि जैनवत्त्वया दर्शनस्पर्शनाभ्यामेकार्थस्य ग्रहणमिष्टम् । नापि पूर्वोत्तरकालविज्ञानानामेक-
- २५ विषयत्वं तत्कथं ज्ञानान्तरोत्पत्तिः पूर्वज्ञानस्य संवादः । तत्रार्थज्ञान-

१ ' ततोऽन्यत्वेऽर्थः ' इति न. पुस्तके पाठः । २ अविनाभावः-व्याप्तिः

योरपि कार्यकारणभावः प्रतीयते । नापि ज्ञानयोः । स्वात्मसंविन्मात्र-
निष्ठत्वात् । न खलु कारणज्ञानेनोत्पन्नेन सता कार्यभूतमिदं मे
ज्ञानमिति संवेद्यते ! नापि कार्यज्ञानेन कारणभूतमिदं मे ज्ञानमिति ।
किं च । कार्यकारणभावग्रहणं तदा वः संगतिमुपेयते यदा प्रतिसंधाता
स्वीकृतः स्यात् । अथोच्यते प्रतिसंधातृस्वीकारो न संगतः प्रतिसंधे- ५
यत्वाभिमताभिर्बुद्धिभिर्भेदाभेदविकल्पाक्षमत्वात् । अभेदेऽपि स एव वा
स्याद्बुद्ध एव वा । अत्र च प्रथमपक्षे कर्मणः, पक्षान्तरे कर्तुर-
भावात्कः प्रतिसंधानार्थः । भेदेऽपि बुद्धिभ्यो भिद्यमानस्य
जडस्य कः प्रतिसंधानार्थः । बुद्धियोगाद्बुद्धत्ववत्प्रतिसंधा-
तृत्वमिति चेत् । बुद्धिरेव तर्हि द्रष्टुः प्रतिसंधात्री चेति १०
नियतस्वीकारे तद्योगादन्यस्य तथात्वमिति किमनेन याचितकमण्डनेन ।
बुद्धीनां कर्तृत्वाभावान्न तन्निबन्धनस्याधिगन्ताधुना, फलस्याधुना प्रति-
संधातेति । तथाविधबुद्धिगतविशेषस्वीकारे तु किमपरेण कर्तव्यं तावतैव
पर्याप्तत्वाद्यवहारस्येति । तदपि नैयायिकानेव वराकान्विक्रवयति ।
य एकान्तेन बुद्धिभ्यो भिन्नं जडं चात्मानमास्थिषत न पुनस्तदभिन्न- १५
चेतनात्मवादिनः स्याद्वादिनः । ननु तर्हि किमिति ते सौगतैः सह
कलहायन्ते । तैरिवाहृतैरपि तदभिन्नात्मवादिभिस्तत्त्वतो बुद्धीनामेव
स्वीकृतत्वात् । यथा च तेषां प्रतिसंधानव्यवस्था तथा ताथागताना-
मिति चेत् । अलमनया प्रत्याशया । ते हि नाभिन्नमेवात्मानं ताभ्योऽ-
भिदधति यतो बुद्धिभिरेव प्रतिसंधानोपपत्तिः स्यात्किंतु भिन्नमपि । २०
नन्वेवमप्यात्मनो बुद्धिभ्यो भेदेनावस्थितेर्भिन्नसंतानात्मवत्कथं प्रतिसं-
धानघटनेति चेत् । उच्यते । विवक्षितात्मबुद्धीनां कथंचित्तादात्म्यबुद्धीनां
कथंचित्तादात्म्यपरिणामेनाप्यवस्थितेः । न खलु यथा भिन्नसंतानात्मना
तासां भेदस्तथैकसंतानस्थितात्मनापि । ननु किमिदमीदृशमिन्द्रजालं
यदात्मा बुद्धिभ्यो भिन्नोऽभिन्नश्चेति । इदमीदृशमेवेन्द्रजालं स्वगृहास्थितम- २५

- पि यन्न त्वया चेत्यते । सकललोकयात्रानिर्वाहाय च यत्कल्पते । तथा हि त्वयापि तावच्चित्रज्ञानमुपगतमेव । तच्च नीलाद्याकारेभ्यो भिन्नमभिन्नं च । अन्यथा कथं तच्चित्रं स्यात् । तथैकान्तविविक्तबुद्धिमात्रसद्भावे प्रतिसंधानाद्यभावेन जनव्यवहारश्च कुतः संपद्यत इति । तदेवं
- ५ क्षणभङ्गुरज्ञानार्थवादिनां न कथंचित्कार्यकारणभावः प्रतीयते । तदप्रतीतौ चार्थक्रियासामर्थ्यं सत्त्वं वाद्यसिद्धत्वान्न साधनतां दधाति । यदपि सपक्षे वृत्त्या साधनस्य विरुद्धताविधुरतामभिधित्समानेन नीरदस्य सपक्षतासिद्धये क्षणिकत्वावधारणार्थं ' यद्यदा यज्जननसमर्थम् ' इत्याद्यवादि । तत्र किमिदं सामर्थ्यं नाम करणं शक्तिर्वा । न
- १० तावत्करणपक्षः पेशलः । साध्याविशिष्टतादुष्टत्वात् । तथा हि-करणस्य सामर्थ्यशब्दवाच्यतायां यज्जननसमर्थमिति यज्जननकारकमिति हेत्वर्थः । स एतत्करोतीति साध्यस्यापि भिन्नव्यावृत्तिकत्वेन सामर्थ्यकरणयोर्भेदाददोषोऽयमिति चेत् । असदेतत् व्यावृत्तिभेदस्यात्रायोगात् । तथा हि-अत्रायमनिमित्तः सनिमित्तो वा भवेत् । अनिमित्तश्चेत् ।
- १५ शान्तम् । अतिप्रसंगपरानुसृतत्वात् । सनिमित्तश्चेत् । किमत्र निमित्तं व्यावर्त्यभेदद्वारेण व्यावृत्त्यो विरोध इति चेत् । स किं मिथो व्यावर्त्यप्रतिक्षेपात्, उत व्यावर्त्यक्षेपप्रतिक्षेपाभ्याम्, उपाधिभेदाद्वा स्यात् । न तावदाद्यात् । न हि यथा गोत्वेनाश्वत्वं तेन च गोत्वं प्रतिक्षिप्यते । तथ्यत्र सामर्थ्येन करणस्य करणेन च सामर्थ्यस्य प्रतिक्षेपोऽस्ति ।
- २० तथात्वे वा यदि सामर्थ्येन करणं प्रतिक्षिप्यते तदा हेतोरसिद्धतेति । नापि व्यावर्त्यक्षेपप्रतिक्षेपाभ्याम् । यस्मादेतौ यत्रैव द्वयोः परापरभावस्तत्रैवोपपद्येते वृक्षत्वशिशपात्वयोरिव । वृक्षत्वेन हि परेण य एवाश्वत्थकपित्थादय आक्षिप्यन्ते त एवापरेण शिशपात्वेन प्रतिक्षिप्यन्ते । न चैवं सामर्थ्यकरणयोः संभवति । नाप्युपाधिभेदात् कार्यत्वानित्य-
- २५ त्वत् । कार्यत्वस्य हि कारणमुपाधिः । अनित्यत्वस्य तु विनाशः । अत्र तु नेदशः कोऽप्ययमभिधातुं शक्यः । शक्यतां वा तथापि

शब्दभेदो वा स्याद्विकल्पभेदो वा । प्रथमपक्षस्तावत्पर्यायशब्दा-
नामौर्ध्वदेहिकमकृत्वा नाभिधातुं लभ्यते । द्वितीयपक्षेऽपि स्वरूपकृतो
विषयकृतो वा विकल्पभेदो व्यावृत्तिभेदकः स्यात् । यदि स्वरूप-
कृतस्तदा समर्थोऽसमर्थव्यावृत्तश्चायमित्यतः स्वरूपकृतविकल्पभेदाद-
समर्थव्यावृत्तेरपि भेदः प्रसज्यते । अथ विषयकृतः स तर्हीतरेतराश्रया- ५
पत्तिः । विषयभेदे हि सिद्धे विकल्पभेदः सिध्यति । तत्सिद्धौ च विषय-
भेदासिद्धिरिति । अथ शक्तिः सामर्थ्यं तदापि सा किं १ द्रव्यम्, २
पर्यायः, ३ पर्यायविशिष्टं द्रव्यम्, ४ द्रव्यविशिष्टः पर्यायः ५ उभयं
स्वतन्त्रम्, ६ द्रव्यस्यावान्तरजातिविशेषः, ७ पर्यायवैकल्यप्रयुक्तकार्या-
भाववत्त्वं वा स्यादिति पक्षाः । न तावद्द्रव्यं शक्तिः । तत्र च न १०
करोति तोयदः प्रथमक्षणकार्यं द्वितीयादिक्षणे, द्वितीयादिक्षणकार्यं वा
प्रथमक्षणेऽतो न सत्तोयदद्रव्यमिति विपर्यययोगे स्यात् । तच्च प्रत्यक्ष-
प्रतिक्षिप्तम् । न च भवतोऽपि नाभिमतं तदा तस्य तोयदद्रव्यत्व-
मित्यास्तां तावदयं पक्षः । अग्रेतनपक्षांस्तु नीरदक्षणा नामातिसूक्ष्मतया
स्पष्टप्रतीतेः कर्तुमशक्तेर्बीजस्यैव करणाकरणदशे समाश्रित्य १५
भावयामः । अथ बीजस्य सहकारिदौकितः पर्यायः शक्तिरिति
पक्षः सोऽपि प्रसंगानुत्थानेनैव दुःस्थः । परानभ्युपगमेन हेतोरसिद्धेः ।
न खलु कुसूलमूलावलम्बिनो बीजस्यास्माभिः सहकारिकृतातिशयरूप-
पर्यायशक्तिसमवधानमभिधीयते यतः प्रसंगः प्रवर्तेत । ननु पर्याय-
शक्तिस्तदानीमविद्यमाना क्षेत्रक्षितिक्षेपक्षणे तु संपद्यमाना बीजद्रव्या- २०
द्भिन्ना वा स्यादभिन्ना वा, भिन्नाऽभिन्ना वा, अनुभयस्वभावा वा । यदि
भिन्ना तदा किमनया काणनेत्राञ्जनरेखाप्रस्थया, विभिन्नाः संनिधि-
भाजः संवेदनकोटिमुपागताः सहकारिण एवासताम् । अथ सह-
कारिणः कमपि बीजस्यातिशेषविशेषमपोषयन्तः कथं सहकारितामपि
शाम्भुरिति चेत् । तर्क्षितिशयोऽप्यतिशयान्तरमनारब्धकथं २५
त्तदां प्राप्नुयात् । अथायमर्चयति तदन्तरम् । असुन्दरमेतत् ।

किं नात्र पश्यसि पुरः समुपस्थितमनवस्थादौस्थ्यं तेनापि तदन्तर-
स्यावश्यकरणीयत्वात् ।

अथाभिन्ना भवेदेषा शक्तिः पर्यायलक्षणा ।

जितं जितं तदास्माभिर्भावस्य क्षणिकत्वतः ॥ ५९० ॥

- ५ पर्यायशक्तिर्हि द्रव्यानतिरेकिणी कालान्तरे समुन्मिषन्ती भाव-
भेदमकृत्वैव कथमासितुं शक्नोति । भिन्नाभिन्नपर्यायशक्तिपक्षोऽप्यंशे
क्षणिकत्वमनपर्यन्न कुशली । तुरीयपक्षोऽपि विधिप्रतिषेधयोरन्यतर-
निषेधे तदपरविधानस्यावश्यंभावादसंभवीति ।

तुण्डमण्डपविडम्बनामिमां मुञ्च बालजनताविभीषिकाम् ।

- १० शाक्याशिष्यक सखे सतां पुरः किं करोषि बत धूर्तचेष्टितम् ॥५९१॥

एतेषु हि पक्षेषु तृतीय एव पक्षः कक्षीक्रियते । तत्र च न
कश्चित्तव दूषणोत्प्रेक्षणक्षणः ।

नन्वत्र पक्षे क्षणिकत्वलक्षणं निरूपितं पूर्वमुदग्रदूषणम् ।

न वाच्यमेतन्निपपात शर्करा क्षीरे यदेषा श्रितशीतले स्वयम् ॥५९२॥

- १५ प्रियमेव ह्यस्माकं वस्तुषु क्षणिकत्वं द्रव्यांशद्वारेणाक्षणिकेषु ।
तेषु पर्यायांशद्वारेण क्षणिकत्वोपगमात् । क्षणिकैकान्तस्यैव कुट्टयि-
तुमुपक्रान्तत्वात् । क्षणिकपर्यायेभ्योऽव्यतिरेकात्क्षणिकमेव द्रव्यं
प्राप्नोतीति चेत् । न । व्यतिरेकस्यापि संभवात् । अत्राह—अर्धज-
रतीयमेतत् । क्षणिकाक्षणिकं यदेकमेव सखेऽर्धजरतीयमेतत्प्रिय-

- २० मेव प्रमितितः सिद्धेः । यथा ह्येकैव कामिनी पलिताद्याधारतया
जरती, समुन्नतघनस्तनतादिधर्माधारतया त्वजरतीयभिधीयते तथैक-
मेव वस्तु तत्तदपेक्षया क्षणिकमक्षणिकं चोच्यते किमनुपपन्नम् । एतेन
पर्यायविशिष्टं द्रव्यं द्रव्यविशिष्टः पर्यायः, उभयं स्वतन्त्रं शक्तिरि-
त्यपि प्रत्युक्तम् । तुल्ययोगक्षेमत्वात् । अधिकश्चोभयं स्वतन्त्रमित्यत्र

- २५ दृष्टान्तस्य साधनविकलताकलङ्कः । न खल्वन्त्यसामर्थ्यां द्रव्यपर्यायो
स्वतन्त्रं कार्यं जनयत इति जैनाभ्युपगमः । परस्परपेक्षयोस्तयोस्त-

ज्ञनकत्वेन तेनाभ्युपगमात् । अथ द्रव्यस्यावान्तरजातिविशेषः शक्तिः ।
 स किं द्रव्यपर्यायशक्तिभ्यामनतिरिक्तोऽतिरिक्तो वा । प्रथमकल्पे जल्पित-
 मेव दूषणम् । द्वितीयकल्पेऽपि न किञ्चित्प्रसाधकं प्रमाणम् ।
 प्रत्यक्षस्य तत्राप्रवर्तनात् । अनुमानस्य च लिङ्गाभावेनोत्थातुमशक्तेः ।
 एवं चावान्तरजातिविशेषस्वरूपसामर्थ्यस्य परेषामप्रसिद्धेः कुतः ५
 प्रसंगः प्रवर्तेत । प्रवृत्तावपि न करोति च विवादास्पदं बीजं
 तत्कार्यमतो न तथा रूपसामर्थ्यसमन्वितमिति विपर्यये पर्यवसा-
 नात्सिद्धसाध्यता । न च तादृशं सामर्थ्यं दृष्टान्तेऽप्यस्माक-
 मभीष्टमिति तस्य साधनवैकल्यं च । अथ केयं यहच्छा न च कश्चि-
 तस्य विशेष इष्यते करणमकरणं च प्रोच्यत इति । नैतद्वाच्यम् । १०
 पर्यायशक्तिसाहित्यस्वरूपस्य विशेषस्य स्वीकारात् । अवान्तर-
 जातिविशेषस्य तु स्वभावभेदस्वरूपस्य तस्याननुभूयमानत्वात् । किं च ।
 एतस्मिन्नुपेयमाने कल्पनागौरवमासज्यते । तथा हि—यावदायुर्बीजद्रव्य-
 मवान्तरजातिविशेषविकलमेवानुभूयमानं क्रमोत्पदिष्णु पर्यायपरंपरोपवृ-
 हितं सारूपविरूपाः कार्यकोटीः करोतीत्येतावतैव सर्वस्मिन्नक्षुण्णे (सर्व- १५
 स्मिन् क्षुण्णे) अनुपलक्ष्यमाणजातिकोटिकल्पना कापटिकविधेव
 विस्तरमात्रोपयोगिनी, इन्द्रियाद्यतीन्द्रियभावकल्पनाविलोपप्रसंगश्चात्र ।
 तथा हि यदि बीजादिजातिविशेषं दृष्टमप्युपेक्ष्यानुपलक्ष्यमाणः कार्य-
 हेतुर्जातिविशेषः स्वीक्रियते तदा तावतैव पर्याप्तत्वात्किं सहकारि-
 कारणकल्पनया । अथ तेऽपि व्यापिप्रतस्तत्र दृश्यन्त इति कल्पनी- २०
 यास्तर्हीन्द्रियादिसहकारिषु किमुत्तरम् । न खलु तेषां ज्ञानाद्युत्पत्तौ
 व्यापारदर्शनमस्ति । अतीन्द्रियत्वात् । एवं च कुतस्तत्कल्पना स्यात् ।
 अथ दर्शनाभावेऽपि दृष्टकारणान्तरसामध्ये ज्ञानादेरदर्शने पश्चा-
 दर्शने च किञ्चिद्व्यदपेक्षणीयमस्तीति कार्यव्यतिरेकात्तत्कल्पनेति
 चेत् । मेवम् । अवान्तरजातिभेदाभावात्तदानीं तत्रोदयादित्ये- २५
 तावतत्रै कार्यव्यतिरेकस्योपक्षीणत्वात् । विकल्पैरपि बीजस्य द्रव्यपर्या-

- यशक्तिव्यतिरेकोऽवान्तरजातिविशेषो नोपपद्यते । तथाहि— किमसौ शालेः संग्राहकः स्यात्प्रतिक्षेपको वा । शालित्वमपि तस्य संग्राहकं स्यात् प्रतिक्षेपकं वा । आद्यकल्पे शिलातल्पशायिनोऽपि शालेरङ्कुरोत्पादनप्रसंगः । तज्जनकजातिविशेषसद्भावात् । अथ तस्य प्रति-
- ५ क्षेपकोऽसौ तदा केदारोदरकर्दमस्यापि शालेः कुतस्त्यमङ्कुरकरणं तस्याभावात् । शालित्वमपि यदि तत्संग्राहकं तदा कोद्रवादेः कुताऽङ्कुरोत्पत्तिः स्यात् । स्वसंग्राहिकशालित्वस्य तत्राभावेन तस्याप्यभावात् । अथ तत्तस्य प्रतिक्षेपकं तदा शालेर्न कदाप्यङ्कुरोत्पादो भवेत् तस्य तत्राभावात् । अथ जातिविशेषशालित्वेऽन्योन्यं न
- १० संग्राहकप्रतिक्षेपकौ । लोकोत्तरमेतत् । लौकिकसकलजातीनां संग्राहकप्रतिक्षेपकत्वेनावस्थितेर्विरोधाविरोधाभ्यामन्यस्य प्रकारस्याभावात् । अथ यः शालिभेदो जनकस्तस्यैव संग्राहको जातिविशेषः प्रतिक्षेपकोऽपरस्य शालित्वमप्यन्यशालिक्षणसंस्थस्यैव जातिविशेषस्य संग्राहकं, प्रतिक्षेपकमन्यस्येति व्यक्तिभेदेन संग्रहप्रतिक्षेपावपि न विरुद्धा-
- १५ विति चेत् । अस्तमितमिदानीं तदतज्जातीयत्वविरोधेन परिदृश्यमानम् । कतिचिद् व्यक्तिप्रतिक्षेपेऽपि परस्परं तुरङ्गकुरङ्गमयोरपि संभेदस्य कचन संभाव्यमानत्वात् । किं च । यो यस्य जातिविशेषः स चेत् व्यभिचरेत् । व्यभिचरेदपि शिंशपापि पादपम् । अविशेषात् । तथा च दत्तस्त्वयैव स्वभावहेतुमूले कुदालः । अथाकालमेष प्राणिति स्वभाव-
- २० हेतुरनुपहतेन स्वेन विपर्ययबाधप्रमाणयुषा । अत्र तु तत्रास्तीति चेत् । स्यादेतत् यदि त्वदायत्ता वस्तुव्यवस्थितिः स्यात् । न चैवम् । अतोऽत्रापि तदस्यैव अन्यथा स्वभावत्वस्याप्यनुपपत्तिः । उपपत्तौ वा किं बाधकघोषाडम्बरेणेति । अपि च विशेषो विशेषं प्रति प्रयोजकः । अवान्तरजातिविशेषश्च कं कार्यगतं विशेषं प्रति प्रयोजकः । अङ्कुरत्वं
- २५ प्रतीति चेत् । एवं तर्हि न बीजस्याङ्कुरं प्रति प्रयोजकत्वमिति शिलाशकलादेरबीजादपि तदुत्पत्तिप्रसक्तिः । अथ न शिलादावबीजे बीजस्य

विशेषः समस्ति यतस्ततोऽप्यङ्कुरोत्पत्तिः स्यादिति चेत् । तर्हि शाले-
 विशेषः कोद्रवादावशालौ नास्तीति कथं ततोऽप्यङ्कुरः स्यात् । अथ
 यथाऽशालिस्वरूपकोद्रवादावसौ विशेषोऽस्ति तथाऽबीजशिलाशकला-
 दावपि विद्यते किंतु बीजत्वेन सहैकस्मिन्नर्थे समवेत एवाङ्कुरं प्रति
 प्रयोजक इति चेत् । नैतदनुपद्रवम् । कोद्रवादावपि तस्य भावेन ५
 शालित्वव्यभिचारे शालित्वैकार्थसमवायेनेव शिलादावपि भावेन
 बीजत्वव्यभिचारे बीजत्वैकार्थसमवायेनापि नियन्तुमशक्यत्वात् । विशे-
 षाभावात् । ततश्च यो यथाभूतो यथाभूतमात्मानमन्वयव्यतिरेकावनु-
 कारयति तस्य तथाभूतस्यैव तथाभूते सामर्थ्यम् । तद्विशेषास्तु कार्य-
 विशेषं प्रति प्रयोजकाः शाल्यादिवदिति न कश्चिद्रूपपर्यायशक्ति- १०
 व्यतिरेकोऽवान्तरजातिविशेषः कार्यहेतुरस्तीति नायमपि शक्तिः । नापि
 पर्यायवैकल्यप्रयुक्तकार्याभाववत्त्वम् । व्याहृतत्वात् । तथाहि—यः सह-
 कारिद्वौकितातिशयस्वरूपपर्यायवैकल्ये सति कार्याभाववान् स कथं
 तत्पर्यायवियोगे कार्यवान् स्यात् । यद्यदभाव एव यन्न करोति तत्तत्स-
 द्भावे तत्करोत्येवेति तु स्यात् । एवं चोत्तंभ्यतां जैनैर्जयवैजयन्ती १५
 स्थैर्यसिद्धेरेवमवश्यंभावात् । तथाहि—यदेव द्रव्यं पूर्वमुच्छूनतापर्यायेण
 विरहितमेव सत् नाङ्कुरं करोति तदेव तेन परिगतं सदुत्तरकालं
 करोत्येव । ननु पर्याय एवैकः कारकोऽकारकश्चान्योऽस्तु किं द्रव्येणेति
 चेत् । न । तस्यापि व्याप्रियमाणस्योपलब्धेः । अस्तु तर्हि कारकं
 यथाव्यापारोपलब्धिः । अनुपलभ्यमानव्यापारस्य तु तस्य पूर्वं कारकत्व- २०
 स्वीकरणम् अमूल्यक्रयणम् । असदेतत् । द्रव्यरूपतया तदानीमपि
 व्याप्रियमाणस्योपलब्ध्या व्यापारानुपलम्भस्यासिद्धेः । तथाहि—कुसूल-
 तलवार्तनो बीजस्य शिलाशकलादङ्कुरानुकूलः कश्चिद्विशेषः समस्ति
 न वा । न तावन्नास्ति शिलाशकलपरिहारेण प्रेक्षाकारिणां बीज एव
 प्रवृत्तेरनुपपत्तेः । अथास्ति तस्य परम्परयाऽङ्कुरकरणप्रवणबीजक्षणो- २५
 त्पादनात् । कदा पुनः परम्परायपि तथाभूतं बीजक्षणमयमुत्पादयिष्यति

- तत्र संशय इति चेत् । स पुनः किंरूपः किं सहकारिषु समवहिते-
 प्वपि तेषु करिष्यति न वेति । किं वा व्यवहितेष्वपि तेषु करिष्यति न
 वेति । यद्वा यदा सहकारिसमवधानं तदैव करिष्यत्येव किंतु कदा
 सहकारिसमवधानमिति संदेह इति । न तावत् पूर्वः । सामान्यतश्चे-
 ५ ङ्गीजस्य कारकत्वमवधृतं तदैतादृशसंशयस्य कावकाशः । अवकाशे वा
 कारकत्वावधारणमपि बीजस्य न स्यात् । नापि द्वितीयः । सहकारिणां
 सहकारित्वं चेदनवगतं तदा नेदृशसंशयस्यावसरः । तस्मिन् वा
 सहकारिणस्तत्त्वेनावगता न भवेयुः । तृतीये तु तत्सन्तानान्तःपातिनो
 बीजक्षणाः सकलाः समानशीलाः प्राप्नुवन्ति । यत्र तत्र सहकारिसम-
 १० वधाने सति करणनियमात् सर्वत्र च सहकारिसमवधानसंभवात् ।
 समर्थ एव क्षणे सहकारिसमवधानमिति चेत् । तत्किमसमर्थे सहकारि-
 समवधानमेव न भवति । सत्यपि वा तत्समवधाने न तस्मात्कार्य-
 जन्म । न प्रथमकल्पः । पाषाणखण्डादावङ्कुरकरणासमर्थेऽपि पाथः-
 पृथिवीपवनातपसंबन्धदर्शनात् । नापि द्वितीयः । पाषाणखण्डादिव सह-
 १५ कारिसाकल्यवतोऽपि बीजात् कदाचिदङ्कुरानुत्पत्तिप्रसंगात् । एवमपि
 स्यात् । को दोष इति चेन्न तावादिदमुपलब्धम् । आशङ्क्यत इति
 चेत् । न । तत्समवधाने सत्यकरणवत् विरहेऽपि करणमाशङ्क्येत ।
 आशङ्क्यतामिति चेत् । तर्हि बीजविरहेऽप्याशङ्क्येत । तथा चाति-
 निष्कलंका भिक्षूणां प्रत्यक्षानुपलम्भपरिशुद्धिः । एवं चास्ति स काश्चि-
 २० द्विशेषः कुसूलस्थबीजस्य, येनान्यपरिहारेण प्रेक्षस्तत्रैव प्रवर्तते । स च
 कोऽन्यो द्रव्यरूपकारकशक्तिव्यतिरेकेणेति न पर्यायैवैकल्यप्रयुक्तकार्या-
 भावयत्त्वमपि शक्तिः । अथ किमनेन विकल्पेन्द्रजालेन तस्य भावस्य
 यादृशश्चरमक्षणेऽसमर्थो क्षेपक्रियाधर्मा स्वभावतस्तादृश एव चेत्प्रथम-
 २५ क्षणेऽपि तर्हि तदैव प्रसह्य कुर्वाणो गीर्वाणशापेनापि नापहस्तयितुं
 शक्यत इति चेत् । स्यादेतदेवम् । यदि तादृश एव तदानीं स स्यात्
 किं त्वन्यादृशोऽपि चरमक्षणे हि सहकारिसंनिधानाविर्भूतपर्यायपेशलोऽसौ

स्वभावः । प्रथमक्षणे तु तद्विकलः । न चैवं भेद एव कारकरूपस्य तस्यैव कथंचित् पूर्वमपि भावात् इत्युक्तमेव । एवं च न किंचिद्विचार्यमाणं सामर्थ्यं प्रसंगहेतुत्वेन स्थेमानमास्तिष्णत इति कृतं तदुद्धोषणेन । एतेन यदप्युच्यते । “ प्रसंगहेतौ व्याप्तिप्रसाधनाय जननमन्तरेण सामर्थ्यव्यवस्थायां सर्वस्य सर्वत्र शक्तव्यवहारप्रसंगः । नियत- ५
 श्चायं प्रतिपन्नो व्यवहारः । न चास्य जननादन्यनिमित्तमुपपद्यते । ततो जननाभावेऽपि पक्षे नियमवत्तालक्षणव्यापकवियोगे नात्म-
 सत्तया विद्युज्यमानोऽयं जनन एव विश्राम्यतीति समर्थव्यवहार-
 गोचरत्वमात्रानुबन्धि सिद्धं जननमिति व्याप्तिसिद्धिः” इति । तत्प्रति-
 क्षिप्तमवगन्तव्यम् । समर्थव्यवहारगोचरस्यापि बीजस्याङ्कुराकरणदर्श- १०
 नात् । नासौ मुख्यस्तत्रव्यवहारः । तस्य जनननिमित्तत्वात् । जननमन्तरेण
 सामर्थ्यव्यवस्थायां सर्वस्य सर्वत्र शक्तव्यवहारप्रसंगात् अनियतोऽसौ
 स्यात् इत्युक्तमेवेति चेत् । उक्तमेतत् । किं तु कीदृशं जननं मुख्यस-
 मर्थव्यवहारहेतुरित्यप्युच्यताम् । एतदप्यक्षेपकारित्वरूपमुक्तमेवेति चेत्
 एतत्प्रतिविधानमप्युक्तमेव मा विस्मरि । नियमवत्त्वं च शक्तव्यवहारस्य १५
 तथा रूपपर्यायसाहित्ये सत्येव जननमसति साहित्येऽजननमेवेत्येवं-
 स्वभावत्वेऽपि कारणस्योपपद्यते । ततश्च भवदभिमतजननाभावेऽपि
 शक्तव्यवहारस्य दर्शनात् तेनास्य व्याप्तिसिद्धिः । तथा च
 प्रसंगविपर्ययप्रयोगयोरसङ्गतेर्जीमूते क्षणिकत्वासिद्धेर्न सपक्षः कश्चित् ।
 ततश्च यदुक्तं ‘ सपक्षीकृते जलमुचि विलोकनात् ’ इत्यादि तदसम- २०
 झसमेव । किं च क्षणिकैकान्ते कार्यकारणभावस्यानुपपत्तेः कथंचित्
 क्षणिके तूपपत्तेर्विरुद्धमर्थक्रियाकारित्वरूपं सत्त्वम् । तथाहि—अत्र किमे-
 कस्मात् कारणादेकं कार्यमुत्पद्यते । अनेकस्मादेकम् । एकस्मादनेकम्
 अनेकस्मादनेकं वा । नाद्यः पक्षः । एकस्मात्प्रदीपादिकारणाद्दशाग्रदह-
 नतैलशोषतिमिरस्तोमापनयनाद्यनेककार्योदयदर्शनात् । नापि द्वितीयः । २५
 अनेककारणोत्पाद्यस्यैकत्वायोगात् । न खलु कुलालमृत्पिण्डसूत्रखण्डा-

- धनेककारणकलापोत्पाद्यस्य कुम्भस्यैक्यं युक्तम् । कारणभेदोपनीत-
 तदात्मभूतधर्मनानात्वेन तस्यापि नानात्वात् । कुलालेन हि संस्थान-
 विशेषो मृत्पिण्डेन मृद्रूपतासूत्रखण्डेन चक्राद्विच्छेदः कुम्भे कियते ।
 अथ संततेर्धर्मा ये परस्परं विरोधिनोऽविरोधिनश्च । न तु धर्मा इत्येव
 ५ विरोधोऽविरोधो वा । नहि ब्राह्मण्यं वैयाकरणत्वेनाविरुद्धमिति चण्डा-
 लत्वेनाप्यविरुद्धमभिधातुं शक्यम् । न चाब्राह्मण्यव्याप्तचण्डालत्वेनेव
 वैयाकरणत्वेनापि विरुद्धम् । यथा चात्र ब्राह्मण्येतरत्वमेव विरुध्यते न
 वैयाकरणत्वम् । तथा चतुरस्रतादिसंस्थानविशेषेण परिमण्डलतादि-
 संस्थानविशेष एव विरुध्यतां न तु मृत्त्वभावतादीति कथं संस्थानमृ-
 १० द्रूपताद्यविरुद्धधर्माध्यासादनेककारणोत्पाद्यस्यापि कुम्भस्यानेकता स्यात् ।
 एतदपि परस्य किमपि कुट्टनीकलाप्रागल्भ्यम् । यदयं तावन्निखिल-
 वस्तूनां निरंशतामुद्गाहुः फूत्करोति । सन्ति ते धर्मा इति च व्याचष्टे ।
 अथ परमार्थतो धर्माणामभावाद्भस्तूनां निरंशतोच्यते कल्पनोपरचि-
 तत्वेन तु तेषां भावादधर्माः सन्तीत्यभिधीयत इति चेत् । ननु कल्प-
 १५ नाप्यनिमित्ता सनिमित्ता वा स्यात् । अनिमित्ता चेत्तर्हि कौतस्कुती
 नैयत्येन तस्याः प्रवृत्तिः । तथा च ब्राह्मणोऽपि चण्डालश्चण्डालोऽपि
 ब्राह्मणोऽभिधीयेत । सनिमित्ता चेत् । किमस्या निमित्तम्, अन्यव्यावृ-
 त्तिरिति चेत् । न तर्हि कल्पनामालारोपितत्वं धर्माणाम् अन्यव्यावृत्ते-
 स्तन्निबन्धनस्य स्वयमुक्तत्वात् । तस्याश्च वस्त्वंशरूपतया धर्मत्वात् ।
 २० न किञ्चिदसौ तत्कुतोऽस्या वस्त्वंशरूपतया धर्मतेति चेत् । तथाभू-
 तापि सा कल्पना नैयत्यनिमित्तं भवतीति न प्रियापि शपथमन्तरेण
 प्रत्येति । अथास्य साधारणकारणोपजनितत्वं कल्पनानैयत्यनिमित्तं
 तेन ब्राह्मणजन्यो ब्राह्मण एवोच्यते न चण्डालः । ननु ब्राह्मणजन्यत्वं
 कल्पनानैयत्यनिमित्तं भवत् न किञ्चित्, किञ्चिद्वा । न किञ्चिच्चैत् तर्हि
 २५ न किञ्चिदनेन । किञ्चिच्चैत्तर्हि किं तद्धर्मादन्यद्भवतु । सन्ति तस्माद्भ-
 स्तूनां केचित् कथंचिदात्मभूता धर्मा यतो न व्यवहारसंकरः । अथाऽऽ-

सतां यथा कथंचिद्धर्मास्तथापि चतुरस्रतापरिमण्डलतादयो विरोधेनैव
ते धर्मिणं भिन्दन्ति । न पुनः संस्थानमृद्रूपतादयोऽविरोधिन इत्युक्तम् ।
तदसत् । संस्थानमृद्रूपतादीनामपि कथंचित् विरुद्धत्वात् ।
अन्यथैक्यापत्तेः । चतुरस्रतापरिमण्डलतादीनामपि कथंचिद्वि-
रुद्धत्वात् । अन्यथान्यतरस्य धर्मादित्वाभावप्रसंगात् । सर्वथा विरो- ५
धस्तु न कापि संगच्छते । ननु तर्हि श्रोत्रियोऽपि श्वपाकः श्वपा-
कोऽपि श्रोत्रियः प्राप्नोतीति चेत् । उच्यते । यद्यत्र कथंचिदित्युप-
क्षेपं कुरुषे तदा तत्प्राप्तावुत्सवं कारयामः । यदेव हि जीवद्रव्यमादि-
पर्यवसानशून्ये संसारे श्वपाकपर्यायपरिणतमभूद्भावि वा तदेवेदानीं
श्रोत्रियपर्यायपरिणतमिति द्रव्यरूपतया श्रोत्रियोऽपि श्वपाकः १०
सोऽपि श्रोत्रियः किं न स्यात् । ननु यदैवासौ श्रोत्रिय-
स्तदैव श्वपाकः किं न भवति । न भवति पर्यायरूपतया
तयोर्विरोधसद्भावात् । क्रमभाविपर्यायाणामनेककालत्वात् । सर्वथा
विरोधे तु तयोः श्रोत्रियद्रव्यक्षेत्रकालभावेऽपि श्वपाकस्याभावापत्त्या
सर्वथैवाभावप्रसंगः । अन्यथा सर्वथा विरोधानुपपत्तिः । ननु तथापि १५
कथं संस्थानमृद्रूपतयोर्भेदाद्धटस्य भेदोऽभिधीयते । तयोः कथंचिदपि
विरोधाभावात् । यद्यवच्छेदेन हि यद्विधानं, यद्विधानेन वा यद्यव-
च्छेदः तत्तेन विरुद्धम् । न च मृन्मयत्वविधानेन पृथुदरताव्यवच्छेद-
शङ्कापि संभवति । ततः संस्थानमृद्रूपतयोर्विरोधात् सिद्धेः कथं तदा-
धारधर्मिणो भेदः स्यात् । यतः कारणभेदोपनीततदात्मभूतधर्मनाना- २०
त्वेन तस्य नानात्वादित्युच्यमानं समीचीनं स्यादिति । अत्रोच्यते ।
यदि तावदेतल्लक्षणलक्षितः परस्परपरिहारविरोधः संस्थानमृद्रूपतयोर्नास्ति।
मा भूत् । भेदस्तु तयोर्देवेनापि प्रतिषेद्धुमशक्यः । प्रतिषेधे तु तस्य
तयोरन्यतरदेव स्यात् । न त्वेवम् । अविरुद्धौ भिन्नावपि धर्मौ कथं
धर्मिणं भिन्द्याताम् । उच्यते । तद्धर्मितादात्म्यात् । धर्मिणा हि २५
भिन्नानां धर्माणां तादात्म्यं तदा स्यात् यदि धर्म्यपि कथंचिद्

- भिद्येत । तस्माद्धिन्ना अपि धर्मा धर्मिस्वाभाव्यभाजो धर्मि-
भेदका एव । एवं चानेककारणोपजनितं नैकं भवितुमर्हतीति
सिद्धम् । एतेन तृतीयपक्षोऽपि प्रतिक्षिप्तः । अनेककार्यमुपादान-
सहकारिस्वभावेनैकस्योत्पादयतो विरुद्धधर्माध्यासेनैकत्वानुपपत्तेः ।
- ५ एकत्वे तु तस्योपादानसहकारित्वयोरन्यतरत्वापत्त्याऽन्यतरस्यैव कार्य-
स्योत्पादप्रसङ्गः । यत्र तु भट्टोद्भटः प्राचीकटत् । ' नह्यत्र कारण-
मेव कार्यात्मतामुपैति यत एकस्याकारणात्मन एककार्यरूपतोपगमे
तदन्यरूपाभावात् तदन्यकार्यात्मनोपगतिर्न स्यात् । किं त्वपूर्वमेव
कस्याचिद्भावे प्रागविद्यमानं भवत्तत्कार्यम् । तत्र विषयेन्द्रियम-
- १० नस्काराणामितरेतरोपादानाहितरूपभेदानां सन्निधौ विशिष्टस्वेत-
रक्षणभावे प्रत्येकं तद्भावाभावानुविधानादनेकक्रियोपयोगो न
विरुद्ध्यते । यत एकक्रियायामपि तस्य तद्भावाभावितैव निबन्धनं सा
चानेकक्रियायामपि समाना' इति । तत्रोच्यते । मोपगत्कारणं कार्या-
त्मताम् । ते तावज्जननस्वभावा इष्टा एव । ततश्च तत्सन्निधौ विज्ञा-
- १५ नलक्षणकार्यसंभवात्तज्जननस्वभावतैषामवश्रियते । कार्यस्वभावापेक्षया
कारणस्य जनकरूपतावस्थापनात् । ततो विज्ञानजननस्वभावेभ्य
प्रत्येकं कथं तदन्यकार्यसंभवः । तद्भावे वा तेषां तदन्यजननस्वभावता
स्यात् । ततश्च विज्ञानमेव न कुर्युः । तदन्यजननस्वभावत्वादिति । यं
पुनरयमत्र व्याजहार परिहारम् । नैष दोषः । तेषामनेककार्यक्रिया-
- २० स्वभावत्वात् । तथाहि—ते तदवस्थायां प्रत्येकं विशिष्टसजातीयेतर-
क्षणजननात्मकास्तेषां तत्सत्तानन्तर्यदर्शनात् । तत्र विज्ञानजननस्वभा-
वतैवेति तस्या जननस्वभावता व्यवच्छिद्यते । तस्या एव प्रतियोगि-
त्वात् नान्यजननस्वभावता । न चातस्तेषामनेकात्मता स्यात् । 'एक-
स्यैवात्मातिशयस्यानेककार्यहेतुत्वात् इत्यादि । तत्रायं जरद्विजन्मा
- २५ महानुभावोऽभिनवभेतमुत्तरमार्गमस्मान् प्रति प्रकाशयति । अनेनैव
नैयायिकतस्करः सर्वस्वापहाराय प्रवेक्ष्यति क्षणादिति तु नावेक्षते इति

किमत्र ब्रूमः । सोऽपि ह्येवं वक्तुं शक्तः । अतिस्थिरैकस्वरूपस्यापि भावस्यायमेकः स्वभावो यद्विन्नकालाभिन्नकालानेककार्यकर्तृत्वं नाम । तथा हि— असौ स्थिरो भावस्तत्तत्सहकारिसन्निधानावस्थायु तत्तत्कार्यजननात्मकः । तस्मिन् सत्येव तेषां दर्शनात् । नन्वेवं व्योमादौ सत्येव घटादिरूपद्यत इति सोऽपि तद्वेतुकः स्यात् । एवं तर्हि ५
त्रिलोकीकलितकलशादिसकलवस्तुक्षणसत्तानन्तरं संवेदनमुदेतीति तदपि तद्वेतुकं स्यादिति न मात्रयापि विशेष इत्यास्तां तावदेतत् । तत्र तत्काले जलाहरणस्वभावतैवेति घटादेस्तत्काले तदजननस्वभावता व्यवच्छिद्यते । तस्या एव प्रतियोगित्वान्न तु कालान्तरे । तथा च कालभेदेन तज्जननात्तज्जननस्वभावता धर्मभेदेऽपि न धर्मिणो भेदो १०
यथा त्वन्मते रूपस्य विज्ञानजननरसजननभेदेऽपीत्यादि तु नैयायिकोक्त्या न स्थिरतैकान्तात्प्रमुच्यसे । अथ किमनेन नैयायिककण्ठकोपदौकेनेन, तव किमुत्तरमिति चेत् । यद्यस्मदुत्तरे कुतूहलमायुष्मतस्तदा तदप्यदूर एव नैयायिकशिक्षाक्षणे वक्ष्यमाणमाकर्णयिष्यसि भोत्स्यसे च मा त्वरिष्ठाः । यदप्ययमेव जगाद । ' एकस्थानेक- १५
क्रियानभ्युपगमे च योऽयं रूपरसगन्धस्पर्शविशेषाणां क्वचित् सहभावनियमः प्रमाणपरिदृष्टः स न स्याद् भिन्ननिमित्तानां सहभावनियमायोगात् ' इति । तदपि नास्माकं दूषणम् । एका-
न्तेन भिन्ननिमित्तजन्यत्वस्य विवक्षितरूपादिष्वस्माभिरनभ्युपगमात् । रूपरसादिसमुदायात्मकैकधर्मिणा ह्युत्पाद्यधर्मिस्वभावा एव ते समुत्पा- २०
द्यन्ते । ततः कथं सहभावनियमाभावसंभावनापि स्यात् । यथा च तेषां तद्धर्मितादात्म्यं तथा कथंचित् रूपाद्यात्मकैकधर्मिसिद्धावभिधा-
स्यते । यस्त्वेवं नोपेयिवान् तस्यैकहेतुजन्यत्वेऽपि तेषां सहभावनियमो मनोरथमात्रमेव । तथा हि कारणे व्यतिक्रान्ते परस्परमेकान्तव्यति-
रिक्ता रूपादयः प्रादुर्भवन्तः सहैव भवन्तीत्याशापिशाचिकैवेयम् । २५
अथ चतुर्थपक्षो रूपादिक्षणपुञ्जरूपा हि पूर्वा सामग्री सन्तानवृत्त्या

- प्रवर्तमाना सरूपासुत्तरोत्तरां सामग्रीभारभते । तदप्यसत् । यतः
समग्रेभ्यः सामग्री न भिन्ना । अपसिद्धान्तापत्तेः । किंतु समग्रैव ।
तत्र च पूर्वसमुदायिनोत्तरसमुदायारम्भे तदन्तरगतं समुदायिनमेकैकमे-
कैक एवोत्पादयेत् सर्वं संभूय वा । नाद्यः पक्षः । एकस्मादेकोत्पत्तेः
५ प्रतिषिद्धत्वात् । अनेकस्मादनेकोत्पत्तिप्रतिज्ञापरिश्रंशापत्तेश्च । नापि
द्वितीयः । यत एकैकसमुदायिनिष्पत्तौ सर्वसमुदायिनां क्रमेण युग-
पद्मा व्यापारः स्यात् । क्रमपक्षे क्षणिकत्वक्षतिः । युगपत्पक्षे तु
निकुरम्बरूपं कार्यं निकुरम्बरूपात्कारणादुत्पन्नमिति कारणप्रविभागे
नियमाभावात् । इदं रूपम्, एष रस इत्येवंरूपादिकार्यप्रविभागो न
१० स्यात् । सर्वं रूपं रसो वा स्यात् एकस्मान्निकुरम्बादुत्पन्नत्वात् । अथ
निकुरम्बान्निकुरम्बस्योत्पत्तावपि न रूपादीनां स्वरूपसंकरप्रसंगः ।
पूर्वरूपादिक्षणैरूपादानसहकारितया सामग्रीभेदेन रूपादिक्षणाना-
मुत्पादनात् । यदि हि रूपक्षणो रूपवद्रसादिक्षणान्तरं प्रति
उपादानं स्यात्तदा स्याद्रसस्यापि रूपतेति । तदप्यनुपपन्नम् ।
१५ हेतुरूपाणां रूपादीनामेकस्वभावत्वेनोपादानसहकारिरूपनाबीज-
स्याभावात् । अन्यथा तेषां भिन्नस्वभावतापत्तिः । नहि येनैव
स्वभावेनोपादानतैषां तेनैव सहकारिता । अभिवानमात्रभेदापत्तेः ।
इति सामग्रीभेदाद्रूपरसादिफलभेदो दुःस्थित एव । सर्वेषां सर्वजनन-
स्वभावत्वाददुस्थित इति चेत् । कथं तर्हि तावभ्यस्तावतामुत्पादे
२० सर्वेषां रूपादिकार्याणां रूपादित्वेन जातिभेदो निरंशता च स्यादिति
शोभनमदुस्थितत्वम् । एकस्वभावानेकरूपजत्वे ह्यमीषां कार्याणां
रूपादीनां सर्वेषां तुल्यतापत्तिः । येभ्य एवैकस्वभावैभ्योऽनेकेभ्य
एकमुत्पन्नं तेभ्य एवान्यदपीति कृत्वा स्वभाववैचित्र्यं वा प्राप्नोति ।
एकैकस्य तावतावत्स्वभावजन्यत्वादित्यलङ्घनीया न्यायमुद्रा । अथ
२५ किमिदमात्मीयपक्षदोषैः परपक्षोद्भूतनमुपसंक्रान्तम् । हेतुस्वभावसंक्रान्ति-
पक्षे ह्ययं दोषः । तत्र ह्येकस्वभावानेकरूपादीनामेव तथा भवनमिति

सर्वेषां कार्याणां तुल्यता स्वभाववैचित्र्यं वा अनिवारितम् । यदा तु प्रतीत्योत्पादमात्रेण कार्योत्पादस्तदा न कश्चिद्दोषः । तदिदं पिशाच-
 भयात् पितृवनसमाश्रयणम् । नहि कथंचिद्धेतुस्वभावसंक्रान्ति-
 मन्तरेण कार्योत्पाद एव युज्यत इति कार्यकारणानेकान्त उपपाद-
 यिष्यते । कश्चायं प्रतीत्योत्पाद इति मन्त्रस्फोटः क्रियतां तदनन्तर- ५
 भावित्वमिति चेत् । नैतत् क्षणिकैकान्तवादिनोऽशेषतत्कालभावि-
 भावसाधारणत्वेन हेतुफलभावनियमहेतुः । तथा हि— विवक्षित-
 हेतुक्षणानन्तरं तत्कालभावि सर्वमेव त्रिभुवनोदरवर्ति क्षणजातमुत्पद्यते ।
 ततस्तत्स्वरूपाद्यननुवेधतुल्यतायामयमेवास्य हेतुरिदमेव वास्य फल-
 मिति कुतस्यो नियमः । तिरस्कृत्यान्तःकरणतिभिरमालोच्यतामेतत् । १०
 किमत्रालोच्यम् । हेतुफलस्वभावो नियमसिद्धः सर्वस्य सुस्थितत्वात् ।
 तथा हि— तयोरेव हेतुफलयोः स स्वभावो येन स एव तस्यैव
 हेतुस्तदेव तस्यैव च फलमिति । एतदप्युपन्याससामर्थ्योपदर्शनमात्र-
 सारम् । एवमन्वयापत्तेः । अन्यथा शब्दार्थायोगात् । तथा हि—स्वो
 भावः स्वभाव इत्यात्मीया सत्ता । किमुक्तं भवति । तस्यैव हेतोरीय- १५
 मात्मीया सत्ता । यत्तदनन्तरं भवत्तदेव तत्कार्यमिति तस्यैव तथा-
 भवनेऽन्वयसिद्धिः । अतस्त्वभावत्वेन हेतोर्विवक्षितइत्वनन्तरं न विव-
 क्षितकार्योत्पादः । उवादे वाऽतिप्रसंग इति कुतो हेतुफलभावनियमः।
 नन्वलमनेन वाक्छलेन तस्यायं स्वभावः स्वधर्मो यदपगच्छति तस्मि-
 स्तदनन्तरं तदेव भवति । स्यादेतदेवम् । यदि तदाऽन्यत् न भवेत् । २०
 भवति च । किं तेन भवता न तद्विवक्षिताकारणादिति चेत् । विव-
 क्षितकारणाद्विवक्षितमेव कार्यं भवतीत्यत्र किं नियामकम् । तत्स्वभाव
 एवेति चेत् । नासौ तत्स्वरूपाद्यननुवेधवैकल्ये तदनन्तरभावित्व-
 मात्रेण गम्यते । तस्याशेषतत्कालभाविभावसाधारणत्वादिति परित्यज्यता-
 मसदभिनिवेशः । तेऽन्यदाऽन्यतोऽपि भवन्ति । तत्तु त एवेति विशिष्ट- २५
 तस्वभावत्वावगतेरदोष इति चेत् । नैतद्वाच्यम् । विवक्षितानामन्य-

- दाऽभावेनान्यस्माद्भावासिद्धेर्विशिष्टा हि ते रूपा (?) स्तद्वैव
भवन्ति नान्यदा । सामान्येन तु विवक्षितकार्यस्याप्यन्यतः सिद्धिः ।
यथाहि तत्कालभावभावासिद्धेर्विशिष्टा हि ते रूपा (?) स्तद्वैव
भवन्ति । तथा विवक्षितकार्यमपि विवक्षितकारणकार्यं न स्यात् ।
- ५ एवमपि तदेव तज्जननस्वभावमितरदेव च तज्जन्यस्वभावमित्यभ्युप-
गमे न्यायबाधा । एवं भूतस्य वाङ्मात्रेण स्वभावान्तस्याप्यभिधातुं
शक्यत्वात् । तथा ह्येवमपि वक्तुं शक्यत एव । मृत्पिण्ड एव पट-
जननस्वभावः पट एव तज्जन्यस्वभावः । एवं तन्तव एव घटजनन-
स्वभावा घट एव तज्जन्यस्वभाव इति हेतुफलभावापत्त्या न्यायबाधेति ।
- १० मृत्पिण्डादिपटाद्योर्देशभेदेनेत्थं तत्स्वभावत्वकल्पना विरुध्यत इति चेत्
न । तत्तत्स्वभाववैचित्र्येण मृत्पिण्डादिघटाद्योः कालभेदेनेव देशभेदे-
नापि तथोर्युष्माकं विरोधासिद्धेः । मृत्पिण्डोऽपि हि युष्माकं भिन्न-
क्षणघटजननस्वभाव एव । एवं पटमधिकृत्य भिन्नदेशपटजननस्वभाव-
त्वेऽप्यस्याविरोध एव । घट एव मृत्पिण्डरूपानुकारो दृश्यते नेतरत्रेति
- १५ घट एव तद्धेतुको न पट इति चेत् । अस्त्येतत् । किं त्वसौ न तत्स्व-
रूपाद्यनुबोधमन्तरेण । ततः किमिति चेत् । अनिवारोऽन्वयः ।
किं च । किमुपादानकारणस्य स्वरूपम् । किं स्वनिवृत्तौ कार्य-
जनकत्वमाहोस्त्रिदनेकस्मादुत्पद्यमानैककार्ये स्वगतविशेषाधायक-
त्वमुत समनन्तरप्रत्ययत्वं नियमवदन्वयव्यतिरेकानुविज्ञानत्वं वा
- २० भवेत् । प्रथमपक्षे कथंचित्स्वनिवृत्तिः सर्वथा वा । कथंचित्
चेत् परमतप्रसंगः । सर्वथा चेत् । सहकारिणामप्युपादानत्वापत्तिः ।
द्वितीयपक्षेऽपि स्वगतानां कतिपयशेषाणामाधायकत्वं सकलविशेषाणां
वा । तत्राद्यकल्पे रूपस्य रूपज्ञानं प्रत्युपादानभावः प्रसज्येत ।
स्वगतकतिपयविशेषाधायकत्वाविशेषात् । रूपोपादानत्वे च रूपज्ञानस्य
- २५ चार्वाकवद्विर्णः परलोकाय जलाञ्जलिः । द्वितीयविकल्पे तु कथं
निर्विकल्पात् सविकल्पोत्पत्तिरूपाकारात्समनन्तरप्रत्ययाद्रसाकार-

प्रत्ययोत्पत्तिर्वा स्वगतसकलविशेषाधायकत्वाभावात् । किं च । स्वगत-
सकलविशेषाधायकत्वे सर्वात्मनोपादेयक्षण एवास्थोपयोगात् तत्रानुप-
युक्तस्वभावान्तराभावादेकसामग्र्यन्तर्गतमन्यं प्रति सहकारित्वाभावः ।
ततः कथं रूपादेरसतो गतिः स्यात् । समनन्तरप्रत्ययत्वमप्युपादान-
लक्षणमनुपपन्नम् । यतोऽयमत्रार्थः । समोऽनन्तरश्च यः प्रत्ययः कारणं ५
स उपादानमिति । तत्र च कार्येण समत्वं कारणस्य सर्वात्मना,
एकदेशेन वा । सर्वात्मना चेत्तर्हि कार्यकारणयोरेककालता स्यात् ।
तथा च सन्न्येतरगोविषाणवत् तयोः कार्यकारणभावो न स्यात् ।
कथंचित् समत्वे तु योगिज्ञानास्मदादिज्ञानयोरप्यानन्तर्येण स्थितयो-
र्ज्ञानत्वादिना समत्वेनोपादानोपादेयभावप्रसंगः । अनन्तरत्वमपि देश- १०
कृतं कालकृतं वा भवेत् । न तावत् देशकृतम् । स्वदेश-
कार्योत्पादकस्याप्युपादानत्वोपगमात् । न कालकृतम् । विवक्षितक्षणा-
नन्तरं निखिलभुवनवर्तिवस्तुक्षणानामुत्पत्तेः । सत्त्वादिना समत्वेन च
तदपेक्षया तस्योपादनताप्रसंगात् । नियमवदन्वयव्यतिरेकानुविधानत्वं
तल्लक्षणमिति तुरीयपक्षोऽप्यकक्षीकारार्हः । यतोऽयमत्रार्थः । नियमवतो- १५
ऽन्वयव्यतिरेकयोः कार्येणानुविधानं यस्य तदुपादानम् । एतच्च सुगत-
व्यतिरिक्तसंतानचित्तैर्व्यभिचारि । तेषां स्वजन्येन सुगतचित्तेन नियम-
वदन्वयव्यतिरेकानुविधानेऽप्युपादानत्वायोगात् । तदजन्यत्वे तु तस्य
तदविषयत्वापत्तिः । ' नाकारणं विषयः ' इति स्वयमुपगमात् ।
अव्यभिचारेणान्वयव्यतिरेकानुविधानत्वाविशेषेऽपि प्रत्यासत्तिविशेष- २०
वशात् किंचिदेव किंचित्प्रत्युपादानं न सर्वमिति चेत् । स कोऽ-
न्योऽन्यत्रैकद्रव्यतादात्म्यात् । देशप्रत्यासत्ते रूपरसादिभिः, काल-
प्रत्यासत्तेः समसमयवर्तिभिः, भावप्रत्यासत्तेश्चैकार्थगोचरानेकपुरुष-
ज्ञानैरनेकान्तात् । न च क्षणिकैकान्तेऽन्वयव्यतिरेकानुविधानं घटते ।
न हि समर्थे कारणे सत्यभवतः स्वयमेव पश्चाद्भवतस्तदन्वयव्यति- २५
रेकानुविधानं नाम नित्यैकान्तवत् । स्वकाले सति समर्थे कारणे

- स्वसमये कार्यं जायते नासतीत्येतावता क्षणिकपक्षेऽन्वयव्यतिरेकानु-
विधाने नित्येऽपि तत् स्यात् । स्वकालेऽनाद्यनन्ते सति समर्थे नित्ये
कारणे स्वसमये कार्यस्योत्पत्तेः, असत्यनुत्पत्तेश्च प्रतीयमानत्वात् ।
सर्वदा नित्ये समर्थे सति स्वकाल एव कार्यं भवत् कथं तदन्वय-
५ व्यतिरेकानुविधायीति चेत् । तर्हि कारणक्षणात् पूर्वं पश्चाच्चानाद्यनन्ते
तदभावेऽविशिष्टे क्वचिदेव तदभावसमये भवत् कार्यं कथं तदन्वय-
व्यतिरेकानुविधायीति समः समाधिः । ततो न नियमवदन्वयव्यति-
रेकानुविधानत्वमप्युपादानरूपम् । यदपि ज्ञानश्रीः सूक्ष्मविवेकेश्चते ।
‘अभ्रान्तसंमत्तैकावसायः प्रकृतिविक्रिये ततो हेतुफलस्योपादा-
१० नोपादेयलक्षणम् । सभागहेतुफलसंततौ परमार्थतौ भ्रान्तोऽपि
लोकापेक्षया अभ्रान्तत्वेन संमतः । स एवायमित्येकावसायः
प्रत्यभिज्ञानरूप उपादानोपादेयलक्षणं घटतदुत्तरक्षणवत् कापि
दृश्यते । तत्रायमर्थः । अभ्रान्ता सत्या या समता सादृश्यं तथा
उपलक्षित एकावसायः अभिमानिकैकत्वावसायः प्रत्यभिज्ञानरूपः
१५ पारमार्थिकवस्तु न क्वचिदपि । विसभागोत्पत्तौ तु प्रकृतिरुपादा-
नस्य विकृतिरुपादेयस्य लक्षणम् । काष्ठाङ्गास्वदिति ।’ तदप्य-
संबद्धम् । यतस्त्वैकावसाय उपादानोपादेयलक्षणमिति कोऽर्थः ।
किमेकावसाय एवोपादानोपादेययोर्लक्षयिता । किं वा तेन हेतुना ते
लक्ष्येते । यद्वा स तयोर्लक्षणं स्वरूपमिति । नाद्यः कल्पः । एकत्व-
२० परामर्शकुशलत्वेनास्यैकत्वस्यैव लक्षकतयोपादानोपादेयवार्ता प्रति मूक-
त्वात् । नापि द्वितीयः । साध्यसाधनयोः प्रतिबन्धस्यावधारयितु-
मशक्यत्वात् । नहि यत्र यत्र हेतुफलसंततावेकावसायस्तत्र
तत्रोपादानोपादेयभाव इत्यत्र विपक्षे बाधकं किञ्चित् प्रमाणमस्ति ।
यदपि ‘हेतुफलसंततौ’ इत्येकावसायस्य विशेषणमभाणि । तदपि

१ ‘अभ्रान्तसंमत्तैकावसायः’ इति ज्ञानश्रीसंमतः पाठः । स चात्रे पृ. ७७३
पं १. स्वाद्वादरत्नाकरे खण्डयते ।

प्रतिवाद्यासिद्धम् । न खलु कलशसंतानो हेतुफलभूतक्षणपरंपरारूप
 इति वयमास्थिष्महि । सत्त्वानुमानात्तस्मिद्धावितरेतराश्रयत्वम् । अनु-
 मानान्तरमपि नोपन्यासितुं शक्यमिति न द्वितीयपक्षोऽप्युपपन्नः ।
 एकावसायस्तयोर्लक्षणं स्वरूपमिति तृतीयपक्षेऽपि, ज्ञानसंतानगतस्थो-
 पादानोपादेयभावस्वरूपं कथ्येत सार्वत्रिकस्य वा । यद्याद्यस्य तदा ५
 घटतदुत्तरक्षणवदिति निदर्शनोपदर्शनमसंगतं स्यात् । तस्याज्ञानरूप-
 त्वात् । न च सर्वत्र ज्ञानेऽप्येकोऽवसायोऽस्ति । नहि भवति यैव
 घटबुद्धिः सैव पटबुद्धिरिति । अथ य एवाहं घटं वेद्मि स एव
 पटमित्यस्ति ज्ञानैकत्वावसाय इति चेन्न । एतस्यात्मविषयत्वात् ।
 नन्वात्मनो ज्ञानादन्यस्याभावात् ज्ञानविषय एवायमिति चेत् । न । १०
 लौकिकैकावसायस्य त्वयाऽत्र विवक्षितत्वात् । लौकिकाश्चाहमित्यात्मा-
 नमेव मन्यन्ते । प्रामाणिकैकावसायविवक्षायां तु भवतो विरुद्धभाषिता
 स्यात् । तथाहि—तत्त्वतश्चेदभ्रान्तः स एवायमित्येकावसायः कलशादौ,
 कुतस्तर्हि तत्र हेतुफलतया संतानता कुतस्तरां चोपादानोपादेयता
 स्यात् । यदप्ययमेव ग्राह—' अस्ति च विषयोपरागं विवेच्य चैतन्य- १५
 मात्रमामृशत एकपुरुषाभिमतार्थं संततौ सैवेयं बुद्धिरित्यवसायः '
 इति । सोऽयमस्य विश्वाभिन्नस्पर्द्धयेवाभिनवसर्गमनोरथः । विषयोप-
 रागविवेकेन लौकिकानामभ्रान्तत्वेन संमतस्यैकावसायस्य बुद्धिष्वभा-
 वात् । यदि हि विषयोपरागविवेकेन प्रकृतबुद्धिष्वेकावसायो लौकि-
 कानां प्रादुःभ्यात् तदा समस्तोपाधिपरिहारेण, उपाध्यायशिष्यबुद्ध्यो- २०
 ऽरप्यथं किं न स्यात् । तथा च तयोरप्युपादानोपादेयभावो भवेत् ।
 अथोपाध्यायशिष्यशरीरयोस्तद्भेदग्रहणकारणयोस्तत्र व्यक्तमनुभवात् न
 तेषां तदेकावसाय इति चेत् । तर्हि घटबुद्धिरियम् पटबुद्धिरियमिति
 घटपटाद्युपाधीनां तद्भेदकारणानां प्रकृतेऽपि व्यक्तमनुभूतेः कथमर्थं २५
 प्रादुर्भवेत् । अथ सार्वत्रिकस्थोपादानोपादेयभावस्यैकावसायः स्वरूपं
 तदप्यवाप्तिदोषदुष्टम् । अवसायस्य ज्ञानरूपत्वेनोपादानोपादे-

- यभूतसमस्तपदार्थस्वरूपत्वानुपपत्तेः । तत्त्वे वा विज्ञानवादप्रसंगः ।
 स च प्रागेव प्रतिहतः । अथैकावसायशब्देनोपचारात् तद्वोचरो
 विवक्षितः, एकत्वेनाध्यवसीयमाना हेतुफलसंततिरूपादानोपादेय-
 रूपेति । तथाप्यव्यापकता । सुगतसंवेदनसंताने तस्याभावात् ।
- ५ सुगतज्ञानस्य विधूतकल्पनाजालज्ञानत्वेन लौकिकानां तु तदगोचरत्वेन
 तत्रैकावसायासंभवात् । प्रामाणिकानां तु तत्रैकावसाये प्रतिपाद्यमाने
 सुगतज्ञानस्य क्षणिकत्वक्षतिप्रसाक्तिरिति न ' अभ्रान्तेत्यादि ' उपा-
 दानोपादेययोर्लक्षणम् । यदपि ' विसभागोत्पत्तौ प्रकृतिविक्रिये ' इत्यु-
 पादानोपादेयलक्षणमलक्षि । तत्र केयं विसभागोत्पत्तिर्नाम । विसदृश-
- १० संतानोत्पत्तिरिति चेत् । सा यदि सर्वथा तदा असंभविनी । काष्ठा-
 ङ्गारयोरपि द्रव्यस्वादिना सादृश्यप्रतीतिः । अथ कथंचिदसावभिप्रेता
 तदा देशान्तरे कालान्तरे च समुत्पद्यमानस्य कथंचिद्विसदृशाङ्गारसं-
 तानस्यात्रत्येदानीन्तनकाष्ठसंतानापेक्षया विकृतत्वप्रसक्तेरूपादेयता, अत्र-
 त्येदानीन्तनकाष्ठसंतानस्य च तदपेक्षया प्रकृतित्वापत्तेरूपादानता
- १५ स्यात् । तत्र तत्संताननुगमात् न तेन तस्योपादानोपादेयभाव इति
 चेत् । तत् किं विवक्षितकार्यदेशकालयोर्विवक्षितकारणस्य सत्तानुगमो-
 ऽस्ति । ओमिति चेत् । तर्हि सिद्धान्तबाधा । कार्यदेशकालयोस्त-
 त्सत्तानुवृत्त्या क्षणभङ्गुरताभ्रंशात् । नास्ति चेत् । कथं तर्हि देशा-
 न्तरकालान्तरवर्तिकार्येणोपादानोपादेयभावः समुपस्थितोऽतिथिः प्रति-
- २० विध्यताम् । किं च । प्रकृतिभूतस्य काष्ठस्याङ्गारो विकृतिरिति कुतो
 निर्णयं स्वया यावता वहरेवासौ विकारः किं न स्यात् । वह्निसंबन्धि-
 काष्ठादेव तदुत्पत्तेरिति चेत् नैवम् । काष्ठसंबन्धिवहरेव तदुत्पत्तिरि-
 त्यपि कल्पनाया अनिवारितप्रसरत्वात् । पार्थिवं पार्थिवोपादानमेव
 भवितुमर्हतीति चेत् । कुत एतत् निरणाथि । सभागेषु तथा दर्शना-

१ ' विधूतकल्पनाजालगम्भीरोद्धारमूर्तये । नमः समन्तभद्राय समन्तस्फुर-
 णत्विवे ' ॥ इति प्रमाणवार्तिकस्य प्रथमश्लोकः ।

दिति चेत् । एतदपि कुत इति वाच्यम् । अभ्रान्तसमतैकावसाया-
दिति चेत् । न । नीलपरमाणुषु परस्परप्रत्यासन्नेषु निरन्तरं जाय-
मानेषु परस्परोपादानत्वप्रसंगात् । अस्ति हि तेषां तदुत्पत्तौ सत्यां
समत्वभाभिमानिकैकत्वाध्यवसायः, अभ्रान्तैकत्वाध्यवसायश्च न कचि-
दपि । एतेन पाठान्तरव्याख्यापि प्रत्युक्ता । तस्मात् कथंचिदन्वयाय ५
द्रुह्यतां न प्रकृतिविक्रिये अप्युपादानोपादेययोर्लक्षणमुपपद्येते । स्निह्यतां
तु तस्मिन्न किंचित् क्षणमिति । एतेन यदप्युपादानलक्षणं
धर्मोत्तरः प्राह— ' यस्य संताननिवृत्तौ यदुत्पद्यते तन्निवृत्तिधर्म-
संतानमुपादानभितरस्य यथा मृत्संताननिवृत्त्योत्पद्यमानस्य कुण्डस्य
मृदुपादानम् ' इति । तत्प्रतिक्षिप्तम् । सर्वथा संताननिवृत्तिपक्षे १०
सन्तानान्तरेणापि सहोपादानोपादेयभावः स्यात् । कथंचित्संतान-
निवृत्तिपक्षे तु कथंचिदन्वयस्य प्रसक्तेः । यदप्ययमेव ' ननु चाङ्क-
रस्य बीजमुपादानमपि न सर्वथा विनिवृत्तं मध्यभागान्निर्गतोऽङ्करस्य
दर्शनात् ' इत्याशङ्क्य प्राह— ' न वै बीजमेकं द्रव्यं किं तर्हि
परमाणुसमूहस्तस्य त्वत्सारकल्गुभागा भिन्नसंततयः सारभागसं- १५
ततेश्चाङ्कुरसंभूतिः ' इति । तत्रायं तावद्व्यवहारगोचरीभूयमनापन्नत्वात् ।
(व्यवहारगोचरीभूतमतापन्नत्वात्) क्षणगतमुपादानोपादेयभावमुपेक्ष्य
संतानस्यैव व्यावहारिकत्वात् तद्गतमेव तं लक्षयति । व्यवहारवीथी-
व्यवस्थितामेव बीजस्यैकतां तिरस्कृत्य व्यवहारानर्हं तस्य परमाणु-
मात्रता सन्तानभूयस्तां च प्रतिपादयतीति महन्नैमुष्यमस्य । भवतु २०
वात्रैवम् । तथापि कुण्डोत्पादे मृद उपादानता कथमुदाहृता । न
खलु कुण्डोत्पादे मृत्संततिः कङ्कणोत्पादे सुवर्णसंततिर्वा निवृत्तेति
कोऽप्यधूर्तवञ्चितः प्रत्येति । तदापि मृन्मयमिदं हिरण्मयमेतदिति
सर्वैरनुभवात् । क्षणिकत्वान्निवृत्तैव तदा मृदिति चेत् । क्षणिकत्वं
तावदद्याप्याशीविषमणीयते । अस्तु वा तत्तथापि संताननिवृत्ताविति २५
लक्षणपदं मा विस्मारि । नहि तदा मृत्संताननिवृत्तिः । तत्क्षणस्यैव

निवृत्तेः । अथात्र मृच्छब्देन तत्पिण्ड एवोच्यते यदि मृन्मयत्वेन तदा कुण्डमप्युच्यताम् । तदविशेषात् । अस्तु वा यथाकथंचित् मृत्पिण्ड एव तच्छब्दवाच्यस्तथापि कथंचिदन्वर्थं विना नोपादानोपादेयनियम इत्युक्तमेव । यदप्ययमेवोपादानस्य लक्षणान्तरमाह-

- ५ 'जनकैराधेयातिशयस्य कार्यस्य समस्तविशेषक्रोडीकरणसमर्थ आत्मा यस्मादुत्पद्यते तदुपादानं यथा चक्षुरादिभ्यश्चक्षुर्विज्ञानस्य समस्तोपकारमयं बोधरूपत्वं समनन्तरप्रत्ययादुत्पन्नमिति तदुपादानम्' इति । तत्रापि किमुच्यतेऽनेन सार्धं स्वमतस्यापि न यः स्मरति । एकरूपमेव हि कार्यमस्योत्पद्यते ततस्तज्जनैकराधेयातिशय-
 १० मिति कथं संगच्छते । आधेयातिशयतायां हि तस्य सांशतापत्तेरनेकरूपता स्यात् । स्पान्तं, भिन्नस्वभावेभ्यो भिन्नस्वभावमेव कार्यं जायते कारणव्यापारविरचितानां कार्यस्वभावविशेषाणामसंकीर्णत्वात् । यथा विषयेन्द्रियमनस्कारबलभाविनो विज्ञानस्य विषयात्तदाकारत्वम् । तत् ज्ञानेन्द्रियात् न मनस्कारात् । इन्द्रियाद्विषयग्रहणप्रतिनियमो
 १५ नान्यस्मात् । मनस्काराद्बोधरूपता न परतः । न च कारणव्यापारविषये नानात्वेऽपि सति कार्यं नाना भवति । निर्विमकरूपस्यैवास्योपलम्भात् । तदपि युक्तिरिक्तम् । कथं हि नानैकस्वभावं कार्यं स्वभावविशेषाश्च तदव्यतिरिक्ता एव चित्राः स्युः । नानात्वैकत्वयोः परस्परव्याहतेः । विषयनिर्भासितादयश्च विज्ञानाव्यतिरेकेणो यथा
 २० विषयादिभिः क्रियन्ते तद्वद्विज्ञानाव्यतिरिक्तबोधरूपतादिकारिभिर्भिनस्कारादिभिरपीत्येवं सर्वेषामशेषमनस्कारादिजन्यत्वे सति विषयनिर्भासितादिव्यवस्थानुपपत्तिः । तथाहि—न विषयात् तदाकारत्वसंभवो बोधरूपाभेदात् । न चासंभवः । तदाकारत्वात् । तथा न मनस्काराद्बोधरूपसंभवो विषयाकाराव्यतिरेकात् । न चासंभवो बोधरूपत्वात् । इतीत्थमिन्द्रियादिष्वपि द्रष्टव्यमिति मिथो विरोधसंभवेन तदनुपपत्तिः । एतेन यदपि धर्मोत्तरविशेषव्याख्यानकौशलाभिमानि

देवबलः प्राह—‘ निर्भागेऽपि च कार्ये आवापोद्वापाभ्यां विशेष-
हेतूनां विभागसिद्धिरिति छलनोधानामनवसरः ’ इति । तदपि
प्रत्युक्तमवसेयम् । अथ मा भूदयं दोष इति स्वभावविशेषाः कार्यतो
व्यतिरिक्ता एवेप्यन्ते । एवमपि कारणव्यापारस्य तेष्वेवोपयुक्तत्वात्
तत्कार्यमहेतुकमनुषज्यत इति यत्किञ्चिदेतदिति । कथं कार्यस्य जन- ५
कैराधेयातिशयता संगच्छते । किं च । सर्वैरपि समनन्तरप्रत्ययचक्षु-
रादिभिर्जनकैर्ज्ञानकार्ये बोधरूपतादयोऽतिशया आधीयन्ते । ततो
लक्षणवाच्यं यस्मादिति यच्छब्देन कतरत् निर्धारयामो यस्योपादनता
व्यवहितं । ननूक्तं समस्तविशेषक्रोडीकरणसमर्थ आत्मा यस्माद्दु-
त्पद्यत इति सर्वेष्वपि हि जनकेषु मध्ये यत्समस्तविशेषक्रोडीकरण- १०
समर्थवस्तुत्पादनगुणयुक्तं तन्निर्धार्यत इति । भवैव वोचथाः । समस्त-
विशेषक्रोडीकरणसमर्थस्य कस्यचिदात्मनः कुतोऽप्युत्पत्तिसंभवात् ।
सत्यां हि तस्यां कार्यस्यापि कारणकालतैव स्यात् अन्यथा कारण-
कालानाकलनेन कार्यस्य समस्तविशेषक्रोडीकरणसामर्थ्यस्यासंभवा-
दिति न किञ्चित् उपादानकारणं संगच्छते । नापि सहकारिकार- १५
णम् । क्षणिकैकान्ते सहकारिकारणैरुपादानेऽतिशयस्याधातुमशक्तेः ।
अत्राह— किमिदं गौरत्वमपि पाण्डुरोगतया प्रत्याकलितम् । अति-
शयमनासूत्रयतामेव ह्येकं कार्यं कुर्वतां तेषां सहकारित्वं सुन्दरम् ।
किमर्थं तर्हि तेन अपेक्ष्यन्त इति चेत् । को वै ब्रूतेऽपेक्ष्यन्त इति ।
प्रत्येकमेव हि कार्यजननाय समर्था अन्त्यावस्थाभाविनः क्षणाः का २०
तेषां परस्परापेक्षा । यत्तु प्रत्यासीदन्ति तदुपसर्पणकारणस्यावश्यं-
भावनियमात् नतु संभूय कार्यकारणाय । तत्काले चोपसर्पणनियम-
हेतुः । तेषां वस्तुस्वाभाव्यात् । प्रत्येकं समर्था हेतवः प्रत्येकमेकैक-
मेव कार्यं जनयेयुः किमित्येकमनेके कुर्वन्तीति चेत् । अत्राप्यधीषां
कारणानि प्रष्टव्यानि । यान्यमूनेकार्यनिवर्तनशीलान् प्रभावयन्ति । २५
वयं तु यथादृष्टार्थस्वरूपवक्तारो न पर्यनुयोगमर्हामः । कार्यमेकेनैव

- कृतं किमपरे कुर्वन्तीति चेत् । न कृतं कुर्वन्ति किं त्वेकेन क्रियमाण-
मपरेऽपि कुर्वन्ति । यत्रैकमेव समर्थं तत्रापरेषां क उपयोग इति
चेत् । सत्यम् । न ते प्रेक्षापूर्वकारिणो यदेवं विमृश्योदासत इति ।
तदेतदखिलमाकाशचित्रम् । यदि हि बीजादयः प्रत्येकमेव समर्था-
५ स्तर्हि किमर्थं कृषीबलः प्रेक्षापूर्वकारी परिकर्मितायां भूमौ बीजकणा-
नावपति पयसा च मधुरेणासिञ्चति । परस्पराधिपत्येन तेभ्यः प्रत्येक-
मङ्कुरजननयोग्यक्षणोपजननायेति चेत् । यद्यङ्कुरजननयोग्यक्षणोपजन-
नाय बीजं स्वहेतुभ्यः समर्थमुपजातं किमवनिसालिलाभ्यामथासमर्थम् ।
तथापि तपोरकिञ्चित्करः संनिधिः स्वभावस्यापरित्यागात् । तथा च—
१० यदि समजनि सत्यं वस्तुसार्थोऽसमर्थः

कथयत सधिवानां संनिधिः स्यात् किमर्थः ॥ ५९३ ॥

- क्षित्युदकाभ्यां बीजस्य स्वसंतानवर्तिनी असमर्थक्षणान्तरारम्भण-
शक्तिर्निरुध्यत इति चेत् । अस्तु तर्हि तस्मात् असमर्थक्षणानुत्पत्तिः।
सुसमर्थक्षणोत्पत्तिस्तु दुर्लभा कारणाभावात् । न च स्वभावभूतायाः
१५ शक्तेरस्ति निरोधः । भावस्यापि विरोधप्रसंगात् । सहेतुकंश्च विनाशः
प्राप्नोति । न विशिष्टक्षणोत्पादनशक्त्याधानं च बीजस्य शक्यं क्षणिक-
त्वात् । स्वभावाव्यतिरिक्तशक्त्युत्पादने चोत्पन्नोत्पादप्रसंगात् । तस्माद्-
समर्थस्योत्पादवतो न कदाचिदपि क्रिया । समर्थस्थ चोत्पादानन्तरमेव
करणमिति द्वयी गतिः । नन्वर्थान्तरसाहित्ये सति कारणं तस्यानुपयो-
२० गादिति नास्ति किमपि क्षणिकैकान्ते सहकारिकारणमपि । एवं
चायुक्तमुक्तम् । निकुरम्बान्निकुरम्बस्योत्पत्तावपि न रूपादीनां स्वरूप-
संकरप्रसंगः । पूर्वरूपादिक्षणैरूपादानसहकारितया सामग्रीभेदेन रूपा-
दिक्षणानामुत्पादनादिति । नन्वतिशयाधानपक्षेऽपि कथं सहकारिता ।
स्वभावभूतातिशयारम्भाभ्युपगमे हि भावस्याप्युत्पत्त्या क्षणिकत्वप्रसक्तिः।
२५ अतस्त्वभावभूतातिशयारम्भाभ्युपगमे तु भावस्य प्राग्भवदसाधकत्वमिति ।
अत्रोच्यते । नायमस्माकमेकान्तो भिन्नान्येव वस्तून्यभिन्नान्येव वा

१ नायमित्यतः विरोध इत्यन्तं पृ. ७७७ पं. ६ पाठः प्रकरणपञ्चिकायां जी.
रक्षाप्रकरणे पृ. ५ पं. ३२ किञ्चित्पाठभेदेन समुपलभ्यते ।

किंतु भिन्नाभिन्नानीति संगिरामहे । तत्र भेदमात्रविकल्पावलम्बन-
संभवि दूषणमभेदाश्रयणेन, अभेदमात्रविकल्पावलम्बनसंभवि तु भेदा-
श्रयणेन प्रतिहतम् । नन्वेतौ भेदाभेदौ विरोधिनी कथमेकत्र निविशेते ।
उच्यते । नेमौ विरोधिनी । सह दर्शनात् । सहानवस्थालक्षणो हि
विरोधः । अनवस्थानं चादर्शननिबन्धनम् । न चात्र तदस्तीति ५
नास्ति विरोध इति । अत्रैतदसहिष्णुर्मीमांसाजीवरक्षाप्रकरणे शालिकः
प्राह— “ नं च तयोः सहदर्शनमुपपद्यते । एकाकारप्रतीति-
रेव खल्वभेददर्शनं विलक्षणाकारप्रतीतिस्तु भेददर्शनम् ।
तत्र यद्येकाकारप्रतीतिस्तर्हि विलक्षणाकारप्रतीतिर्नास्ति
विलक्षणाकारत्वे च प्रतीतेर्नेकाकारप्रतीतिरस्ति ” इति । तत्र १०
किमुच्यतेऽस्य मूढत्वं यद्भृद्द्वेषकषायितमनाः प्रतीतिमपि न
पर्यालोचयति । न खल्वेकाकारपरामार्शिन्येव तदितैरेव च प्रतीतिः
काप्यस्ति । सती हि तां कः समुल्लङ्घयितुमीशः । सदृशविसदृशपरि-
णामापन्नेषु पदार्थेषु तदाकारोल्लेखिनी तु सा युक्ता समास्ति च तादृशी
मैव च भेदाभेदप्रतीतिः । घटो हि प्रतीयमानः सकलवस्तुभ्यः सदृश- १५
विसदृशाकारतयाऽभिन्नो भिन्नश्च प्रतीयत इति । किं च त्वयापि
तावत् प्रतिज्ञातं प्रत्यभिज्ञानम् । तस्माच्च सिद्धमेव भेदाभेददर्शनम् ।
तथा हि— यदेवं कनकं कङ्कणतया परिणतं प्रागासीत् तदेवेदानीं
केयूरतया संवृतमित्यास्ति प्रतीतिः । अत्र च कङ्कणस्य केयूररूप-
पर्यायप्रतीतेरनुस्यूतैककनकाकारप्रतीतिश्च कथं न नाम भेदाभेद प्रतीतिः २०
स्यात् । किं च । क्षणिकवस्तु विनष्टं सत् कार्यमुत्पादयति, अविनष्टं,
उभयरूपं, अनुभयरूपं वा । न तावत् विनष्टम् । चिरतरनष्टस्वेवावा-
न्तरनष्टस्यापि जनकत्वविरोधात् नाप्यविनष्टम् । क्षणभङ्गभङ्गप्रसंगात् ।
नाप्युभयरूपम् । निरंशैकस्वभावस्य विरुद्धोभयरूपासंभवात् ।
नाप्यनुभयरूपम् । अन्योन्यव्यवच्छेदरूपाणामेकस्थापरविधाननान्तरीय- २५
कत्वेनानुभयरूपत्वायोगात् । तदेवं क्षणिकैकान्ते कार्यकारणभावानुप-

- पत्या अर्थक्रियाऽनुपपन्नैव । कथंचिदन्वयिन्येव वस्तुनि तदुपपत्त्या तस्या घटनात् । किं च । अर्थक्रिया क्रमयौगपद्याभ्यां व्याप्तेति भवाने-
वावोचत् । ते च क्षणिकैकस्वभावेषु न संभविनी । तथा हि— तदू-
पाणाममीषां देशक्रमेण कालक्रमेण वा कार्यकरणं नास्ति । एक एव
५ पदार्थः कचिद्देशे काले वा किञ्चित्कार्यं कृत्वा पुनरपेक्षितसहकारि-
संनिधिः कथंचिदुपात्तस्वभावान्तरो देशान्तरे कालान्तरे च कार्यं
कुर्वाणः क्रमेण करोतीत्युच्यते क्षणमात्रस्थायित्वे त्वर्थस्यैवविधक्रम-
कारित्वं कथं संभवेत् । ननु कर्मधर्मोऽत्र क्रमोऽभिप्रेतो न कर्तृधर्मस्तत्र
क्रमिककार्याणां कर्तुरेकस्याभावेन क्रमासंभवात् । कार्याणां तु क्रम-
१० स्तथोत्पद्यमानानां सुप्रतीत एव । तथा च क्षणिकं वस्तु क्रमिकाणि कार्या-
णि करोतीत्युच्यमाने किमनुपपन्नम् । अत्रोच्यते । कार्याणि क्रमेणो-
त्पद्यन्त इति को नाम न मन्यते । किंतु क्षणमात्रजीविना भावेन
तानि तथोत्पद्यमानानि कथमुत्पादनीयानीति प्रश्ने न किंचिदुत्तरं
व्यतारि । यौगपद्येनापि नास्थार्थक्रियास्ति । निरंशत्वेन युगपदनेक-
१५ शक्त्यात्मकत्वाभावात् । तथा हि यथा शक्त्या रूपं रूपान्तरं
करोति न तथैव रसादिकम् । रसादेरापि रूपस्वरूपताप्रसंगात् । ततः
सर्वं रूपकार्यं चक्षुषा गृह्येत । न चैतत्प्रतीतम् । तस्माद् रूपं
रूपान्तरोत्पादशक्त्या तदेव करोति रसाद्युत्पादशक्त्या च रसादिक-
मित्येवमनेकाः शक्तयः कथं निरंशस्य क्षणिकस्य स्युः । एवं चार्थ-
२० क्रियाव्यापकयोः क्रमयौगपद्ययोः क्षणिके विरोध एव । अक्षणिके तु
तदविरोधोऽनन्तरमेव निरूपयिष्यते । तथा च सत्त्वं विरुद्धताव्याधि-
बाधितं नोत्थातुमपि शक्तम् । यदप्युक्तम् ' नाप्यनैकान्तिकशङ्का
सर्वोपसंहारवत्या व्याप्तेः प्रसाधनात् ' इत्यादि । तदप्यसंबद्धम् ।
व्याप्तेरप्रसिद्धेः । यत्तु तत्प्रसाधनाय ' कर्तुः सा न क्रिया ' इत्यादि
२५ विपर्यये बाधक्रमभ्यघायि । तदप्यसत् । अक्षणिकेऽपि परक्रियाया
अविरुद्धत्वेन दर्शितत्वात् । यदपि किमपि प्रागल्भ्यमभ्यस्यता 'अथापि

व्यतिरेकरूपायामेव व्याप्तौ कौतुकमप्यस्ति ' इत्याद्युक्त्वा पर्यन्ते यत्
 ' क्रमयौगपद्यवत्याम् ' इत्याद्यनुमानमवादि । तत्र क्रमयौगपद्यलक्षण-
 व्यापकानुपलम्भात् अर्थक्रियासामर्थ्यस्वरूपसत्त्वाभावो भावानाम् ,
 एकान्तनित्यानां कथंचित् नित्यानां वा । आद्यपक्षे सिद्धसाध्यता ।
 एकान्तनित्यानां कथमपि विक्रियानुपपत्तेः तथार्थक्रिया नास्तीति ५
 को नाम नाभ्युपैति । यं प्रति प्रमाणोपन्यासेनात्मानमायासयसि ।
 कथंचित् नित्यानां तु क्रमयौगपद्याभ्यामर्थक्रिया नोपपद्यत इति मनो-
 रथानामप्यपथे । क्रमयौगपद्यरूपव्यापकानुपलम्भस्य तत्रासिद्धेः ।
 किंचित् कृतान्यस्य करणं हि क्रमः । अयं च कलशस्य कथंचिदे-
 करूपस्यैव क्रमेण घटचेटिकास्तकोपरिपर्यटनेन तासां क्रमं कुर्वतः १०
 सुप्रतीत एव । अत्र हि भवान् अत्यन्ततार्किकमन्योऽप्येतदेव तावत्
 वक्तुं शक्नोति । यस्मादक्षेपक्रियाधर्मणः समर्थस्वभावादेकं कार्यमुदपादि
 स एव चेत् पूर्वमप्यस्ति तदा तत्कालवत्तदेव तद्विदधानः कथं
 वार्यतामिति । एतच्च प्रागेव प्रतिविहितम् । यौगपद्यमपि यद्यशेषतत्कार्य-
 क्रियाणामेकस्मिन्नेव क्षणे करणमभिप्रेतम् । तदा तत्तादृशं कापि १५
 नास्ति । यदा यदा हि यादृशो वस्तुनः सहकारिकृतः कथंचिदात्म-
 मृतः पर्यायो भवति तदा तदादृशं कार्यं करोति । अथ युग-
 पद्धटादिकार्यकरणेऽपि यौगपद्यमुच्यते । तदा तत्तादृशं समस्त्येव तस्य ।
 तथाहि— स एव कुम्भः कथंचिदेकस्वभावो भाजान्तरपिधानम्,
 अन्धुधारणम्, आत्मगोचरं ज्ञानं च युगपत्कुर्वाणः किं नोपालम्भि २०
 भवता तत्राक्षणिकेषु वस्तुषु क्रमयौगपद्याभ्यामर्थक्रिया समर्थयितुम-
 शक्नेत्यतिद्वैतैव तेषु तदनुपलब्धिविरिति निरवद्यस्य विपक्षे बाधकस्या-
 भावादनेकान्तिकमेव सत्त्वम् । यदपि ' यन्निर्भाति ' इत्यादि द्वितीय-
 मनुमानमवादि । तत्रन्द्रियमतिषु संस्कारा एकस्मिन् क्षणे तावत्
 अवस्थानशीलः प्रतिमान्तीति हेत्वर्थो विवक्षितः किं वा एकस्मिन्नेव २५
 क्षणे स्थास्रवो न पूर्वं नापि पश्चादिति । तत्राद्यपक्षे सिद्धसाधनम् ।

को हि नाम प्रामाणिक एकस्मिन् क्षणे स्थितिमतः प्रतिभासमानान्
 भावांस्तत्रातिष्ठतोऽभिदर्शित् । अथैकस्मिन्नेव लक्षणे स्थास्तुता साध्यते
 ततो न सिद्धसाध्यतेति चेत् । तदसत् । तथाहि— तदखिलमिति
 तच्छब्देन साधनार्थपरामर्शात् । साधने च पूर्वापरत्रुटितैकक्षणप्रति-
 ५ भासस्याद्याप्यविवक्षितत्वात् । किं चैकक्षणावस्थायित्वनिर्भासनं सर्वेषु
 प्रत्यक्षेषु नास्माकं प्रसिद्धम् । दीर्घदीर्घतराद्युपयोगरूपेषु तेषु व्यादि-
 क्षणावस्थायित्वस्यापि पदार्थानां प्रतीयमानत्वात् । तदुक्तं भट्टजयन्ते-
 नापि पल्लवे—

किंचाविच्छिन्नदृष्टीनां प्रलघोदयवर्जितः ।

१० भावोऽस्खलितसत्ताकश्चकास्तीत्यात्मसाक्षिकम् ॥

अत्राह— किं तावत्स्वरूपनिष्पत्तावुपयोगादनेकक्षणस्य व्या-
 पकमध्यक्षम्, अथ क्षणनिष्पन्नस्यैव स्थैर्यात् । तत्राद्यः कल्पस्तावद-
 संभवी । ज्ञानस्यावयविरूपतावियोगेन खण्डश उत्पत्तेरयोगात् । अथ
 क्षणभेदिनश्च तेऽवयवाः प्रत्यक्षस्य परिच्छित्तिस्वभावास्तदा तावन्त्येव

१५ प्रत्यक्षाणीति सिद्धं तेष्वेकक्षणस्थायितानिर्भासनं भावानाम् । अपरिच्छि-
 त्तिस्वभावत्वे तु तेषां समुदितमपि प्रत्यक्षं न किमपि निर्भासयेत् ।
 अथ प्रत्यक्षावयवैः खण्डशः समुदायेन तु पूर्णस्य वस्तुनः परिच्छेदः ।
 तदाप्याद्यक्षणपरिच्छिन्नः खण्ड एव संपूर्णं वस्तु । तदप्रविष्टस्य
 ततो भिन्नत्वात् । अन्यथा क्रमेण प्रतीयमानं विश्वमेकमेव वस्तु स्यात् ।

२० सकलं च प्रत्यक्षमेकमेव प्रत्यक्षमिति द्वितीयपक्षेऽपि निष्पन्नग्रहण-
 व्यापारस्य वा क्षणान्तरव्याप्तिरनिष्पन्नग्रहणव्यापारस्य वा । प्रथमपक्षे
 सिद्ध एकक्षणप्रतिभासः । द्वितीतपक्षेऽप्यनिष्पन्नग्रहणव्यापारस्यास्य
 स्थितिरिति दुःश्रद्धेयम् । नहि जन्मानन्तरमस्य ग्रहणव्यापारः ।
 तत्स्वभावस्यैवोत्पत्तेः । अत्रोच्यते । स्वरूपनिष्पत्तावुपयोगादित्याद्य-

२५ पक्ष एव कक्षीक्रियतेऽस्माभिः । तादृशं हि तथोपयोगस्य व्यादिक्षण-
 स्थापि यत्स्वरूपं तत् तावतैव कालेन निष्पद्यते । प्रतिक्षणोपजाय-

माना परापरपर्यायसमुदायात्मकत्वात्तस्य । एकान्तेनावयवव्यतिरिक्त-
स्यावयविनाऽनभ्युपगमात् । एवं चायुक्तमुक्तम् । 'ज्ञानस्यावयविरूपता-
विशोगेन' इत्यादि । तैश्च पर्यायैर्यद्यपि क्षणिकाः पर्यायाः प्रति-
पन्नास्तथापि तावत् प्रमाणपूर्वापरपर्यायपरम्परात्मा पदार्थः कथंचित्
एकत्वेनावस्थितो न तैरवगत इति तद्ग्रहणप्रवणस्तत्पर्यायसमूहस्वरूपस्ते- १५
भ्यः कथंचिद् व्यतिरिक्तं उपयोगस्तमवगच्छति । यदप्युदितम् 'आद्य-
क्षणपरिच्छिन्नः खण्ड एव संपूर्णं वस्त्विति । तत्र तदप्रविष्टस्य ततो
भिन्नत्वादिति हेतौ समुदायप्रवेशाभावस्तत्खण्डस्य सर्वथा कथ्येत कथं-
चिद्वा । सर्वथा चेत्तदा भिन्नतापि सर्वथा साध्येत कथंचिद्वा । यदि
समुदाये सर्वथा प्रवेशाभावात् तत्खण्डस्य सर्वथा भेदः साध्यते तदा १०
हेतोरसिद्धिः । खण्डपरंपरात्मक एव हि समुदायः । ततः कथं
तस्मिन्नेव खण्डस्य सर्वथा प्रकाशाभावः सिध्येत् । कथंचिद्भेदसाधने
तु विरुद्धता । सर्वथा तत्र प्रवेशाभावस्य सर्वथा भेदेनैवाविनाभूतत्वात् ।
एवं कथंचित् प्रवेशाभावात् सर्वथा भेदसाधनेऽपि विरुद्धतैव कथं-
चित्प्रवेशाभावात् कथं कथंचिद्भेदसाधने सिद्धसाध्यतैव । नचैवं १५
खण्डस्य संपूर्णवस्तुतैव । तस्य तस्मात् कथंचिद्भेदेन संपूर्णवस्तु-
तायाः कथंचिन्निवृत्तत्वात् । यदप्युक्तम् 'अन्यथा क्रमेण प्रतीयमानं
विश्वमेकमेव वस्तु स्यात्' इत्यादि । तदपि न नः प्रतिकूलं संग्रह-
नयाभिप्रायेण विश्वस्य प्रत्यक्षस्य चैकत्वेन स्वीकृतत्वात् । क्षणीनि-
प्पन्नस्यैव स्थाय्यादिति द्वितीयपक्षे त्वनभ्युपगम एवोत्तरम् । अथैकस्मि- २०
न्नेव क्षणे स्थास्रवोऽक्षमतिषु भावाः प्रतिभान्ति न पूर्वं नापि पश्चा-
दिति हेत्वर्थः कथ्यते तदाप्येकक्षणस्थाधिनि ज्ञाने तेषां तथाप्रति-
भासः स्यात् क्षणत्रयस्थाधिनि वा । आद्यकल्पः प्रलापः । अतीतानागत-
क्षणयोः स्वयमविद्यमानेन तेन तत्र तदनवस्थानस्य प्रत्येतुमशक्तेः ।

१ 'एकस्मिन्वा बहुषु वा नामादिविशेषितेषु साम्प्रताततिानागतेषु घटेषु
संप्रत्ययः संग्रहनयः' इति तत्त्वार्थसू. १-३४ भाष्ये ।

- न च तत्रानवस्थानप्रतीतिमन्तरेणात्रैव क्षणे एतदस्ति न भूतभवि-
 प्यतोरिति प्रतीतिर्भवितुमर्हति । तथा च हेतोरसिद्धिः । अथ
 पूर्वापरक्षणविच्छिन्नत्वेन तस्यावस्थितत्वात् तत्प्रतीतिमन्तरेणापि
 तत्प्रतीतिरित्युच्यते । ननु पूर्वापरक्षणविच्छिन्नत्वं ' यन्निर्माति '
- ५ इत्यादित एवानुमानात् प्रसिद्धमपरस्माद्वा । अत एव चेदितरेतरा-
 श्रयम् । अपरमपि न किञ्चिद् विचारसहम् । यदि चैकक्षणस्थायि-
 नापि तेन पूर्वोत्तरक्षणयोरभावः प्रतीयमानो न विरुध्यते तदा भावोऽपि
 पूर्वोत्तरक्षणयोः प्रतीयमानोऽविरोधी । विशेषाभावात् । क्षणत्रयस्था-
 यिनि तु ज्ञाने तेषां तथा प्रतिभासे हेतौरेकदेशसिद्धता । पक्षीकृतेषु
- १० सकलसंस्कारेष्वेकक्षणस्थायित्वप्रतिभानस्य हेतोर्विज्ञानवर्जं वर्तनात्
 तस्य क्षणत्रयस्थायिनः स्वयं तथैव प्रतिभासात् । यत्पुनरसिद्धतापरि-
 हारे व्याहारि ' पूर्वापरकालयोरेकत्वे हि पदार्थस्य दृष्टाद्रूपान्तरविर-
 हात्सकलकालकलकलितस्य देशान्तरजुषोऽपि रूपस्यावश्यं प्रतिभासः '
 इति । तत्र स्यादेतत् यदवर्गदृशोऽपि ज्ञानं विनाशावधेर्वस्तुनो वेदकं
- १५ स्यात् । न चैवम् । क्षयोपशमानुरूपं तस्य प्रवर्तनात् । यदप्युक्तम्
 ' शिशुपानुमानेनेव व्यवहारः साधनीय ' इति । तदप्यसत् । यतस्तदा
 व्यवहारसाधनायेदमुपादीयेतानुमानं यदि प्रत्यक्षेण पूर्वापरक्षणविच्छि-
 न्नैकक्षणोपलक्षणं स्यात् । न चैवं, पूर्वमपहस्तितत्वात् । किञ्च ।
 अनुमानद्वयेऽप्यस्मिन् व्यादिक्षणस्थायिना ज्ञानेन तावत्कालस्य
- २० भावस्य प्रतीतिः पक्षस्य प्रत्यक्षस्य बाधा । ननु ज्ञानस्य क्षणिकत्वेन
 व्यादिक्षणवस्थायित्वाभावात् कथं प्रत्यक्षेण पक्षबाधेति चेत् । ननु
 क्षणिकत्वं तस्याभ्यामनुमानाभ्यां सिद्धं वेदिष्यते । तदेतरेतराश्रयम् ।
 अन्यानुमाने तु दारिद्र्यम् । तथा स एवायं स्फटिकः स चायं शत-
 कोटिरित्यहमहभिकया कथंचिदेकत्वं स्फटिकादीनां प्रकटयता प्रत्य-

भिज्ञानानेनाप्यत्रानुमानद्वितये पक्षस्य बाधा प्रामाण्यं चास्य प्रागेव प्रकाशितम् । एवं च—

एकान्तक्षणभङ्गसंगतिकथाव्याजेन या संस्थिता
लोकेऽस्मिन् विषवल्लरी समधिकं संमोहयन्ती जनान् ।

सा सत्त्वाद्यनुमानमूलपटलीनिर्मूलनात्सर्वतो

५

दिष्टथा शान्तिमुपाजगाम सुचिराच्चेतास्विनः संप्रति ॥ ५९४ ॥

असमञ्जसमुच्यतेतमां किमिदं जिन निरङ्कुशं
क्षणभङ्गवादसाधककृत- त्वया ।
कत्वस्थोपपादनपूर्वकं
खण्डनम् । क्षणभङ्गुरभावसाधकं कृतकत्वं यदिहास्त्यदूषितम्

॥ ५९५ ॥ १०

तथाहि—यत् कृतकं तत् क्षणिकम् । यथा विद्युत् । कृतकाश्च
भावाः । हेतोरुत्पद्यमानत्वं हि कृतकत्वम् । तच्च विनश्वरत्वस्वभाव-
नियतमेव । स्वहेतुभ्यो हि भावाः समुत्पद्यमाना विनाशस्वभावनियता
एवोत्पद्यन्ते । ततः शिशपात्ववृक्षत्वयोरिव कृतकत्वक्षणिकत्वयोस्तादा-
त्म्यसिद्धिः । तथाहि—शाखादिमद्विशेष एव शिशपेति यथेयं कचि- १५
द्भवन्ती नाशिशपा स्यात् । अथाशिशपा स्यात्तदा तस्याः स्वरूपा-
प्रसिद्धेर्न शाखादिमद्विशेषरूपा सेति शाखादिमत्त्वस्यैव वृक्षत्वात्
सिद्धमेव तत्र वृक्षत्वम् । तथा कृतकत्वमपि भूत्वैवाभवनात्मकत्वक्षणि-
कत्वैकात्मकमिति । यत्र कृतकत्वमस्ति तत्र यथा तदस्ति तथा तदा-
त्मकं क्षणिकत्वमपि । तदाह शङ्करनन्दनः ।

२०

‘कारणाद्भवतोऽर्थस्य नश्वरस्यैव भावतः ।

स्वभावः कृतकत्वस्य भावस्य क्षणभङ्गिता ॥ ’

न च हेतुसामर्थ्यप्रभवत्वाविशेषेऽपि केचित् क्षणिकाः केचिदक्ष-
णिका भावाः संभविष्यन्तीत्यभिधेयम् । कारणसामर्थ्याभेदात्पावकादि-
वत् । न वै पावकोत्पादककारणकलापः कश्चित् प्रकाशोष्णस्पर्शरहितं २५
पावकमुत्पादयति कश्चित् तद्विपरीतामिति तत्सामर्थ्यभेदः प्रतीति-

- गोचरो येनात्रापि क्षणिकाक्षणिकस्वभावभावोत्पादकत्वेन कारणानां सामर्थ्ये भेदः कल्पयेत् । ननु विनशनशीलत्वेऽपि भावानां यदैव वेगवन्मुद्राद्युपनिपातस्तदैव विनाशो भविष्यतीति चेत् । तदसुन्दरम् । विनश्वरस्यापि प्रतिक्षणमविनाशे मुद्रादिसंनिधानकालेऽप्यविशेषतो
- ५ नाशानुपपत्तेः । नहि प्रकाशस्य प्रतिक्षणमप्रकाशतायां कालान्तरे प्रकाशतोपलब्धा । अन्ते च भावानां नाशोपलम्भान्नाशित्वेऽभ्युपगम्यमाने प्रकाशस्य प्रकाशकत्ववत् सिद्धः स्वरूपमात्रानुरोधो विनाशो निर्विलम्बमादावप्यविशेषात् । अपि च । शतसहस्रक्षणस्थितिस्वभावो भावः प्रथमक्षणे जातो द्वितीयादिक्षणे तथैवास्ते न वा । तथैवास्ते चेत्
- १० तदान्त्यक्षणेऽप्यस्य तथैवास्तित्वप्रसंगात् न कदाचिद्विनाशः स्यात् । तत्र तत्स्वभावव्यागे वा सिद्धं क्षणिकत्वम् । प्रतिक्षणं स्वभावभेदलक्षणत्वात्तस्य । किंच । वेगवन्मुद्रादिनाशहेतुर्विनश्वरं वा भावं नाशयति, अविनश्वरं वा । तत्राविनश्वरस्य विनाशे हेतुशतोपनिपातेऽपि नाशानुपपत्तिः । स्वभावस्य गीर्वाणप्रभुर्णापि अन्यथा कर्तुमशक्यत्वात् । नश्वरस्य च नाशे
- १५ तद्वेतुनां वैयर्थ्यम् । नहि स्वहेतुभ्य एवावाप्तस्वभावे भावान्तरव्यापारः फलवान् । तदनुपरतिप्रसक्तेः । अपि च भावात् पृथग्भूतो नाशो नाशहेतुभ्यः स्यादपृथग्भूतो वा । यद्यपृथग्भूतस्तदा भाव एव तद्वेतुभिः कृतः स्यात् । तस्य च स्वहेतोरेवोत्पत्तेः । कृतस्य करणयोगात् तदेव तद्वेतुवैयर्थ्यम् । अथ भिन्नस्तदासौ भावसमकाली
- २० तदुत्तरकालभावी वा स्यात् । तत्र सहभावित्वे समकालमेव भावाभावयोरुपलम्भः स्यात् । अविरोधात् । तदुत्तरकालभावित्वे तु घटादेः किमायातम् । येनासौ स्वोपलम्भं स्वार्थक्रियां च न कुर्यात् । नहि तन्त्वादेः समुत्पत्ते पटे घटः स्वोपलम्भं स्वार्थक्रियां च कुर्वन् केनचित्प्रतिषेद्धुं शक्यः । ननु पटस्याविरोधित्वात्तदुत्पत्तौ घटस्य न स्वोप-
- २५ लम्भस्वार्थक्रियाकारित्वाभावः । अभावस्य तु तद्विपर्ययादसौ स्यात् ।

ननु किमिदं विरोधित्वं नाम नाशकत्वं नाशस्वरूपत्वं वा । नाश-
कत्वं चेत्तर्हि मुद्गरादिवज्राशोत्पत्तिद्वारेणानेन घटादिस्फूलयितव्यः ।
तथा च तत्रापि नाशोऽयमेव पर्यनुयोग इत्यनवस्था । नाशस्वरूपं
चेत् । नत्वेवम् । अर्थान्तरत्वाविशेषात् । कथं तु तस्यैवासौ स्यात्
अन्यस्यापि कस्मान्नोच्यते ! किंच । अयमवस्तुरूपः स्यात् वस्तुरूपो ५
वा । तत्रावस्तुरूपत्वे नास्य कार्यत्वधर्माधारता परोन्मूलनलक्षणार्थ-
क्रियाकारिता च युक्ता । वस्तुरूपतापत्तेः । वस्तुनो हि कारणसाम-
ग्रीतो भावोऽर्थक्रियाकारित्वं च स्वरूपम् । अभावोऽपि चेत्तत् उत्प-
द्येत परोन्मूलनलक्षणां चार्थक्रियां कुर्यात् तदा कोऽस्यातो विशेषः
स्यात् । वस्तुरूपत्वे तु घटादेरन्यः कपालादिरेव तदा भावस्तस्य च १०
सहेतुकत्वं केन प्रतिषिध्यते । मुद्गरादीनां विसदृशसंतानोत्पत्तौ व्या-
पारस्यास्माभिरभ्युपगमात् । घटाद्यस्तु स्वोत्पत्तिक्षणानन्तरमवस्थान-
शीलाः स्वकारणादेव संजाता न कालान्तरमनुवर्तन्ते । ततः सिद्धं तेषां
कृतकत्वेन क्षणिकत्वम् । ये यद्भावं प्रत्यनपेक्षास्ते तद्भावनियताः ।
यथान्त्या कारणसामग्री स्वकार्योत्पादनं प्रति । विनाशं प्रत्यनपेक्षाश्च १५
सर्वे भावा इत्यतोऽप्यनुमानादुदयानन्तरमस्थायित्वं भावानामिति ।

नैवमेष यदुपैति संगतिं नाशहेतुरिह कश्चिदप्यतः ।

वस्तुजातमखिलं क्षणक्षयि प्रोक्तहेतुवशतः प्रसिध्यति ॥ ५९६ ॥

अहो समस्तेष्वपि पक्षपातेष्वयं महीयान् मतपक्षपातः ।

व्यपैति नाद्यापि यदस्य भिक्षोः क्षणक्षयैकान्तसमर्थनाशः ॥५९७॥ २०

तत्र यदुक्तं ' हेतोरूपधर्मानत्वं हि कृतकत्वमिति तत् क्षणक्षयै-
कान्तकदाग्रहग्रहिलैर्यथा न प्रत्येतुं शक्यम्, यथा च तत्र तत्र घटना-
मियति कथंचिदक्षणिकवस्त्वविनामृतत्वात् । तथा सत्त्वहेतोरर्थ-
क्रियासामर्थ्यस्वरूपस्यासिद्धताविरुद्धताभिधानसमये सविस्तरमुपदर्शित-
मित्यसिद्धं विरुद्धं च । न च कृतकेन सता क्षणानन्तरमेव नष्टव्यमिति २५
नियमोऽस्ति । कृतकं च स्यात् कालान्तरे च नश्येद् विरोधाभावादिति

- संदिग्धानैकान्तिकं च तत् । ननु स्वहेतुभ्यो भावाः समुत्पद्यमाना
विनाशस्वभावनियता एवोत्पद्यन्त इत्युक्तं विनाशस्वभावनैयत्येन
भावानां कथमपि कालान्तरानुसरणव्यसनासंभवात् कथमनैकान्ति-
कताशङ्कापि । उक्तमेतत् । किं तूक्तिमात्रमेव । तथाहि— विनाश-
- ५ स्वभावनियता इति कोऽर्थः । किं विनाशे कर्तव्ये स्वभावेन स्वस-
त्तया नियता इति, किंवा विनाशस्वभावे विनाशरूपतायां नियतास्त
इति । आद्यकल्पनायां विनाशस्य सहेतुकत्वप्रसक्तिः । पदार्थसत्ताया
एव तद्धेतुकत्वात् । अथास्तु वस्तुसत्ताहेतुकत्वेन तस्य सहेतुकत्वं,
तथापि क्षणिकत्वमप्रतिक्षेपणीयम् । वस्तुसत्ताहेतुकत्वे हि नाशस्य
- १० तत्सत्ताक्षणसमनन्तरं भावात् कथं क्षणिकत्वप्रतिक्षेपः । नन्वसौ नाशो
वस्तुसत्ताकार्यः सन् यदि सदैव तथैवावतिष्ठते तदा कृतकत्वहेतोस्ते-
नैव व्यभिचारः । अथैतेन व्यभिचारोच्चारणमचारु । न किञ्चिद्रूपत्वा-
दस्येति चेत् । अचतुरस्रमेतत् । वस्तुनिर्वर्तनीयतया तस्य
न किञ्चिद्रूपताविरोधात् । अथ नाशोऽपि क्षणिकः कक्षीक्रियते
- १५ तर्हि नाशस्य नाशे द्वितीयक्षणे भावोन्मज्जनापत्तिः । अथ
विनाशस्वभावे विनाशरूपतायां नियता भावा इति पक्षः ।
सोऽपि न क्षमः । भावानां विनाशस्वभावताया असंभवात् ॥
प्रतिषेध्यप्रतिषेधयोरेकत्वस्थानुपपत्तेः । उपपत्तौ वा विश्वस्य
वैश्वरूप्यानुपपत्तिः । ननु कालान्तरेऽर्थक्रियां प्रत्यशक्तिरेवास्य
- २० नास्तित्वा । सा च कालान्तरेऽसमर्थस्वभावत्वमिति चेत् । ननु
यदि भावाभिन्ना सती कालान्तरानुषङ्गिण्यस्य नास्तित्वा तदा नूनम-
नक्षरमिदमुक्तं, यदयमेव भावः कालान्तरानुषङ्गीति । अथ स्वकाल-
वत्कालान्तरेऽस्य नास्तित्वा नानुषङ्ग्यते तर्हि नास्तित्वाविरोधिर्नोऽ-
स्तित्वस्य प्रसंगः । अथ कालान्तरेऽशक्तत्वात् कथं तस्यास्तित्वानु-
- २५ षङ्गः । शक्तेः सत्तालक्षणत्वादिति चेत् । ननु कालान्तरकार्यं
प्रत्यशक्तिरसत्त्वम्, किंवा स्वकार्यमपि प्रति कालान्तरेऽशक्तिरसत्त्वम् ।

प्रथमकल्पनायां स्वकालेऽप्यसत्त्वप्रसंगः । तदानीमपि तस्य काला-
न्तरकार्यं प्रत्यशक्तत्वात् । कालान्तरकार्यपेक्षया तस्यासत्त्वमेवेति
चेत् । किमयं मन्त्रपाठः । नहि यो यत्राशक्तः स तदपेक्षया नास्तीति
व्यवहियते धूर्मं प्रत्यशक्तस्य रासभस्याभावव्यवहारे गोचरत्वप्रसंगात् ।
न खल्वशक्तस्य स्वरूपमपि निवर्तत इति । स्वकार्यमपि प्रति काला- ५
न्तरेऽशक्तिरसत्त्वमिति पक्षे तु यदि कालान्तराधारेयमशक्तिस्तदा
कथं तदात्मिका । अथ स्वकालाधारा तदा तदैवासत्त्वप्रसंगः ।
कालान्तरे तु तत्कालाधाराया अशक्तेरसत्त्वात् सत्त्वप्रसंगः । एवं
च भावस्य संबन्धी विधिरात्मा प्रतिषेधः पुनरतोऽन्यः । सोऽपि च
पदार्थात्मेति त्वदनुवाददशायामपि प्रतिपादयन्तस्त्वपामहे । ततो विना- १०
शरूपतायां नैयत्यमपि न विनाशस्वभावनियतता संगतेत्यनैकान्तिकमेव
कृतकत्वमिति । एतेन शङ्करनन्दनोक्तकारिकां यावदुक्तमपास्तम् ।
यदपि शङ्करनन्दन एव व्याकरोति ।

‘ नहि स्वहेतुजो नाशो नाशिनां नश्वरात्मता ।

नाशार्थेषां भवन्तस्ते भूत्वैव न भवन्ति तत् ॥

१५

नाशिनां नश्वरात्मतैव नाशार्थो नतु विनाशहेतुजो विनाशो
नाशार्थस्ततो यथा भावविशेषः स्वहेतोर्घटात्मको भवन् घट एव
भवति घटजनकाद् भावादघटात्मताया असंभवात् तथा विनश्चरो
भवन् विनश्चर एव भवति । भूत्वैव समनन्तरं नाशात् । नान्यथा
नश्वरः स्यात् । नश्वरात्मतयात्मलाभसमनन्तरनाशितैव क्षणिकत्वम्’ २०
इति । तत्रोच्यते । कीदृश नश्वरात्मतेह विवक्षिता किं वेगोद्दण्डदण्डा-
दिसंनिपाते प्रणशनशीलता, किं वा स्वयमेव । पौरस्त्य
नुत्पादः सिध्यति । अनन्तास्तु विनाशहेतवोऽनियतकालाश्च तेषां
सर्वदा सर्वेषां प्रतिबन्धवैकल्ययोरसंभवात् । कश्चिदेको निपतत्येव
कालान्तरे । स च निपततः क्षणेनैव भावं विनाशयतीत्युपपद्यते । २५
सापेक्षत्वेऽपि ध्रुवो नाशः । तथा च त्रिलोचनः प्रकीर्णके ।

‘ सर्वेषां नाशहेतूनां वैकल्यप्रतिबन्धयोः ।

सर्वदाऽसंभवान्नाशः सापेक्षोऽपि ध्रुवत्वभाक् ॥

एवं च ध्रुवभावित्वस्यानपेक्षत्वावष्टम्भस्तम्भस्य भ्रष्टत्वाद्नाश-
स्यानपेक्षत्वमसिद्धम् । किं च । अत्र कोऽयं नाशोऽनपेक्षतया
५ विवक्षितः । किं विनश्यतीति विनाशोऽनवस्थायिभावस्वभावः पर्यु-
दासप्रतिषेधरूपः । किं वा विनश्यनं विनाशोऽभावमात्रं प्रसज्यप्र-
तिषेधरूपम् । नाद्यः कल्पः । अनवस्थायिभावस्वभावस्याहेतुक-
त्वेन केनाप्यनभ्युपगतत्वेनासिद्धत्वात् । द्वितीयपक्षेऽपि प्रसज्यरूपो
यद्ययमहेतुस्तदा सदा सत्त्वमसत्त्वं वा स्यात् व्योमवद् व्योमाम्बु-
१० रहवच्च । तथा च प्रथमपक्षे भावाभावयोर्यदि विरोधस्तदा कदा-
चिद् भावोपलम्भो न भवेत् । अथाविरोधस्तयोस्तदा भावा-
भावयोः सद्भावस्त्रिभुवनध्वयोरिव युगपदेकत्वावस्थानं स्यात् ।
द्वितीयपक्षेऽपि समस्तवस्तूनां शाश्वतिकताप्रसक्तिः स्वविरोधिनो
नाशस्य सदैवासत्त्वात् । ननु नास्माकं भावस्य किञ्चिद् भवति
१५ केवलमेकक्षणायुः स्वकारणादुत्पन्नः क्षणान्तरे स एव न भवति ।
तथाच रहस्यम्—न तस्य किञ्चिद् भवति न भवत्येव केवलम्’
इति ! अहो चिराय सुहृदा स्वरहस्योपदर्शनेनानानन्दिताः स्मः । परमिद-
मपि समसूक्ष्मदृष्टिर्भूत्वा परिभावयित्वायुष्मान् भवतात् । अनन्तरमवनं
भवत् तावत् कदाचित्कतयोत्पत्तिमदिति दैवेनापि दुर्वासम् । अत एव
२० चाभवनस्य विनाशितया भवनोन्मज्जनं प्रसज्यमानं प्रतिषेधयितुं त्वया
कथं शक्यम् । अथ न भवतीति भवनक्रियाप्रतिषेधमात्रमहेतुकमेतत्
तत्कथमस्य कादाचित्कत्वं स्यादिति चेत् । उच्यते । भवनस्य कादाचित्क-

१ ‘ प्रसज्य प्रतिषेधो हि कियथा सह यत्र नञ् ।

पर्युदासः स विज्ञेयो यत्रोत्तरपदेन नञ् ॥’

इति प्रसज्यप्रतिषेधस्य पर्युदासस्य च लक्षणम् । असूर्यपदया राजदारा इति
प्रसज्यप्रतिषेधस्योदाहरणम् । अब्राह्मणमानयेति पर्युदासस्योदाहरणम् ॥

तथा तत्पूर्वकत्वेन तद्धेतुत्वोपपत्तेः । अन्यथा भवनेऽप्युत्पत्त्याद्यभावस्त-
स्याप्यभवनक्रियाप्रतिषेधमात्रत्वात् । उभयत्र तदतिरिक्तक्रियाया अभा-
वात् । किं च । नायं भवनक्रियाप्रतिषेधो ज्यायान् । विकल्पैरनुपपद्य-
मानत्वात् । स हि भवनस्वभावस्याभवनस्वभावस्य वा क्रियेत । न तावद्
भवनस्वभावस्य । अशक्यत्वात् । अन्यथा भवनस्वभावत्वविरोधात् । ५
अभवनस्वभावस्य भवनक्रियाप्रतिषेधे तु प्रयासवैयर्थ्यम् । न हि अ-
भवनस्वभावं भवनं भवितुमर्हति । अभवनस्वभावभवनप्रतिषेधे
वा बलाद् भवनापत्तिः स्यात् । एवं च स एव न भवतीति
वाङ्मात्रमेतत् । उक्तवद्भवनायोगात् । शब्दानुपपत्तेश्च । तथाहि—
स एवेति भवनस्वभावं भावं परामृश्य न भवतीत्यभिदधतः शब्दार्थ- १०
विरोधः प्रकटः । यदा न भवति न तदा भवनस्वभाव इति चेत् ।
एवं तर्हि अभवनस्वभावः स न भवतीति प्राप्तम् । ततश्च स एवेति
क्षीणा वाचोयुक्तिः । तत्क्षणभवनस्वभाव एवेति चेत् कथं द्वितीय-
क्षणे न भवति । एकक्षणभवनस्वभाव इति चेत् । किमेतावता ।
नहि द्वितीयक्षणोऽपि नैकः । तदेकक्षणभवनस्वभाव इति चेत् । १५
कोऽयं भवनातिरेकेण क्षणो नाम, यत उच्येत तदेकक्षणभवनस्वभाव
इति । अतिरिक्तक्षणसद्भावे हि क्षणस्याक्षणिकत्वं स्यात् । तदैव तद-
परक्षणाभावात् । भावे त्वनवस्थापत्तिः । तस्यापि भिन्नत्वेनावश्यमपर-
क्षणादित्यतिरिक्तक्षणापेक्ष्यनिबन्धनाभावादसदेतत् 'तदेक्षण' इत्यादि ।
एवं चाविशिष्टभवनानन्तरमभवनमिति प्राप्तम् । तथा च सति क्षणि- २०
कत्वेऽप्यनिश्चयः । भवनकादाचित्कतया त्वभवनोत्पत्तिः, तन्नाशोत्तरं
भवनोन्मज्जनं चापहृतमेव । उक्तनीतेस्तदवस्थत्वात् । न नश्वर-
मभवनं तुच्छत्वादिति चेत् । भवनेऽप्यतुच्छतया समानमेतत् ।
न समानम् । तस्याभवनाविरोधादिति चेत् । अभवनस्य भवने
को नाम विरोधः । नीरूपस्य सरूपत्वासंभव इति चेत् । २५
सरूपस्य कथं नीरूपतासंभव इति वाच्यम् । स्वहेतोस्तत्स्वभाव-

- भावादिति चेत् । अभवनस्थैवंस्वभावमवने को दोषः । हेत्वभावनिःस्वभावते इति चेत् । तद्भवनस्थैवाभावनहेतुत्वात् तद्भावभावि-
त्वात् । कस्तुच्छस्य भाव इति चेत् । भावामवनमेवेति ब्रूमः । एत-
देव ह्यभावमवनं यद्भावामवनमिति । एवं च तुच्छतया तद्भावसिद्धिः ।
- ५ अन्यथा भवननाशयोगादिति । नापि निःस्वभावता । तस्य तुच्छ-
तया ज्ञेयस्वभावत्वात् । अन्यथा तज्ज्ञानानुपपत्त्या तदेव न भवती-
त्यज्ञातोक्तिप्रसक्तिः । भवनज्ञानेनाभवनज्ञानात् । भवनस्य
भिन्नकालत्वेनाभावस्वरूपत्वात् । अथ तस्यैव क्षणादूर्ध्वमभवनस्वभाव-
त्वात् प्रत्यक्षेण च तथैव ग्रहणाद्यर्थार्थं तत्प्रवृत्तेरभवनज्ञानोपपत्ते-
- १० रुक्तदोषाभावं इति चेत् । न । विहितोत्तस्त्वाद् भवनस्य भिन्नकाल-
त्वेनेत्यादिना । अन्यथा त्वभवनानुपपत्तिरेव । तथाहि तत्कालभावि-
भवनादभिन्नमभवनं यदीष्टं तर्हि भवनमेवैतदिति कथमभवनोपपत्तिः ।
किं च । नास्य भाविनो नीरूपस्य चेन्द्रियेण ग्रहणमुपपद्यते । अति-
प्रसंगात् । तथा न प्रत्यक्षेण कचिद् भवनवद्भवनस्य ग्रहः । तथा
- १५ निश्चयाभावात् । न च निरंशानुभवभावेऽपि विभ्रमात्तदभाव इति
भाषणीयम् । भवननिश्चयस्याप्यभावापत्तेः । न च भवननिश्चयनिबन्ध-
नानुभवे भ्रान्तिर्नास्तीति वाच्यम् । अमवननिश्चयनिबन्धनानुभवस्यैव
भवननिबन्धनत्वात् । न चैकस्यैव कचिद् विभ्रमः । कचिन्नोति युक्तम् ।
एकत्वविरोधात् । न चान्तेऽभवननिश्चयात्पूर्वमपि तद्गतिः । अस्य
- २० पूर्वं सविस्तरमपास्तत्वादिति । एवं च स्वगृहे मङ्गलगानमेतत् ' न
भवत्येव केवलम् ' इति । अपि चास्मिन्नुच्यमाने नष्टशब्दस्य कश्चि-
दर्थोऽस्ति न वा । नास्ति चेत् किमनेनोक्तेन । अस्ति चेत् किं
सत्त्वाद्भिन्नोऽभिन्नो वा । भेदपक्षो न युक्तः । भावातिरिक्ताभावान-
भ्युपगमात् । अथाभिन्नस्तदास्तिनास्तिशब्दयोः पर्यायता तद्बुद्धयो-
- २५ श्रैक्यता स्यात् । तथा च क्षणक्षयिणो भावा, निरन्वयनाशो, न
भवत्येव केवलम्, इत्यादिशब्दानां सत्त्वातिरिक्तार्थानभिधायित्वादुच्चा-

रणवैयर्थ्यम् । एवं च विनाशस्य कस्यचिद्भौद्धानामसिद्धेः ' ये यद्वा-
वम् ' इत्यत्राप्रसिद्धविशेषणः पक्ष इति तस्मादतोऽपि नो हेतोः

....

अथास्तु संयोगादिरतिशयः किं त्वेकान्तव्यतिरिक्तस्यैतस्योत्पादे
पदार्थस्य कथंचिदप्यनुपपत्तेः कथं न स्थिरतास्थितिरिति चेत् । नैवम् । ५

तद्धर्मत्वान्यथानुपपत्त्या तस्यैकान्तव्यतिरेकासिद्धेः । किं च । यदि
कञ्चन विशेषमकुर्वाणोऽपि सहकारी स्वीक्रियते तदा समस्तवस्तूनां
समस्तसहकारिताप्रसक्तिः । विशेषाकरणेन निःशेषाणामविशेषादिति ।
न विशेषविधानं विना सहकारी कश्चिदुपपद्यते । स्यान्मतम् । एवं-

भूत एव भावस्य स्वभावो येन विशेषाकारकमपि प्रतिनियतमेव सह- १०
कारिणमपेक्ष्य कार्यं जनयतीति । एषापि कदाशा । विकल्पैरनुपपद्य-

मानत्वात् । तथाहि—यदाऽभीष्टसहकारिसंनिधौ कार्यमसौ समुत्पादयति
तदैतस्य प्राचीनोऽकिञ्चित्करः सहकारिकलापापेक्षाळक्षणः स्वभावो

व्यावर्तते न वा । यदि व्यावर्तते तदा कथं कथंचिदस्थैर्यप्रतिक्षेपः । स्वभा-
वव्यावृत्तौ स्वभाविनोऽपि तदव्यतिरेकेण तद्भवेव व्यावृत्तेः । अथ न १५

व्यावर्तते कथं तर्हि कर्हिचित्कार्योत्पत्तिः स्यात् । अकिञ्चित्करसह-
कार्यपेक्षाळक्षणस्वभावस्याव्यावृत्तेः पूर्ववत् । तथाहि—य एव तस्य

कार्याजननकाले स्वभावः स एव तज्जननकालेऽपि । एवं च यद्यसौ
पूर्वं तन्नाजीजनत् पश्चादपि माजीजनत् । अथ पश्चाज्जनयति तदा

पूर्वमपि जनयतु नतु प्रभोरिव स्वैराचारोऽस्य युक्तः । अथाचक्षीत, २०
विवक्षितसहकारिणा सह जननस्वभावत्वात् तद्भावेऽसौ तदा तज्जन-

यति । न पूर्वमपि तदभावादिति । एतदप्यायातपेशलम् । यस्माद्विव-
क्षितसहकारिणा सह तस्य तज्जननस्वभावत्वमपि यदस्थिरैकरूपं तदा

सैदेव तत्कार्यमर्जयन्नयं न मुनिशापेनापि प्रतिहन्तुं शक्यः । अन्यथा
कथमधिकृतस्वभावस्य स्थैर्यं स्यात् । तथाहि— यदि यावदायुरप्यसौ २५

तेन सहकारिणा साकं तत्कार्यजननस्वभावस्ताई तत्स्वभावशृङ्खलतया

- तत्सहकारिणोऽप्यवश्यमाकर्षणीयत्वेन सदैव सत्त्वात् किमिति सदैव तन्नोत्पादयेत् । अनुत्पादयन्वा कथं तत्स्वभाव इति । ततश्च यदै-
वास्य तत्कार्यमुन्मज्जति तदैवानेन सार्धमेव तज्जननस्वभावो न पुन-
रन्यदेति सन्नयायरणस्तम्भः । एवं च स्वभावभेदे कथं स्थिरता स्यात् ।
- ५ अथोच्यते स्थिरभावस्य स्वभावभेद इति कथापि प्रायश्चित्ताय । तस्य
तथा चित्रसहकारिणोऽगादनेककार्यसाधकत्वेन यावज्जीवमेकस्वभावत्वात् ।
तथाहि—यावत्स्वमेवंविधैकस्वभाव एवायं भावो येन तस्मादेव तत्त-
त्सहकारिसम्पर्क एव तत्रैव तत्रैव काले तस्यैव तस्यैव कार्यस्यावि-
र्भावः । तथा च सति अनन्तरोदितस्वभावाव्यावृत्तावपि न पूर्ववत्
- १० कार्यस्याभावः । तस्य सहकारिणस्तदैव भावात् । न च पूर्वमपि
कार्यस्य भावः । तत्सहकारिण एवाभावात् । न चाधिकृतकार्योत्पादेऽ-
प्यनन्तरोदितस्वभावव्यावृत्तिर्भावस्य । तस्य तथास्वभावत्वात् । न च
कृतकार्यस्यैव पुनः करणम् । तस्य तथास्वभावत्वादेव । अथ किमिदं
लीलाविलासचेष्टितमस्य भावस्य । समचिन्त्योऽपर्यनुयोगार्हश्च स्वभावो
- १५ भावानां किमत्र कुर्म इति । अहो मोहमहोपाध्यायप्रागल्भ्यं यदेवंवि-
धानप्येवं नर्तयति । तस्मात् स्वभावादुत्पादेऽपि कार्यस्य न तत्कार्य-
निबन्धनस्य तस्य व्यावृत्तिः । तथैव तत्स्वभावस्य सद्भावेऽपि न पुन-
स्तस्यैव कार्यस्य करणमिति हि कः स्वस्थः श्रद्धापीतापि । तथाहि—
यदि तावत् तत्स्वभावस्याव्यावृत्तिः कथमकरणं नाम । तच्चेत् कथम-
व्यावृत्तिः । यदैव हि तदनेनोदपादि पुनश्च न करिष्यते । तदैवास्य
- २० तत्करणस्वभावस्तदकरणस्वभावेन व्यपनीतः पाण्डित्येनेव जाड्यम् ।
अन्यथा तत्करणस्वभावस्य भावेन हठाद् विवक्षितकार्यप्रसंगः । नहि
दहनो दहनस्वभावे नैश्चयिकेऽनपगते न दहति । स्वभावापगमे वा
नियतं कथाचिदस्थैर्यम् । अतादवस्थस्यैवास्थैर्यात् । अथोच्यते यथा
- २५ दहनैकस्वभावोऽपि पावको दग्धदारूणि न दहति दग्धत्वात् । तेषा-
मितराणि तु तानि दहति अदग्धत्वात् । एवं कालभेदेऽप्येकस्वभावो

भावंस्तत्कार्यं करोति न करोति चेत् किमसमञ्जसं समञ्जसमपि किञ्चित् । दृष्टान्तेऽप्येकस्वभावत्वानुपपत्तेः । न खलु सर्वथा स्वभावभेदमन्तरेण दहनो दहति न दहति चेत्युपपद्यते यतो दार्ष्टान्तिकसिद्धिः स्यात् । इत्येवं नास्थानेककार्यकारिणो यावत्सत्त्वमेकस्वभावत्वं सत्यतामनुभवति । तदभावे च नैकान्तस्थिरतापि । एवं च प्रतीयमानमतिशयमकुर्वन्तोऽपि सहकारिणः स्वीकृतः । न च सर्वथा स्थिरत्वं साधयितुं शक्तिमिति ' कृतश्च शीलविध्वंसो न चानङ्गः शमं गतः ' इति न्यायभाजनतां गतोऽसि । तस्माद् वरं प्रतीयमानातिशयाधायकत्वेनैव सहकारित्वं स्वीकृतम् । तत्र च सिद्धसाध्यत्वमुक्तमेव । हेतावपि विवादाध्यासितबीजस्य तदुत्पत्तिनिश्चयविषयीभूतबीजेन सजातीयत्वं सर्वथाभिप्रेतं कथञ्चिद्वा । प्रथमकल्पनायां प्रतिवाद्यासिद्धिः । जनयद्रूपाजनयद्रूपविसदृशपरिणामपरिणतयोः सर्वथा सदृशपरिणामानुपपत्त्या सर्वथा सजातीयत्वेन जनैरनभ्युपगमात् । आस्तां वा सर्वथा सजातीयत्वं तस्य । तथापि सहकारिमध्यमध्यासीनेन बीजेन किञ्चित्कालमङ्कुरमकुर्वता व्यभिचारी हेतुः । सत्यपि तत्र तज्जातीयत्वेऽङ्कुरादिकार्यवैकल्यप्रयुक्तत्वासंभवात् । सहकारिसाकल्यस्यैव तदानीं सद्भावात् । अथ यत्संनिधानादनन्तरमेव कार्यमुपजायते त एव सहकारिणो न पूर्वकालभाविनोऽपीति चेत् । नन्वेवं वदन्तः सौगता एव शोभन्ते येषां पूर्वापरकालयोस्तेषां भेदः । भवतां तु य एवाद्यक्षणे संनिधिभाजो बभूवुस्त एवाङ्कुरोपजनसमयेऽपीत्युभयदशायां सहकारितास्तु यद्वा मा भूत् । कदाचिदपि संनिधानादेर्विशेषस्योभयदशायामप्यन्यूनानातिरिक्तत्वात् । अथ पूर्वकालभाविनस्तेऽन्ये चोत्तरकालिकास्तर्हि बीजमपि तदन्यत् चौत्तरकालिकमिति किं न स्यात् । अथेप्यत एव तेजःसंपर्कात् प्रनष्टं तद् बीजमन्यदेव पाकजरूपाद्विपरिगतपरमाणुभिरारब्धमङ्कुरोत्पादकमिति चेत् । उत्तिष्ठ तर्हि व्रज सन्न जातोऽसि

- बीजस्यैवं स्थिरत्वोपपादनेन कृतार्थः । किंच । यदि पौर्वकालिकाः क्षित्यादयो नाङ्कुरकरणे सहकारिणस्तर्हि किमिति कृषीबलस्तान् बीजस्य संनिधापयति । क्रमेण तस्यातिशयपरम्परोपजननायेति चेत् । तर्हि सिद्धं कथंचिदस्थिरत्वं बीजस्य । अतिशयपरम्परायाः कथंचि-
- ५ चतोऽप्यतिरिक्तत्वात् । अपि चैवं शिलाशकलस्वरूपव्यतिरेकोदाहरणस्य कथं न साध्यव्यावृत्तता । यदि हि तत्र सहकारिसाकल्ये सत्यपि स्वरूपसामर्थ्याभावमात्राप्रयुक्तं कार्यवैकल्यमुपदर्शितं स्यात्तदा स्यात्तस्मात् साध्यव्यावृत्तिः । यावता त्वदभिप्रायेण तत्र न सहकारिसाकल्यं कदाचिदस्ति । यत्संनिधानादनन्तरमेव कार्यमुपजायते तस्यैव
- १० सहकारितया त्वया प्रतिपादितत्वात् । शिलाशकलादेश्च क्षित्यादिसंनिधानेऽपि कदाचिदङ्कुरानुत्पत्तेः । अथ सन्तु सहकारिणस्ते किंतु न शकलाः संपर्किणस्तदानीमभूवन्निति । तत्साकल्यासिद्ध्या न सहकारिमध्यमध्यासीनेन बीजेन कंचित्कालमङ्कुरमकुर्वता व्यभिचार इति चेत् । ननु किं नाम न संनिहितं तत्र क्षेत्रजलादेः सकलस्य
- १५ मिलितस्य दर्शनात् । अथ न मिलितमद्यापि प्राणिनामदृष्टमिति चेत् । नैवम् । यत्र हि अदृष्टस्य दृष्टकारणोपहारेणोपयोगस्तत्र तेषां पूर्णतायां कार्यमुपजायते एव । अन्यथा त्वन्मतेऽन्त्यतन्तुसंयोगेऽपि कदाचित्पटो न जायेत । जातोऽपि वा कदाचिन्निर्गुणः स्यात् । बलवता कुलालेन दृढनुन्नमपि चक्रं कदाचिन्न भ्राम्येत् तथाविधादृष्ट-
- २० वैगुण्यादित्यपि स्यात् । यत्र तु दृष्टकारणानुपहारेणैवादृष्टस्य व्यापारस्तत्र तद्वैगुण्यात्कार्यस्यानुदयो यथा त्वन्मत एव परमाणुकर्मणा । तदिहापि यदि जलादीनि दृष्टकारणानि सकलानि मिलितानि किमदृष्टं न मिलितं नाम । तत्प्रयुक्तत्वात्तन्मेलकस्य । अतः कथं साकल्यमसिद्धं तत्र । अस्माकं तु सहकारिसाकल्ये सत्यपि तदानीं
- २५ पर्यायस्वरूपसामर्थ्यास्याभावान्नाङ्कुरोत्पादः । उपद्वौकिते तु तत्साकल्येन तस्मिन्नुच्छूनोच्छूनतरोच्छूनतमादिक्रमेणावश्यमन्त्यक्षणे कार्यो-

पजनः स्यादेव । इति कथंचित्पुनस्तस्य तदुत्पत्तिनिश्चयविषयीभूत-
बीजजातीयत्वे तदुत्पत्तिनिश्चयेत्यादिहेतुविशेषणस्य वैयर्थ्यम् । यत्
एतद्विशेषणोपादानेऽपि कथंचित् तज्जातीयत्वविवक्षायां बीजत्वमात्रे-
णैव सजातीयत्वमीप्सितमायुष्मतः । तच्च बीजजातीयत्वादित्येतावतैव
कृतार्थं किमर्थं तद्विशेषणोपन्यासः । यदप्यवादि ' विवादाध्यासितो ५
भावः ' इत्यादि । तत्र कथंचिद्भेदाभावे साध्ये सिद्धसाध्यता ।
कालभेदेऽपि तस्याभिन्नत्वेनास्माभिरपि स्वीकारात् । द्रव्यरूपतया
तस्यैव भावस्यावस्थानात् । सर्वथा भेदाभावे तु साध्येऽनुमानबाधः ।
तथाहि—विवादाध्यासितो भावः कालभेदे कथंचिद् भिद्यते । स्वात्मभूत-
धर्मनिवृत्त्युत्पत्तिमत्त्वान्यथानुपपत्तेः । यदेव हि कुशूलमूलावलम्बिबीजं १०
स्वात्मभूताजनयद्रूपधर्मधाम समासीत् तदेवेदानीं क्षितिजलानलादिसाम-
ग्रीसंपर्कात् तथाविधतद्धर्मोपमर्देन स्वात्मभूतां जनयद्रूपतामकलयति । न
च धर्मस्य भावात्मभूतत्वमसिद्धमभिधानीयम् । अस्य प्रसाधयिष्यमाण-
त्वात् । विरुद्धधर्मासंसृष्टत्वलक्षणहेतुरपि कथंचिच्चेदुच्यते तदा विरुद्धताम-
धिरोहति । तथाहि—सर्वथा भावस्याभेदप्रसिद्ध्यर्थमयमुपाददे । अथवा- १५
ऽस्मात् सर्वथा भेदविरुद्धः कथंचिद्भेद एव प्रसिध्यतीति । सर्वथापक्षे
त्वसिद्धः । विवादास्पदीभूतभावे जनयद्रूपजनयद्रूपयोरेव विरुद्धयोर्धर्मयोः
सद्भावात् । अथ न नः प्रयोगाप्रयोगमात्रेण विरोधः । अन्यथा बीजस्या-
ङ्कुरासमजनकत्वाजनकत्वापेक्षया भेदः स्यात् किंतु प्रकारभेदेन ।
यदा हि यज्जननं तदा तदजननं विरुद्धं न पुनरन्यदेति कथं कालभेदेन २०
जनयद्रूपजनयद्रूपयोर्विरुद्धत्वं भवेदिति चेत् । तदप्यचतुरस्रम् ।
अङ्कुरजनकत्वरारासभाजनकत्वाभ्यां बीजस्य भिन्नत्वेनाभ्युपगमात् । ननु
रासभापेक्षाजनकत्ववदनन्तपदार्थापेक्षाजनकत्वानामनन्तानां धर्माणां
संभवेन तदात्मकबीजस्यापि तावद्भा भेदात् किमिदानीं बीजमस्तु ।
तदयुक्तम् । तत्तदनन्तधर्माविष्वग्भावपरिणतपदार्थविशेषस्यैव बीजत्वात् २५
न स्वत्वमी धर्माः सर्वथैव व्यतिरिक्ततनवो यतस्तदात्मा बीजाख्यो

धर्मो न स्यात् । तत् सिद्धं बीजं कथंचिदनेकमेककालम् । तद्वदनेक-
कालमपि । मा भूद्वा जनयद्रूपाजनयद्रूपयोर्विरुद्धत्वम् । तथापि नान-
योस्तावद्देवेनापि भेदोऽपह्नोतुं पार्यते । सति चास्मिन्स्तदात्मनो धर्मि-
णोऽपि कथं न भेदो भवेत् । अन्यथा धर्माणां तद्वर्णितादात्म्यमपि न
५ स्यात् । एवं च भेदस्य भवदभिमत्स्य विरुद्धधर्माध्यासेन व्यास्य-
सिद्धेरनैकान्तिकोऽयं व्यापकानुपलम्भः । दृष्टान्तोऽपि परमाणुरूपः
साध्यसाधनविकलः प्रतिसंबन्धिपरमाणुसंबन्धनिबन्धनभिन्नस्वभावेभ्यः
कथंचिदस्याभिन्नत्वेन कथंचिद् भिन्नत्वात् । धर्माणां च कथंचिद्
विरोधस्याभिहितत्वात् ।

१०

यौगपुङ्गव तवैष सर्वथा स्थैर्यसाधनमनोरथद्रुमः ।

दोषदुष्पत्रनपीडितस्ततः सत्यमापदफलत्वलाञ्छनम् ॥ ५९८ ॥

तदेवमेकान्तेनानित्यत्वं नित्यत्वं च न कस्याचित्प्रमाणस्य गोचरः नि-
त्यानित्यत्वं तु वस्तुनो द्रव्यपर्यायोभयरूपत्वेनानुवृत्तव्यावृत्ताकारसंवेदन-
ग्राह्यत्वात् प्रत्यक्षसिद्धमेव । तथाहि—मृत्पिण्डशिवकस्थासकोशकुशूल-
१५ कलशकपालादिभेदेष्वविशेषेण सर्वत्र मृदन्वयः संवेद्यते प्रतिभेदं च व्या-
वृत्तिः । तथा च न यथाप्रतिभासं मृत्पिण्डादिषु संवेदनं तथाप्रति-
भासमेव शिवकादिष्वाकारभेदानुभवात् । न च यथाप्रतिभासभेदं तद्वि-
जातीयेषु पयःपावकपवनानादिषु तथाप्रतिभासभेदमेव शिवकादिषु मृद-
न्वयानुभवात् । न चास्थानुभूयमानस्यापि संवेदनस्यापलापः कर्तुं पार्यते ।
२० सर्वापलापप्रसंगात् । न चास्य संवेदनस्य बाधकः प्रत्ययोऽस्ति । तस्य
कदाचिदप्यनुपलब्धेः । तस्मादन्वयाविनाभूतो व्यतिरेको व्यतिरेका-
विनाभूतश्चान्वय इति वस्तुस्वभावः । एवं च यत एव नित्यमत एवा-
नित्यत्वं द्रव्यात्मना नित्यत्वात् तस्य चाभ्यन्तरीकृतपर्यायत्वात् । यत
एवानित्यमत एव नित्यं पर्यायात्मनाऽनित्यत्वात् तस्य चाभ्यन्तरी-
२५ कृतद्रव्यत्वात् । उभयरूपस्य चानुभवसिद्धत्वात् । एकान्तेनाभिन्नस्य
भिन्नस्य चोभयस्याभावात् । तथा चोक्तम्—‘द्रव्यं पर्यायवियुतं पर्या-

१ एतदर्थिका गाथा संमतितर्ककरणे प्रथमकाण्डे दृश्यते—‘द्रव्यं पञ्चवि-
ज्जुभं द्वाविज्जुता य पञ्जवा नत्थि’ । इति ।

या द्रव्यवर्जिताः । क कदा केन किंरूपा दृष्टा मानेन केन वा ॥'
 इति । तथा च तयोर्भेदसिद्धौ तावत् प्रयोगः । विवक्षितद्रव्यपर्यायी
 एकं वस्तु, अशक्यविवेचनत्वान्यथानुपपत्तेः । पर्यायादवास्तवात् पृथ-
 ग्भूतमेव द्रव्यं वास्तवमेकेषाम् । द्रव्यादवास्तवात् पृथग्भूत एव
 पर्यायो वास्तवः परेषाम् । ततोऽसिद्धमशक्यविवेचनत्वमिति न मन्त- १
 व्यम् । तदन्यतराभावेऽर्थे क्रियाया अनुपपत्तेः । न हि द्रव्यं केवल-
 परस्परविविक्तस्वरूपलक्षणत्वमपि द्रव्यपर्याययोर्भेदं साधयति । परस्पर-
 विविक्तस्वरूपलक्षणत्वं च स्याद् भेदश्च न स्याद् विरोधाभावात् । ततः
 संदिग्धविपक्षव्यावृत्तिको हेतुरत्रेति नाशङ्कनीयम् । परस्परविविक्तस्वरू- १०
 पलक्षणत्वेनापि भेदान्भ्युपगमे नानात्वं दुर्घटं जगतः स्यादिति विपक्षे
 बाधकप्रमाणसद्भावात् । निश्चितव्यतिरेकत्वात्साधनस्य । अत्र भङ्ग-
 चङ्गः समाचष्टे— 'यदि हि स्वभावतो न भेदो धर्मधर्मिणोः संख्या-
 दिभेदादपि नैव भेदः । न हि पररूपाभिद्यमाना अपि संख्यादय
 आत्मभूतभेदं बाधितुं समर्थः' इति । तत्रायं तावत् न सम्यक् परमत्तं
 वेत्ति तद्दूषणाय प्रगल्भते चेति चित्रीयते नश्चेतः । न खलु नैयायिकैरिवा- १५
 स्माभिः संख्यादय एकान्ते धर्मिणो भिन्ना अभ्युपेयन्ते । यतः पररूपा
 इत्याद्यभिधीयमानं शोभां विभृयात् । किंतु कथंचिदभिन्ना अपि ।
 कथंचिदभिन्नाश्च ते धर्मिणस्ते यदा परस्परं भिद्यन्ते तदा धर्मिणमपि
 कथंचिद् भिन्दन्त्येव । अन्यथा तेषामपि भेदो न भवेत् । यदप्यय-
 मेव प्राह— 'संख्याभेदस्तावदसमर्थं एकस्मिन्नपि द्रव्ये बहुत्वेन २०
 व्यवहारदर्शनात् । यथा गुरव' इति । तदप्यपर्वालौचित्यवचः ।
 अनन्यसाधारणरूपज्ञानादिगुणानां प्राधान्यविवक्षया तत्र बहुत्वस्यो-
 पपत्तेः । यत्त्वत्राह— 'रूपादिनिमित्तत्वे हि गुरुरिति न कदाचिदे-
 कवचनं स्याद्' इति तदपि परिकल्गु । न खलु सर्वत्र
 गुणानां प्राधान्यविवक्षयैव शब्दाः प्रयुज्यन्ते । धर्मिप्राधान्यविवक्ष- २५
 यापि तेषां प्रयुज्यमानत्वात् । ततो गुरुरित्यत्र धर्मिप्राधान्य-

- विवक्षयैकवचनं प्रयुज्यमानं कथं विरोधमध्यासीत् । किं च । यदि संख्याभेदो न भेदकस्तदैकत्रापि कुटे कुटकोटेः कुटकोटावप्येककुटस्य प्रतीतिः किं न स्यादिति प्रतिनियतव्यवहारविरामः प्रसज्येत । यापि दारा इत्यादिकतिपयशब्दकदम्बके बहुत्वसंख्या सापि शब्द-
- ५ शक्तिमाहात्म्यात् सदैव गुणानां प्राधान्यविविक्षया तच्छब्दानां प्रवृत्तेरविरुद्धैव । यत्तुच्यते 'संज्ञापि संकेतानिवन्धना स चेच्छायत्तवृत्तिरिति कुतस्ततोऽर्थभेदः । एकस्मिन्नापि च संज्ञाभेददृष्टेः कथमस्य भेदनिमित्तता । यथेन्द्रः शक्रः पुरन्दर ' इति । तत्रेच्छायत्तवृत्तिः संकेत इति कुहेवाक्यमात्रम् । संकेतस्य वस्तुनिष्ठतया
- १० प्रतिपादितत्वात् । इन्द्रशक्रादिसंज्ञाभेदोऽपि सर्वथैकस्वरूपे सुरपतौ नास्माकं सिद्धो यतोऽनैकान्तिकः स्यात् । इन्दनशक्रनादिशक्तिकदम्बकात्मको हि शक्रस्तत्तच्छक्तिप्राधान्यविविक्षया तैस्तैर्वाचकैरुच्यते । डित्थडविस्थादिशब्दा अपि तत्तच्छब्दवाच्यतारूपां कांचिदभिधेयगतां शक्तिमपेक्ष्य प्रयुज्यन्ते । ततश्च यदुच्यते 'येषां च पर्यायाणां न कदाचि-
- १५ दर्थानुगममात्रा तत्र किं वक्तव्यम्' इति तदज्ञतामेवास्य सूचयतीति । यदपि प्रतिपाद्यते—लक्षणभेदोऽप्यहेतुरसिद्धत्वात् । न ह्येको भावः क्वचिदप्यन्वयी सिद्धः' इत्यादि । तदपि नोपपन्नम् । यतोऽन्वयित्वं सहक्रमभावि तत्पर्यायानुगामित्वमुच्यते । तच्च कथंचिदेकस्या एव सूदो रूपादिगुणेषु स्थासकोशकुशूलकपालकलशादिपर्यायेषु चानुगतायाः
- २० समीक्षणात् सुप्रसिद्धम् । यत्पुनरुच्यते 'पर्यायव्यतिरिक्तस्य द्रव्यस्यासिद्धेस्तस्योपलब्धिलक्षणप्राप्तस्य तद्विवेकानुपलक्षणात् पर्यायेषु च तुल्यरूपकार्यकर्तृषु द्रव्याभिमानो मन्दमतीनां न पुनस्ततो विलक्षणमुपलक्ष्यते' इति । तदस्य स्वमतानुरामान्धितदृशो यथावद्वस्तुदर्शनासमर्थस्य व्याहृतम् । अत्र हि यथा घटविवेकेन पटस्योपलक्षणं तथा पर्यायविवेकेन द्रव्यस्योपलक्षणं नास्तीति नास्ति पर्यायेभ्यो विविक्तं द्रव्यमिति न तावत्तवाभिप्रेतं तथास्माभिरप्यभ्युपगमात् । किंतु

१ इदं नेतिपदं तथास्माभिरिति वाक्ये संबन्धनीयम् ।

पर्यायरूपतया परिणतस्य तस्यानुपलक्षणमिष्टं, तत्र चासिद्धता । तथा परिणतस्य तस्योपलब्धेः प्रतिपादितत्वात् । यदप्यभिधीयते—‘कार्य-भेदस्त्वस्मान् प्रत्यसिद्ध एव । रूपादीनामेव केषांचित् तत्कार्य-कर्तृत्वात् ’ इति । तदप्यसत् । यदि हि रूपादय एव द्रव्यनिर्वर्त्य कार्यं कुर्युस्तदा व्यस्तदशावर्तितन्तुस्तोमतोऽपि शीतापनोदः किं न स्यात् । तज्जनकरूपादीनां तदानीमपि विद्यमानत्वात् । तथा च दृष्ट-बाधा, कार्यकारणभावविलोपप्रसंगश्च । तन्मात्रस्य सर्वत्राप्यविशेषेण सर्वस्य सर्वकार्यतापत्तेः । अथ विशिष्टास्ते तत्तत्कार्यकारिणस्ततो न दृष्टबाधा, नापि कार्यकारणभावविलोप इति चेत् । किमिदं तेषां वैशिष्ट्यं द्रव्यांशादन्यत् प्रसाधयिष्यते च तेभ्यः कथांचिदन्यद्रव्यमिति । यत्तूच्यते—‘ कार्यं हि द्विविधं भिन्नकालमभिन्नकालं च । तत्र पूर्वं भवति भेदनिबन्धनं यदीह संभवेत् । तत्तु न संभवति धर्मधर्मि-णोस्तुल्यकालत्वात् । अभिन्नकालस्तु कार्यभेदोऽनैकान्तिको विभ-क्तपरिणामेषु पटादिषु संभवात् पटादयोऽपि हि विभक्तपरि-णामा अनेककार्यं कुर्वन्तो दृष्टा न च धर्मिरूपेण भिद्यन्ते ’ इति । तत्रोच्यते । अभिन्नकालः कार्यभेदो भेदकस्तावत् इह कक्षी-क्रियते । तस्य त्वनैकान्तिकत्वकीर्तनमकीर्तिकरम् । धर्मिरूपतया पटा-दीनामभेदोऽपि हि विचित्रकार्यजननशक्त्याल्यधर्मिरूपतया भेदोऽपि विद्यत एव न खलु कार्यभेदाद्भेद एवेति ब्रूमः । किंतु यत्र कार्यभेद-स्तत्र तावद्भेदो भवत्येवेति । स च पटादिषु स्पष्ट एवेति नानैकान्तः । यत्पुनः प्रणिगद्यते—‘एकरूपानेका क्रियाविरोधाच्च’ इत्यादि । तत्क्षणभङ्ग एव प्रतिहतम् । एवं च ‘द्रव्यपर्यायरूपत्वात् द्वैरूप्यं यस्तुनः किल । तयोरेकात्मकत्वेऽपि भेदः संज्ञादिभेदतः ’ इत्याशङ्क्य

‘ इन्द्रियज्ञाननिर्भासि वस्तुरूपं हि गोचरः ।

शब्दानां नैव तत्त्वेन संज्ञाभेदाद्भिन्नता ॥ ’

इत्यादि यत्कारिकाजालमजल्पितदखिलं क्षिप्तं लक्षणीयम् । एवं च

मदृचदृ समुत्तिष्ठ ब्रज सन्न सखे यतः ।

आशास्ते निष्फलीभूताः सर्वाः स्याद्वाद्दूषणे ॥ ५९९ ॥

यदप्यपरैरत्र प्रेर्यते—‘ पर्यायनिवृत्तौ द्रव्यस्य निवृत्तिर्भवति न वा ।

यदि भवति, अनित्यमेव तत् । निवृत्तिमत्त्वात् पर्यायस्वात्मवत् ।

५ अथ न भवति तर्हि द्रव्यपर्याययोर्भेदप्रसंगः । तथाहि पर्यायेभ्योऽ-

न्यद्द्रव्यं तन्निवृत्तावपि तस्यानिवृत्तेस्तुरङ्गादिव कुरङ्ग इति । तदपि

प्रत्यादिष्टं भवति, उपन्यस्तनीत्या द्रव्यपर्याययोः । कथंचिद्भेदाभेद-

सिद्धौ सत्यां पर्यायनिवर्तने कथंचिद् द्रव्यनिवर्तनस्य स्याद्वादिनाम-

भीप्सितत्वात् । विजृम्भितं चात्र श्रीमद्नेकान्तजयपताकायां पूज्यैः

१० श्रीहरिभद्रसूरिभिरित्यलमिह द्राघीयस्या चर्चया । एवं नित्यानित्या-

त्मके वस्तुनि व्यवस्थापित उत्पादव्ययध्रौव्यात्मकत्वं वस्तुनः सत्त्व-

मिति परमार्थतः प्रतिष्ठितं भवति । उत्पादव्ययध्रौव्ययुक्तं सत् ’

इति भगवदुमास्थातिवाचकवचनात् । तथाहि—सर्वं वस्तु द्रव्यात्मना

....

१५ त्वानुपपत्तेरुत्पादव्ययध्रौव्ययुक्तत्वेनैवास्य सत्त्वं प्रतिपत्तव्यम् । न

चोत्पादादयः प्रत्येकं वस्तुरूपा येन तेषामप्यपरोत्पादादियोगतः सत्त्वेन

भवितव्यमित्यनवस्था स्यात् । तेषां वस्त्वेकदेशत्वेन व्यवस्थितत्वात् ।

तेनोत्पादव्ययध्रौव्ययुक्तं सदिति भारती ।

ददाति विद्वल्लोकाय नूनं जगति भारती ॥ ६०० ॥

२० नित्यानित्यात्मकं सर्वव्यवहारप्रसाधकम् ।

एवं च सिद्धिमाणीतं समस्तं वस्तु मानतः ॥ ६०१ ॥

अभिलाष्यानभिलाष्यानेकान्तः सिद्धिमेति

अभिलाष्यानभिलाष्यैका-
न्तस्य मण्डनम् ।

यन्मानात् ।

सर्वत्र वस्तुजाते तत् संप्रति दर्शयते सतः

॥ ६०२ ॥

२५

१ अ. ज. पताकायां चतुर्थाधिकारे । २ तत्त्वा. सू. ५-२९.

तथाहि—प्रमस्तं वस्तु, अभिलाष्यात्मकम्, तथोपलम्भस्यान्य-
थानुपपत्तेः । न खल्वेकान्तेनाभिलाष्यस्वभावं वस्तु उपलम्भभाजनं
भवितुमर्हति । अभिलाष्ययोगपर्यायैरेव स्थूलैः कालान्तरस्थाधिभिर्व्य-
ञ्जनपर्यायापराभिधानैश्चेतनाचेतनस्य सकलवस्तुनोऽभिलाष्यत्वप्रतीतेर्न
पुनरभिलाष्योग्यपर्यायैरपि । नाप्येकान्तेनाभिलाष्यस्वरूपमनभिलाष्यो- ५
ग्यपर्यायैरेव सूक्ष्मैः प्रतिक्षणभाविभिरर्थपर्यायापरनामधेयैः सर्वस्यानभिला-
ष्यत्वप्रतीतेर्न त्वभिलाष्योग्यपर्यायैरपि । स्यादेतत् । यदि वस्तु,
अभिलाष्यानभिलाष्यधर्मकं, एवं तर्ह्यभिलाष्यानां धर्माणां शब्देना-
भिधीयमानत्वात् । किमित्यकृतसंकेतस्य श्रोतुः पुरोऽवस्थितेऽपि पन-
सादौ वाच्ये शब्दात् न संप्रत्ययवृत्ती स्यातामिति । उच्यते । अकृ- १०
तसंकेते वाच्ये ज्ञानावरणकर्मक्षयोपशमाभावात्तस्य च संकेताद्यभिव्य-
ञ्जयत्वात् । तथाहि—ज्ञस्वभावस्यात्मनो मिथ्यात्वादिजनितज्ञानावरणा-
दिकर्मपटलाच्छादितस्वरूपस्य संकेततपश्चरणदानप्रतिपक्षभावनादिभि-
स्तदावरणकर्मक्षयोपशमः क्रियते ततो विवक्षितार्थाकारं संवेदनं प्रव-
र्तते । अन्यथा तत्प्रवृत्त्यभावात् । नन्वभिलाष्यानभिलाष्यस्वभावमेकं १५
वस्तु विरोधशार्दूलकवलीकृतत्वान्न संभवत्येव । तथाहि—अभिलाष्यते
यत्तदभिलाष्यम् । तद्विपरीतं चानभिलाष्यमिति । ततश्च तत् यद्य-
भिलाष्यं न तर्हि अनभिलाष्यमनभिलाष्यं चेन्न तर्हि अभिलाष्य-
मिति । एकस्यानेकविरुद्धधर्माध्यासानुपपत्तेः । एतदसमीचीनम् ।
अभिलाष्यत्वानभिलाष्यत्वयोर्भिन्नानिमित्तत्वेनैकत्र वस्तुनि विरोधासिद्धेः । २०
ययोर्भिन्नानिमित्तत्वं न तयोरेकत्र वस्तुनि विरोधो यथा ह्रस्वत्वदीर्घ-
त्वयोः । भिन्नानिमित्तत्वं चैकत्र वस्तुनि, अभिलाष्यत्वानभिलाष्यत्वयो-
रिति । न चानयोर्भिन्नानिमित्तत्वमासिद्धम् । व्यञ्जनपर्यायापेक्षयाऽभि-
लाष्यत्वस्या र्थपर्यायापेक्षया त्वनभिलाष्यत्वस्य व्यवस्थापितत्वात् । विरो-
धनिरासस्तु प्रपञ्चतः सामान्यविशेषानेकान्तवादिद्विहाप्यनुसर्तव्यः । २५

यस्तु शब्दाद्वैतवादी शब्दार्थयोस्तादात्म्यमभिसंधायामिलाप्यतैकान्तं प्रतिजानीते । नायमवधानार्हः परीक्षकाणाम् । तथाहि—शब्दार्थयो-
स्तादात्म्यमिति कोऽर्थः । यदि तदात्मनोर्भावस्तादात्म्यं तर्हि द्वावपी-
ष्टावेव । पृथग्भावमिधानान्नानयोरेक्यमेवेति । एवं च न शब्दब्रह्म-

- ५ विवर्तमात्रं जगदिति कथमभिलाप्यतैकान्तः संभाव्येतापि । अथ
तदात्मनो भावस्तादात्म्यमिति । तदसुन्दरम् । शब्दार्थयोस्तादात्म्य-
मित्यत्र द्वयोरपि प्रधानत्वे तदात्मनो भाव इत्येकतरप्राधान्येन संग-
त्यसंभवात् । अस्तु वासौ तथापि कस्याग्रमात्मा यदात्मनो भाव
इति । यदि शब्दस्य तर्हि तद्व्यतिरेकेणार्थाभावान्निखिलस्य जगतः
१० शब्दमात्रत्वाच्छब्दार्थयोस्तादात्म्यमिति न न्यायानुकूलं स्यात् । न
खलु देवदत्तचन्ध्यास्तनन्धययोस्तादात्म्यमिति प्रतिपादयन्ति विद्वांसः ।
अथार्थस्यायमात्मा तदाप्यर्थव्यतिरेकेण शब्दाभावादखिलस्यापि
विश्वस्यार्थमात्रत्वाच्छब्दार्थयोस्तादात्म्यमित्यसंगतमेव स्यात् । किं च,
अत्र पक्षे लाभमिच्छतो मूलोच्छेदस्तवायातः । अर्थमात्रात्मकत्व-
१५ सिद्धत्वा विश्वस्य शब्दमात्रात्मकत्वासिद्धेः । विस्तरतश्च शब्दब्रह्म-
वादः प्रागेव प्रतिहत इत्यलमिह तद्विषयप्रबन्धेनेति । योऽप्यनभिला-
प्यतैकान्तं ताथागतः समातिष्ठते सोऽपि न पटिष्ठः । यदि हि
एकान्तेनानभिलाप्यं वस्तु प्रतिज्ञायते कथं तर्हि तथाविधशब्दार्थ-
प्रतीत्यादिकमुपपद्येत । दृश्यते च वैयावृत्यकैरशिरोमणे पञ्चचन्द्राणो
२० बालवृद्धविद्वल्लोकसमाकुलानुच्छस्वच्छगच्छोपष्टम्भार्थमन्नपानादिकमा-
नयानयेत्याचार्यवचनश्रवणसमयसमनन्तरं तथाविधार्थावगमपुरःसरा
तस्य महात्मनोऽन्नपानाद्यानयने स्वलनविकला प्रवृत्तिः, तत्समासा-
दनं, समासादिते चाचार्याणां पुरस्तथा निवेदनमिति कथं नाभि-
लाप्यत्वासिद्धिः । अपि चानभिलाप्यतैकान्ते स्ववचनविरोधापत्तिः ।

१ 'रामेति व्यक्षरं नाम मानभङ्गः पिनाकिनः ।' इति वाक्यं शब्दार्थतादात्म्य
एव संगच्छते ।

१ भक्तादिभिर्धर्मोपग्रहकारिवस्तुभिरुपग्रहकरणं वैयावृत्यम् ।

अनामिलाप्यतैकान्तशब्देनानामिलाप्यतैकान्तस्याभिधानात् । अनामि-
लाप्यतैकान्तस्याप्यनमिलाप्यत्वे कुतः परप्रतिपादनम् । तद्वचनाच्चेत्
कथमनमिलाप्यतैकान्तः कान्तः स्यात् । परमार्थतो न कश्चिद् वच-
नात्प्रतिपाद्यते चेत्, स्वयमवाच्यताप्रतिपात्तिः कथम् । वस्तुनि
वाच्यतानुपलब्धेश्चेत् । सा यदि दृश्यानुपलब्धिस्तदा सिद्धा कचिद्वा- ५
च्यता । कचित्सिद्धसत्ताकस्यैव कुम्भादेर्दृश्यानुपलब्धिवशादभावप्रतीतिः ।
विकल्पप्रतिभासिव्यपोहे प्रतिपन्नाया एव वाच्यतायाः स्वलक्षणे प्रतिषे-
धाद्दोष इति चेत् । मैवम् । वस्तुवाच्यतायाः प्रतिषेधायोगात् ।
तदन्यापोहमात्रवाच्यताया एव प्रतिषेधात् । न चान्यापोहवाच्यतैव
वस्तुवाच्यतां । तत्प्रतिषेधविरोधात् । अथेयमदृश्यानुपलब्धिर्न तर्हि १०
वस्तुनि वाच्यत्वाभावनिश्चयः । अतिप्रसक्तेः । निरस्तश्चायमवाच्य-
तैकान्तः प्रपञ्चेनापोहव्यपोहप्रस्तावे प्रागेवेति पर्याप्तमिहातिविस्तरेण ।
स्याद्वादाभ्युपगमे तु न कश्चिद्दोषः कथंचिद् वाच्यत्वावाच्यत्वयोर्यथो-
क्तनीत्या वस्तुनि प्रतीयमानत्वादिति ।

अमिलाप्यानमिलाप्यं प्रमाणपर्यङ्कशायि विश्वमिदम् ।

१५

तस्मादङ्गीकार्यं नत्वेकान्तव्यसनदुःस्थम् ॥ ६०३ ॥

इत्थं कार्यकारणयोर्भेदाभेदैकान्तोऽपि कुतीर्थिक-
कार्यकारणभेदाभेदैकान्तप-
क्षस्य खण्डनम् । कल्पनाशिल्पिप्रतिलब्धमूर्तिर्न प्रमाणवीथीमा-

स्कन्दति । न खलु कापिलपरिकल्पितः कार्य-

कारणयोरभेदैकान्तः स्वमेऽपि प्रतीयते । संज्ञासंख्यास्वलक्षणादिभेदत- २०
स्तन्त्वादिकारणपटादिकार्ययोर्भेदस्याप्यनुभूयमानस्य निन्होतुमशक्य-
त्वात् । विस्तरतश्चायं तन्मतमथनप्रस्तावेऽपहस्तयिष्यते । नापि वैशे-
षिकादिसंमतस्तयोर्भेदैकान्तः कदाचनाप्यनुभवभुवमवगाहते । परस्पर-
मशक्यविवेचनत्वलक्षणस्याभेदस्यापि प्रतीयमानत्वात् । अथोच्यते ।
कार्यकारणे अत्यन्तमिन्ने, अतिभिन्नप्रतिभासत्वात् । य इत्थं त इत्थम् । २५
यथा पावकपयसी । तथा च कार्यकारणे तस्मादत्यन्तमिन्न इति । न

चात्र हेतुरसिद्धः । साध्यधार्मिणि भिन्नप्रतिभासत्वस्य सद्भावनिश्च-
यात् । नाप्यनैकान्तो विरुद्धो वा । विपक्षादत्यन्तं व्यावृत्तैः । नापि
कालात्ययापदिष्टम् । पक्षस्य प्रत्यक्षागमाभ्यामबाधितत्वात् । नापि
प्रकरणसमः । प्रतिपक्षोत्थापकस्यानुमानस्यासंभवात् । ननु कार्यकार-
णयोस्तादात्म्यं, अभिन्नदेशत्वात् । ययोरतादात्म्यं न तयोरभिन्नदेश-
त्वम् । यथा सङ्घविन्धयोः । अभिन्नदेशत्वं च प्रकृतयोः । तस्मात्
तादात्म्यमिति प्रतिपक्षजीवातुर्विद्यत एवानुमानामिति चेत् । न
शास्त्रीयदेशाभेदस्यासिद्धत्वात् । कार्यस्य स्वकारणदेशत्वात् । कारण-
स्यापि स्वकारणदेशत्वात् । लौकिकदेशभेदस्य तु व्योमात्मादिभि-
र्व्यभिचारादस्यानुमानस्य प्रतिपक्षोत्थापकत्वानुपपत्तेः । ततश्च कथं
प्रकरणसमत्वस्यात्रावकाशः ।

अभ्युपगम्या तस्माद् विभिन्नतैवात्र कार्यकारणयोः ।

यस्यां भजते न्यायः साक्षात् साक्षित्वमक्षूणम् ॥ ६०४ ॥

एवमिह यौगशिष्यैः कृतं स्वपक्षप्रसाधनमिदं तु ।

वैदग्धीदयितानां विभासते दुर्भगाभरणम् ॥ ६०५ ॥

तथाहि—यत्तावत्कार्यकारणे अत्यन्तभिन्न इत्याद्यनुमानमुक्तम् ।
तत्र भिन्नप्रतिभासत्वं किं सर्वथा विवक्षितं कथंचिद्वा । प्रथमपक्षे
प्रतिवाद्यसिद्धो हेतुः । कार्यकारणयोः सर्वथा भिन्नप्रतिभासत्वस्य
स्याद्वादिनामसिद्धत्वात् । द्वितीयपक्षे तु वाद्यसिद्धिः । तयोः कथं-
चिद्विन्नप्रतिभासत्वस्य यौगैरनङ्गीकरणात् । विरुद्धश्चात्र पक्षे हेतुः ।
साध्यविपर्ययसाधनात् । कथंचिद् भिन्नप्रतिभासत्वस्य सिषाधयिषि-
तत्वात् । न भेदविपरीतेन कथंचिद्भेदेनैवाविनाभूतत्वात् । अथ सर्वथा
कथंचिद्वैत्येवरूपौ विशेषविकल्पौ परित्यज्य भिन्नप्रतिभासत्वमात्रं हेतु-
त्वेनोपादीयते । तथापि संदिग्धविपक्षव्यावृत्तिकत्वेनानैकान्तिको हेतुः ।
कथंचित्तादात्म्येऽपि कार्यकारणयोर्भिन्नप्रतिभासत्वमात्रस्याविरोधात् ।

१ जीवातुः—जीवनौषधम् ।

कालात्ययापदिष्टश्च । प्रत्यक्षबाधितपक्षानन्तरमुपन्यस्तत्वात् । प्रत्यक्षेण हि तन्त्वादिकारणपटादिकार्ययोः कथंचित्तादात्म्यमेव प्रतीयते न त्वेकान्तमेदः । प्रकरणसमश्च । विवादापन्नकारणत्वात् । कार्यम्, एकान्तेन नान्यत्, तत्र तस्य वर्तमानत्वान्यथानुपपत्तेः । इत्यनुमानस्य प्रतिपक्षप्रसाधकस्य भावात् । ननु तत्र तस्य वर्तमानत्वमनैकान्तिकं ५ व्यक्तिषु वर्तमानस्यापि सामान्यस्य ततोऽत्यन्तमन्यत्वात् । तदप्य-सत्यम् । अत्यन्तान्यत्वस्य सामान्ये सामान्यविशेषानेकान्तवादचर्चायां सविस्तरमपास्तत्वात् तथाभूते तत्र वृत्तेर्निवारयिष्यमाणत्वाच्च । ननु तथापि स्थालीस्थितेन दध्नागैकान्तिकमेतत् । ततोऽन्यस्यापि दध्नस्तत्र वर्तमानत्वोपलब्धेः । संयोगो ह्यत्र वृत्तिः । स चार्थान्तरभूतयोरेव १० प्रतीयत इति चेत् । संयोगिनोः संयोगपरिणामात्मनोः सर्वथान्यत्वा-सिद्धिः । अन्यथा तदभावप्रसंगात् । ताभ्यां भिन्नस्य संयोग-स्योत्पत्तौ हि कथं स्थालीदध्नोः संयोग इति व्यपदेशः स्यात् । ताभ्यां तस्य जननात् तथा व्यपदेश इति चेत् । न । कर्मणा काला-दिना च तज्जननात्तथा व्यपदेशप्रसंगात् । स्थालीदध्नोः समवायि- १५ कारणत्वाद्युक्तः संयोगस्य तथा व्यपदेश इति चेत् । कुतः समवा-यित्वं तयोरेव न पुनः कर्मादेरिति नियमः । इह संयोगिनोः संयोग इति प्रत्ययात्तत्र तस्य समवायसिद्धिरिति चेत् । स तर्हि समवायः पदार्थान्तरभूतः कथमत्रैवेहेदमिति प्रत्ययं कुर्यान्न पुनः कर्मादिषु दधिस्थालीभ्यामेव समवायिभ्यां विशेषणविशेष्यभावसिद्ध्या समवायस्य २० तत्रैवेहेदमिति प्रत्ययोत्पत्तिः । ननु कर्मादिषु तदसिद्धेरिति चेत् । समवायस्य विशेषणविशेष्यभाव एव कुतः सर्वत्र न स्यात् । तादृग-दृष्टविशेषनियमादिति चेत् । तर्हि किं विशेषणविशेष्यभावेन समवायेन संयोगेन वा कार्यं तादृगदृष्टविशेषादेव समवायविशिष्टाः समवा-यिन इति प्रत्ययस्येहेदं समवेतमिति विज्ञानस्यात्रेदं संयुक्तमिति २५ बुद्धेश्च जननप्रसंगात् । सर्वस्य वा प्रत्ययविशेषस्यादृष्टविशेषवशवर्तित्व-

- सिद्धेः किं पदार्थतद्भेदप्रभेदपरिकल्पनयेति विज्ञानवादप्रवेशः स्यात् । ततः स्थाल्यां संयोगवृत्त्यां वर्तमानेन दक्षानैकान्तिकत्वं प्रकृतहेतोः । ततोऽसिद्धविरुद्धानैकान्तिककालात्ययापादिष्टप्रकरणसमाख्यदूषणमुद्गर-निर्दलितशरीरत्वान्न भिन्नप्रतिभासत्वादिति हेतुः कार्यकारणयोरत्यन्त-
 ५ भेदमर्पयितुं प्रभवतीति । किं च कारणात्कार्यस्य स्वरूपेणात्यन्तभेदे देशकालाभ्यामपि तस्य ततो भेदप्रसक्तिः । अथात्माकाशयोः स्वरूपेणात्यन्तभेदेऽपि देशकालाभ्यां भेदाभावान्न ततः कार्यकारणयोस्तद्भेदप्रसक्तिरिति चेत् । मैवम् । आत्माकाशयोरपि सत्त्वद्रव्यत्वादिना भेदाभावादत्यन्तभेदासिद्धेरभिन्नदेशकालत्वाविरोधात् । स्वरूपेणात्यन्त-
 १० भिन्नानामप्येकद्रव्यवर्तिनां वर्णादीनां देशकालाभेदेनोपलभ्यात्तैर्व्यभिचार इति चेत् । मैवम् । तद्व्यतिरेकैकान्तानभ्युपगमात् । यथैव हि वर्णगन्धरसस्पर्शादीनां स्वाश्रयादत्यन्तभेदो नेष्टो दृष्टो वा तथा परस्परतोऽपीति न तैर्व्यभिचारः । ननु स्वरूपभेदेऽपि कार्यकारणयोः समवायेन परस्परं प्रतिबन्धात्कुतो देशकालाभ्यां भेदप्रसक्तिरिति चेत् ।
 १५ समवायस्तर्हि समवायिनोः कार्यकारणयोः समवायान्तरेण तस्य तत्र वृत्तावनवस्थाप्रसंगात् । स्वतो वृत्तौ द्रव्यादेरपि तथोपपत्तेः । समवायवैयर्थ्यात् कार्यकारणयोः कुतः परस्परं प्रतिबन्धः स्यात् । यदि पुनरनाश्रितत्वात् संबन्धान्तरानपेक्षः समवायोऽभिमन्यते तदाप्यसंबद्धोऽसौ कथं द्रव्यादिभिः सह वर्तेत यतः पृथक् सिद्धिर्न स्यात् । न
 २० ह्यसंबद्ध एव समवायिभिः समवायसंबन्धो युक्तिमान् कालादेरपि संबद्धत्वप्रसंगात् । संबद्ध एव हि स्वसंबन्धिभिः संयोगसंबन्धो दृष्टस्तस्य तैः कथंचित्तादात्म्यसंबन्धात् । समवायोऽपि विशेषणविशेष्यभावसंबन्धात् समवायिभिः संबद्ध इति चेत् । न । तस्यापि विशेषणविशेष्यभावान्तरेण स्वसंबन्धिभिः संबन्धेऽनवस्थाप्रसंगादन्यथा संबन्धत्व-
 २५ विरोधात् । तस्य स्वसंबन्धिभिः कथंचित् तादात्म्ये कार्यकारणयोरपि तदेवास्तु किं समवायेन पर्यायान्तरभूतसत्तासामान्येनेव कल्पितेन । तथा

चासिद्धस्तयोः स्वरूपभेदः । तादात्म्यस्य स्वरूपभेदापरपर्यायत्वात् । प्रागसतः सत्तासमवायात् कार्यस्योत्पत्त्यर्थुक्तमेव सत्तासमवाययोः कल्पनमिति चेत् । नैवं, अनुत्पन्नस्य सत्तासमवायासंभवात् उत्पन्नस्यापि तद्वैयर्थ्यात् । स्वरूपलभस्यैव स्वरूपसत्तात्मकत्वात् स्वरूपेणासतः सत्तासंबन्धेऽतिप्रसंगात् । तदित्थं कार्यकारणयोः परस्परप्रतिबन्धहेतोः ५ समवायस्यानुपपत्तेः स्वरूपेणोत्पत्त्यभेदाभ्युपगमे देशकालाभ्यामपि तयो- रत्यन्तभेदः स्यादित्यायातम् । तत्र वैशेषिकाद्यभ्युपगतः कार्यकारण- योर्भेदैकान्तः कथंचिदुपपद्यते । तस्माद्भेदाभेदः स्वीकर्तुं हेतुकार्ययो- र्युक्तः । एकान्तस्तु न संगतिमश्नति तीर्थान्तरीयाणाम् । एवं समस्त- वस्तुविषयोऽपि भेदभेदैकान्तः परपरितुत्रितः प्रमाणवाधितः । न खल्व- १० भेदैकान्तोऽद्वैतवादिसंमतः स्वप्नेऽपि प्रतीतः । सत्सामान्यात्मना जीवा- दिवस्तूनामभेदस्यैव कुम्भाद्यात्मना भेदस्यापि प्रतीयमानत्वात् । नापि भेदैकान्तं पदार्थानां ताथागतप्रार्थितं कदाचिदनुभवामः । कुम्भाद्या- त्मना भेदस्यैव सत्सामान्यात्मना तेषामभेदस्याप्यनुभूयमानत्वात् । अत्राह बौद्धः—कथमैक्यं भावानाम् । स्वभावसांकर्यापत्तेः । न १५ चाभावाः परस्परमात्मानं मिश्रयन्ति । भेदप्रतीतिविरोधात् । तेषा- मतत्कार्यकारणव्यावृत्त्या समानव्यवहारभाक्त्वेऽपि परमार्थतोऽ- संकीर्णस्वभावत्वात् । तदुक्तम्— 'सर्वे भावाः स्वभावेन स्व- स्वभावव्यवस्थिताः । स्वभावपरभावाभ्यां यस्माद् व्यावृत्तिभा- गिनः ॥ तस्माद्यतो यतोऽर्थानां व्यावृत्तिस्तन्निबन्धनाः । जाति- २० भेदाः प्रकल्प्यन्ते तद्विशेषावगाहिनः ॥ तस्माद्यो येन धर्मेण विशेषः संप्रतीयते । न स शक्यस्ततोऽन्येन तेन भिन्ना व्यव- स्थितिः ॥ अयमर्थः । सर्वे भावा नतु कतिपये स्वभावात्सजातीयात् परभावाद्विजातीयाच्च व्यावृत्तिं भजन्त इति विनुण् । स्वभावेन स्वल- क्षणेनाकल्पितेन व्यावृत्तिभागिन इति संबन्धः । कस्मात्पुनः स्वभावेन २५ व्यावर्तन्त इति स्वस्वभावव्यवस्थितेः कारणात् । एतदुक्तं भवति ।

- यतः स्वस्वभावे सर्व एव भावा व्यवस्थिता नातः परस्परं स्पन्दन्ते । तस्मात् स्वभावेनासंसर्गिणा समानजातीयविजातीयाद् व्यावर्तन्ते । यतश्चैवं तस्माद् यतो व्यावर्त्यादर्थार्थान्तराणां व्यावृत्तानां व्यावृत्तिस्तद्विबन्धना । विशिष्टव्यावर्त्यविषयव्यावृत्तिनिबन्धना जाति-
- ५ भेदाविशिष्टा जातयः शब्दवाच्याः परिकल्पन्ते । तथा ह्येकस्य घटस्य यथाऽघटाद् व्यावृत्तिस्तथाऽन्येषां घटानाम् । सा च साधारणा व्यावृत्तिः शब्दवाच्या जातिरुच्यते । तस्य स्वलक्षणस्य ये विशेषास्तानवगाहन्त इति । आरोपितजातिप्रतीतौ स्वलक्षणविशेषस्याध्यवसायस्तदवगाहनम् । तस्मादन्यान्यव्यावर्त्यव्यपेक्षया व्यावृत्तयः परिकल्पितभेदा विकल्पैर्विषयीक्रियन्ते । यस्मान्न वस्तुस्वरूपमेकमनेकव्यावृत्तिकं विकल्पेन प्रत्यक्षवद्विषयीकर्तुं पार्थते । व्यावृत्तौ च व्यावर्त्यविशिष्टायामेकस्यां विषयीकृतायामन्यस्या व्यावर्त्यान्तरव्यावृत्तेरविषयीकरणाद्धिन्नाभिन्नविषया विकल्पात्मिका व्यवस्थितिरिति
- १०
- १५ हेतुद्वयमप्येतन्नासिद्धम् । तदेकान्तवादिनां तथाभ्युपगमात् । नाप्यैकान्तिकं विरुद्धं वा विपक्षे वृत्त्यभावात् । ततः परस्परसापेक्षाभ्यां पृथक्त्वैकत्वाभ्यां न जीवादिस्तु विरुध्यत इत्यभ्युपगन्तव्यम् । नन्वेकं परस्परविरुद्धोभयाकाराक्रान्तमित्यतिसाहसम् । हन्त कः सन्नेवं प्रत्यबतिष्ठते । तथागतश्चेत्, तर्कित्तिवेदनं नीलादिनिर्भासैरद्वयसं-
- २० वेदनं न ब्राह्मग्राहकाकारविधेकसंविदाकारैरनेकैराकीर्णमप्येकं स्वीकुर्वागः सन्नेवं जल्पन् न लज्जसे । ब्रह्मवादी चेत्तर्हि परब्रह्मतेजःशब्दज्ञानव्योतिराकारैर्विद्येतराकारैर्वानेकैः परिकरितमप्येकं प्रतिपद्यसे । स्याद्वादे तु विप्रतिपद्यस इति किमपि वैशसम् । वैशेषिकादिश्चेत् । तदा स्वारम्भकावयवैरनेकैरप्यारब्धमेकस्वभावं कुम्भा-
- २५ दिकमभ्युपगच्छसि स्याद्वादे पुनर्दूषणं प्रयच्छसीत्यनल्पतमतमो-
विद्यसितम् । कापिलश्चेत् । तर्हि सत्त्वरजस्तमोभिरनेकैरप्याकीर्णामे-

कां प्रकृतिमङ्गीकुरुषेऽनेकान्तं पुनः पराकुरुष इति महत्कैतवम् । किं
 चामी सपक्षविपक्षयोर्भावाभावाभ्यां समन्वितमेतत्साधनमिच्छन्ति ।
 स्याद्वादं तु नेच्छन्तीति स्वच्छन्दवृत्तयः । तदेवमेते दुस्तरकतिमिरति-
 रस्कृतमतिप्रकाशाः कुतीर्थ्याः सकलवादमूर्धाभिषिक्तमनेकान्तवादम-
 नङ्गीकुर्वाणाः स्वदर्शनमपि व्यवस्थापयितुं न परीयांस इत्युपेक्षापात्र- ५
 भेव न्यायवेदिनाम् । ततः स्थितमेतत् । सत्सामान्यविवक्षायां सर्वेषा-
 भैक्यम् । कुम्भादिभेदविवक्षायां तु पृथक्त्वम् । इतरस्यां विवक्षायां गुणा-
 भावात् । नन्वयुक्तमेतद् विवक्षाविवक्षयोरसद्विषयत्वेन तद्द्रशात् पृथक्त्वै-
 कत्वयोर्व्यवस्थानानुपपत्तेरिति चेत् । तदसंबद्धम् । अनन्तधर्मात्मके
 वस्तुनि विशेष्यविशेषणयोः पृथक्त्वैकत्वयोः सतोरेव तदर्थिभिः प्रति- १०
 पत्तृभिर्विवक्षाया अविवक्षायाश्च करणात् त्वसतोः । असति कस्यचिद्
 अर्थित्वानार्थित्वयोरसंभवात् । तस्य सकलार्थक्रियाशक्तिशून्यत्वात् खर-
 विषाणवत् । न हि कस्यचिद्विवक्षाविषयस्य मनोराज्यादेरसत्त्वे सर्व-
 स्यासत्त्वं युक्तम् । कस्यचित्प्रत्यक्षविषयस्य केशोण्डुकादेरसत्त्वे सर्वस्य
 प्रत्यक्षविषयस्यासत्त्वप्रसंगात् । प्रत्यक्षाभासविषयस्यासत्त्वं न पुनः सत्य- १५
 प्रत्यक्षविषयस्येति चेत् । तर्ह्यसत्यविवक्षाविषयस्यासत्त्वमस्तु । सत्यवि-
 वक्षाविषयस्य तु माभूत् । न काचिद्विवक्षा सत्या विकल्परूपत्वान्मनो-
 राज्यादिविवक्षावदिति चेत् । न । अस्यानुमानस्य सत्यत्वेऽनेनैव हेतोर्व्य-
 भिचारात् । तदसत्यत्वे साध्याप्रसिद्धेः । यतोऽनुमानविकल्पादर्थं परि-
 च्छिद्य प्रवर्तमानोऽर्थक्रियायां न विसंवाद्यते तद्विषयः सन्नेवेति चेत् । २०
 तर्हि यतो विवक्षाविशेषादर्थं विवक्षितत्वात्प्रवर्तमानो न विसंवाद्यते
 तद्विषयः कथमसन् भवेत् । अविवक्षाविषयोऽसन्नेव । अन्यथा तदनु-
 पपत्तेरिति चेत् । न । सकलवाग्मोचरातीतेनार्थस्वलक्षणेन व्यभिचा-
 रात् । सर्वस्य वस्तुनो वाच्यत्वात् नाविवक्षाविषयत्वमिति चेत् । न ।
 नास्मत्तद्वागानां च नामान्तराभावादन्यथानवस्थानुषंगात् । तेषामवि- २५
 वक्षाविषयत्वेऽपि सत्त्वे कथमन्यदपि विशेषणमाविवक्षाविषयत्वे सदेव

- न सिध्येत् । तदेवं विविधप्रतिषेधधर्माणां सतामेव विवक्षेतराभ्यां योगस्तदर्थिभिः क्रियेतान्यथार्थनिष्पत्तेरभावात् । न ह्यर्थक्रियार्थिनामर्थनिष्पत्तिमनपेक्ष्य विवक्षेतराभ्यां योगः संभवति येन तदभावेऽपि स स्यात् । उपचारमात्रं तु स्यात् । न चाभिर्माणवक इत्युपचारात्
- ५ पाकादावुपयुज्यते माणवकः । ननु चान्यव्यावृत्तय एव विवक्षेतराभ्यां युज्यन्ते न वस्तुस्वभावा यतस्तयोः सद्विषयत्वमिति चेत् । न । शब्देभ्यो वस्तुनि प्रवृत्तिविरोधात् । व्यावृत्तितद्वतोरैकत्वाध्यारोपात् तद्वति प्रवृत्तिरिति चेत् । न । अध्यारोपस्य विकल्पत्वेनार्थाविषयत्वात् । स्वाविषयेणार्थेन व्यावृत्तेरैकत्वारोपणाद्योगात् । सामान्येनार्थोऽध्यारोपविकल्पविषय एवेति चेत् । तदपि यद्यन्यव्यावृत्तिरूपं तदा व्यावृत्तैव व्यावृत्तेरैकत्वारोपात् कुतोऽर्थप्रवृत्तिः । ततस्तामिच्छता एकैकशः परस्परव्यावृत्तयोऽपि परिणामविशेषा एषितव्याः । तस्मात्सूक्तम् 'सत्सामान्यविवक्षायां सर्वेषां जीवादीनामैक्यं, कुम्भादिभेदविवक्षायां तु पृथक्त्वम्' इति । प्रयोगश्चात्र, सांवृत्ताभेदवादिनं
- १५ सौगतं प्रति तावदेवं कर्तव्यः । अभेदः परमार्थसन्, प्रमाणगोचरत्वात् भेदवत् । सांवृत्तभेदाभिधायिनमद्वैतवादिनं तु प्रत्येकमर्थं विधेयः । भेदः, परमार्थसन्, प्रमाणगोचरत्वात्, अभेदवत् । सांवृत्तभेदाभेदोभयप्रतिपादिनं शून्यवादिनं पुनः प्रतीत्यमेष विरचनीयः । भेदाभेदौ, परमार्थसन्तौ, प्रमाणगोचरत्वात्, स्वाभिमततत्त्ववत् । न चैतेषु प्रयोगेषु
- २० साध्यसाधनधर्मविकलान्युदाहरणानि । भेदाभेदतदनुमयैकान्ताभिधायिनां यथोक्तसाध्यसाधनधर्मसहितोदाहरणप्रसिद्धेः स्याद्वादिवादिति ।

स्यादभेदश्च भेदश्च भावानां तद्व्यवस्थितः ।

एकान्तस्तु प्रमासिन्धुमध्यं नैवावगाहते ॥ ६०६ ॥

- एवं सूक्ष्मस्थूलप्रतिभासैकान्तोऽपि प्रतीतिपराहतः । न हि
- २५ प्रत्यक्षे भिक्षुलक्षितं सूक्ष्मपरमाणुलक्षणमेव प्रतिभासते । स्थूलन्यापि घटाद्यात्मनः प्रतिभासनात् । ननु परमाणुष्वेवात्यासन्नासंसृष्टेषु निर्विकल्प-

कप्रत्यक्षे प्रतिभासमानेषु कुतश्चिद्विभ्रमनिमित्तादात्मनि परमाणुषु चासन्नमेव स्थूलमाकारं दर्शयन्ती संवृत्तिरविचारितरम्यप्रतीतिलक्षणा तान् संवृणोति केशादिभ्रान्तिवदिति चेत् । नैवम् । बहिरन्तश्च प्रत्यक्षस्याभ्रान्तत्वकल्पनापोढत्वाभावप्रसंगेन संव्यवहारतः परमार्थतो वा 'प्रत्यक्षं कल्पनापोढमभ्रान्तम्' इति तल्लक्षणस्यासंभवदोषानुषंगात् । ५
 परमाणूनां जातुचिदध्यक्षबुद्ध्यावप्रतिभासनात् । त इमे परमाणवः प्रत्यक्षबुद्ध्यावात्मानं च न समर्पयन्ति प्रत्यक्षतां च स्वीकर्तुमिच्छन्ती-
 त्यमूल्यदानक्रयिणः । एतेन स्थूल एव सूक्ष्मावयवव्यतिरिक्तोऽवयवी प्रतिभासत इति यद् वैशेषिकादिमतम् । तत्रावयव्यप्यमूल्यदानक्रयी प्रतिपादितः । न ह्यवयव्यपि सूक्ष्मस्वावयवव्यतिरिक्तो महत्त्वोपेतः १०
 प्रत्यक्षे प्रतिभासते कुण्डादिव्यतिरिक्तद्वयादिवत् । समवायात्स्वावयवे-
 भ्योऽर्थान्तरमिवावयवी प्रतिभासत इति चेत् । नैवम् । अवयविप्रत्य-
 क्षस्य सर्वत्र भ्रान्तत्वप्रसंगात् । तथा चाव्यभिचारित्वं प्रत्यक्षलक्षणम-
 संभवि स्यात् । न चैतेऽवयवा अयमवयवी समवायश्चायमनयोरिति त्रयाकारं प्रत्यक्षमनुभूयते सकृदपि यतोऽसावप्यमूल्यदानक्रयी न स्यात् । १५
 प्रत्यक्षबुद्ध्यावात्मानर्पणेन प्रत्यक्षतास्वीकरणाविशेषात् । तस्मादियं प्रत्य-
 क्षबुद्धिर्देवदत्तादिसंनिधौ करचरणरसनवदनजघननयननासाशिरः श्रव-
 णभालकपोलकण्ठकन्धरास्कन्धबन्धवंशवङ्गजङ्घोरुपार्श्वध्रुवसंनिवेश-
 विशिष्टमाकारं विभ्राणा सूक्ष्मस्थूलानेकान्तात्मकमेव तत्त्वं स्फुटयतीत्य-
 नुभवन्नपि सौगतो वैशेषिकादिर्वा स्वकृतान्तेकान्तावष्टम्भादाविभावय- २०
 न्नात्मानं विपर्यासयन् विध्वस्यमानेऽपि प्राकृतजनप्रतिपन्नसन्मार्गेऽपि परिस्खलतीति सविस्मयं नश्चेतः । एवं सूक्ष्मस्थूलानेकान्तात्मके वस्तुनि स्वभावान्तरस्य प्राधान्यविवक्षायामाकारान्तरस्य गुणभावः कुम्भोऽयं परमाणवो वेति । कुम्भार्थिनो हि कुम्भविवक्षायां कुम्भः प्रधानं परमाणवस्तु गुणीभूतास्तदनर्थित्वादविवक्षाप्रसिद्धेः । परमाण्व-

र्थिनस्तु तद्विवक्षायां परमाणव एव प्रधानं न पुनः कुम्भस्तद्विवक्षायाः संभवाभावात्तदर्थित्वानुपपत्तेः । न च तदुभयसत्ताविशेषाद्विशेषेणा-
र्थित्वमनर्थित्वं वा प्रसज्यते । तयोः कुम्भादिसत्तानात्रानिवन्धनत्वान्मोहविशेषोदयस्यापि मिथ्यादर्शनादिकालादिनिमित्तकत्वात् । तदित्थं
५ प्रतीत्यनुरोधेन सूक्ष्मस्थूलाकारात्मकं वस्तु प्रेक्षावद्भिः प्रतिपत्तव्यम् ।

शतशः पराकृतोऽपि स्वमतप्रीत्याकुलीकृतस्वान्तः ।

स्थूलार्थमसहमानः किमपि ब्रूतेऽत्र सुगतमुतः ॥ ६०७ ॥

परमाणूनामन्योन्यं संबन्धाभावतः स्थूलाकारप्रतीतेर्भ्रान्तत्वात्
कथं तद्वशात्तदात्मकं वस्तु स्यात् । संबन्धो हि स्वरूपेणैव तावन्न
१० संभवति । तथाह्यप्रमर्थानां पारतन्व्यलक्षणो वा स्यात्तादात्म्यापर-
पर्यायरूपाश्लेषलक्षणो वा । प्रथमपक्षे किमसौ निष्पन्नयोः संबन्धिनोः
स्यादनिष्पन्नयोर्वा । न तावदनिष्पन्नयोः । स्वरूपस्यैवासत्त्वात् तुरग-
खरविषाणवत् । निष्पन्नयोश्च पारतन्व्याभावादसंबन्ध एव । तदाह
कीर्तिः—

१५ ' पारतन्व्यं हि संबन्धसिद्धिका परतन्त्रता ।

तस्मात्सर्वस्य भावस्य संबन्धो नास्ति तच्चतः ॥'

नापि यथोक्तरूपश्लेषलक्षणोऽसौ । संबन्धिनोर्द्वित्वे तस्य विरो-
धात् । तयोर्द्वैक्ये वा सुतरां तदभावः । द्विष्टत्वात्संबन्धस्य । अथ नैर-
न्तर्यं तयोरूपाश्लेषः । न । अस्यान्तरालाभावरूपत्वे तात्त्विकत्वायोगात् ।
२० प्राप्तिरूपत्वेऽपि प्राप्तेः संयोगापरनामिकायाः परमार्थतः कात्स्न्यैकदे-
शाभ्यामसंभवात् ।

' तस्मात्प्रकृतिभिन्नानां संबन्धो नास्ति तच्चतः ॥'

किं च । परापेक्षयैव संबन्धः । तस्य द्विष्टत्वात् । परं चापेक्षते
भावः स्वयं सन्नसन्वा । न तावदसन् । तस्यापेक्षाधर्माश्रयत्वविरोधात्

१ ' निष्पन्नयोस्तु ' इति न. पुस्तके पाठः ।

खरशृङ्गवत् । नापि सन् । तस्य सर्वनिराशंसत्वात् । अन्यथा सत्त्वं-
विरोधात् । तन्न परापेक्षा नाम, यद्रूपः संबन्धः सिध्येत् । उक्तं च—

‘ परापेक्षा हि संबन्धः सोऽसन्कथमपेक्षते ।
संश्वं सर्वनिराशंसो भावः कथमपेक्षते ॥ ’

किं चासौ संबन्धः संबन्धिभ्यां भिन्नः स्यादभिन्नो वा । यद्य- ५
भिन्नस्तदा संबन्धिनावेव न संबन्धः कश्चित् । भिन्नश्चेत्तर्हि संबन्धिनी
केवलौ कथं संबद्धौ स्याताम् । संबन्धान्तरं विना संबन्धिभ्यां सह
कथं भिन्नः संबन्धः संबध्यते । संबन्धान्तराभ्युपगमे चानवस्था स्यात् ।
तत्रापि संबन्धान्तरानुषंगात् । तत्कः संबन्धमतिः सुदूरमपि गत्वा
द्वयोरेकाभिसंबन्धमन्तरेणापि संबन्धे प्रथममेव तथास्तु किमेकाभिसंब- १०
न्धेन तथा वचनसंबन्धमतिः । केवलयोः संबन्धिनोरतिप्रसंगात् । यदि
च संबन्धिनी संबन्धश्च स्वेनासाधारणेन रूपेण स्वलक्षणपरनाम्ना
स्थितास्तदा सिद्धमिश्रणमर्थानां परमार्थतः । तदाह—

‘ द्वयोरेकाभिसंबन्धासंबन्धो यदि तद्द्वयोः ।

कः संबन्धोऽनवस्था च न संबन्धमतिस्तथा ॥ ’

१५

तद्द्वयोः कः संबन्ध इति चेत् । अत्र तच्छब्दस्तर्हिशब्दार्थः ।
ततोऽयमर्थः । संबन्धाख्यैकवस्तुसद्भावाद्द्वौ संबन्धौ भवत इति
यदि कल्प्यते तर्हि द्वयोः संबन्धिनोः कः संबन्ध एकेन संबन्धेन
सहेति । तथा—

‘ तौ च भावौ तदन्यश्च सर्वे ते स्वात्मनि स्थिताः ।

इत्यमिश्रः स्वयं भावास्तान् मिश्रयति कल्पना ॥ ’

२०

अस्यार्थः—तौ च भावौ संबन्धिनी ताभ्यामन्यश्च संबन्धः । सर्वे
ते स्वात्मनि स्वस्वरूपे स्थिताः । तेनामिश्रा व्यावृत्तस्वरूपाः स्वयं
भावास्तथापि तान्मिश्रयति योजयति कल्पनेति । अत एव च वास्त-
वसंबन्धाभावेऽपि तामेव कल्पनामनुरुन्धानैर्व्यवहर्तृभिर्भावानां भेदस्या- २५
न्यापोहापरपर्यायस्य प्रत्यायनाय क्रियाकारकादिवाचिनः शब्दाः प्रयु-

ज्यन्ते देवदत्त गामभ्याज शुक्लां दण्डेनेत्यादयो न खलु कारकाणां क्रियया संबन्धोऽस्ति । क्षणिकत्वेन तत्काले तेषामसंभवात् । तदुक्तम्—

‘ तामेव चानुरुन्धानैः क्रियाकारकवाचिनः ।

५ भावभेदप्रतीत्यर्थं संयोज्यन्तेऽभिधायकाः ॥ ’

कार्यकारणभावस्तर्हि संबन्धो भविष्यतीत्यप्यसमीचीनम् । कार्य-
कारणयोः सहभावाभावात् । न खलु कारणकाले कार्यम् । तत्काले
वा कारणमस्ति । तुल्यकाले कार्यकारणभावानुपपत्तेः । सव्येतरगो-
विषाणवत् । तत्र संबन्धिनौ सहभाविनौ विद्येते येनान्योर्वर्तमानः
१० संबन्धः स्यात् । अद्विष्टे च भावे संबन्धतानुपपन्नैव । तदाह—

‘ कार्यकारणभावोऽपि तयोरसहभावतः ।

प्रसिद्धयति कथं द्विष्टोऽद्विष्टे संबन्धता कथम् ॥’

कारणे कार्ये च क्रमेणासौ संबन्धो वर्तत इत्यप्यसांप्रतम् । यतः-

‘ क्रमेण भाव एकत्र वर्तमानोऽन्यनिस्पृहः ।

१५ तदभावेऽपि तद्भावात्संबन्धो नैकवृत्तिमान् ॥’

अस्यार्थः—क्रमेणापि भावः संबन्धाख्य एकत्र कारणे कार्ये वा
वर्तमानोऽन्यनिस्पृहः कार्यकारणयोरन्यतरानपेक्षो नैकवृत्तिमान् संबन्धो
युक्तस्तदभावेऽपि कार्यकारणयोरभावेऽपि तद्भावादिति ।

‘ यद्यपेक्षितयोरेकमन्यत्रासौ प्रवर्तते ।

२० उपकारी ह्यपेक्षः स्यात्कथं चोपकरोत्यसन् ॥ ’

व्याख्या—यदि पुनः कार्यकारणयोरेकं कार्यं कारणं वापेक्षान्यत्र
कार्ये कारणे वासौ संबन्धः क्रमेण वर्तत इति सस्पृहत्वेन द्विष्ट एवे-
ष्यते । तदा तेनोपेक्ष्यमाणेनोपकारिणा भवितव्यम् । यस्मादुपकारी
अपेक्ष्यः स्यान्नान्यः । कथं चोपकरोत्यसन् । यदा कारणकाले कार्या-

स्थो भावोऽसन् । तत्काले वा कारणाख्यस्तदा नैवोपक्रुयादसामर्थ्यात् ।
किं च—

‘ यद्येकार्थाभिसंबन्धात्कार्यकारणता तयोः ।

प्राप्ता द्वित्वादिसंबन्धात्सव्येतरविषाणयोः ॥

द्विष्टो हि कश्चित्संबन्धो नातोऽन्यत्तस्य लक्षणम् ।’

५

अस्य सार्धश्लोकस्यार्थः । द्विष्टो हि कश्चित्पदार्थः संबन्धः ।
नातोऽन्यत्तस्य लक्षणम् । ततश्च यद्येकेनार्थेन संबन्धलक्षणेन योग
एव कार्यकारणत्वम् । तदा द्वित्वसंख्यापरत्वापरत्वाद्येकार्थसंबन्धात्
सव्येतरविषाणयोरपि कार्यकारणता प्राप्तेति । कचिद् द्वित्वाभिसंबन्धा-
दिति पाठः । स च स्पष्टार्थः । किं च—

१०

‘ भावाभावोपाधिर्योगः कार्यकारणता यदि ।

योगोपाधी न तावेव कार्यकारणतात्र किम् ॥

भेदाच्चेन्नन्वयं शब्दो नियोक्तारं समाश्रितः ।’

अस्यार्थः— स्थिते कार्यकारणरूपत्वे तदाक्षिप्तः संबन्धः कार्य-
कारणभाव इति । कस्मिंश्चित्सति भावस्तदभावे चाभावः कार्यकारण- १५
भावो यस्तद्विशिष्टः संबन्धः कार्यकारणभावो भवति । तदेतद्यदीप्यते
तदा संबन्धस्य विशेषणतया यावभिमतौ भावाभावौ तावेव कार्य-
कारणभावो भवतु । किंतु कार्यकारणयोरपरेण कार्यकरण भावेन
संबन्धेन प्रतिलब्धकार्यकारणरूपयोर्हि किमपरेण संबन्धेन । तावतैव
वस्तुपर्यवसानात् । तथाविधेन स्वरूपप्रतिलभेन तु संबन्ध आक्षि- २०
प्यत इति न्यायो नाप्यनुभव इति । न युक्तमेतत् । ननु कार्यकारण-
योः संबन्ध इति भेदाद्भवितव्यं तथाभूतयोरपि संबन्धेनेति चेत् ।
तदयुक्तम् । यतः शब्दोऽयं नानुभवः । सोऽपि च संकेतप्रयोक्तृपर-
तन्त्रो नार्थाश्रय इति नैवमादेर्वस्तुव्यवस्थेति तावेव कार्यकारणतेति
युक्तम् । न त्वपरः संबन्धः । तथा हि—

२५

‘ पश्यन्नेकमदृष्टस्य दर्शने तददर्शने ।

अपश्यन्कार्यमन्वेति विनाप्याख्यातृभिर्जनः ॥

पश्यन्नेकं कारणाभिमतमदृष्टस्योपलब्धिलक्षणप्राप्तस्यानुपलब्धस्य
कार्याख्यस्य दर्शने सति । तस्यैकस्य कारणाभिमतस्यादर्शने च
५ सत्यपश्यन्कार्यमन्वेतीदमतो भवतीति निर्धिकल्पकप्रत्यक्षतः प्रति-
पद्यते जनोऽत इदं जातमित्याख्यातृभिर्विनापि । ततश्च—

‘ दर्शनादर्शने मुक्त्वा कार्यबुद्धेरसंभवात् ।

कार्यादिश्रुतिरप्यत्र लाघवार्थं निवेशिता ॥’

दर्शनादर्शने मुक्त्वा विषयिणि विषयोपचाराद्भावभावौ मुक्त्वा
१० कार्यबुद्धेरसंभवात् । कार्यादिश्रुतिरप्यत्र भावाभावयोर्मा लोकः प्रतिपद-
भियन्तीं शब्दमालामभिदध्यादिति व्यवहारलाघवार्थं निवेशितेति ।
अथापि स्याद्यदि दर्शनादर्शने एव कार्यबुद्धिस्तर्हि भावाभावौ कार्यं,
न चैतदस्ति । भावाभावाभ्यां कार्यत्वसाधनात् । तस्मादन्यदेव कार्य-
त्वमित्यन्या कार्यत्वबुद्धिः । तदयुक्तम् । यतः—

१५ ‘ तद्भावभावात्तत्कार्यगतिर्याप्यनुवर्ण्यते ।

संकेतविषयाख्या सा सास्त्रादेर्गोगतिर्यथा ॥ ’

तद्भावभावालिङ्गात्तत्कार्यतागतिर्याप्यनुवर्ण्यतेऽस्येदं कार्यमस्येदं का-
रणं चेति संकेतविषयाख्यानमेतदुपदर्श्यते । यथा गौरयं सास्त्रादि-
मत्त्वादित्यनेन गोव्यवहारस्य विषयः प्रदर्श्यते । यतः—

२० ‘ भावे भाविनि तद्भावो भाव एव च भाविता ।

प्रसिद्धे हेतुफलते प्रत्यक्षानुपलम्भतः ॥’

प्रत्यक्षानुपलम्भतो हि कार्यकारणते प्रतीयते न तु तद्भावभावात् ।
तद्भावभाव एव तु ते । तथा हि—भावेऽभ्यादौ भाविनि धूमस्य भावः
प्रत्यक्षावगतः । भाव एव च तस्याभ्यादेर्भाविता धूमस्य न तु पूर्वमेव
२५ भाव इत्यनुपलम्भतोऽवगतन् । प्रागग्निसंनिधेरुपलब्धिलक्षणप्राप्तस्य

धूमस्याभावावगमात् । य एव चासौ भावे तद्भावोऽभावे चाभावस्तदेव कार्यकारणयोः कार्यकारणत्वम् । एवं च —

‘ एतावन्मात्रतत्त्वार्थाः कार्यकारणगोचराः ।
विकल्पा दर्शयन्त्यर्था भिन्नार्थान् घटितानिव ॥ ’

प्रत्यक्षानुपलम्भमात्रावगतमात्राभावपरमार्थाः कार्यकारणविषया ५
विकल्पाः । तथाभूता अपि तेऽर्था न सत्यार्थस्वरूपान् दर्शयन्ति ।
का पुनस्तेषामसत्यवस्तुरूपता । यदिदं घटितानामिव प्रतिभानमस्येदं
कार्यमस्य चेदं कारणमिति । घटना चासत्यत्वम् । तथा हि—

‘ भिन्ने का घटनाऽभिन्ने कार्यकारणतापि का ।
अन्यस्य भावे विश्लिष्टौ श्लिष्टौ स्यातां कथं च तौ ॥ ’ १०

कार्यकारणभूतो ह्यर्थो भिन्नोऽभिन्ने वा स्यात् । यदि भिन्नस्तर्हि
भिन्ने का घटना स्वस्वभावव्यवस्थितेः । अथाभिन्नस्तदाऽभिन्ने कार्य-
कारणतापि का नैव स्यात् । स्यादेतत् । न भिन्नस्याभिन्नस्य वा संब-
न्धः । किं तर्हि संबन्धाख्येनैकेन संबन्धादिति । अत्रापि भावे सत्ताया-
मन्यस्य संबन्धस्य विश्लिष्टौ कार्यकारणताभिमतौ श्लिष्टौ स्यातां १५
कथं च ताविति ।

‘ संयोगिसमवायादि सर्वमेतेन चिन्तितम् ।
अन्योऽन्यानुपकारात्म न संबन्धी च तादृशः ॥ ’

यतश्च कार्यकारणभावो न संबन्धो द्विष्टत्वाभावेन संबन्धविलक्षण- २०
त्वात् । अतः संयोगिसमवायादि कारणमपाकृतं कीदृशमन्योन्यानु-
पकारात्म परस्परमुपकारशून्यस्वभावम् । कार्यकारणावस्थत्वे परस्पर-
मुपकारस्य पारतन्त्र्येण संश्लेषणापेक्षया चाभावादेकसंनिधावपरस्यासिद्धेः ।
यश्चैवं भावादुपकाररहितः स संबन्धी न भवतीति । अथास्ति कश्चित्
समवायी योऽवयविरूपकार्यं जनयति । अतो नानुपकारादसंबन्धितेति । २५
तत्र । यतः—

‘जननेऽपि हि कार्यस्य केनचित्समवायिना ।
समवायी तदा नासौ न ततोऽतिप्रसंगतः ॥’

जननेऽपि कार्यस्य केनचित्समवायिनाभ्युपगम्यमाने समवायी नासौ
तदा जननकाले कार्यस्यानिष्पत्तेः । न च ततो जननात् समवायित्वं
५ सिध्यति । कुम्भकारादेरपि घटसमवायित्वप्रसंगात् ।

‘तयोरनुपकारेऽपि समवाये परत्र वा ।
संबन्धो यदि विश्वं स्यात्समवायि परस्परम् ॥’

संबन्धिनोरनुपकारेऽपि समवाये संयोगे वा संबन्धो यदीप्यते तदा
विश्रमपि समवायि । उपलक्षणं चैतदिति । संयोगि च स्यात्संयोगेन
१० समवायेन वा विश्वं संबन्धि स्यादित्युक्तं भवति ।

‘संयोगजननेऽपीष्टौ ततः संयोगिनौ न तौ ।
कर्मादेरपि संयोगिता स्याज्जननात्ततः ॥’

यदि संयोगजननात्संयोगिता तयोस्तदा संयोगजननेऽपीष्टावभिल-
षितौ । ततः संयोगजननान्न तौ संयोगिनौ । कर्मणोऽपि संयोगिता-
१५ पत्तेः । संयोगो ह्यन्यतरकर्मज उभयकर्मजः संयोगजश्चेप्यते । आदि-
ग्रहणात्संयोगजस्यापि संयोगिता स्यात् । न सं
.... कयोर्हि जन्यजनकभावान्नान्या स्थितिरिति । अस्तु वा
कार्यकारणभावलक्षणः संबन्धः, तथाप्यस्य प्रतिपन्नस्याप्रतिपन्नस्य वा
सत्त्वं सिध्येत् । न तावदप्रतिपन्नस्य । अतिप्रसंगात् । प्रतिपन्नस्य
२० चेत् । कुतोऽस्य प्रतिपत्तिः । प्रत्यक्षेण चेत् । कारणस्वरूपग्राहिणा
कारणकार्योभयस्वरूपग्राहिणा वा । न तावदग्निस्वरूपग्राहिणा ।
तद्धि तत्सद्भावमेव प्रतिपद्यते । न धूमस्वरूपम् । तदप्रतिपत्तौ च तद-
पेक्षयाग्नेर्न कारणत्वावगमो न हि प्रतियोगिस्वरूपप्रतिपत्तौ तं प्रति
कस्यचित् कारणत्वमन्यद्वा धर्मान्तरमवगम्यते । नऽपि हि बहिधू-
२५ मयोः स्वरूपमेव प्रतिभासते । न तु बह्वेर्धूमं प्रति कारणत्वं, न खलु

स्वस्वरूपनिष्ठपदार्थस्यैकज्ञानप्रतिभासमात्रेण कार्यकारणभावप्रतिभासः ।
 स्तम्भकुम्भादेरपि तत्प्रसंगात् । नाप्येकप्रतिभासानन्तरमपरप्रतिभास-
 योगादेव । स्तम्भप्रतिभासानन्तरं हि कुम्भोऽपि प्रतिभासत इति तयो-
 रपि कार्यकारणभावः स्यात् । न च क्रमभाविपदार्थद्वयप्रतिभाससंब-
 न्धेऽप्येकं ज्ञानमिति वक्तुं शक्यम् । सर्वत्र प्रतिभासभेदस्य भेदनिब- ५
 न्धनत्वात् । अथाग्निमिति धूमस्य प्रत्यवभासनातद्भावाः साविकल्पक-
 प्रत्यक्षप्रसिद्ध इत्यप्यसमीचीनम् । गन्धस्यापि लोचनज्ञानविषयत्वप्रसं-
 गात् । गन्धस्मरणसहकारिलोचनव्यापारानन्तरं सुरभि चन्दनमिति
 प्रत्ययप्रतीतिः । तत्र प्रत्यक्षेणासौ प्रतीयते । नापि प्रत्यक्षानुपलम्भाभ्यां
 प्रत्यक्षस्थेयानुपलम्भस्यापि प्रतिषेध्यविविक्तवस्तुमात्रविषयत्वेनात्रा- १०
 सामर्थ्यात् । अथाग्निसद्भावा एव धूमस्य भावस्तदभावे चाभावः ।
 स चैताभ्यां प्रतीयत इत्युच्यते । तर्हि वक्तृत्वस्यासर्वज्ञत्वादिना व्याप्तिः
 स्यात्, तद्धि रागादिमत्त्वासर्वज्ञत्वसद्भावे स्वात्मन्येव दृष्टं, तथा च सर्वज्ञ-
 र्वांतरागाय दत्तो जलाञ्जलिः । अथाग्न्यभावे धूमस्य भावे तद्वेतुकता-
 विरहात्सकृदप्यहेतोरग्रेस्तस्य भावो न स्यात् । दृश्यते च महानसादा- १५
 वमित्तस्तस्य भावस्ततो नानग्नेर्धूमसद्भावा इति प्रतिबन्धसिद्धिरित्यभि-
 धीयते । तदप्यभिधानमात्रम् । यथैव हीन्धनादेरेकदा समुद्भूतोऽप्यग्नि-
 रन्यदाऽरणिनिर्मथनान्मण्यादेर्वा भवन्नूपलभ्यते । धूमो वाग्मितो जाय-
 मानोऽपि गोपालघुटिकादौ पाचकोद्भूतधूमादप्युपजायते । तथाग्न्य-
 भावेऽपि कदाचिद्धूमो भविष्यतीति कुतः प्रतिबन्धसिद्धिः । अथ २०
 यादृशोऽग्निरिन्धनादिसामग्रीतो जायमानो दृष्टो न तादृशोऽरणितो
 मण्यादेर्वा धूमोऽपि यादृशोऽग्नितो न तादृशो गोपालघुटिकादौ वह्नि-
 प्रभवधूमादन्यादृशातादृशभावेऽतिप्रसंगादिति नाग्निजन्यधूमस्य तत्सद-

१ गोपालादयोऽज्ञा यस्मिन् पात्रे दाहृनारिकेलादिनिर्मिते तमाखुपत्रमग्नौ
 निधाय प्रज्वाल्य च तद्धूमं विवृन्ति तदधोभागे यद्वर्तुलाकृति जलसंचयपात्रं तत्
 घुटिकापदेनाभिधीयते । तद्देशीभाषायां हुक्का, गुडगुडी, इत्यभिधीयते ।

शस्य चानग्नेर्भावो भावे वा तादृशधूमजनकस्याग्निस्वभावतैवेति न व्यभिचारः । तदुक्तम्—

‘ अग्निस्वभावः शकस्य मूर्धा यद्यग्निरेव सः ।

अथानग्निस्वभावोऽसौ धूमस्तत्र कथं भवेत् ॥ ’

- ५ इत्यादि । तदेतद्वृत्तैऽपि समानम् । तद्धि सर्वज्ञे वीतरागे वा यदि स्यादसर्वज्ञाद्रागादिमतो वा कदाचिदपि न स्यादहेतोः सकृदप्यसंभवात् । भवति च तत्ततः । अतो न सर्वज्ञे तस्य तत्सदृशस्य वा संभव इति प्रतिबन्धसिद्धिः । किंच कार्यकारणभावः सकलदेशकालावस्थिताखिलाग्निधूमव्यक्तिकोडीकरणेनावगतोऽनुमाननिमित्तं
- १० नान्यथा । न च निर्विकल्पकस्य सविकल्पकस्य वा प्रत्यक्षस्येयति वस्तुनि व्यापारः प्रत्यक्षानुपलम्भयोर्वा । एतेन तृतीयोऽपि पक्षाश्चिन्तितः । एवं च न संबन्धस्य स्वरूपमप्यस्ति । तथा च—

परमाणवः परस्परमिह संश्लेषं श्रयन्ति न कथंचित् ।

तस्मात्तत्प्रचयात्मा स्थूलाकारोऽस्तु कथमर्थे ॥ ६०८ ॥

- १५ स्थूलाकारनिराकृतिविषयं ताथागतैरिदं गदितम् ।
शुणितमिव दारु विदलति जैनोदितयुक्तिभारेण ॥ ६०९ ॥

- तथा हि— यत्तावत् ‘परमाणूनामन्योऽन्यं संबन्धाभावतः’ इत्यादि तदसंबद्धम् । संबन्धस्यार्थानामबाधिताध्यक्षे प्रतिभासनात् । पटो हि तन्तुसंबद्ध एवावमासते । रूपादयश्च पटादिसंबद्धाः । संबन्धाभावे च तेषां
- २० विश्लिष्टताप्रतिभासः स्यात्तन्तुरेणान्यस्य संश्लिष्टता । प्रतिभासहेतोरभावात् । संबन्धान्भ्रुपगमेऽर्थक्रियाविरोधश्च परमाणूनामन्यमसंबन्धतो जलधारणाद्यर्थक्रियाया अवटनात् । रज्जुवंशदण्डादीनामेकदेशकर्षणे तदन्याकर्षणे चासंबन्धवादिनो दुर्लभं स्यात् । अस्ति चैतत्सर्वमत एतदन्यथानुपपत्तेश्च संबन्धप्रसिद्धिः । यदपि ‘अग्रमर्थानां पारतन्व्य-
२० लक्षणो वा स्यात्, तादात्म्यापरपर्यायरूपश्लेषलक्षणो वा’ इति विकल्प्य पारतन्व्याभावासंबन्धनिराकरणं कृतम् । तदप्युक्तम् । यतः पारतन्व्य-

स्याभावाद्भावानां संबन्धाभावमभिदधानास्तेन संबन्धव्याप्तं क्वचित्प्रति-
 पद्यन्ते न वा । प्रतिपद्यन्ते चेत्कथं सर्वत्र सर्वदा संबन्धाभावमभिदध्यु-
 र्विरोधात् । नो चेत्कथमव्यापकभावादव्याप्याभावसिद्धिः । परोपगमात्तस्य
 तेन व्याप्तिसिद्धेरदोष इति चेत् । न । तथा स्वप्रतिपत्तेरभावानुषंगात् ।
 परोपगमाद्धि परः प्रतिपादयितुं शक्यः सर्वथा संबन्धाभावं नात्मा । ५
 शक्य एव प्रत्यक्षत इति चेत् । न । तस्य निर्विकल्पकत्वेन न कश्चि-
 त्केनचित्कथंचित्कदाचित्संबद्ध इतीयतो व्यापारान्कर्तुमसमर्थत्वात् ।
 अन्यथा सर्वार्थवेदित्वापत्तेः । सर्वार्थानां साक्षात्करणमन्तरेण संबन्धा-
 भावस्य तेन प्रतिपत्तुमशक्तेः । केषांचिदर्थानां स्वातन्त्र्यमसंबन्धेन
 व्याप्तम् । सर्वोपसंहारेण प्रतिपद्य ततोऽन्येषामसंबन्धप्रतिपत्तिरानु- १०
 मानिकी स्यादिति चेत्, तर्हि स्वातन्त्र्यमर्थानां न तावदसिद्धानाम् ।
 सिद्धानां तु स्वातन्त्र्यात्संबन्धाभावे तत्त्वतः किं तु देशादिनियमे-
 नोद्भवो दृश्यते । तस्य पारतन्त्र्येण व्याप्तत्वात् । न हि स्वतन्त्रोऽर्थः
 सर्वनिरपेक्षितया नियतदेशकालद्रव्यभावजन्मास्ति । न चाजन्मा
 सर्वार्थार्थक्रियासमर्थः । स्वयं तस्यापाकरणात् । प्रत्यासत्तिविशेषा- १५
 देशादिभिर्नियतोत्पत्तिरर्थस्य स्यादिति चेत् । तर्हि स एव प्रत्यासत्ति-
 विशेषः संबन्धः पारमार्थिकः सिद्धः । तदुक्तम्—

‘द्रव्यतः क्षेत्रतः कालभावाभ्यां कस्यचित्सतः ।

प्रत्यासन्नत्वतः सिद्धः संबन्धः केनचित्सुकुटः ॥’

कस्यचिद्धि पर्यायस्य सतः केनचित्परायेण सहैकद्रव्ये समवाया- २०
 द्रव्यप्रत्यासत्तिर्यथा स्मरणस्यानुभवेन सहात्मन्धेकत्र समवायस्तमन्तरेण
 तत्रैव यथानुभवं स्मरणानुपपत्तेः सोममित्रानुभवद्विष्णुमित्रस्मरणानु-
 पपत्तिवन् । संतानैकप्राक्तदुपपत्तिरिति चेत् । न । संतानस्यावस्तुत्वे
 तन्निप्रमहेतुत्वाघटनात् । वस्तुत्वे वा नाममात्रं भिद्येत । संतानो द्रव्य-
 मिति न काचिद्विशेषः । यत्संताने वासनाप्रबोधस्तसंताने स्मरणमिति २५
 नियमोपगमोऽपि न श्रेयान् । प्रोक्तदोषानतिक्रमात् । संतानस्यात्म-

- द्रव्योपपत्तौ यदात्मद्रव्यपरिणामो वासना प्रबोधस्तदात्मद्रव्यविवर्तः
स्मरणमिति परमतसिद्धेः कथं परस्परं भिन्नस्वभावकालयोरनुभवस्मरण-
योरेकमात्मद्रव्यं व्यापकमिति च न नोद्यम् । सकृन्नानाकारव्यापिना
ज्ञानेनैकेन प्रतिविहितत्वात् । समसमयवर्तिनो रूपरसयोरेकगु-
५ णिव्याप्तयोरनुमानानुमेयव्यवहारयोग्ययोरेकद्रव्यप्रत्यासत्तिरेनेनोक्ता ।
तदभावे तयोस्तद्व्यवहारयोग्यतानुपपत्तेः । एकसामग्र्यधीनत्वात्तदुप-
पत्तिरिति चेत् । केयमेका सामग्री नाम । एकं कारणमिति चेत् ।
तत्सहकारि, उपादानं वा । सहकारि चेत् । कुलालकलशयोर्दण्डा-
दिरेका सामग्री स्थात्समानक्षणयोस्तयोरुत्पत्तौ तस्य सहकारित्वात् ।
१० तथा तयोरनुमानानुमेयव्यवहारयोग्यता न व्यभिचारिणी स्यात् ।
तदेकसामग्र्यधीनत्वात् । एकसमुदायवर्तिसहकारिकारणमेका सामग्री
न भिन्नसमुदायवर्ति, यतोऽप्रमतिप्रसंग इति चेत्, कः पुनरयमेक-
समुदायः । साधारणार्थक्रिया नियता प्रविभागरहिता रूपादय इति
चेत् । कथं प्रविभागरहितत्वमेकत्वपरिणामभावे तेषामुपपद्यतेऽतिप्रसं-
१५ गात् । सांब्रूतैकपरिणामोऽस्त्विति चेत् । न । तस्य प्रविभागभावहेतुत्वा-
योगात् । प्रविभागभावोऽपि तेषां सांब्रूत इति चेत् । तर्हि तत्त्वतः
प्रविभक्ता एव रूपादयः समुदाय इत्यापन्नम् । न चैवं केषांचित्समु-
दायेतरव्यवस्था । साधारणार्थक्रियानियतत्वेतराभ्यां सोपपन्नेति चायु-
क्तम् । सूर्याम्बुजयोरपि समुदायत्वप्रसंगात् । तयोरम्बुजप्रबोधाख्य-
२० साधारणार्थक्रियानियतत्वात् । ततो वास्तवमेव प्रविभागरहितत्वं सनु-
दायविशेषस्तेषामेकत्वाध्यवसायहेतुरङ्गीकर्तव्यः । स चैकत्वपरिणामं
तात्त्विकमन्तरेण न घटत इति सोऽपि प्रतिपत्तव्य एव । सच्चैकं द्रव्य-
मिति सिद्धम् 'स्वगुणपर्यायाणां समुदायः स्कन्धः' इति वचनात् ।
तथा च सति रसरूपयोरेकाग्र्यात्मकयोरेकद्रव्यप्रत्यासत्तिरेव लिङ्ग-
२५ लिङ्गिव्यवहारहेतुः कार्यकारणभावस्यापि नियतस्य तदभावेऽनुपपत्तेः
संतानान्तरवत् । न हि क्वचिदेव द्रव्ये वर्तमानाः पूर्वे रसादिपर्यायाः

परसादिपर्यायानामुपादानं न पुनरन्यत्रेति नियमस्तेषामेकद्रव्यतादात्म्य-
 विरहे कथंचिदुपपन्नः । एकमुपादानम्, एका सामग्रीति द्वितीयः पक्षः
 सौगतानामसंभाव्य एव । नानाकार्थस्यैकोपादानत्वविरोधात् । यदि पुन-
 रेकं द्रव्यमनेककार्योपादानं भवेत्तदा सैवैकद्रव्यपर्यायप्रत्यासत्तिरायाता
 रसरूपयोः । क्षेत्रप्रत्यासत्तिर्यथा बलाकासलिलयोरेकस्यां भूमौ स्थितयोः । ५
 संयुक्तसंयोगो हि ततो नान्यः प्रतिष्ठाभिर्यति । जन्यजनकभाव एव
 तयोः परस्परं प्रत्यासत्तिरिति चेत् । न । अन्यसरः समुद्भूतयोः परत्र
 सरसि बलाकाया निवाससंभवात् । नैका बलाका पूर्वं सरः प्रविहाय
 सरोऽन्तरमवितिष्ठन्ती काचिदस्ति । प्रतिक्षणं तद्वेदादिति चेत् । न ।
 बलाकाद्रव्यस्य तस्यैव प्रतीतेर्बाधकाभावात्तदभ्रान्तत्वानुपपत्तेः । क्षितेः १०
 प्रतिप्रदेशं भेदादेकत्र प्रदेशे बलाकासलिलयोरनवस्थानाच्चैकतत्क्षेत्रप्र-
 त्यासत्तिरिति चेत् । न । क्षित्यवयवविनस्तदाधारस्यैकस्य साधनात् ।
 न चैकस्यावयवविनो नानावयवव्यापिनः सकृदसंभवः । प्रतीतिसिद्ध-
 त्वाद्देशाकारव्याप्येकज्ञानवत् । कालप्रत्यासत्तिर्यथा— सहचरयोः सम्य-
 भ्दर्शनसम्यग्ज्ञानसामान्ययोः शरीरे जीवस्पर्शविशेषयोर्वा । पूर्वोत्तरचर- १५
 योर्भरणिकृत्तिकयोः कृतिकारोहिण्योर्वा तयोः प्रत्यासत्त्यन्तरस्याव्यवस्था-
 नात् । भावप्रत्यासत्तिर्यथा— गोगवययोः केवलिसिद्धयोर्वा । तयोरेक-
 तरस्य हि यो भावसंस्थानादिरनन्तज्ञानादिर्वा तादृक्तदन्यतरस्यापि
 सुप्रतीत इति न प्रत्यासत्त्यन्तरम् । कयोश्चिदनेकप्रत्यासत्तिसंभवे
 वा न किंचिदनिष्टम् । प्रतिनियतोद्भूतेः सर्वपदार्थानां द्रव्यादि- २०
 प्रत्यासत्तिचतुष्टयव्यतिरेकेणानुपपद्यमानत्वेन प्रसिद्धेः सैव चतुर्विधा
 प्रत्यासत्तिः स्फुटः संबन्धो बाधकाभावादिति संबन्धाभावे
 व्यवतिष्ठते । यच्चोक्तम् ' निष्पन्नयोरनिष्पन्नयोर्वा पारतन्व्यलक्षण-
 संबन्धः स्यात् ' इत्यादि । तदपि न तथ्यम् । कथंचिन्निष्पन्नयोस्तद-
 ङ्गीकारात् । पटो हि तन्तुद्रव्यरूपतया निष्पन्न एवान्वयिनो द्रव्यस्य २५
 पटपरिणामोत्पत्तेः प्रागपि सत्त्वात् । स्वरूपेण त्वनिष्पन्नोऽसौ । तन्तु-

- द्रव्यमपि स्वरूपेण निष्पन्नं पटपरिणामरूपतया त्वनिष्पन्नं (तथा-
ङ्गुल्यादिद्रव्यं स्वरूपेण निष्पन्नं) संयोगिपरिणामात्मकत्वेन
त्वनिष्पन्नमिति । यदपि ' न रूपश्लेषलक्षणोऽसौ ' इत्यादि
प्रत्यपादि तदेतदेकान्तवीदनः प्रेर्यम् । न पुनरनेकान्तवादिनाम् ।
- १५ ते हि कथंचिदेकत्वापत्तिं संबन्धिनो रूपश्लेषं संबन्धमाचक्षते ।
न च सा द्वित्वाविरोधिनी । कथंचित्स्वभावनैरन्तर्यं वा ते संबन्धमभिद-
धते । तदपि नान्तरालाभावरूपमवास्तवम् । छिद्रमध्यविरहेष्वन्यतम-
स्यान्तरालस्याभावो हि स्वभावान्तरात्मको वस्तुभूत एव यदा रूपश्लेषः
कयोश्चिदास्थीयते निर्बाधस्तथा प्रत्ययविषयस्तदा कथं कल्पनारोपितः
- १० स्यात् । केनचिदंशेन तादात्म्यमतादात्म्यं च संबन्धिनोर्विकृद्धमित्यपि
न मन्तव्यम् । तथानुभवाच्चित्राकारसंवेदनवत् । एतेन प्राप्तिरूपं
नैरन्तर्यं रूपश्लेष इत्यपि स्वीकृतम् । कथंचित्तादात्म्यानतिक्रमाद्य-
थैव हि कार्यकारणक्षणाभ्यां तन्मध्यक्षणस्यैकदेशेन संबन्धे सांशत्व-
मनवस्था वा । तदेकदेशस्याप्येकदेशान्तरेण संबन्धात् । कात्स्न्येन
- १५ संबन्धे पुनरेकक्षणमात्रसंतानप्रसंगः । कार्यकारणभावाभावश्च सर्वथैक-
स्मिंस्तद्विरोधादित्येकदेशकात्स्न्यपक्षानुपेक्ष्य संबन्ध एवेति कथ्यते ।
तथा परमाणूनामपि युगपत्परस्परमेकत्वपरिणामहेतुः संबन्धो नैकदेशेन
सर्वात्मना वा येन सांशत्वानवस्थाप्रसंग एकपरमाणुमात्रपिण्डप्रसंगश्च
स्यात् । किं तर्हि संबन्ध एवेति कथ्यते । सक्तुतोयादिवत् । पर-
माणूनां सांशत्वमित्यत्र चांशशब्दः स्वभावार्थोऽवयवार्थो वा स्यात् ।
- २० यदि स्वभावार्थो न कश्चिद्दोषः । परमाणूनां विभिन्नदिग्भागव्यव-
स्थितानेकाणुभिः संबन्धान्यथानुपपत्त्या तावद्वा स्वभावभेदोपपत्तेः ।
अवयवार्थस्त्वत्रांशशब्दो न युक्तिमान् । अणूनामभेद्यत्वेनावयवासंभवात् ।
न चैवं तेषामविभागित्वं विरुध्यते । यतोऽविभागित्वं भेदयितुमशक्यत्वं
न पुनरेकस्वभावत्वमिति । यच्चोक्तम् ' न स तात्त्विकः संबन्धोऽस्ति
प्रकृतिभिन्नानां व्यवस्थितेः ' इत्यादि । तदपि नावदातम् । स्वस्वभावव्य-
- २५ वस्थितिरेव तेषां संबन्धसिद्धेः । स्वस्वभावो हि भावानां प्रतीयमानः

१ अयं पाठोऽत्र वृद्धितमिव भाति ।

कथंचित्प्रत्यासत्तिर्विप्रकर्षश्च । सर्वथा तदप्रतीतेस्तेन व्यवस्थितिः कथं
 संबन्धाभावेकान्तं साधयेत्, संबन्धसद्भावैकान्तवत् । न चापेक्षिकत्वा-
 त्संबन्धस्वभावो मिथ्याप्रतिभासः सूक्ष्मत्वादिवदसंबन्धस्वभावस्यापि
 तथानुषङ्गात् । न चासंबन्धस्वभावोऽनापेक्षिकः कंचिदर्थमपश्य कस्य-
 चित्तद्वयव्यतिरेकन्यथानुपपत्तेः स्थूलत्वादिवत् । प्रत्यक्षबुद्धौ प्रतिभास- ५
 मानोऽनापेक्षिक एवायं तत्पृष्ठभाविना तु विकल्पेनाध्यवसीयमानो
 यथापेक्षिकस्तथा वास्तवो न भवतीति चेत् । संबन्धस्वभावे समान-
 मेतत् । न हि स प्रत्यक्षे न प्रतिभासते । यतोऽनापेक्षिको न स्यात् ।
 एतेन ' परापेक्षैव संबन्धस्तस्य द्विष्टत्वात् ' इत्याद्यपि प्रत्याख्यातम् ।
 असंबन्धेऽपि समानत्वात् । किं चैवंवादी सर्वथा सदसत्त्वाद्य- १०
 भावस्य परापेक्षाया विरोधमप्रतिपद्यमानः कथं तां प्रतिषेधेत् । प्रति-
 पद्यमानस्तु सुतरां प्रतिषेद्धुमसमर्थस्तस्याः कचित्सिद्धेरन्यथा विरोधा-
 योगात् । कथं वा निराकुर्वन्नपि परापेक्षा सर्वत्रासंबन्धस्यानापेक्षिकत्वं
 प्रत्याचक्षीत न चेदुन्नतः । स्वलक्षणमेव संबन्धोऽनापेक्षिकः स्यान्न
 ततोऽन्यः स चेष्टो नाममात्रे विवादात्, वस्तुन्यविवादादिति चेत् । १५
 कः पुनः संबन्धमस्वलक्षणमाह । तस्यापि स्वेन रूपेण लक्ष्यमाणस्य
 स्वलक्षणत्वात् । यदपि ' संबन्धः संबन्धिभ्यां भिन्नः स्यादभिन्नो वा '
 इत्यादि न्यगादि तदपि स्याद्वादिमतानभिन्नभाषितम् । स्याद्वादि-
 मतं हि भेदाभेदैकान्तपराङ्मुखमिति न तदोषास्पदम् । एवं च
 ' वास्तवसंबन्धाभावेऽपि तामेव कल्पनाम् ' इत्यादि, अनुपपन्नम् । २०
 क्रियाकारकादीनां संबन्धिनां तत्संबन्धस्य च वस्तुरूपस्य प्रतीत्यर्थं
 तदभिधायकानां प्रयोगप्रसिद्धेः । अन्यापोहस्य च प्रागेवापास्तस्व-
 रूपत्वाच्छब्दार्थत्वमुपपन्नमेव । यच्चोक्तम् ' कार्यकारणभावस्तर्हि
 संबन्धो भविष्यति ' इत्यादिकम् । ' भिन्ने का घटनाऽभिन्ने कार्यकार-
 णतापि का ' इति कारिकाव्याख्यानं यावत्तदकार्यकारण- २५
 भावेऽपि सर्वं समानम् । सोऽपि हि द्विष्टः कथमसहभाविनोः कार्य-

- कारणत्वाभ्यां प्रतिषेध्ययोर्भावयोर्वर्तेत । न चाद्विष्टोऽसौ संबन्धाभाव-
 त्वविरोधात् । पूर्वत्र भावे वर्तितत्वात्परत्र क्रमेण वर्तमानोऽपि यदि सोऽ-
 न्यनिस्पृह एवैकत्र तिष्ठन्कथमसंबन्धः । परस्य ह्यनुत्पन्नस्याभावेऽपि
 ५ पूर्वप्रवर्तमानः । पूर्वस्थ च नष्टत्वेनाभावेऽपि परत्र वर्तमानोऽसावेक-
 वृत्तिरेव स्यात् । पूर्वत्र वर्तमानः परमपेक्षते परत्र च तिष्ठन्पूर्वमतोऽ-
 संबन्धो द्विष्ट एवान्यनिस्पृहत्वाभावादिति चेत् । कथमनुपकारकं
 तयोरन्यतरमपेक्षत इति प्रसंगात् । स्वोपकारमपेक्षत इति चेत् ।
 न । असतस्तदुपकारत्वायोगात् । यदि पुनरेकेनाभिसंबन्धात्पूर्व-
 परयोरर्थयोः कार्यकारणभावस्तदा सव्येतरविषाणयोरसौ संभवति ।
 १० एकेन द्वित्वादिनाभिसंबन्धात् । तथा च सिद्धसाध्यता । द्विष्टो हि
 कश्चिदसंबन्धो नातोऽन्यलक्षणो येनाभिमतसिद्धिः । यदि पुनः पूर्व-
 स्याभाव एव यो भावोऽभावे वाऽभावस्तदुपाधिरयोगोऽकार्यकारण-
 भावस्तदा तावेव भावाभावावयोगोपाधी किं नाकार्यकारणभावः स्यात् ।
 तयोर्भेदादिति चेत् । न । शब्दस्य नियोक्तृसमाश्रितत्वेन भेदेऽप्यभेद-
 १५ वाचिनः प्रयोगाभ्युपगमात् । स्वयं हि लोकोऽथमेकमदृष्टस्य दर्शनेऽ-
 प्यपश्यंस्तद्दर्शनेऽपि च पश्यन् विनाप्यास्यातृभिरकार्यमवबुध्यते ।
 एवं चादर्शनदर्शने मुक्त्वा न क्वचिदकार्यबुद्धिरस्ति । न च तयोरे-
 कार्यादिश्रुतिर्विरुध्यते । लाघवार्थत्वात्तन्निवेशस्य । या पुनर-
 तद्भवाभावादत्कार्यगतिरूपवर्ण्यते सा संकेतविषयाख्या, यथाऽसा-
 २० खादेरगोगतिर्नैतावता तत्त्वतोऽकार्यकारणभावो नाम । भावे ह्यभा-
 विनि भावो भाविनि चाभावितात्राहेतुफलते प्रासिद्धे प्रत्यक्षानुपलम्भा-
 भ्यामेव । तदेतावन्मात्रतत्त्वार्था एवाकार्यकारणगोचरा विकल्पा दर्श-
 यन्त्यर्थान् । मिथ्यार्थान्स्वयमघटितानिव घटितानपीति समायातम् ।
 भिन्ने हि भावे का नामाघटना तस्याऽन्याऽवभासते । येनासौ तात्त्विकी
 २५ स्यात् । अभिन्ने सुतरां न घटना । न च भिन्नावर्थौ केनचिदकार्य-
 कारणभावेन योगादकार्यकारणभूतौ स्यातां संबन्धसिद्धिप्रसंगात्

तदेवं न तात्त्विकोऽर्थानामकार्यकारणभावो व्यवतिष्ठते । कार्यकारण-
भाववत् । स्वस्वभावव्यवस्थितार्थान्विहाय नान्यः कश्चिदकार्यकारण-
भावोऽस्ति । तथा व्यवहारस्तु कल्पनामात्रनिमित्त एव कार्यकारणव्य-
वहारवदिति चेत् । तर्हि वास्तव एव कार्यकारणभावोऽकार्यकारण-
भाववत् । केवलं तद्व्यवहारो विकल्पशब्दलक्षणो विकल्पनिर्मित इति ५
किमनिष्टम् । वस्तुरूपयोरपि कार्यकारणभाव इतरथाऽभावो वस्तुष्वि-
ति तु न युक्तम् । व्याघातात् । क्वचिन्नीलेतरत्वाभाववत् । ततो यदि
कुतश्चित्प्रमाणादकार्यकारणभावः परमार्थतः केषांचिदर्थानां सिध्येत्,
तत एव कार्यकारणभावोऽपि । प्रतीतेरविशेषात् । यथैव हि गवाश्चा-
दीनामकार्यकारणभावः परस्परमतद्भावभावित्वप्रतीतेर्व्यवतिष्ठते तथा- १०
ग्निधूमादीनां कार्यकारणभावोऽपि । तद्भावभावित्वप्रतीतेर्बाधकाभावात् ।
नन्वकस्मादर्धे धूमं वा केवलं पश्यतः कारणत्वं कार्यत्वं वा किं न
प्रतिभातीति चेत् । किं पुनरकारणत्वमकार्यत्वं वा प्रतिभाति । सात्ति-
शयसंविदां प्रतिभात्येवेति चेत् । कारणत्वं कार्यत्वं वा तत्र तेषां न
प्रतिभातीति कोशपानं विधेयम् । अस्मदादीनां तु तदप्रतिभासनं १५
तथा निश्चयानुत्पत्तेः क्षणक्षयादिवत् । तच्चोभयत्र समानम् । यथैव
हि तद्भावभावित्वानध्यवसायिनां न क्वचित्कार्यकारणत्वनिश्चयोऽस्ति
तथा स्वयमतद्भावभावित्वानध्यवसायिनामकार्यकारणत्वनिश्चयोऽपि ।
प्रतिनियतसामग्रीसापेक्षत्वाद्वास्तुधर्मिनिश्चयस्य । न हि सर्वत्र समान-
सामग्रीप्रभवो निर्णयस्तथान्तरङ्गबहिरङ्गसामग्रीवैचित्र्यदर्शनात् । धूमा- २०
दिज्ञानजननसामग्रीमात्रात्कार्यत्वादिनिश्चयानुत्पत्तेर्न कार्यत्वादि
धूमादेः स्वरूपमिति चेत् । तर्हि क्षणिकत्वादिरपि तत्स्वरूपं मामू-
त्त एव । क्षणिकत्वाभावे वस्तुत्वमेव न स्यादिति चेत् । कार्य-
कारणत्वाभावेऽपि कुतो वस्तुत्वं स्वरश्चङ्गवत् । सर्वथाप्यकार्यकारणस्य
वस्तुत्वानुपपत्तेः कूटस्थवत् । विशेषासंभवात् । ननु च सदपि कार्यत्वं २५
कारणत्वं वा वस्तुस्वरूपं न संबन्धो द्विष्टत्वाभावात् । कार्यत्वं कारणे

- हि न वर्तते कारणत्वं च कार्ये येन द्विष्टं भवेत् । कार्यकारणभाव-
स्तयोरेको वर्तमानः संबन्ध इति चेत् । न । तस्य कारणाभ्यां भिन्न-
स्याप्रतीतेः । सतोऽपि प्रत्येकपरिसमाप्त्या तत्र वृत्तौ तस्यानैकत्वापत्तेः ।
एकदेशेन वृत्तौ सावयवत्वानुषक्तेः । सावयवेष्वपि वृत्तौ प्रकृतपर्यनु-
५ योगस्य तदवस्थत्वावतारात् । कार्यकारणान्तराले तस्योपलम्भप्रसंगाच्च ।
ताभ्यां तस्याभेदेऽपि कथमेकत्वं भिन्नाभ्यामभिन्नस्याभिन्नत्वविरोधात् ।
स्व देकपरमाणुमात्रं जगत्स्यात् ।
सकलजगत्स्वरूपो वा परमाणुरिति भेदाभेदैकान्तवादिनोरुपलम्भः ।
स्याद्वादिनस्तथानभ्युपगमात् । कार्यकारणभावस्य हि संबन्धस्यावा-
१० धितप्रत्ययारूढस्य स्वसंबन्धिनोवृत्तिः कथंचित्तादात्म्यमेवानेकान्तवादि-
नोऽपीति कथं संबन्धस्यैकत्वं न विरुध्यत इति चेत् । नानाकारता-
दात्म्ये ज्ञानस्यैकत्वं कुतो न विरुध्यते । तदशक्यविवेचनत्वादिति चेत् ।
तत एवान्यत्रापि कार्यकारणयोर्द्विद्रव्यरूपतयैकत्वात्कार्यकारणभाव-
स्यैकत्वमुच्यते । न च तस्य शक्यविवेचनत्वं मृद्द्रव्य
१५ रनेतुमशक्तेः । क्रमभुयोः पर्याययोरेकद्रव्यप्रत्यासत्तेरु-
पादानोपादेयत्वस्य वचनात् । न चैवंविधः कार्यकारणभावः सिद्धान्त-
विरुद्धः । सहकारिकारणेन कार्यस्य कथं तत्स्यादेकद्रव्यप्रत्यासत्ते-
रभावादिति चेत् । काष्ठप्रत्यासत्तिविशेषात्तत्सिद्धिः । यदनन्तरं हि
यदवश्यं भवति तत्तस्य सहकारिकारणमितरत्कार्यमिति संनिहित-
२० देशस्येव दूरदेशस्यापि चक्षुषो रूपज्ञानोत्पत्तौ सहकारित्वदर्श-
नात् । संदंशकादिश्चासुवर्णस्वभावस्य सौवर्णकटकोत्पत्तौ । यदि
पुनर्यावत्क्षेत्रं यद्यस्योत्पत्तौ सहकारि दृष्टं यथाभावं च तत्तावत्क्षेत्रं तथा-
भावमेव च सर्वत्रेति नियता व्याप्तिः स्यात्तदा नोक्तगतिः स्यात् ।
न चैवमिति । एतेन ' संयोगि समवाय्यादि सर्वमेतेन चिन्तितम् '
२५ इत्याद्यपि प्रतिहतम् । कार्यकारणभावसिद्धौ संयोगिसमवाय्या-
दिकारणस्यापि सिद्धेः । यच्चोक्तम् ' अस्तु वा कार्यकारण-

भावलक्षणः संबन्धस्तथाप्यस्य प्रतिपन्नस्याप्रतिपन्नस्य वा सत्त्वं सि-
 ध्येत् । न तावदप्रतिपन्नस्य । अतिप्रसंगात् । प्रतिपन्नस्य चेत् 'कुतोऽस्य
 प्रतिपत्तिः' इत्यादि, तत्त्वकार्यकारणभावप्रतीतिः प्रत्यक्षानुपलम्भसहाये-
 नात्मना नियते व्यक्तिविशेषे तर्कसहायेन चानियते प्रसिद्धा । एक-
 मेव च प्रत्यक्षं प्रत्यक्षानुपलम्भशब्दाभिधेयम् । तद्धि कार्यकारणभावा- ५
 भिमतार्थविषयं प्रत्यक्षमुच्यते । तद्विविक्तान्यवस्तुविषयं वस्तु अनुपलम्भ-
 शब्दाभिधेयम् । तथा हि— एतावद्धिः प्रकरैर्धूमोऽग्निजन्यो न स्यात् ।
 यद्यग्निसंनिधानात्प्रागपि तत्र देशे स्यात्, तदन्यतो वा गच्छेत्,
 तदन्यहेतुको वा भवेत् । एतच्च सर्वमनुपलम्भपुरःसरेण प्रत्यक्षेण प्रत्या-
 स्यातम् । एतेन ' प्रागनुपलब्धस्य रासभस्य कुम्भकारसंनिधानान- १०
 न्तरमुपलभ्यमानस्य तत्कार्यता स्यात् ' इति प्रतिव्यूढम् । यदि हि
 तस्य तत्र प्रागसत्त्वमन्यदेशादनागमनमन्याहेतुकत्वं च निश्चेतुं शक्येत
 स्यादेव कुम्भकारकार्यता, तत्तु निश्चेतुमशक्यम् । न च भिन्नार्थग्राहि
 प्रत्यक्षद्वयं द्वितीयाग्रहणे तदपेक्षं कारणत्वं कार्यत्वं वा ग्रहीतुमसमर्थ-
 मित्यभिधातव्यम् । क्षयोपशमविशेषवतां धूममात्रोपलम्भेऽप्यभ्यासवशा- १५
 द्द्विजन्यत्वावगमप्रतीतिः । अन्यथा बाष्पादिवैलक्ष्येनास्यानवधार-
 णात्, ततोऽभ्यनुमानाभावे सकलव्यवहारोच्छेदप्रसंगः । ततः कथं-
 चित्कारणामिमतपदार्थग्रहणपरिणामापरित्यागवतात्मना कार्यस्वरूप-
 प्रतीतिरभ्युपगन्तव्या । नीलाद्याकारव्याप्येकज्ञानेन तत्स्वरूप-
 प्रतीतिवत् । न च कार्यस्यानुत्पन्नस्यैव कार्यत्वं धर्मोऽसत्त्वात् । नाप्यु- २०
 त्पन्नस्यात्यन्तभिन्नं कार्यत्वं धर्मः । तदन्यतद्धर्मवत् । तत एव कारण-
 स्यापि कारणत्वं धर्मो नैकान्ततो भिन्नम् । तच्च तस्मादभिन्नत्वा-
 त्तद्ग्राहिप्रत्यक्षेणैव प्रतीयते तद्व्यक्तिस्वरूपवत् । दृश्यते हि पिपासा-
 द्याक्रान्तचेतसामितरार्थव्यवच्छेदेनावालं तदपनोदसमर्थं जलादौ तत्प्र-
 त्यक्षात्प्रवृत्तिः । ननु कार्याप्रतिपत्तौ कथं कारणस्य कारणताप्रतिपत्ति- २५
 स्तदपेक्षत्वात्तस्या इति चेत् । कथमेवं पूर्वापरक्षणप्रतिपत्तौ मध्यक्षणस्य

- ताभ्यां व्यावृत्तिप्रतिपत्तिरपेक्षाकृतत्वाविशेषात्ततः पश्यन्नयं क्षणिकमेव पश्यतीति वचो विरुध्यते । ननु मध्यक्षणस्वभावत्वात्पूर्वापरक्षणव्यावृत्त्यो-र्मध्यक्षणग्राहिज्ञानेनैव प्रतिपत्तिरिति चेत् । तर्हि कारणत्वधर्मस्यापि कारणस्वभावत्वात्तद्ग्राहिणैव ज्ञानेन प्रतिपत्तिरिष्यतां विशेषाभावात् ।
- ५ वक्तृत्वस्य चासर्वज्ञत्वादिना व्याप्त्यसंभवः सर्वज्ञसिद्धिप्रघट्टके प्रकटित इति नेह प्रकाश्यते । न चेन्वनादिप्रभवपावकस्य मण्यादिप्रभवपाव-कादभेदो येन नियतः कार्यकारणभावो न स्यात् । अन्यादृशाकारो हीन्धनप्रभवः पावकोऽन्यादृशाकारश्च मण्यादिप्रभवः, तद्विचारे च निपुणेन प्रतिपन्ना भवितव्यम् । यत्नतः परीक्षितं हि कार्यं कारणं नातिवर्तते । कथमन्यथा वीतरागेतरव्यवस्था । तच्चेष्टयोः सांकर्योप-लम्भात् । कथं चैवंवादिनो मृतेतरव्यवस्था स्यात् । व्यापारव्याहारा-दिकार्यविशेषस्य हि क्वचिच्चैतन्यकार्यतयोपलम्भे सति । अस्यत्र जीव-च्छरीरे चैतन्यं व्यापारादिकार्यविशेषोपलम्भात् । मृतशरीरे तु नास्ति तदनुपलम्भादिति कार्यविशेषस्योपलम्भानुपलम्भाभ्यां कारणविशेषस्य भावाभावप्रसिद्धेस्तद्व्यवस्था युज्येत । तन्न प्रमाणतः प्रतीयमानः संबन्धः स्वाभिप्रेतत्ववन्निहवनीयो येन परमाणूनां संबन्धाभावतः स्थूलादिप्रतीतेर्भ्रान्तत्वात्तदात्मकत्वं वस्तुनो न स्यात् । तस्मादिति व्यवस्थितम् । विवादविषयापन्नं वस्तु, सूक्ष्मस्थूलाकारात्मकं वस्तुत्वान्यथानुपपत्तेः । न खल्वेकान्ततः सूक्ष्मं स्थूलं वा तद्वस्तुतामास्तिमुते । तथाविधस्य निर्बाधप्रतिभासनावलम्बनत्वेनाम्बराम्बुरुहस्थेवावस्तुत्वा-द्यथाप्यसर्वथा सूक्ष्माकारं स्थूलाकारं वा परपरिकल्पितं वस्तु न
- २०
- द्वा । आद्यपक्षे तस्येदं स्वभावद्वयमिति संबन्धानुपपत्तिः । सर्वथा भिन्नस्य च स्वभावद्वयस्य कार्यकर्तृत्वे किमायातं स्वभाविनो रूपक्ष-णस्य येनासावपि कार्यकारीति व्यपदेशभाजनं भवेत् । कथंचिदर्था-न्तरभूतत्वपक्षे पुनः समायातमेकस्य रूपक्षणस्यानेकस्वभावाकान्तत्वम् ।
- २५

यदि चैकक्षणवर्तिनस्तस्य सामग्रीभेदेन भेदमननुभवत एव भिन्नदेशा-
 नेककार्यकारित्वमिष्यते तर्हि नित्यस्यापि सामग्रीभेदेन भेदमननु-
 भवत एव भिन्नकालानेककार्यकारित्वमिष्यतामविशेषात् । तथा च दत्तः
 स्वयमेव हस्तः स्थैर्यपक्षप्रसिद्धये । क्षणविनश्वररूपादिस्वलक्षणानां
 प्रतिभासभेदेन वैलक्षण्यप्रतिज्ञा चेत्थं निर्निमित्ता भवेत् । कौट- ५
 स्थ्यालिङ्गितस्यापि द्रव्यस्यान्यान्यसामग्रीसंदोहान्तर्भूततया नवपुराणा-
 दिविपर्ययरूपरसगन्धस्पर्शावभासलक्षणानेककार्यकरणाविरोधप्रसंगात् ।
 अन्यच्च संवेदनमर्थे स्वस्वरूपापेक्षया बहिर्मुखान्तर्मुखसविकल्पा-
 विकल्पभ्रान्ताभ्रान्तादिप्रतिभासमेकं स्वीकुर्वाणोऽपि शाक्यस्तात्त्विक-
 कानेकधर्मात्मकत्वं वस्तुनस्तिरस्करोतीति कथं स्वस्थः । अपि १०
 च युगपत्प्रथमाननीलपीतादिवस्तुव्यवस्थित्यन्यथानुपपत्त्या नानादेश-
 समाश्रितानेकवस्तुसमुपनीताकारोपरक्तमेकमाकारभेदेऽपि संवेदनमा-
 तिष्ठमानः, कथं भिन्नसमयमाचिसुखदुःखाद्यनेकपरिणतिवशात्तद्दे-
 दमैकान्तिकं ताथागतः कथयेत् । न्यायस्य समानत्वात् । अथ युग-
 पद्भावितात्संवेदान्तर्भूताकाराणामेकत्वं न पुनः सुखादीनां क्रमभा- १५
 वित्वादित्यभिधीयते तन्न तथ्यम् । युगपद्भाविनां नानादेशव्यवस्थि-
 तानां वस्तूनामप्यभेदप्रसक्तेः । तदित्थं बहिरन्तश्चानेकान्तमन्तरेण
 सौगतस्य स्वमतव्यवस्थापि दुरुपपादेति तात्त्विकानेकधर्मात्मकत्वेनैव
 साध्येन प्रमेयत्वाख्यस्य हेतोर्व्याप्तिप्रसिद्धेर्न संदिग्धविपक्षव्यावृत्तिक-
 तथा नैकान्तिकत्वं शङ्कितुमपि युक्तमिति । नापि प्रकृतिपुरुषाख्यद्रव्य- २०
 मात्रजल्पिना कापिलेन प्रकृतानुमाने पक्षस्य प्रत्यक्षवाधितत्वं दोषः
 प्रकाशनीयः । तस्याप्यनेकान्ताभ्युपगमं विना स्वदर्शनव्यवस्थान-
 स्यासंभवात् । तथा ह्यन्तर एकं चैतन्यतत्त्वं द्रष्टृत्वभोक्तृत्वाद्यनेक-
 परिणामसमनुगतं बहिश्च स्तम्भादिकं वस्तु नवपुराणवृत्तचतुरस्रत्वा-
 द्यनेकपरिणामसमनुगतमेव व्यवहारसमर्थने प्रवर्तते । ननु प्रकृति- २५
 पुरुषस्वभावं द्रव्यमेवैकं तात्त्विकम् । परिणामस्तु पर्यायापराभिधानो न

- तात्त्विक इति चेत् । मैवम् । उभयोरपि समस्तप्रमाणेषु प्रथमानयोः सकलव्यवहृतिहेतुभूतयोः पक्षपातं विना तात्त्विकातात्त्विकत्वाभ्युपगमे किं पराजयो न दुर्निवारः स्यात् । अथ कथ्यते ‘द्रव्यं सर्वत्राव्यभिचरितस्वभावत्वात्तात्त्विकम् । पर्यायास्तु व्यभिचारित्वादतात्त्विकाः’ इति तदप्यवद्यम् । यतो यदि नामद्रव्यमभेदरूपत्वात्सर्वत्रानुवर्तते पर्यायाः पुनर्भेदरूपत्वाद्यावर्तन्ते नैतावता पर्यायस्वरूपं तदतात्त्विकमतिप्रसक्तेर्विश्वस्य परस्वभावपरित्यागावस्थायिव्येनातात्त्विकत्वापत्तेः । अथ द्रव्यमेव पर्यायास्तदभिन्नत्वात्तत्स्वरूपवत् । न सन्ति वा द्रव्यादर्थान्तरभूताः पर्याया निःस्वभावत्वान्नभोऽम्बुरुहवदिति
- १० तदपि न सत् । पर्याया एव द्रव्यम् । तदभिन्नत्वात्तत्स्वरूपवत् । नास्ति वा पर्यायेभ्योऽर्थान्तरभूतं द्रव्यं निःस्वभावत्वान्नभोऽम्बुरुहवत्, इत्यन्योऽप्यभिदधानः केन प्रतिषिध्येत । तस्मादुभयोरपि पक्षयोर्न कश्चिद्विशेषोपलम्भः समस्तीति यथैवानेकसहक्रमवर्ति पर्यायपरिकरितं द्रव्यमेकमनुभूयते । तथैव तदभ्युपगन्तव्यमिति न तन्निषेद्धमसौ पटीयानिति सिद्धम् । एतेनात्मत्वव्यतिरिक्तधर्मधार्मिवादी वैशेषिकादिरपि प्रस्तुतानुमाने पक्षस्य प्रत्यक्षवाधां पुरस्कृत्य हेतोः कालात्ययापदिष्टत्वं वदन् अपहस्तितः । यदि धर्मधर्मिणोरत्यन्तं भेद एव तदा धर्मधर्मिणोऽत्यन्तभिद्यमानमूर्तयस्तत्रैव कथं वर्तेरन्, भेदाविशेषेण सर्वत्रापि तेषां वृत्तिप्रसक्तेः । प्रतिनियत एव धर्मिणि
- २० धर्माणां समवायान्नापरत्र वृत्तिरिति चेत् । नन्वत्रापि वक्तव्यं धर्मधर्मिणोर्यद्युपकार्योपकारकभावः स्यात्तदेवमपि स्यात् । अस्यैव धर्मधर्मिणोरुपकार्योपकारकभाव इति चेत् । तर्ह्यायातमनेकधर्मोपकारकस्यैकस्य धर्मिणोऽनेकस्वभावत्वम् । तदन्तरेणानेकोपकारकत्वासंभवात् । न खलु येन स्वभावेनैकस्य धर्मस्योपकारस्तेनैवान्यस्य धर्मान्तरोपकार-
- २५ कत्वस्वभावस्य पूर्वस्वभावोपमर्दद्वारेणोत्पत्तेरितरथैकमेवोपकुर्वाणोऽसौ तिष्ठेत्तदेकस्वभावत्वात् । नन्वर्थान्तरभूताभिः शक्तिभिरनेकस्याय-

मुपकुर्वते । न पुनर्भिन्नैः स्वभावैस्ततो नानेकान्तावकाश इति चेत् ।

हे

.... वशाच्च कथं चित्ररूपणीयमेदाः सर्व एवामी संयोगादयस्तैः

स्वीक्रियन्ते । निर्बाधप्रत्ययेषु तेषां तथैव प्रथनात् । अन्यथा प्रथमा-

नानामन्यथा कल्पनायां तु दृष्टहान्यदृष्टकल्पनापत्तेः । तन्न वैशेषि-

कादिः प्रकृतानुमाने हेतोः कालात्ययापदिष्टतां प्रकटयितुं पटुरिति

स्थितम् । मीमांसकस्तु प्रायेण सर्वत्र जैनोच्छिष्टभोजीति न सोऽपि

प्रस्तुतानुमानदूषणार्थमुद्यच्छतीति । चार्वाकस्तु वराकः प्रतीयमानजी-

वादितत्त्वग्रामलुण्टाकत्वात्प्रामाणिकसदसि प्रवेशमपि न प्राप्नोतीति

कस्तदीयक्षुद्रतर्कस्येहावसरः । तदेवमनेकान्तात्मकं बहिरन्तश्च वस्तु

प्रतिसमयमनुभवन्तोऽपि परे ध्यानध्याद्विकृतबुद्ध्यः कुतर्कविभ्रमादे-

कान्तपक्षमवलम्ब्यात्मानं परं वा बालिशं साधुवर्त्मनः स्वलयन्तः

स्वप्रतिपन्नभावस्वभावान्यथानुपपत्त्या तथा प्रतिपादनीया यथा तात्त्विक-

कानेकधर्मात्मकत्वं सर्वस्य वस्तुनः प्रमेयत्वात्प्रतिपद्येरन्निति । तथा

वास्तवानेकधर्मात्मकौऽर्थः परस्परविलक्षणानेकार्थक्रियाकारित्वात्पितृ-

पुत्रपौत्रभ्रातृभागिनेयादिसत्त्वानेकार्थक्रियाकारिदेवदत्तवत् । मात्रासिद्धो

हेतुः । आत्मनो मनोज्ञललनावलोकनालिङ्गनमधुरस्वराकर्णनसह-

कारफलादिरसास्वादनघनसारादिगन्धाघ्राणश्रवणरसायनीभूतवचनोच्चा-

रणचङ्क्रमणावस्थानहर्षविषादानुवृत्तव्यावृत्तज्ञानादन्योन्यविलक्षणानेका-

र्थक्रियाकारित्वेनाध्यक्षतोऽनुभवात् । कुम्भादेश्च स्वरूपपररूपाद्यपेक्षसद-

सत्प्रत्ययसजातीयविजातीयापेक्षानुवृत्तव्यावृत्तप्रत्ययद्रव्यपर्यायापेक्षानित्या-

नित्यप्रत्ययजलाहरणादिपरस्परविलक्षणानेकार्थक्रियाकारित्वेन प्रत्यक्षतः

प्रतीतेः । दृष्टान्तोऽप्यत्र न साध्यसाधनविकलो वास्तवानेकधर्मात्मक-

त्वपरस्परविलक्षणोऽनेकार्थक्रियाकारित्वयोस्तत्र सद्भावात् । ननु भिन्न-

प्रतिभासत्वेन धर्मधर्मिणोरत्यन्तभेदसिद्धेः सिद्धेऽपि धर्मिणि वास्तवा-

१ ' ज्ञानाद्यन्योन्य ' इति न. पुस्तके पाठः ।

- नेकधर्माणां सद्भावे तादात्म्याप्रसिद्धिरिति वैशेषिकादेः प्रत्यवस्थानं नोपपत्तिस्थानम् । भिन्नप्रतिभासत्वस्य भेदसिद्धावसमर्थत्वेन प्रतिपादितत्वात्सामान्यविशेषानेकान्तसिद्धाविति । एवं सर्वं वस्तु, अनेकान्तात्मकम्, तथाप्रतीयमानत्वात् । सत्त्वादर्थक्रियाकारित्वात् ।
- ५ यत्पुनरनेकान्तात्मकं न भवति तन्न अभिहितसाधनत्रयाधिकरणं यथा खरविषाणम् । अभिहितसाधनत्रयाधिकरणं च सर्वं वस्तु, तस्मादनेकान्तात्मकमिति । तथा वस्तुभूतानेकधर्माधिष्ठानं भावः सामान्यविशेषसामानाधिकरण्यविशेषणविशेष्यभावादिव्यवहाराणामन्यथानुपपत्तेरिति । ननूत्तरपदार्थे निश्चिते सर्वत्र नजः प्रयोगो दृष्टोऽब्राह्मणादि-
- १० वत् । एकान्तश्च यदि कचिनिश्चितः कथं सर्वस्यानेकान्तात्मकत्वं भवेत् । तथानेकान्तवादस्वीकारे मुक्तोऽपि न मुक्त एव । अनेकान्तवादोच्छेदापत्तेः । अपि तु अमुक्तोऽपीति न मुक्तत्वमुपादेयप्रकर्षः स्यात्तद्व्यसाधारणत्वात् । तथा संसार्यपि न सर्वथा संसारी । एकान्तवादापत्तेः । किं तर्ह्यसंसार्यपीति न संसारित्वं हेथोत्कर्षः
- १५ स्यान्मुक्तत्वसंबलितत्वात् । किं च, अनेकान्तवादिनो मानमपि न मानमेव । एवं हेत्वाभासोऽपि न तदाभास एव । परमतप्रवेशापत्तेः । यदाह—

‘ मुक्तो न मुक्त एव हि संसार्यपि सर्वथा न संसारी ।

मानमपि न मानमेव हि हेत्वाभासोऽप्यसावेव ॥

२० एवं सप्रतिपक्षे सर्वास्मिन्नेव वस्तुतत्त्वेऽस्मिन् ।

स्याद्वादिनः सुनीत्या न युज्यते सर्वमेवेह ॥’ इति ।

अपि च । अनेकान्तात्मकत्वे वस्तुनः सकललोकप्रसिद्धसंव्यवहारनियमोच्छेदप्रसंगः । तथा हि—विषमोदकादि व्यक्त्यभिन्नमनानास्वभावमेकं सामान्यं वर्तते । ततश्च न विषं विषमेव मोदकाद्यभिन्नसामान्याव्यतिरेकात् । नापि मोदको मोदक एव विषाभिन्नसामान्यामेदात् ।

२५ २ अतः परं प्रवृत्ति० श्लोकान्तो पृ. ८३५ पं. ४ ग्रन्थोऽनेकान्तजयपताकायाऽपलभ्यते । पृ. १५ पं. १९.

किं तर्ह्युभयमुभयरूपम् । ततश्च विषार्थी विषे प्रवर्तेत मोदके च । एवं मोदकार्थ्यपि मोदके विषे च । लोकश्च विषार्थी विष एव प्रवर्तेते न मोदके । मोदकार्थ्यपि मोदक एव न विष इति । तदुक्तम्—

‘ प्रवृत्तिनियमो न स्याद्विषादिषु तदर्थिनः ।

मोदकाद्यपृथग्भूतसामान्याभेदवृत्तिषु ॥ ’

५

इति तदयुक्तम् । यतो यत्तावत् ‘ उत्तरपदार्थे निश्चिते ’ इत्यादि तदवितथमेव । नयप्रतीत्या निश्चित एवैकान्ते नञः प्रयोगाभ्युपगमात् । न चैवं सर्वस्यानेकान्तात्मकत्वमित्यभ्युपगमविरोधः । प्रमाणविषयापेक्षया सर्वस्य तदात्मकत्वाभ्युपगमात् । नयगोचरापेक्षया त्वेकान्तात्मकत्वस्यापि स्वीकारात् ।

१०

‘ अनेकान्तोऽप्यनेकान्तः प्रमाणनयसाधनः ॥ ’

इत्यभिधानात् । यदपि निगदितमनेकान्तवादस्वीकारे ‘ मुक्तोऽपि न मुक्त एव ’ इत्यादि तदपि न चतुरस्रम् । द्विप्रकारो ह्यत्रानेकान्तोऽक्रमानेकान्तः क्रमानेकान्तश्च । तत्र ज्ञानसुखाद्यनेकाक्रमिधर्मापेक्षयाऽक्रमानेकान्तो युगपदप्येकत्रात्मनि तथाविधानेकधर्माणां संभवात् । मुक्तेतराद्यनेकक्रमिधर्मापेक्षया तु क्रमानेकान्तः क्रमेणैव तादृशधर्माणामुपपत्तेः । तथा च य एवात्मा पूर्वममुक्तः स एवोत्तरकालं मुक्त इति न किञ्चिद्विरुध्यते । एकरूपत्वे पुनरात्मनो बन्धमोक्षाभावः स्यात् । बद्धस्य हि मुक्तत्वम् । न च सर्वथैकरूपस्यावस्थाद्वययोगे युक्तः । विरोधात् । यद्वा स्वमुक्तत्वेनैव मुक्तत्वान्मुक्तान्तरमुक्तत्वे तदयोगान्मुक्तत्वामुक्तत्वयोरिकत्राविरोधः । स्वपरभावाभावोभयाधीनात्मकत्वात्सर्ववस्तूनाम् । अथवा सत्त्वचैतन्यसर्वज्ञत्वासंख्यातप्रदेशत्वादिभ्यो मुक्तामुक्तसाधारणत्वादमुक्तपर्यायेभ्यः कथंचिदव्यतिरिक्तत्वात्सकलकर्मक्षयाभिव्यक्तित्वपर्यायस्य स्यान्मुक्तः स्यादमुक्त इति न कश्चिद्दोषः । न च य एव सत्त्वादिपर्यायः स एव मुक्तत्वपर्यायः । प्रतीतिभेदात् । एकान्तैकत्वे सत्त्वादेरेव मुक्तप्रसंगात् ।

१५

२०

२५

- अस्त्वेवमपि न कश्चिद्दोष इति चेत् । न देवदत्तादिषु संसारिषु सत्त्वादिभावेन मुक्तत्वप्रसंगात् । देवदत्तादिष्वन्य एव सत्त्वादिरिति चेत् । कस्तयोरन्यत्वे हेतुरिति वाच्यम् । मुक्तत्वामुक्तत्वे एवेति चेत् । तर्हि मुक्तत्वामुक्तत्वधर्मयोः सत्त्वभेदेहेतुत्वेन सत्त्वाद्भिन्नत्वं सिद्धम् । सर्व-
- ५ थैकत्वे तु मुक्तत्वामुक्तत्वयोः सत्त्वमात्रत्वाविशेषाद्भेदाभावस्तथा च सत्यभिहित एव दोष इति सूक्ष्मधिया भावनीयमेतत् । एतेन ' संसार्यपि न सर्वथा संसारी ' इत्याद्यपि प्रागुक्तं प्रत्युक्तम् । उक्तन्यायस्य तत्त्वतस्तुल्ययोगक्षेमत्वात् । तथा हि— अङ्गारमर्दकादेः संसारिणः स्वस्वरूपेणैव संसारित्वं न संसार्यन्तररूपेण । अन्यथा तदभावप्रसंग इति । यच्च कीर्तितम् ' अनेकान्तवादिनां मानमपि न मानमेव ' इत्यादि । तत्र सिद्धसाधनम् । विजातीयदिमानान्तरत्वेन विवक्षितमानस्यामानत्वात् । अन्यथा तदभावप्रसंगादितरेतररूपतापत्तेः । तथा हि— प्रत्यक्षे प्रत्यक्षमानत्वेन मानम्, अनुमानादिमानत्वेन पुनरमानम् । एवमनुमानाद्यपि, अन्यथा तस्य प्रतिनियतत्वाभावः । एवं तदाभासोऽपि कथंचिदेव तदाभासस्तस्याप्यनेकान्तात्मकत्वात् । विसंवादेन हि तदाभासत्वस्य व्याप्तिस्तत्र चास्याव्यभिचारेण मानलक्षणयोगः । विसंवादोऽपि हि ज्ञेयः स च तदाभासात्प्रतीयत एवेति कथं तदाभासस्यापि कथंचिन्न प्रमाणता । न च प्रमेयमिवापरिच्छित्यात्मकमेव तदाभासं तथा प्रतीत्यभावात् । एवं हेत्वाभासेऽप्यसिद्धादौ साध्यागमकत्वप्रतिबद्धतया
- २० तत्र हेतुत्वेऽन्यत्राहेतुत्वमित्यनेकान्तात्मकता तस्यापि सुप्रतीतैव । एवं च ' मुक्तो न मुक्त एव हि ' इत्यादि कारिकायुग्ममपास्तम् । यदपि ' अनेकान्तात्मकत्वे वस्तुनः सकललोकप्रसिद्धसंव्यवहारनियमोच्छेदप्रसंगः ' इत्यादि प्रत्यपादि तदपि स्याद्वादैर्दपर्यापर्यालोचकत्वसूचकमेव । न हि विषमोदकादिविशेषानर्थान्तरं सर्वथैकस्वभावमेकं निरव-
- २५ यवं सामान्यमित्यभिदधति स्याद्वादिनः । किं तर्हि समानपरिणाम

१ 'अङ्गारमर्दक' इति देवदत्तादिवत् संज्ञाशब्दः ।

इति । स च भेदाविनाभूतत्वान्नय एव विषादभिन्नः स एव मोदकादिभ्योऽपि । सर्वथा तदेकत्वे समानत्वायोगात् । नन्वेवं समानपरिणामस्यापि प्रतिविशेषमन्यत्वात्तद्वावानुपपत्तिरिति तदसत्यम् । सत्यप्यन्यत्वे समानासमानपरिणामयोर्भिन्नस्वभावत्वात् । तथा हि— समानबुद्धिध्वनिनिबन्धनस्वभावः समानपरिणामो विशिष्टबुद्ध्याभिधानजननस्वभावस्त्वितर इति यथोक्त-
संवेदनाभिधानसंवेद्याभिधेया एव च विषादय इति प्रतीतम् । अन्यथा यथोक्तसंवेदनाद्यभावप्रसक्तिः । अतो यद्यपि द्वयमुभयरूपं तथापि विषार्थी विष एव प्रवर्तते । तद्विशेषपरिणामस्यैव तत्समानपरिणाम-
विनाभूतत्वान्न तु मोदके तत्समानपरिणामाविनाभावाभावात्तद्विशेष-
स्य । अतः प्रयासमात्रफला प्रवृत्तिनियमोच्छेदनोदनेति । एवं—

‘ सर्वस्योभयरूपत्वे तद्विशेषनिराकृतः ।

प्रेरितो दाधि खादेति किमुष्टं नाभिधायति ॥’

इति केनचित्कुशाग्रीयमतिना यदभिहितं तदपि प्रतिहतम् ।
इत्थं च—

तीर्थ्याभिप्रेततत्त्वं घनरजनितमस्तोमरूपं समन्ता—

त्रीत्वा प्रध्वंसधाम स्फुरदमलमिति स्फाररश्मिप्रतानैः ।

सर्वानेकान्तभास्वानुदयमनुसृतस्तीव्रजाड्यापहारी

कुर्वाणः कोविदानां हृदयसरसिजोज्ज्वभणं नित्यमस्तु ॥६१०॥

अत्राहुर्वैशेषिकाः—

वैशेषिकोक्तषट्पदार्थो-
पपादनखण्डने ।

हं हो अनेकान्तरहस्यवेदिन्,

असारमुद्गारममुं विमुञ्च ।

एषैव यस्माद्धत षट्पदार्थी

प्रपद्यते गोचरतां प्रमायाः ॥ ६११ ॥

तथा हि—अत्र द्रव्यगुणकर्मसामान्यविशेषसमवायाख्याः षडेव
पदार्थाः, न्यूनाधिकत्वप्रतिपादकप्रमाणाभावे सति षट्पदार्थव्यवस्थापक-

- प्रमाणविषयत्वात् । य एवं त एवम् । यथोभयाभिमता घटादयः षट् पदार्थास्तथा चामी तस्मात्तथा । एते च पदार्थाः सर्वथान्योन्यासंभविलक्षणलक्षितत्वेनैकान्ततः परस्परं भिन्नाः । तथा हि—द्रव्यलक्षणं तावद्गुणादिषु न संभवति । तद्धि द्रव्याभिसंबन्धो न चासौ गुणादिषु
- १ विद्यते । तत्र द्रव्यमिति प्रतीत्यभावादिति । 'पृथिव्यग्नेजोवाय्वाकाशकालदिगात्ममनांस्येव' एतल्लक्षणलक्षितानि । लक्षणं च सकलं केवलव्यतिरेक्यनुमानमामनन्ति मनीषिणः । साध्यं च तत्र समानासमानजातीयव्यवच्छेदः । तथा हि—द्रव्यस्य गुणकर्माणि समानजातीये सत्तासामान्यस्य द्रव्य इव तयोरपि भावात् । सामान्यविशेषसमवाया-
- १० स्वसमानजातीयाः । सत्तासामान्यस्य तेष्वभावात् । द्रव्यत्वादिसंबन्धेन च तेभ्यः समानासमानजातीयेभ्यो व्यवच्छेदः साध्यते । अथ वा द्रव्यस्य गुणकर्मसामान्यविशेषसमवायाः समानजातीयाः, वस्तुत्वात् । अभावस्तु असमानजातीयः । तद्विपरीतत्वात् । एवं सर्वत्रापि यथासंभवं भावनीयम् । यदाहोद्योतकरः—'समानासमानजातीयव्यवच्छे-
- १५ दो लक्षणार्थः' इति । तदिह यो नाम द्रव्यं स्वीकरोति किंतु नागुणादिभ्यो भेदेनावधारयितुं शक्नोति तं प्रति तस्य स्वपरजातीयव्यावृत्तस्वरूपप्रतिपादनार्थमसाधारणो धर्मः कथ्यते द्रव्यत्वाभिसंबन्धाद्द्रव्यमिति । द्रव्यत्वाभिसंबन्धश्च द्रव्यत्वसामान्योपलक्षितः सभवायः । न चैवंरूपो द्रव्यत्वाभिसंबन्धो गुणा-
- २० दिषु विद्यत इति । प्रयोगश्च—द्रव्यम्, इतरेभ्यो भिद्यते, द्रव्यत्वादिसंबन्धवत्त्वात् । यत्तु नैवं न तदेवम् । यथा गुणादयः । न तत्तस्मादितरेभ्यो भिद्यते । व्यवहारो वात्र साध्यः । यो हि स्वरूपतो द्रव्यं जानन्नपि कुतश्चिद्ब्रामोहाद्द्रव्यमिति न व्यवहरति तं प्रति विपर्ययपरिहाराव्यभिचारेण व्यवहारसाधनार्थमसाधारणो धर्मः
- २५ कथ्यते । द्रव्यत्वाभिसंबन्धाद्द्रव्यमिति प्रयुज्यते च । विवादास्पदी-

भूतं वस्तु द्रव्यमिति व्यवहर्तव्यं तत एव यत्तु न द्रव्यमिति व्यवह्रियते न तत्तथा यथा गुणो न च न तथैतत्तस्मात्तथेति । क्रियावद्गुणवत्सवायिकारणत्वं वा द्रव्यस्य लक्षणम् । यदाह कणादः—
 क्रियावत् गुणवत्समवायिकारणत्वं वा द्रव्यस्य लक्षणम् । अत्राप्यनुमाने पूर्ववत्कार्य एवं लक्षणोपेतं च । द्रव्यं, नवधैव, न्यूनाधिकत्वप्रतिपादकप्रमाणाभावे परस्परव्यावृत्तनवलक्षणयोगित्वात्, यदेवं तदेवम् । उभवाभिमतनवनिर्पादि (?) पदार्थवत् । तथा चेदं तस्मात्तथा । तथापि च पृथिव्यसेजोवायुरूपस्य तावलक्षणं पृथिवीत्वाभिसंबन्धात्पृथिवीत्यादिपूर्ववद्वातिरेक्यनुमानरूपमवसेयम् । द्विविधं चैतत्पृथिव्यादि नित्यानित्यभेदात् । तत्र परमाणुरूपं नित्यं, सदकारणवत्त्वात् । व्यणुकाद्यवयविरूपं तन्नित्यम्, उत्पत्तिमत्त्वात् । आकाशकालदिशां त्वेकैकत्वात्तलक्षणभूतापरसामान्याभावेऽपि पारिभाषिक्यास्तिष्ठः संज्ञा एव लक्षणम् । यस्याः संज्ञाया विना निमित्तेन शृङ्गग्राहिकया संकेतः सा पारिभाषिकी । यथायं देवदत्त इति । यस्याः पुनर्निमित्तमादाय संकेतः सा नैमित्तिकी यथा गौरिति । व्यतिरेक्यनुमानं च भेदव्यवहारपेक्षथैवमत्र लक्षणीयम् । आकाशकालदिशः, इतरेभ्यो भिद्यन्ते । विवादास्पदीभूतं वा द्रव्यं, आकाशं कालो दिगिति व्यवहर्तव्यम्, अनादिकालप्रवाहायाताकाशादिशब्दवाच्यत्वान्न यदेवं न तदेवम् । यथा रूपादि । न च न तथेदं तस्मात्तथेति । आत्ममनसोरप्यात्मत्वमनस्त्वाभिसंबन्धो लक्षणम् । अत्रोत्तरत्र च व्यतिरेक्यनुमानं पूर्ववद्विरचनयिम् । एतानि चाकाशादीन्येकान्तेन नित्यानि निरंशानि मनोवर्ज्यानि व्यापकानि । मनस्तु अणुपरिमाणम् । एवं गुणत्वाभिसंबन्धेन

१ 'क्रियागुणवत्समवायिकारणमिति द्रव्यलक्षणम् ।' १।१।१५ इति कणादसु-
 त्रेष्वनुनातनपुस्तकेषूपलभ्यते । २ घटादि इति युक्तं भाति ।

द्रव्याश्रय्यगुणवान् संयोगविभागेष्वकारणमनपेक्ष इत्यनेन वा लक्षणेन लक्षिता रूपादयश्चतुर्विंशतिर्गुणा नित्याश्चानित्याश्च । कर्मत्वाभिसंबन्धेनैकद्रव्यमगुणं संयोगविभागेष्वनपेक्षकारणमित्यनेन वा लक्षणेन लक्षित-
 ५ लक्षणं सामान्यं द्विविधं परमपरं च नित्यमेव । ‘ अनुवृत्तप्रत्ययकारणत्व-
 न्त्या विशेषाः ’ । इति लक्षणोपेता विशेषा अनन्ता नित्या एव ।
 ‘ अयुतंसिद्धानामाधार्याधारभूतानामिहेति प्रत्ययहेतुर्यः संबन्धः स
 समवायः ’ इति । लक्षणस्तु समवाय एको नित्य एव ।

इत्थं प्रमाणतः सेयं षट्पदार्थी व्यवस्थिता ।

३० प्रमाणगोचरा सैव तस्मादस्तु विपश्चितः ॥ ६१२ ॥

एतां प्रमाणविमुखीमतिजर्जरां च

वैशेषिकास्त्यजथ किं न पदार्थकन्थाम् ।

एषा हि नः स्फुरदनुत्तरजाड्यजात-

पीडाविडम्बनपटुर्भवतां भवित्री ॥ ६१३ ॥

३५ आसेवध्वमहो तस्मात्तदाडम्बरखण्डनम् ।

सत्यमेकमनेकान्तं पावकं त्रिजगत्यपि ॥ ६१४ ॥

तथा हि—यत्तावदुक्तं ‘ द्रव्यगुणकर्मसामान्यविशेषसमवायाख्याः षडेव पदार्थाः ’ इति तत्र तथ्यम् । तत्र षट्त्वनियमस्य विचार्य-
 २० माणस्यानुपपत्तेः । यदि हि द्रव्यं गुणः कर्म सामान्यं विशेषाश्च परस्परं समवायाच्च भिद्यमानानि प्रत्येकमेककान्येव समवायवद्भ्यु-
 पगम्येरंस्तदा द्रव्यादयः षट् पदार्थाः सिध्येयुः । न चैवं तेषां नवादि-
 संख्योपेतत्वेन स्वीकारादिति कथं षट्पदार्थव्यवस्थितिः । अथ यद्यपि

१ द्रव्याश्रय्यगुणवान् संयोगविभागेष्वकारणमनपेक्ष इति गुणलक्षणम् । क. सू. १।१।१६. २ एकद्रव्यमगुणं संयोगविभागेष्वनपेक्षकारणमिति कर्मलक्षणम् । क. सू. १।१।१७. ३ एतदर्थकं वाक्यं प्रशस्तपादभाष्ये पृ. ४. : ४ प्र. पा. भा. पृ. ४. ५ प्र. पा. भा. पृ. ५ पं. १

पृथिव्यादीनि द्रव्याणि तावन्नवसंख्यानि तथाप्येतेष्वेकं लक्षणमस्त्येवेति
 चेत् । तत्किमिदानीं द्रव्यलक्षणमेव द्रव्यपदार्थोऽस्तु न पृथिव्यादीनि ।
 न चैतद्युक्तम् । लक्ष्यभूतानां तेषामभावे लक्षणस्य द्रव्यत्वादेरसंभवात् ।
 तस्य त्वद्रव्यपदार्थत्वे सत्यामप्येकतायां न द्रव्यपदार्थ एकः सिध्यति ।
 न खल्वन्येन पायसभक्षणेऽन्यस्य क्षुदुपशमः । अथ लक्षणस्य लक्ष्येष्वभि- ५
 संबन्धात्तदैक्ये लक्ष्यमप्येकं युक्तमेवेति चेत् । न नाम युक्तम् । यत-
 स्तत्कथांचिदविष्वग्भावेन तत्राभिसंबन्धेत समवायादिना वा ।
 नाद्यः पक्षः । परमतप्रवेशात् । द्वितीये तु नोपचारमन्तरेण तस्यैक्यं
 प्रयुज्यते । पुरुषस्येव यष्टित्वम् । यथा हि पुरुषे यष्टियोगिन्यपि नोपचा-
 रमन्तरेण यष्टित्वं तथा पृथिव्यादावपि स्वयमनेकस्मिन्सत्यप्येक- १०
 लक्षणसंबन्धेनोपचारमन्तरेणैक्यं युज्यत इति । नन्वेवं भवतामपि
 प्रमाणादिवैक्यमुपचरितमेव स्यात् । प्रत्यक्षपरोक्षादिभेदेषु स्वपरव्यव-
 सायित्वादिलक्षणगतैक्यस्योपचरितत्वात् । नैतद्द्रव्यम् । स्वपरव्यव-
 वसायित्वादिलक्षणादेकस्मात्प्रत्यक्षपरोक्षादिप्रकाराणां कथंचिद्रव्यतिरे- १५
 कात्कथांचिदैक्यस्य तात्त्विकस्य प्रसिद्धेः । न चैवं पृथिव्यादिष्वप्यै-
 क्यसंभवो द्रव्यलक्षणस्य तेभ्योऽत्यन्तं त्वया भेदाभ्युपगमात् । कथं
 चैवं सामान्यपदार्थो विशेषपदार्थश्चैकः सिध्येत् , परापरसामान्ययो-
 विशेषाणां च सामान्यादिनैकेन लक्षणेनाभिसंबन्धायोगादिति समवाय
 एवैकः पदार्थः स्यात् । यदि पुनर्यथेहेदमिति प्रत्ययादिविशेषादेकः २०
 समवायस्तथा द्रव्यादिरयमिति प्रत्ययाविशेषाद्द्रव्यादिरप्येकैक एव
 पदार्थ इत्यभिधीयते ; तदापि वैशेषिकतन्त्रव्याघातो दुःशकः परि-
 हर्तुम् । स्याद्वादिमतस्यैवं प्रसिद्धेः । स्याद्वादिनां हि शुद्धसंग्रहनया-
 त्तत्प्रत्ययाविशेषादेकं सन्मात्रं तत्त्वं शुद्धद्रव्यमिति मतम् । तथैवा-
 शुद्धसंग्रहनयादेकं द्रव्यमेको गुणादिरिति । व्यवहारनयात्तु यत् सत् २५
 तद्द्रव्यं पर्यायो वेति भेदः । यद्द्रव्यं तज्जीवद्रव्यमजीवद्रव्यं
 च । यः पर्यायः सोऽपरिस्पन्दात्मकः परिस्पन्दात्मकश्चेति । सोऽपि

सामान्यात्मको विशेषात्मकश्चेति । सोऽपि द्रव्यादविष्वग्भूतो विष्व-
ग्भूतश्चेति यथाप्रतीति निश्चीयते सर्वदा बाधकाभावात् । वैशेषिकाणां
तु तथाभ्युपगमो व्याहृत एव । तन्त्रविरोधात् । न हि तत्तन्त्रे सन्मात्र-
मेव तत्त्वं सकलपदार्थानां तत्रैवान्तर्भावोवादिति नयोऽस्ति । स्यान्मतं,
५ द्रव्यपदेन सकलद्रव्यव्यक्तिभेदप्रभेदानां संग्रहादेको द्रव्यपदार्थः ।
गुण इत्यादिपदेन चैकैकगुणादिभेदप्रभेदसंग्रहादुणादिरप्येकैकः
पदार्थो व्यवतिष्ठते । तथा च—

‘विस्तरेणोपदिष्टानामर्थानां तत्त्वसिद्धये ।

समासेनाभिधानं यत्संग्रहं तं विदुर्बुधाः ॥

- १० इति पदार्थधर्मसंग्रहः प्रवक्ष्येत इत्यत्र पदार्थसंग्रहस्य धर्मसंग्रहस्य
चैवं वैशेषिकव्याख्यानादिति । तदप्यविचारितरम्यम् । परमार्थ-
तस्तथैकैकस्य द्रव्यादिपदार्थस्य प्रतिष्ठानुपपत्तेस्तस्यैकपदविषयत्वेनै-
कत्वोपचारात् । न चोपचरितपदार्थसंख्याव्यवस्थायां पारमार्थिकी
पदार्थसंख्या समवतिष्ठते । अतिप्रसंगात् । अथ नात्रैकपदविषयत्वेनै-
१५ कत्वोपचारो वाच्यः । यतोऽयमत्रापि प्रायोऽस्माकं द्रव्यमित्येकः
पदार्थः, एकपदवाच्यत्वात् । यद्यदेकपदवाच्यं तत्तदेकः पदार्थः ।
यथा संप्रतिपन्नः कश्चित् । तथा च द्रव्यम्, एकपदवाच्यम् । तस्मा-
देकः पदार्थः । एवं गुणादिष्वपि वाच्यम् । एतदपि न वाच्यम् ।
व्यभिचारात् । सेनावनादिपदे हस्त्यादिधवादिपदार्थस्यानेकस्य वाच्य-
२० स्य सद्भावात् । ननु सेनापदे वाच्य एक एवार्थः प्रत्यासत्तिविशेषः
संयुक्तसंयोगाल्पीयस्त्वलक्षणो हस्त्यादीनामस्ति वनशब्दे च धवादीना-
मिति न व्यभिचार इति चेत् । न । सेनाशब्दादनेकत्र हस्त्याद्यर्थे
प्रतीतिप्रवृत्तिप्राप्तिप्रसिद्धेर्वनशब्दान्च धवस्वदिरपलाशादावनेकत्रार्थे ।
यत्र हि शब्दात्प्रतीतिप्रवृत्तिप्राप्तयः समधिगम्यन्ते स शब्दस्यार्थः

१ ‘प्रणम्य हेतुमीश्वरं मुनिं कणादमन्वतः । पदार्थधर्मसंग्रहः प्रवक्ष्यते
महोदयः ॥’ इति प्रशस्तपादभाष्ये मङ्गलश्लोकः ।

सिद्धस्तथा वृद्धव्यवहारात् । न च सेनावनादिशब्दात्प्रत्यासात्तिवि-
 शेषप्रतीतिप्रवृत्तिप्राप्तयोऽनुभूयन्ते येन स तस्यार्थः स्यात् । प्रत्यास-
 त्तिविशिष्टा हस्त्यादयो धवादयश्च सेनावनादिशब्दानामर्थ इति चेत् ।
 सिद्धस्तर्हि एकपदवाच्योऽनेकार्थस्तेन कथमेकपदवाच्यत्वं न व्यभि-
 चरेत् । न च प्रत्यासत्तिरप्येका हस्त्यादिषु काचिदस्ति । संयुक्त- ५
 संयोगानामनेकेषां तत्र भवद्विरभ्युपगमात् । न च तदर्लपीयस्त्वमेकम-
 स्तीति वाच्यम् । तद्धि संख्याविशेषरूपं संयुक्तसंयोगेषु कथं युज्यते ।
 निर्गुणत्वाद्गुणानाम् । गौरिति पदेनैकेन पश्चादेरनेकस्य वाच्यस्य
 दर्शनादपि व्यभिचारी हेतुः । कश्चिदाह—‘न गौरित्येकमेव पदं पश्चा-
 देरनेकस्यार्थस्य वाचकं तस्य प्रतिवाच्यं भेदात् । अन्य एव हि १०
 गौरिति शब्दः पशोर्वाचकोऽन्यश्च दिग्भादेः । अर्थभेदाच्छब्द-
 भेदव्यवस्थितेः । अन्यथा सकलपदार्थस्यैकपदवाच्यत्वप्रसंगात् ’
 इति तस्याप्यनिष्ठानुषंगः स्यात् । द्रव्यमिति पदस्याप्यनेकत्वप्रसं-
 गात् । पृथिव्याद्यनेकार्थवाचकत्वात् । अन्यदेव हि पृथिव्यां द्रव्यमिति
 पदं प्रवर्तते, अन्यदेव च जलादिषु । इत्येकपदवाच्यत्वं द्रव्यपदार्थस्या- १५
 सिद्धं स्यात् । ननु द्रव्यत्वाभिसंबन्ध एको द्रव्यपदस्यार्थो नानेक-
 पृथिव्यादिः । तस्य पृथिव्यादिशब्दवाच्यत्वात् । तत एकमेव द्रव्यपदं
 नानेकमिति चेत् । तत्किमिदानीं द्रव्यत्वाभिसंबन्धो द्रव्यपदार्थः स्यात् ।
 न चैतद्युक्तम् । तस्य द्रव्यत्वोपलक्षितसमवायपदार्थत्वात् । एतेन
 गुणत्वकर्मत्वाभिसंबन्धो गुणकर्मपदयोरर्थ इत्येदप्यपाकृतम् । गुणत्वकर्म- २०
 त्वाभिसंबन्धस्य गुणत्वकर्मत्वोपलक्षितसमवायपदार्थत्वात् । न चैवं
 सामान्यविशेषौ पदार्थौ सिध्यतः । सामान्ययोर्विशेषेषु च सामान्याभि-
 संबन्धस्यासंभवादित्युक्तं प्राक् । ततो न द्रव्यगुणकर्मसामान्यविशेष-
 समवायाः षडेव पदार्था इति पक्षः क्षेमकरः । हेतोरपि न्यूनाधिकत्व-

१ ‘ स्वर्गेषु पशुवाग्वज्रदिङ्नेत्रघृणिरश्मयः ’ इति कोशात् गोशब्दः पशुवा-
 चकस्तथा दिग्भाः स्वर्गदिश्व वाचकः ।

- प्रतिपादकप्रमाणाभावे सतीति विशेषणमसिद्धम् । यतो न न्यूनत्व-
 ग्राहकप्रमाणाभावः सिद्धः । सामान्यविशेषमात्रग्राहकस्यैव प्रमाणस्य
 प्रागुक्तस्य तद्ग्राहिणः सद्भावात् । तत्र यदेतत्परापरभेदं सामान्यं यच्च
 नवप्रकारं द्रव्यमुच्यते तत्तिर्यगूर्ध्वताभिर्यसामान्यप्रकारद्वयस्यैवान्त-
 ५ र्ममम् । गुणादिकं तु समग्रं गुणपर्याययोर्विशेषयोरन्यतरदेवेति नातोऽ-
 न्यद्भवितुमर्हति । न चान्यलक्षणलक्षितौ सामान्यविशेषौ संगच्छेते ।
 यतो द्रव्यादीनां ततो भिन्नलक्षणलक्षितत्वेन तत्र नान्तर्भूतौ भवेताम् ।
 सामान्यविशेषयोरनन्तरमेव निराकरिष्यमाणत्वात्, इत्यसिद्धौ न्यूनत्व-
 ग्राहकप्रमाणाभावः । एवमधिकत्वग्राहकप्रमाणाभावोऽपि षट्पदार्था-
 १० धिकाभावप्रतिपादकस्य प्रत्यक्षादिप्रमाणस्य सद्भावात् । नार्यं
 पदार्थं इति चेत्, कुत एतत् । किमयं पदस्यार्थो न भवति ।
 यद्वास्य तत्त्वज्ञानं न निःश्रेयसहेतुः । अथ वा नार्यं विधि-
 स्वरूपः । किं वा भावपरतन्त्रः । उत कणभुजा न भणित
 इति । नाद्यः पक्षः । भावपदार्थत्वेनास्य व्यवस्थितत्वात् । यथा
 १५ द्रव्यादिपदानां द्रव्यादयः । नापि द्वितीयः । यतोऽपदार्जितैतन्सा प्रध्वं-
 साभावस्तेषामेव निर्वर्तकस्य प्रकृष्टपुण्यस्य प्रागभावः पृथिव्यादिभ्य-
 श्चात्मनः स्वरूपपरिहारः परिज्ञातो भवति । तदा प्रेक्षाकारी निःश्रेय-
 साय यतत इति सुतरामेतत्त्वज्ञानं निःश्रेयसोपयोगि । नापि
 तृतीयः । यतो नेयं परिभाषावयोः प्रतिपन्नास्ति यद्विधे रूपाणैव पदा-
 २० र्थेन भवितव्यमिति । नाप्येतदर्थे विप्रतिपन्नं परं प्रति प्रमाणमेव ।
 अन्यथा प्रतिषेधरूप एव पदार्थं इत्यपि ब्रुवाणः कश्चिद्भावदूको
 दुःप्रतिषेधः स्यात् । नापि चतुर्थः । यतः किमिदं पारतन्त्र्यं नाम ।
 किं भावाश्रितत्वं भावनिरूपणाधीननिरूपणत्वं वा । आद्यकल्पनायामा-
 श्रितत्वं किं समवेतत्वं, संयोगिविशेषत्वं, विशेषणीभूतत्वं वा । प्रथ-
 २५ मपक्षद्वयेऽसिद्धता । अभावस्य द्रव्याद्यन्यतरत्वाभावेन समवायसंयोग-
 योरसंभवात् । संभवेऽपि चाव्यभिचारित्वमानित्यद्रव्यगुणकर्मसामान्य-

विशेषाणां भावाश्रितत्वेऽपि पदार्थत्वानपायात् । विशेषणीभूतत्वमपि
 समवायेन व्यभिचारि, तस्य समवायिविशेषणस्यापि पदार्थत्वात् । अथ
 भावनिरूपणाधीननिरूपणत्वं भावपारतन्त्र्यम् । तथा हि—नाप्रसिद्ध-
 भावसद्भावस्य नालिकेरद्वीपनिवासिनस्तदभावप्रतीतिरिति भावपरिज्ञा-
 नापेक्षितत्वादभावस्य न पदार्थत्वमिति । तदपि न पेशलम् । एवं ५
 सत्यनित्यद्रव्यस्याप्यपदार्थत्वापत्तिः । न खल्वनित्यद्रव्यमवयवनि-
 रूपणमन्तरेण निरूपयितुं पार्यते । भूयोऽव
रेककालत्वात्कुतस्त्योऽसति द्रव्यत्वाभिसंबन्ध इति चेत् ।
 अस्मादेव त्वदुक्तहेतुरेककालत्वात् । सत्तासंबन्धात्खलु सद्वस्तु । न
 चासौ द्रव्यत्वाभिसंबन्धात्प्रागस्य समभूतदानीमेव भवनात् । एवं १०
 च द्रव्यमितरेभ्यो भिद्यते द्रव्यत्वाभिसंबन्धत्वादित्यत्र हेतुः स्वरूपा-
 सिद्धः ।

किं चाभिव्यज्यते जातिः संस्थानाद्येन केनचित् ।

गोत्वं लाङ्गलशृङ्गादिसंस्थानवशतो यथा ॥ ६१५ ॥

यथा वा तप्तयोस्तुल्यरूपयोर्घृततैलयोः ।

१५

घृतत्वतैलते तादृगन्धेनोल्लसता भृशम् ॥ ६१६ ॥

न चापि व्यञ्जकं किञ्चिद्द्रव्यत्वप्रतिपत्तये ।

कणभक्षमुनेर्दीक्षामाश्रिता वक्तुमीश्वराः ॥ ६१७ ॥

क्रियावत्त्वगुणवत्त्वसमवायिकारणत्वमस्त्येव तद्व्यञ्जकमिति चेत् ।
 प्रत्येकं समुदितं यथासंभवं वा तत्तथा स्यात् । नाद्यः पक्षः । यतो २०
 नान्तरिक्षादौ क्रियावत्त्वं संभवति । नापि सद्यः समुत्पन्नेषु पटादिषु
 गुणवत्त्वमस्ति । लब्धात्मलाभो ह्यवयवी द्वितीयक्षणे गुणोत्पत्तौ सम-
 वायिकारणं भवतीति भवद्भिरेवेष्टम् । तथा च योगिनां तत्र द्रव्य-
 बुद्धिर्न स्वात् । नापि समवायिकारणत्वं सर्वदैव वस्तुषु विद्यते ।
 यदैव कार्यमुत्पद्यते तदैवास्य भावात् । ततो न प्रत्येकमेतद्द्रव्यत्वस्य २५
 व्यञ्जकम् । नापि समुदितम् । सद्यः समुत्पन्नेषु पटादिषु त्रितयस्याप्य-

- स्यासंभवात् । व्योमादौ तु क्रियावत्त्वस्य सर्वथैवाभावाच्च । यथा-
संभवमिति पक्षोऽपि सद्यः समुत्पन्नपटादिष्वस्याभावादेव परास्त इति
न द्रव्यत्वस्याभिव्यञ्जकं किञ्चिदस्ति । भवदुक्तौ च सामान्यसमवायौ
पुरः पराकरिष्येते इत्यतोऽपि स्वरूपासिद्धं द्रव्यत्वाभिसंबन्धरूपं
५ साधनम् । किं च, अस्य केवलव्यतिरेकिणो हेतोः केवलव्यतिरे-
कित्वमेव गमकत्वे कारणमन्तर्व्याप्तिर्द्रव्यमपि वा प्रोच्यते । नाद्यः
पक्षः । सर्वं, सात्मकम्, सत्त्वात् । यन्नैवं न तदेवम् । यथा गगनेन्दी-
वरम् । इत्यादेरपि गमकत्वप्रसक्तेः । अथात्र पक्षस्यैकत्र देशे सिद्ध-
साधनम् । अन्यत्र पुनरनुमानबाधा । कुम्भस्तम्भाम्भोरुहादौ तथा-
१० विधपरिस्पन्दप्राणादेरात्मकार्यस्य व्यापकस्य योग्यस्याप्यनुपलब्धेः । न
च न कार्यं कचन व्यापकं भवति । कार्यमन्तरेणापि कारणसद्भावात् ।
न ह्यवश्यं कारणानि कार्यवन्ति भवन्तीति वक्तव्यम् । लैङ्गिकवेद्यस्य
वस्तुनो योग्यलिङ्गोपलम्भस्यैव व्यापकत्वात्तदनुपलम्भेनैव च तस्या-
सत्त्वावधारणात् । यथा स्तनजघनजङ्घाजानुपादादिप्रतीकेषु गन्धानु-
१५ पलम्भेन घ्राणादेरिति चेत् । एवमेतत् । इह न कोऽपि प्रतीपवाकोऽपि
कोविदः समस्ति सर्वथा । किंतु केवलविपक्षानास्तितानिश्चितं न
गमकत्वकारणम् । यत एव हि तत्र साध्यं वाच्यतेऽत एव न केव-
लव्यतिरेकित्वं गमकत्वे कारणम् । यदि तु स्यात्तदा बलात्साध्यमर्प-
येत् । अथान्तर्व्याप्तिरत्र गमिकेष्यते । नन्वसाविह नास्त्येव, विपक्षे
२० बाधकप्रमाणाभावात् । द्रव्यस्यापि गुणाद्यात्मकत्वप्रसंगो विपक्षे
बाधकमस्तीति चेत् । नैवम् । इष्टत्वाद्गुणपर्यायात्मकत्वाद्व्यस्य ।
यथा चैतदेवं तथा प्रत्यतिष्ठिपाम प्राक् । एतेन द्रव्यपक्षोऽपि व्य-
पास्तः । ततो नेदमनुमानमुदात्तम् । एवं व्यवहारानुमाने पृथिवीत्वा-
भिसंबन्धात्पृथिवीत्वाद्यनुमानेऽपि दूषणं भाषणीयम् । ततो न द्रव्य-
२५ त्वाभिसंबन्धो द्रव्यलक्षणमक्षुण्णम् । नापि क्रियावदित्यादि । क्रिया-

१ भक्तं प्रतीकोऽवयव ' इत्यमरः ।

संबद्धं हि वस्तु क्रियावदित्युच्यते । न च द्रव्यादन्यत्क्रियाव-
दस्ति यद्यवच्छेदाय शेषविशेषणं क्रियते । यत्पुनरात्रेयः प्रोचिवान्—
‘ न क्रियात्वे प्रसंगात् । क्रियात्वमपि क्रियावद्भवति क्रिया-
धारत्वात् । न च तत् द्रव्यमिति तद्द्रव्यवच्छेदार्थं गुणवदिति ।
न च खल्वाधार एवाधेयेन तद्गन्भवत्याधेयमप्याधारेण तत् ५
व्यपदिश्यते ’ इत्यादि । तत्रायं वर्षीयान्विप्रपुङ्गवोऽनन्तरमेव
स्वयमुक्तं नाप्यनुसंधातीति किं ब्रूमः । कर्म उल्लेपणादि तद्यस्मि-
न्समवायेन वर्तते तत्क्रियावदिति हि तत्रादावनेन विवत्रे । न च
क्रियात्वे क्रिया समवायेन वर्तते विपर्ययसद्भावात् । अथ क्रियावदिति
क्रियासंबद्धतामात्रमुच्यते । तच्च क्रियात्वेऽप्यस्तीति युक्तं तद्यवच्छित्तये १०
गुणवत्त्वविशेषणमिति चेत् । न । एवमपि तद्यवच्छेदासिद्धेः ।
गुणैरपि क्रियात्वस्य संबद्धत्वाद्गुणवत्त्वोपपत्तेः । कोऽत्र संबन्ध इति
चेत् । सर्वत्र शिंशपात्वं वृक्षत्ववदित्यादौ वृक्षत्वस्य शिंशपात्वसंबद्ध-
त्वेनाभिधीयमानस्य क इति वाच्यम् । एकार्थसमवाय इति चेत् ।
अत्रापि परस्परैकार्थसमवाय इति प्रतीहि । एकत्रैव द्रव्ये साक्षा- १५
द्गुणानां क्रियासमवायद्वारेण तु क्रियात्वस्य च वृत्तेः । गम्यगमक-
भावः शिंशपात्ववृक्षत्वयोः संबन्ध इति चेदत्रापि स एवास्तु । गुण-
वत्त्वाविनाभावित्वेन क्रियावत्त्वस्य गमकत्वात् । इतरस्य तु गम्यत्वात् ।
अथास्तु यत्र समवायेन क्रिया वर्तते । तदेव क्रियावत् । तथापीद-
मव्यापकं व्यापकद्रव्येषु क्रियावत्त्वासंभवात्, इति तत्संग्रहार्थमुक्तं गुण- २०
वदिति । तर्हीदमेवास्तु कृतमितरेण । अथैवं गुणत्वेऽपि प्रसंगः ।
गुणत्वमपि हि गुणवद्भवति । गुणाधारत्वात् । न च तद्द्रव्यमिति
तद्यवच्छेदार्थं क्रियावदिति । तदपि न सुसूत्रमात्रेयेणाभाणि । गुणा
रूपादयस्ते यस्मिन्समवायेन वर्तन्ते तद्गुणवदित्यादौ स्वयमेव
व्याख्यानात् । गुणसंबद्धतामात्रे तु गुणवत्त्वे व्याक्रियमाणे क्रिया- २५
वत्त्वविशेषणोपादानेऽपि न गुणत्वव्यवच्छेदः । प्रागुक्तसंबन्धमात्रस्य

गुणवत्त्वेऽपि क्रियया सह संभवात् । अथ विशेषणोभयेऽप्याधाराधेय-
भूतयोर्वस्तुनोर्यः समवायः स एव संबन्धो विवक्ष्यते । न तु परम्परैकार्थ-
समवायादिरपीत्युपपन्नमेवेदं द्वयमपीति चेत् । तर्हीदमेव भवतु पर्याप्तं
तृतीयेन । अथैवमपि सत्तायां प्रसंगः । सत्ता हि क्रियागुणयो-
५ र्भावात्क्रियमवती गुणवती न च सा द्रव्यमिति । तद्व्यवच्छेदार्थं
समवायिकारणमिति । भवतु तर्हीदमेव किमपराभ्याम् । न हि
द्रव्यादन्यत्समवायिकारणं किञ्चिदुपेयिवान् । यद्व्यवच्छेदमिच्छेः ।
यत्तूच्यते समवायिकारणमित्यस्मादेव स्वजात्यवधारणे परजातिव्यवच्छेदे
च सिद्धे क्रियावद्गुणवदिति वचनं सपक्षैकदेशवृत्तिसपक्षव्यापकयोरन्व-
१० यिनोरवरोधार्थम् । कथं, द्रव्यं वायुः, क्रियावत्त्वाद्गुणवत्त्वात्, आ-
काशवदिति । तत्र पूर्वसपक्षैकदेशवृत्तिरुत्तरः सपक्षव्यापकः । कथं
द्रव्यत्वे साध्ये द्रव्यमात्रं सपक्षो न च सर्वद्रव्येषु क्रियावत्त्वं वर्तते
इति सपक्षैकदेशवृत्तिगुणवत्त्वं तु सर्वद्रव्यवृत्तित्वात्सपक्षव्यापकं
भवतीति ।

१५ त्वया सोऽयमुपक्रान्तः प्रकारः प्रपञ्चयाने ।
त्रपापात्रत्वमात्रेय स्वस्य स्वीकृत्य सर्वथा ॥ ६१८ ॥
क्षणोऽयं लक्षणस्यैव लक्षणानुगुणं ततः ।
लक्ष्यलक्षणदक्षस्य जल्पितुं तव युज्यते ॥ ६१९ ॥
सहान्वयौ सपक्षस्य व्याप्यव्यापकौ मता ।
२० द्रव्यसिद्धाविर्मा हेतू केदमत्रोपयुज्यते ॥ ६२० ॥

किं चोचे
चेत्तदेतदन्यत्रापि समानम् । न हि सकलार्थगतिस्थितयोऽपि
सकृद्भाविन्यो धर्माधर्मलक्षणसाधारणनिमित्तमन्तरेणोपपद्यन्ते । शंकर
एवासां साधारणं निमित्तमस्त्वित्यप्ययुक्तम् । तस्य पूर्वं निरस्तत्वात् ॥
२५ तर्हि वसुधैव साधारणं निमित्तमस्तु । तत्र सकलार्थगतिस्थितानां

१ छन्दोभक्तो दृश्यते । व्याप्यव्यापकसंभवाविति स्यात् ।

संभवादित्यप्यसंगतम् । गगनवर्तिपदार्थगतस्थितीनां तदसंभवात् ।
 तर्हि नमः साधारणं निमित्तमासामस्तु । सर्वत्र तत्संभवात् । इत्यप्य-
 पेशलम् । तस्यावगाहनिमित्तत्वप्रतिपादनात् । तस्यैकस्यैवानेककार्यनि-
 मित्तायामनेकसर्वगतपदार्थपरिकल्पनानर्थक्यप्रसक्तिः । कालात्मादिक-
 सामान्यसमवायकार्यस्यापि यौगपद्यादिप्रत्ययस्य बुद्ध्यादेरिदमतः पूर्वणे- ५
 त्यादिप्रतीतेरन्वयज्ञानस्येहेदमिति संवेदनस्य च नभोनिमित्ततोपपत्तेस्तस्य
 सर्वत्र सर्वदा सद्भावात् । कार्यविशेषात्कालादिनिमित्तभेदव्यवस्थायां
 तत एव धर्मादिनिमित्तभेदव्यवस्थाप्यस्तु । विशेषाभावात् । एतेना-
 दृष्टनिमित्तत्वमप्यासां प्रत्याख्यातम् । पुद्गलानामदृष्टासंभवाच्च । ये
 यदात्मोपभोग्याः पुद्गलास्तद्गतिस्थितयस्तदात्मादृष्टनिमित्ताश्चेत्तर्हि , १०
 असाधारणं निमित्तमदृष्टं तासाम् । प्रतिनियतात्मादृष्टस्य प्रतिनियत-
 द्रव्यगतिस्थितिहेतुत्वप्रसिद्धेः । न च तदनिष्टम् । भूम्यादिवत्तदसा-
 धारणकारणस्यादृष्टस्यापीष्टत्वात् । साधारणं तु कारणं तासां धर्माध-
 र्माविवेति सिद्धः कार्यविशेषात्तयोः सद्भावः ।

एवं च वैशेषिकं दुःस्थ एष द्रव्येष्वनाधिक्यमनोरथस्ते । १५
 धर्मेऽप्यधर्मेऽप्यथवा विपक्षे किं नाम कुर्वन्तु मनोरथौघाः ॥ ६२१ ॥
 प्रौढप्रमाणप्रतिपन्नरूपं तमः प्रभृत्यस्ति तथा ततोऽन्यत् ।
 ततोऽपि च त्वत्समुपात्तहेतौ विशेषणासिद्धिरसिध्यदस्मिन् ॥ ६२२ ॥

ननु द्वेषकलुषितस्वान्तस्य तन्नायमुल्लापः । न हि तमो नाम द्रव्या-
 न्तरमस्ति भासामभावस्य तमस्त्वात् । तथा च प्रयोगः । अभावरूपं २०
 तमो द्रव्यगुणकर्मातिरिक्तकार्यत्वात् । यदेवं तदेवम् । यथा कुम्भप्र-
 ध्वंसस्तथा चैतत्तस्मात्तथा । एवं छायापि । ननु यदि छायाया
 द्रव्यान्तरता नोपेयेत तदा तस्यां छात्रादेरर्थान्तरभूतायां भावरूपतया
 प्रतीतिर्न स्यात् । अस्ति चासौ । ततो बीजादङ्कुरवत्तस्मादसौ द्रव्या-
 न्तरं सिद्धा । तदसंबद्धम् । आलोकामावरूपतयास्यां द्रव्यान्तरत्वा- २५
 संभवेऽपि विभ्रमवशात्तथा प्रतीतेरुपपत्तेः । तथा हि—येन येन प्रदेशेना-

- तपत्रादिप्रतिबद्धं तेजो न संयुज्यते तत्र तत्र छाया प्रतीयते । प्रति-
 बन्धकापाये तु स्वरूपेणालोकः समालोक्यत इत्यालोकामाव एव
 छाया । द्रव्यान्तरत्वे तु तदपायेऽप्यालोकेन सहावस्थितायास्तस्याः
 प्रतीतिः स्यात् । अत्र ब्रूमः । अभावरूपं तम इत्यत्र किमभावरूपमेव
 ५ तम इति साध्यं विवक्ष्यते किं वाभावरूपमपीति । पौरस्त्यपक्षे पक्षस्य
 प्रत्यक्षबाधा । यथैव हि स्तम्भोऽयं कुम्भोऽयमिति स्तम्भादयो
 भावा विधिमुखेन प्रत्यक्षेण प्रतीयन्ते । तथेदं तम इति
 तमोऽपि । केवलारूपतायां तु तस्य प्रतिषेधमुखेन प्रत्ययः
 प्रादुःष्यात् । किं च गृह्यमाणे भूतलादौ विशेष्ये तद्विशेषेण
 १० तयान्यप्रतिषेधमुखेनाभावो गृह्यते न स्वतन्त्रः । तमसि च गृह्यमाणे
 नान्यस्य ग्रहणमस्ति । न हि बहुलंरजन्यां निचिडघटितकपाटतया
 तिमिरनिकरनिरन्तरापूरितोदरेऽपवरके कुड्यादिविशेष्यं मनामपि
 गृह्यते । न चालोकादर्शनमात्रमेवैतत् । बहिर्मुखतया तम इति
 कृष्णाकारप्रतिभासात् । ननु यदि तमस्तत्त्वतः कृष्णाकारं स्यात्-
 १५ दावश्यं स्वप्रतिभास आलोकमपेक्षेत । कुवलयकोकिलतमालादिकृष्ण-
 वस्तुनां सकलानामालोकापेक्षप्रतिभासत्वात् । न चैवम् । अतो नैष
 तात्त्विकः कृष्णाकारप्रतिभास इति चेत् । तदपि परिफल्गु । उल्ला-
 दीनामालोकमन्तरेणापि तत्प्रतिभासात् । अथास्मदादिप्रतिभासमपे-
 क्ष्यैतदुच्यते । तदपि न पेशलम् । यतो यद्यपि कुवलयादिकमालोक-
 २० मन्तरेणालोकयितुं न शक्यतेऽस्मदादिभिस्तथापि तिमिरमालोकमन्त-
 रेणापि ग्रहीतुं शक्यत एव । विचित्ररूपत्वाद्भावानाम् । इतरथा
 पीतावदातादयोऽपि तपनीयमुक्ताफलप्रभृतयो नालोकनिरपेक्षवीक्षणा
 इति प्रदीपचन्द्रादयोऽपि प्रकाशान्तरमपेक्षेरन् । विचित्रास्तु पदार्थ-
 प्रकृतयः प्रमाणसमाधिगता न पर्यनुयोगमर्हन्तीत्यभ्रान्तकृष्णाकारप्रति-
 २५ भासे केवलाभावरूपतायास्तमसो बाधनात्पक्षस्य प्रत्यक्षबाधा स्पष्टैव ।

प्रत्यक्षबाधितपक्षनिर्देशान्तरप्रयुक्तत्वेन हेतोः कालात्ययापदिष्टता च । साध्यवैकल्यं चात्र पक्षे निदर्शनस्य कुम्भप्रध्वंसस्यापि केवलाभावरूपत्वा-
 नुपपत्तेः । मृद्द्रव्यमेव हि घटाख्यपूर्वपर्यायपरित्यागेन कपालाख्यो-
 त्तरपर्यायविशिष्टं घटप्रध्वंस इति निर्णायि । तन्नाभावरूपमेव तम-
 इति पक्षः पक्षपाताहः । अभावरूपमपीति पक्षे तु सिद्धसाध्यता । १५
 कथंचिदालोकाभावात्मकतया तमोद्रव्यस्याभ्युपेतत्वात् । भावाभावो-
 भयस्वभावात् । समस्तवस्तूनां साध्यसाधनयोरितरेतराश्रयतयाऽसिद्ध-
 त्वात् । असिद्धता च हेतोः । तथा हि—तमसो भावरूपतायां द्रव्य-
 गुणकर्मातिरिक्तकार्यत्वं सिध्यति । सिद्धे चास्मिन्स्तस्याभावरूपता-
 प्रसिद्धिरिति । अनुमानबाधितश्चात्र पक्षः । तथा हि—तमो भावरूपम्, १०
 घटाद्यावारकत्वात्काण्डपटवदिति । न चास्य घटाद्यावारक-
 त्वमसिद्धम् । घटाद्यावारकं तमो विषयाभिमुखप्रवर्तमाननयनव्यापार-
 निरोधित्वाच्चद्वेदेत्यतस्तत्सिद्धेः । अपि चालोकस्य प्रागभावः प्रध्वं-
 साभाव इतरेतराभावोऽत्यन्ताभावो वा तमो भवेत् । न तावदेकस्या-
 लोकस्य प्रागभावस्तमः प्रदीपालोकेनेव प्रभाकरालोकेनापि तस्य १५
 निवर्त्यमानत्वात् । यस्य हि यः प्रागभावः स तेनैव निवर्त्यते यथा
 पटप्रागभावः पटेनैव । नाप्यनेकस्य, एकेन निवर्त्यमानत्वात्पटप्राग-
 भाववदेव । न च वाच्यं प्रत्यालोकं स्वस्वनिवर्तनीयस्य तमसो
 भेदात्प्रदीपादिना निवर्तितेऽपि तमोविशेषे पूषादिनिवर्तनीयं तमोऽ-
 न्तरं तदा तदभावान्न निवर्तत इत्येकेन निवर्त्यमानत्वादिति हेतुर- २०
 सिद्ध इति । प्रदीपादिनिवर्तिततमसि प्रदेशे दिनकरादिनिवर्तनीयस्य
 तमोऽन्तरस्योपलब्धिलक्षणप्राप्तस्यानुपलब्धेः संप्रतिपन्नवत् । यदि
 चेदं प्रागभावस्वभावं स्यात्तदा प्रदीपप्रभाप्रबन्धप्रध्वंसेऽस्योत्पत्तिर्न
 स्यादनादित्वात्प्रागभावस्य । नाप्यालोकस्य प्रध्वंसाभावस्तमो निवर्त्य-
 मानत्वात्तस्यैव प्रागभाववत् । नापीतरेतराभावः । तस्य प्रसृतेऽपि २५
 प्रचण्डे मार्तण्डीये तेजसि सद्भावेन तमिस्रायामिव वासरेऽपि तमः-

प्रतीतिप्रसंगात् । नाप्यत्यन्ताभावः । आलोकस्य स्वकारणकलापोप-
निपातकाले समुत्पद्यमानत्वात् । यदि ह्यालोकस्यात्यन्ताभावस्तमः
स्यात्तदास्य व्योमकुसुमसमत्वमिति निमग्नमेतन्निभुवनमनाधनन्तेऽ-
न्धतमसे । एवं च नाभावरूपं तमः प्रागभावाद्यस्वभावत्वाद्योमव-

- ५ दित्यमुनाप्यनुमानेन बाधितः पक्षः । तमो भावरूपम्, उत्पत्तिमत्त्वे
सति, अनित्यत्वाद्भवदित्यनुमानेनापि प्रकृतानुमानपक्षबाधा निरो-
द्धुमशक्या । प्रागभावेन व्यभिचारनिरासार्थमुत्पत्तिमत्त्वे सतीति कृतम् ।
प्रध्वंसेनानैकान्तिकत्वं मा भूदित्यनित्यत्वादित्युपात्तः । यच्च शंकर-
न्यायभूषणकारावाचक्षते— ' यो हि भावो यावत्या सामग्र्या
१० गृह्यते तदभावोऽपि तावत्थैवेत्यालोकग्रहणसामग्र्या गृह्यमाणं तम-
स्तदभाव एव ' इति तदपि न किञ्चित् । तमोग्रहण-
सामग्र्या गृह्यमाणस्यालोकस्यैव तदभावताप्रसंगेनानैकान्तिकत्वात् ।
घटपटयोर्वा समानग्रहणसामग्रीकतया परस्पराभावत्वप्रसंगः ।
तस्मात्पदार्थान्तररूपविवेकेन प्रतिमासमानामध्यक्षेऽन्धकारमालोक-
१५ विरोधि वस्त्वेव । विरोधित्वे तर्हि कदाचिदालोकमप्यन्धकारः परिभवे-
दिति न प्रैर्यम् । प्रतिनियतस्वभावाक्रान्तत्वाद्भावानामन्यथानल-
स्तूलं यथा दहति तथाऽनलमपि तूलः कदाचिद्देहेदुभयोः परस्परं
विरोधाविशेषात् । तत्रालोकस्तमः किंतु वस्त्वेवेति गृहाण । किमङ्ग
कष्टसंकटे सुखिनमात्मानमावेशयसि । यमपि पूर्वमतारोचकितया कन्द-
२० लीकारः स्वकीयं मार्गमुत्पेक्षां चक्रे— ' रूपविशेषोऽयमत्यन्तं तेजोभावे
सति सर्वतः समारोपितस्तम इति प्रतीयते ' इति । सोऽपि
कापथः । निशादावत्यन्ततेजोऽभावे सत्यारोपाधिकरणभूतलादिवस्तुमा-
त्रस्याप्यनुपलब्ध्या रूपविशेषारोपानुपपत्तेः । उपलभ्यमान एव हि
कम्बौ पीतारोपः प्रतीत इति ।

यच्चातिदिष्टं ' एवं छायापि ' इति तदप्येतेन तत्त्वतः प्रत्या-

- २५ छायाया द्रव्यत्वसिद्धिः । दिष्टम् । यत्पुनरुचे ' आलोकभावरूपत-

यास्यां द्रव्यान्तरत्वासंभवेऽपि विभ्रमवशात्तथा प्रतीतिरूपपक्षेः ' इति तत्र भवत एव विभ्रमो यदत्र विभ्रमवशादिति ब्रवीषि । यदि हि द्रव्यतायां बाधकं किमपि स्यात्तदा युक्ता द्रव्यतया तत्प्रतीतिर्विभ्रम-
रूपता । बाधकं च न तावत्प्रत्यक्षम् । तद्द्रव्यान्तरतायामेव प्रत्यक्षस्य साक्षित्वात् । अनुमानमपि—अभावरूपा छाया, द्रव्यगुणकर्मातिरिक्त- ५
कार्यत्वादित्येव, अन्यद्वा । न तावदाद्यम् । पूर्वमेव पराहतत्वात् । नाप्यन्यदनुमानं बाधकमत्रेक्षामहे । साधकं तु तस्यां द्रव्यतायां वि-
द्यत एवेदमनुमानम् । तथा हि—छाया द्रव्यम्, क्रियावत्त्वात् । कुम्भवत् । चक्षुर्व्यापारा छाया गच्छतीति प्रत्ययोदयात्तस्याः क्रियाव-
त्त्वमध्यक्षसिद्धमेव । अनुमानावसेयमपि । तथा हि—गतिमती छाया, १०
देशाद्देशान्तरप्राप्तिमत्त्वात्, मैत्रवदिति । यच्चात्र व्योमशिवेनोपा-
देशि—' तदेतदसत् । भासामभावरूपत्वाच्छायायाः । तथा हि—यत्र
यत्र वारकद्रव्येण तेजसः संनिधिर्निषिध्यते तत्र छायेति व्यवहारः ।
वारकद्रव्यगतां च क्रियामातपाभावे समारोप्य प्रतिपाद्यते छाया
गच्छतीति । अन्यथा हि वारकद्रव्यक्रियापेक्षित्वं न स्यात्' इति सोऽयं १५
पङ्क्तोस्तुरङ्गवेगविनिर्जयमनोरथः । मुख्यार्थवाधायां हि सत्यामारोपः प्रतिष्ठां
प्राप्नोति । न चात्र छायाया गतिमत्त्वे बाधकस्य कणमपि प्रेक्षामहे ।
न हि छायायां गतिमत्त्वस्य माणवके कृशानुत्वस्येव बाधकमध्यक्षम् ।
तस्य तद्गाहकतयैव प्रवृत्तेः प्रतिपादितत्वात् । अथानन्यथासिद्धेन्द्रि- २०
यव्यापाराधीनं प्रत्यक्षं प्रमाणम् । इह तु वारकद्रव्यगतगतिगोचर-
प्रत्ययोत्पादकतयेन्द्रियव्यापारोऽन्यथासिद्धो न छायागतिज्ञानं प्रति
हेतुत्वं भजत इति । तदभाजनं नीतिः । यतो यदा युगपच्छत्रं तच्छाया
च लोचनगोचरतामनुसरतस्तदा तावत्संभाव्यते कथंचिदिन्द्रियव्या-
पारस्यान्यथासिद्धता । यदा तु मध्यन्दिने मध्येऽन्तरिक्षं परिभ्राम्यतः
शकुनेच्छाया गच्छन्ती पृथिव्यामवनतवक्त्रेण प्रमात्रा प्रेक्ष्यते तदा २५
तद्गतैव गतिरिन्द्रियव्यापारस्य गोचरः । शकुनिगतिस्त्वनुमानगम्यैवेति

- नात्रेन्द्रियव्यापारस्यान्यथासिद्धिसंभावनापि । शकुनेस्तदानीमत्यन्तं लोचनागोचरत्वात् । अपि च सिद्धेऽभावस्वभावत्वे छायाया गतिक्रियाया असंभवात्त्रेन्द्रियव्यापारस्यान्यथासिद्धताभिधानं साधीयस्तां दध्यात् । तत्पुनरद्यापि दैवकटाक्षितमस्ति । किं च यदि छायायां गतिरारोपितप्रसादोपनतेत्युच्यते तदा मस्तकन्यस्तघटायां घटचेटिकायामटत्यां चेटिकागतिरेव घटे समारोपात्प्रतिभातीति घटोऽपि तदानीं निष्क्रिय एव स्यात् । अथ तस्यापि चलतो विलोकनाच्च निष्क्रियत्वम् । एतच्छायायामपि समानमायुष्मान्किं नावधारयति । नाप्यत्र गतिमत्त्वस्य व्योम्नीव नीलिम्नोऽनुमानं बाधकमस्यात्रासंभवात् ।
- १० नन्वभावरूपतैत्र तस्या गतिमत्त्वबाधिका । नैवम् । इतरेतराश्रयपराहत्त्वात् । अभावरूपतायां हि सिद्धायां तस्या गतिमत्त्वबाधसिद्धिः । सत्यां च तस्यामभावरूपतासिद्धिरिति । भवतु वात्रारोपिता गतिस्तथापि तस्या भावरूपता तत एवापतन्ती दुरपन्ध्वेत्यहो शरणहेतुरपि मरणहेतुस्ते । तथा हि—भावरूपा छाया, अच्यारोप्यमाणगतित्वात् ।
- १५ वृक्षवत् । यथैव हि जवनप्रमज्जनप्रेर्यमाणयानपात्रारूढस्य पुंसस्तीरतरुषु भावरूपेष्वेव स्वगतकर्माध्यारोपो नाभावरूपेष्वेवं छायाया अपि भावरूपायाभेवं गतिसमारोप उपपन्नो नेतरस्यामिति सुस्थितं तस्या गतिमत्त्वं देशाद्देशान्तरप्राप्तिमत्त्वानुमानेन । यत्पुनरनेनैवोच्यते 'यच्चेदं देशान्तरप्राप्तिमत्त्वं तत् किं देशान्तरेण संयोगः समवायो वा । न संयोगस्तस्यापि साध्यत्वात् । तथा हि—द्रव्यत्वसिद्धौ संयोगः सिध्यति । संयोगाच्च द्रव्यत्वमितीतरेतराश्रयत्वं स्यात् । अथ देशान्तरप्राप्तिः समवायः सोऽप्यसिद्धः । न ह्येकत्र समवेतमन्यत्र समवैति । छाया त्वेकत्र संबद्धाप्युपलब्धा पुनर्देशान्तरेऽप्युपलभ्यते' इति । तदपि यत्किञ्चित् । यतोऽत्र छायाया देशान्तरेण प्राप्तिसंयोगोऽभिधीयते ।
- २५ यत्र वास्येतरेतराश्रयोद्भावनं तदनुसंधानशून्यतावशात् । न हि देशान्तरप्राप्तिमत्त्वाद्द्रव्यत्वं प्रसाधयितुमुद्यताः स्मः । किंतु गतिमत्त्वं

तस्मात्तु द्रव्यत्वमिति । नन्वेवमपि महत्तरे चक्रकसंकटे यूयं पतिताः ।
 तथा हि— देशान्तरसंयोगात्क्रियावत्त्वं क्रियावत्त्वाद्द्रव्यत्वं द्रव्यत्वा-
 देशान्तरसंयोगवत्त्वमिति । उत्स्वप्नायितमेतत् । देशान्तरप्राप्तेः प्रत्य-
 क्षत एव छायायां प्रसिद्धस्वरूपत्वात् । यदि हि द्रव्यत्वसिध्या देशा-
 न्तरप्राप्तिः प्रसाध्येत तदा स्यात्तद्दूषणम् । प्रत्यक्षेणेति सिद्धेन देशा- ५
 न्तरप्राप्तिमत्त्वेन सिद्धात्क्रियावत्त्वात्सिद्धं छायाया द्रव्यत्वम् ।
 गुणवत्त्वाच्च कुम्भवत्तस्याः सिध्यति । न चासिद्धं गुणवत्त्वं नीला छा-
 येत्यादिप्रतीतेस्तस्या रू
 णी प्रसारयन्तोऽपि प्रतिदिशं नास्याः कमपि स्पर्शमुपलभामहे । तत्कि-
 मालोकस्य तमुपलब्धवान्भवान् । अथातिप्रतीत एव मध्याद्वा- १०
 रिणां खलवाटानामालोकस्योष्णः स्पर्शः । किं नातिप्रतीतः पथिकानां
 दिनकरकरनिकरनिरन्तरोपनिपातसंतापितवपुषामविरलंकिसलयकलापा-
 भिरामसहकारमहीरुहमहीमतिमनोरथैरुपस्थितानां तच्छायायाः शीत-
 लस्पर्शः । अथ समीरलहरीसमुद्यमानजललवानुप्रवेशात्तद्गतशीतस्पर्- १५
 शाध्यासेन तत्र शीतला छायेति प्रतिभासस्तर्हि प्रभञ्जनप्रेर्यमाणौर्वाग्नि-
 कणानुप्रवेशात्तद्गतोष्णस्पर्शरोपेण प्रभाकरमरीचिनिचय उष्णस्पर्शप्रति-
 भास इत्यपि किं न स्यात् । अथ निर्वातेऽपि तथैव प्रतिभा-
 सात्तद्गत एवायं निश्चीयते तर्हि निरन्तरतरुनिकुरुम्बविडम्बि-
 ताम्बरमणिप्रतापे कापि प्रदेशे वातरहितेऽपि शीतस्य स्पर्शस्य २०
 प्रतिभासादसावपि छायागत एवेति निश्चयिताम्, अलं पक्षपातेन ।
 तथा चायुर्वेदवाक्यम्— ' आतपः कटुको रूक्षः, छाया मधुर-
 शीतला । कषायमधुरा ज्योत्स्ना , सर्वव्याधिहरं तमः ' । इति ।
 यच्चत्र रसस्पर्शयोरौपचारिकत्वं प्रकटयन्नाह व्योमशिवः— ' ये हि
 मधुरस्य शीतद्रव्यस्य गुणास्ते छायायाः सेवनाद्भवन्तीति
 तत्कार्यकर्तृत्वेन तथोक्ता ' इति तदप्यपरिभाष्यभाषितम् । मु- २५

- स्वार्थबाधायामुपचारप्रवृत्तेः । न चेयमत्रास्ति । अथ छाया मधुर-
शीतला न भवति, अभक्ष्यापेयत्वात्, पावकवदिति व्यापकानुपलब्धि-
बाधकमस्ति । तथा हि— मधुरस्य शीतस्पर्शवतश्च द्रव्यस्य शर्कराक्षी-
रादेर्व्यापकं भक्ष्यपेयत्वं तस्यात्रानुपलब्धिरिति । तदबन्धुरम् । मधुर-
- ५ शीतलद्रव्यस्य भक्ष्यपेयत्वेन व्याप्तेरप्रसिद्धेः । तथा हि— ज्योत्स्ना
भवति मधुरं शीतलं च द्रव्यं न च भक्षयितुं पातुं वा शक्या । अथ
नासौ मधुरशीतलेति नानया व्याप्तिव्याहतिः । ननु कुतोऽस्य तद-
भावासिद्धिः । न तावदमुष्मादेवानुमानात् । अत्रास्याः पक्षकुक्षौ निक्षे-
पस्याकृतत्वात् । सांप्रतं तु नायं कर्तुं लभ्यते । अथ यदा पूर्वमेवैषा
- १० पक्षीकृता भवति तदा को दोषः । नन्वेतत्पक्षप्रस्ताव एवैकान्त-
नित्यत्वसिद्ध्यर्थं पक्षान्तरे गीतनर्तनादौ वा क्रियमाणे को दोषः ।
अत्यन्तमप्रस्तुतकारित्वमिति । एतदन्यत्वापि समानम् । समदृष्टिः
पश्यतु भवान् । तथा हि— अस्मद्भूदिते छायाया माधुर्यशैत्ये बाधितुं
भवतोऽत्र समारम्भः । तर्हि ज्योत्स्नया । अथास्यास्तैजसत्वान्मधुर-
- १५ स्य शीतस्पर्शस्य वा न सद्भावः । तदसत् । तैजसत्वासिद्धेः । अथ
ज्योत्स्ना तैजसी, रूपादिषु रूपस्यैवाभिव्यञ्जकत्वात्, प्रदीपवदित्यत-
स्तस्यास्तत्सिद्धिः । नैवम् । अत्र हेतोरञ्जनादिनानैकान्तिकत्वात् ।
पराकृतं चेदमनुमानं पूर्वमेवेति मुख्यार्थस्य बाधाय असंभवादन्युपच-
रितमेवैतच्छाया मधुरशीतलेति । ननु यदि छाया शीतस्पर्शवती
- २० तदाप्यत्वमस्याः स्यात् । अम्लस्यैव शीतस्पर्शदर्शनात् । नैतत्पयनेऽ-
प्यस्मद्भ्युपगमेन शीतस्पर्शसंभवादम्लस्यैवेत्यवधारणसिद्धेः । त्वद-
भ्युपगमेनाप्यस्या नियतशुक्लरूपानधिकरणत्वादनाप्यत्वप्रसिद्धेः । सिद्धे
चानाप्यत्वे शीतस्पर्शस्याप्युदकशीतस्पर्शविलक्षणस्यात्र सत्त्वमविरुद्धम् ।
यथानुष्णाशीतस्पर्शस्य पृथिव्यां सद्भावेऽप्यवान्तरविशेषवतस्तस्य
- २५ समीरे । अन्यथास्यापि पृथिव्यामन्तर्भावप्रसंगः । तदेवं सिद्धा स्पर्शवत्येव

छाया । तदित्थं छाया कृष्णगुणवती न भवति स्पर्शरहितत्वादित्यस्या-
युक्तत्वात्सिद्धस्तत्र कृष्णगुणः । एवं संख्यापरिमाणपृथक्त्वसंयोग-
विभागपरत्वापरत्ववेगवत्त्वान्यपि । तस्माद्गुणवत्त्वादपि सिद्धा छाया
द्रव्यम् । अत्र प्राभाकरः प्राह— ' नन्वस्तु छाया द्रव्यं तथाप्य-
गतालोककाश्यपीप्रदेशाद्यतिरेकिणी नासौ समस्ति ' इति । तद- ५
स्याभिनवोत्प्रेक्षापाण्डित्यकण्डूविडम्बनामात्रम् । यतो भूभागादेरेव
छायात्वेन प्रतीतेरिदमभिधीयेत । भूभागाद्यतिरिक्तछायासद्भावे प्रमा-
णाभावाद्वा । न तावदाद्यः पक्षः । असिद्धत्वात् । न ह्यत्र सामाना-
धिकरण्येन प्रतीतिरस्त्ययं भूभागादिच्छायेति । किंत्वस्मिन्निति वैय-
धिकरण्येन । अथ भ्रान्ता वैयधिकरण्येन प्रतीतिः । अभ्रान्ता तर्हि १०
कीदृक् । सामानाधिकरण्येनेति चेत् । न तावदियमस्ति । सोऽयं
हस्तगतप्रासत्यागेन पादाङ्गुलीर्किञ्चिदक्षतीत्युपेक्ष्यः प्रेक्षाणाम् । इदं
चात्र चित्रम् । यदयं प्राभाकरत्वेन गर्हितोऽपि प्रतीतिभ्रान्ततां
भाषते । अथ नेयं भ्रान्तिः किं तु भूभागादिच्छाययोरभेदस्याख्यातिः,
तिक्तशर्कराप्रतीताविव माधुर्यस्य । नन्वस्त्वभेदस्याख्यातिस्तु कौतस्कु- १५
ती भूभागादौ छायेति । भूभागाद्यतिरिक्तछायासद्भावे प्रमाणाभा-
वादित्यप्यक्षमम् । प्रत्यक्षस्यैवालोकावद्भूभागाद्भिन्नायाश्छायायाः ।
परिच्छेदकत्वात् । न चेदं तदाभासम् । आलोकपरिच्छेदकस्यापि
तस्य तदाभासतापत्तेरविशेषात् । अथ नालोकविलोकिप्रत्यक्षस्य तदा-
भासता । भास्वरूपस्य भूभागाद्यतिरिक्तस्य तद्वाह्यस्यालोकस्य २०
सद्भावात् । छाया तु नास्त्येव काचिदिति तद्वाहि प्रत्यक्षं तदाभास-
मेव । नन्वस्या असत्त्वं कुतः सिद्धम् । भूभागादेरेव छायात्वेन प्रतीते-
र्भूभागाद्यतिरिक्तछायासद्भावे प्रमाणाभावाद्द्विती पूर्वोक्तविकल्पावर्तनेना-
निवृत्तः पर्यनुयोगः । अपि च यदि भूभागादिरेव छाया तदापगता-
लोकेति किमर्थम् । आलोकापगमविशिष्टो यः काश्यपीप्रदेशादिस्त- २५

- स्यैव छायात्वेनाभिधानार्थमिति चेत् । नन्वालोकापगमशब्देनालोका-
भाबोऽभिधीयते केवलभूतलादिर्वा । । आद्यपक्षेः वैशेषिकपक्ष-
क्षोद एवास्य शिक्षा । द्वितीयपक्षे त्वभावमन्तरेण भूभागादेः
कैवल्येऽभिधीयमानेऽतिप्रसक्तिः । आलोककलितेऽपि तस्मिन्कैवल्य-
५ व्यपदेशप्रसक्तेः । यदि चालोकापगमशब्देन केवलभूतलादिर्भण्यते
तदालोकापगमविशिष्ट इत्यादिना केवलभूतलविशिष्टो यः काश्यपीप्रदे-
शादिरित्यसंबद्धमेवोक्तं भवेत् । एतेन यदाह शालिकस्तत्त्वालोकप्रक-
रणे— ' आलोकेऽपवारिते छायेतीष्यते । अपगतालोकभूभागव्य-
तिरेकिणी न रूपान्तरवच्छाया दृश्यते । तेन मन्यामहेऽपवारिता-
१० लोकभूभागादिकमेव छाया ' इति तदपि प्रत्याहृतम् । यदपि
प्रत्यपादि ' द्रव्यान्तरत्वे तु तदपायेऽप्यालोकेन सहावस्थितायास्तस्याः
प्रतीतिः स्यात् ' इति तदपि नोपपन्नम् । छत्रस्य संबन्धिनश्छाया-
णवो हि केचिदालोकाभावमपेक्ष्य प्रसारिणस्तथापरिणताश्छायाद्रव्य-
तया स्वीक्रियन्ते । ततश्छत्रापायेऽप्यालोकेन सहावस्थानप्रसंजनमस-
१५ मञ्जसमेव । परिणामिकारणापाये कार्यस्यावस्थानविरोधात् । न खलु
मृदादिप्रक्षये क्षणमपि नीपादेरवस्थितिरुपलब्धचरीति सिद्धा छाया
द्रव्यान्तरम् ।

एवं प्रतिबिम्बमपि । छायाविशेषस्वभावत्वादस्य । ननु यदि
प्रतिबिम्बस्य द्रव्यान्तर- प्रतिबिम्बं द्रव्यान्तरं तर्हि वक्त्राद्विनिर्गता
२० त्वसिद्धिः । छायापुद्गलाः कथं कठिनमादर्शमण्डलं विभि-
द्यन्तः प्रविशेयुः । कथं वा द्वयोः सावयवयोः समानदेशता
संगच्छेत । कथं वाश्रयस्यान्तः प्रविष्टे प्रतिबिम्बद्रव्यान्तरे

१ ' यदा तु नियतदेशाधिकरणो भासामभावस्तदा तद्देशसमारोपिते नीलिनि
छायेत्यवगमः । अत एव दीर्घा नृत्वा महती अरूपीयसी छायेत्यभिमानः
तद्देशव्यापिनः नीलिप्रः प्रतीतेः । अभावपक्षे च भावधर्माध्यारोपोऽपि दुरुप-
पादः ' इति न्या. कं. पृ. ९ पं. २१. २ प्रकरणपञ्जिकायां पृ. १४४. पं. १२.
३ घटादेरिति युक्तम् ।

तस्य परिणामगौरवयोस्तु कर्षो न स्यात् । कथं वा लघीयस्यपि
दर्पणतले महीयसो महीध्रादेः प्रतिबिम्बस्योपलम्भः स्यात् । कथं
वा संव्यदक्षिणपार्श्वयोर्विपर्ययेण प्रतिबिम्बे प्रतीतिः । कथं वा
बिम्बे चलत्यवश्यं तदपि चलेत्तिष्ठति च तिष्ठेत् । कथं वा बिम्बापाये
तस्याप्यपायः स्यात् । अपाये वा कथं न पृथक्तदवयवोपलब्धिरित्या- ५
ल्लनशीर्षोऽयं प्रतिबिम्बस्य द्रव्यतावादः । तस्मादिदमिह रहस्यम् ।
यन्मुखादिबिम्बमेव तत्प्रतिभातीति । आह किमेतत् । मुखादिबिम्ब-
मेव तत्प्रतिभात्यथ च पुरः स्थितमिति गृह्यते । उच्यते । दर्पणकृ-
पाणोदकादिपतिता नयनरश्मयः प्रत्यावर्तन्ते प्रत्यावृत्त्य मुखेन संनि-
कृष्य च मुकुरादिषु मुखमित्युपलम्भयन्ति । तत्राभिमुखं मुखमेतदिति १०
भ्रान्ता प्रतीतिः । मुखमित्येतावता तु सम्यगिति । कथमेतदवग-
म्यते स्वच्छेषु दर्पणादिषु पतिता नयनरश्मयः प्रत्यावर्तन्त इति
नयनरश्मयः, स्वच्छदर्पणादिषु पतिताः प्रत्यावर्तन्ते, तैजसत्वात् ।
आदित्यरश्मिवत्, इत्यतोऽनुमानात् । अथ कथमवगतमत्र मुखप्रति-
भासो न भ्रान्त इति । अलकतिलकादिविपर्ययाभावात् । ये हि यत्र १५
यथा विन्यस्ता अलकतिलकादयस्ते तत्र तथैवोपलम्भन्ते । ननु दर्प-
णाभिवातप्रत्यावृत्तनेत्ररश्मिसंबन्धाद्वक्त्रग्रहे मुकुरमुखयोः क्रमेण ग्रहणं
स्यात् । नायं प्रसंगः संगतः । तथाग्रहणस्याभिप्रेतत्वात् । कथं तर्हि
न लक्ष्यत इति चेत् । आशुभावादिति ब्रूमः । दर्पणपतिता हि नयन-
रश्मयः प्रथमं मुकुरप्रत्ययमुत्पाद्य प्रत्यावृत्त्य मुखेन संनिकृष्य च २०
मुखमुपलम्भयन्ति । तस्मान्मुकुरमुखयोरिन्द्रियसंनिकर्षस्याशुभावेनान्त-
रालस्याग्रहणाद्दर्पणविशेषणो मुखप्रत्ययो भवति दर्पणे मुखमिति ।
अत्राभिदग्महे । यदवादि ' छायापुद्गलाः कथं कठिनमादर्शमण्डलं
विभिद्यन्तः प्रविशेयुः ' इति तत्र तस्य छायापुद्गलैर्विभेदाभावः
किमेषां मूर्तत्वाद्वाद्दरपरिणामापन्नत्वात्कठिनत्वाद्वा । नाद्यः पक्षः । मूर्त- २५

- स्यापि परमाणोरत्यन्तनिविडविडौजः प्रहरणादेरपि मध्ये प्रवेशसंभवात् । नापि द्वितीयः । बादरपरिणामापन्नस्यापि पावकस्यायःपिण्डान्तः प्रवेशदर्शनात् । अथ नायःपिण्डादौ विद्यमानस्यैव पावकस्यान्तः प्रवेशः । किं तु तत्संयोगात्, सति तद्विनाशे विरलीभूतेष्वयःपरमाणु-
- ५ प्विति चेत् । तदसत् । न खलु तदानीमुन्मीलितलोचनानि भालयन्तोऽपि प्रतिकालं तत्प्रलयमुपलभामहे । अथानुपलभ्यमानोऽप्येष परिकल्प्यते, दर्पणादिष्वपि परिकल्प्यताम् । प्रतीतिबाधः पुनरुभयत्र । अथाग्निसंयोगस्य तेजोरूपायःपिण्डावयविसमुष्टम्भकपार्थिवावयविविरोधित्वादुपष्टम्भकविनाशेऽयं पिण्डविनाशः संगतो न तु छायापुद्गलसद्भावे
- १० दर्पणस्य केनचिद्विशेषाभावादिति चेत् । नन्वग्निसंयोगोऽयः-पिण्डोपष्टम्भकविरोधीति कुतोऽवगतवानसि । पार्थिवे काष्ठादौ तथा दर्शनादिति चेत् । तर्हि पार्थिवे काष्ठादौ लोहलेख्यत्वं दृष्टमिति शतकोटावपि तन्निष्ठं क्यताम् । अथ तत्र प्रत्यक्षबाधः, किं नायमग्निसंयोगादयःपिण्डप्रलयोऽपि ।
- १५ नापि तृतीयो भेदः । असिद्धत्वात् । न हि प्रतिबिम्बपुद्गलेषु जलपुद्गलेष्विव काठिन्यं संभवति । ततश्च यथा नितान्तकठोरचन्द्रकान्तशिलान्तर्जलं न विरुध्यते तथा दर्पणान्तः प्रतिबिम्बमपि । यदप्युक्तं ' कथं वा द्वयोः सावयवयोः समानदेशता संगच्छते ' इति तदपि समानदेशप्रसारिसमीरातपाभ्यां व्यभिचारि । अथ सावयवयोरपि
- २० रूपिद्वययोरेव समानदेशता नोपपन्ना समीरातपौ त्वरूपसरूपाविति न दोषः । तर्हि रूपित्वे सति सावयवयोरिति विशेषणं करणीयम् । न च तदकारि । संप्रतिकरणेऽपि विशेष्यस्य वैयर्थ्यम् । समर्थविशेषणोपादानेनैव साध्यस्य सिद्धत्वाद्विशेष्यस्य व्यवच्छेदाभावात् । तथा हि—यदि रूपिणां पार्थिवाप्यतैजसपरमाणूनां समान-
- २५ देशता स्यात्तदा तद्व्यवच्छेदाय सावयव्यस्य साफल्यं स्यात् । न चैवं सकलपरमाणूनां स्वस्वदेशत्वात् । अस्तु तर्हि रूपित्वमेव समानदेशत्वा-

भावसाधनायेति चेत् । नैवं करम्बितकनकपारदाभ्यामनैकान्तिकत्वात् ।
एतेन प्रतिबिम्बरूपद्रव्यान्तरप्रवेशे परिणामगौरवयोस्तर्कभ्रमस्य व्यभि-
चारित्वमभिहितम् । न च वाच्यं काञ्चनस्य तदानीमभावादेव नास्ति
तदन्तःप्रवेश इति । तथाविधौषधसंपर्केण तत्परिणामस्य तद्वर्णिकाकान्त-
स्य च तस्य तस्माद्विक्तस्य पुनर्दर्शनात् । न चान्यदेव तत्तदानीमु- ५
त्पन्नम् । तत्र प्रमाणाभावात् । तद्रूपतायां तु तस्य तत्परिमाणता तद्व-
र्णिकाकान्तता च प्रमाणं प्रोक्तमेव । यदपि ' कथं वा लघी-
यस्यपि दर्पणतले ' इत्याद्यवादि तत्रापि प्रदीपतले कुङ्कुलस्य सकला-
पवरकोदरपूरणप्रदीपोऽपि प्रभावयवी कथं कलशस्यान्तः प्रदीपे
प्रक्षिप्यमाणे तदन्तः प्रविशेदिति समः पर्यनुयोगः । अथान्य एवाय- १०
मपवरकोदरपूरणात्कलशोदरपूरकः प्रभावयवी क्षणिकत्वात्प्रदीप-
कलिकायाः । तदिहापि तुल्यम् । न हि यदेव बिम्बं तदेव प्रतिबिम्बं
नाम । किं तु तत्कार्यम् । अथ भवत्वन्यथा तस्य न तु तावतैव लघुत्वं
घटते । बिम्बसमानस्य तस्य कदाचिदनुत्पत्तिप्रसंगात् । अन्यत्वस्य
तदपि सत्त्वात् । असाधारणं तु निबन्धनं किं तत्रेति वक्तव्यम् । ननु १५
त्वयापि प्रदीपप्रभावयविनि तद्वाच्यम् । न ह्यपवरकपूरकः कुम्भपूरकः
प्रभावयवी पृथगिति लाघवमस्यानघम् । आतिप्रसक्तेः । अथास्त्यत्र
लघुत्वनिबन्धनमवकाशस्य तावत्त्वमिति चेत् । तर्ह्यन्यत्राप्याश्रयस्य
तावत्त्वमेवास्तु निबन्धनं, कनीनिकाद्याश्रयभेदेन हि तदपि लघुत-
मादिभेदमुपजायते । ननु भवतु कनीनिकादिषु तत्तथा । बिम्बाद्वि- २०
स्तीर्णे त्वर्णवार्णः प्रभृतायाश्रये कुतस्तन्महीयो न भवति । आश्रयस्य
महीयस्त्वादिति चेत् । तर्हि तुङ्गगिरिशिखरादिविततावकाशावस्थितदीप-
प्रभावयव्यपि व्योममण्डलमखिलं किं न व्याप्नोति तावत्त्वादवकाश-
स्येति समः प्रश्नः । अथ विततावकाशसद्भावेऽपि तदवयवानां तुच्छ-
त्वाच्च व्योमव्यापकप्रभावयविप्रारम्भ इति चेत् । तर्हि प्रतिबिम्बार- २५

- म्भकाणां बिम्बछायावयवानामपि तुच्छत्वादेव न बिम्बाधिकप्रतिबिम्बारम्भसंभव इति समः समाधिः । ननु शरीरादिच्छाया प्रत्युषादौ पूषाद्यालोकाभावमपेक्ष्य बिम्बात् द्विगुणत्रिगुणादिरप्युपजायते । ततः किं यदि हि तत्रैवं तदा प्रस्तुते किमायातम् । छायात्वात्प्रतिबिम्ब-
- ५ छायापि तद्वत्कचिद्विम्बाद्विस्तीर्णास्त्वित्युपदर्शितमिति चेत् । प्रत्यक्षापहस्तितमेतत् । महत्यप्याश्रये बिम्बसमानस्यैव प्रतिबिम्बस्य दर्शनात् । किं चैवमालोकत्वादकालोकवत्प्रदीपालोकोऽपि जगत् प्रकाशयतु । न चैवं विचित्रा हि वस्तूनां शक्तयः । ननु कथं कृपाणे कृष्णवर्णस्य दीर्घस्य च प्रतिबिम्बस्योपलम्भः । उच्यते । आश्र-
- १० यस्य श्यामत्वादायतत्वाच्च तत्र तस्य तथोत्पत्तेः । दर्पणस्य त्वतिस्वच्छत्वाद्विम्बाकारानुकारेणैव तत्र प्रतिबिम्बोत्पत्तिः । यदप्यकथि-
' कथं वा सव्यदक्षिणपार्श्वयोर्विपर्ययेण ' इत्यादि तदपि प्रतिबिम्बशब्दनिरुक्त्यैव कृतोत्तरम् । परं मिथ्याभिनिवेशात् चेतयते भवान् । प्रत्यर्थिबिम्बं प्रतिबिम्बमुच्यते । प्रत्यर्थिता चास्य सकलतदीयालकतिल-
- १५ कभ्रमङ्गभ्रुकुड्यादिविशेषस्वीकरणेनाभिमुखतया पुरः स्थायित्वम् । तच्च सव्यदक्षिणपार्श्वविपर्यासव्यतिरेकेणास्य नोपपद्यत इति तथैवोत्पत्तिरुपपन्ना । अन्यथा तु प्रतिबिम्बमिति व्यग्देश एवास्यानुपपन्नः स्यात् । किंच यन्मते प्रतिबिम्बमर्थान्तरं तस्य सव्यदक्षिणपार्श्वयोर्विपर्यासो गुण एव । यत एव बिम्बधर्मविपरीतधर्मयोगोऽत एवातोऽस्यान्यत्व-
- २० मिति । यदप्युक्तं— ' कथं वा बिम्बे चलत्यवश्यं तदपि चलेत् ' इत्यादि । तदप्यवद्यम् । अर्थान्तरस्यास्योत्पत्तावपि नियमेन परिणामकारणक्रियानुकारितया तस्मिन्चलति चलनस्य तिष्ठति स्थानस्य च तत्रोपपत्तेः । यथा चलति तिष्ठति वा प्रदीपे तत्क्रियानुयायितया प्रकाशावयविन्यपि नियमेन चलनस्थाने । ननु प्रदीपान्निःसृत्य प्रका-
- २५ शावयवाः प्रकाशावयविनमारम्भन्त इति युक्ते तच्चलनाचलनयोस्तत्र चलनाचलने । अत्र तु कथम् । उच्यते । यथा प्रकाशावय-

विन्धेव छायापुद्गला हि विम्बान्निसृत्य प्रतिविम्बरूपतया परिणमन्त
 इति । यदपि गदितं— ' कथं वा विम्बापाये तस्याप्यपायः स्यात् '
 इति तत्रायमभिप्रायस्ते न निमित्तकारणापाये कार्यस्याप्यपायः
 काप्युपलब्धः । कुलालाद्यपायेऽपि कलशादेस्तत्कार्यस्य दर्शनादिति ।
 कदमिप्रायोऽसौ । विम्बस्य प्रतिविम्बं प्रति परिणामिकारणतया तद- ५
 पाये तत्राप्यपायस्य न्यायानुगृहीतत्वात् । न खलु मृदाद्यपाये कलशा-
 दावपायो नोपलब्ध इति । अपाये वा कथं न पृथक्तदवयवोपलब्धि-
 रिति त्वनैकान्तिकं सौदामिनीप्रदीपादिद्रव्याणां विनाशेऽपि पृथक्तद-
 वयवानामनुपलम्भात् । अपि च विम्बाश्रयाभ्यां भिन्ने प्रतिविम्बे
 प्रत्यक्षानुमानाभ्यां प्रमीयमाणेनैवंविधकुचोद्यानामवसरः । तथा हि— १०
 स्वच्छे दर्पणादौ वदनादिप्रतिविम्बमवलोकयामीति प्रतीतिः प्रतिप्राणि
 प्रसिद्धा । न हीयं वदने दर्पणं वा विलोकयामीत्येवंस्वरूपोपजायते
 किं तर्हि वक्त्रादेः प्रतिविम्बमिति । न चेयं भ्रान्ता । तत्र नैतदेवमि-
 त्येवंरूपस्य बाधकप्रत्ययस्य कदाचिदप्यनाविर्भावात् । तथा यद्यतो
 विलक्षणप्रतीतिग्राह्यं तत्ततो भिन्नं यथा मुद्रातः प्रतिमुद्रा । विल- १५
 क्षणप्रतीतिग्राह्यं चाश्रयभूतदर्पणादिवक्त्रादिविम्बाभ्यां वक्त्रादि
 प्रतिविम्बमिति । न चैतदसिद्धम् । विम्बाकारानुकारितया हि
 विम्बं प्रत्याभिमुख्येन यद्वर्तते तत्प्रतिविम्बमिति प्रतीयते यथा
 मुद्राकारानुकारिणी प्रतिमुद्रेति । तथा प्रतीतौ च कथं ततो विल-
 क्षणप्रतीतिग्राह्यत्वमस्यासिद्धम् । यत्तुक्तम्— ' दर्पणकृपाणोदकादिप- २०
 तिता नयनरश्मयः प्रत्यावर्तन्ते ' इत्यादि तद्व्योमकुसुमैर्वान्ध्येय-
 स्योत्तंससूत्रणम् । चक्षुषो रश्मिप्रतिपादनमेव हि तावत्सुधियां
 शिरःशूलम् । पूर्वमपास्तत्वादमीषां किं पुनस्तत्प्रत्यावृत्त्या तस्यैव मुखस्य
 ग्रहणमिति । सन्तु वा रश्मयः परिच्छिन्दन्तु च दर्पणप्रतिहतास्ते
 तदेव वदनम् । कूपादौ तु कथं कठोरकिरणादिप्रतिविम्बप्रतिभासः । २५
 अधोमुखस्य हि प्रमातुर्नयनार्जवावस्थितपाथःसन्मुखं प्रसृता रश्मयः

- पाथः परिच्छिन्दन्तु प्रत्यावृत्त्यास्तु वक्त्रम् । सूर्यादिविम्बस्य तु परिच्छेदः कथम् । चक्षुरनार्जवावस्थितत्वेन तस्य रश्मिप्रवृत्त्यविषयत्वात् । अथादृष्टवशात्ते तत्र तेनापि प्रकारेण प्रवर्तन्त इत्युपगम्यते तर्हि विनैव रश्मीन् व्यवहितमेव च चक्षुरदृष्टवशाद्धारिवक्त्रादिवस्तुनि
- ५ गृह्णातीति किं नाभ्युपगम्यते । अथात्र कारकत्वं बाधकमस्ति । तथा हि—यत्कारकं तत्संनिकृष्य कार्यकारि कुठारवत् । संनिकर्षश्चात्र रश्मिद्वारेणैवोपपद्यत इति चेत् । नन्वत्रापि रश्मित्वं बाधकमस्येव । तथा हि—ये रश्मयस्ते स्वाश्रयप्रगुणावस्थितपदार्थानेवामिसर्पन्ति यथा प्रदीपादिरश्मयो, रश्मयश्च चक्षुषि त्वयोपगता इति ।
- १० अथ दर्पणप्रतिघातपरिवृत्तमार्तण्डीयरश्मिभिर्व्यभिचारिरश्मित्वं हेतुस्तेषां रश्मिन्वेऽपि प्रभाकराप्रगुणावस्थितापवरकप्रविष्टपदार्थान्प्रति प्रसारित्वात् । तदपसर्पद्दर्पणतलोत्पन्नदिनकरप्रतिबिम्बरूपद्रव्यान्तररश्मीनामेव तथा प्रवर्तनात् । तत्र च व्यभिचाराभावात् । न चादित्यरश्मीनामेव तथा प्रवर्तने प्रमाणमस्ति । यदि चादर्शादिप्रतिहता
- १५ रश्मयः सुखं प्रकाशयन्ति तदा शिलातलादिप्रतिहता अपि ते तत्प्रकाशयेयुः । विशेषाभावात् । न चात्र स्वच्छतोपयोगिनी, रश्मिप्रतिघातमात्रस्यैवान्नोपयोगात् । तच्चोभयत्राप्यविशिष्टम्, प्रत्युत शिलादिना घनद्रव्येणातिशयो प्रतिघातो विधीयते । अतस्तत्रातिशयवता तत्प्रतिभासेन भाव्यम् । कारणातिशयाद्धि कार्यातिशयो
- २० दृष्टे यथा पित्तघातूद्रेकातिशयाच्छङ्खादिषु पीतत्वावभासातिशयः । अस्मन्मते तु स्वच्छ एवादर्शादौ बिम्बसंनिधाने तद्गतच्छायापुद्गलसंक्रमात्प्रतिबिम्बमुत्पद्यते । न पुनः शिलादौ तद्विपरितेऽतस्तत्र तत्प्रतिभासाभावः । किं च, आदर्शादिना प्रतिहता रश्मयो यदि बिम्बं प्रकाशयन्ति तदा महतो हस्त्यादेः स्वपरिणामानतिक्रमेणैव प्रतीति-
- २५ प्रसंगाल्लघुत्वप्रतीतिर्न स्यात् । न चैवम् । अतः प्रतिबिम्बमेव तत्र तथाभूतमुत्पन्नं प्रतिभासत इत्यभ्युपगन्तव्यम् । आदर्शाच्चाश्रयानुसा-

रितया हि छायापुद्गलैः प्रतिबिम्बमारभ्यते । अतो महतो लघुत्वप्र-
तिपत्तिरविरुद्धा । अपि च यदि काचकृपाणादौ प्रतिहतास्ते व्यावृत्त-
बिम्बमेव प्रकाशयन्ति तदा तत्रायतश्याममुखप्रतीतिर्न स्यात् । एतेन
यदुक्तं— ' कथमेतदवगम्यते ' इत्यादि तदपि तत्त्वतः प्रत्युक्तमवग-
न्तव्यम् । यदपि प्रभाचन्द्रः प्राह—प्रतिबिम्बोत्पत्तौ हि जलादि- ५
कमुपादानकारणं चन्द्रादिकं च निमित्तकारणं गगनतलाव-
लम्बिनं चन्द्रं निमित्तीकृत्य जलादेस्तथा परिणामात् ' इति,
तदस्यात्यन्तार्जवविजृम्भितम् । यथा हि तेजोऽभावमपेक्ष्य ते पत्रादे-
च्छायापुद्गलाः पृथिव्यादावाश्रये छायारूपद्रव्यान्तरतया परिणमन्ते
तथात्रापि यदि वदनादिबिम्बस्य छायापुद्गला दर्पणादिप्रसन्नद्रव्यसाम- १०
ग्रीमपेक्ष्य प्रतिबिम्बरूपतया परिणंस्थन्ते तदा किं नाम क्षुण्णं स्यात् ।
अस्यापि छायाविशेषस्वभावत्वात् । तथा चागमः— ' सामा उदिया
छायाऽभासुरगया निसिम्भि कालामा । स चेह भासुरगया सदेहवन्ना
मुणोयव्वा । जे आदरिससंतो देहावयवा हवंति संकंता । तेसि
तत्थुवलद्वी प्मासजोगा न इयरोसिं ' ॥ प्रकरणचतुर्दशशती- १५
कारोऽपि धर्मसारप्रकरणे प्राह— ' न ह्यङ्गनावदनछायानुसंक्रमातिरे-
केणादर्शके तत्प्रतिबिम्बसंभवः ' इत्यादि ।

सिद्धमित्थं तमच्छाया प्रतिबिम्बमिति त्रयम् ।

द्रव्यान्तरं ततो हेतौ विशेषणमसिद्धिमृत् ॥ ६२२ ॥

विशेषासिद्धताप्यत्र हेतौ हन्त कृतास्पदा ।

एकान्तेन विविक्तं यत्क्षित्यादेर्नास्ति लक्षणम् ॥ ६२३ ॥

क्षित्यादीनि हि सर्वाणि द्रव्याणि द्रव्यतात्मना ।

एकेन परिणामेन तादात्म्येनावतस्थिरे ॥ ६२४ ॥

१ श्यामोदिता छायाऽभास्वरगता निसि कालामा । सा चेह भास्वरगता
स्वदेहवर्णा ज्ञातव्या । ये आदर्शस्थान्तर्देहावयवा भवन्ति संक्रान्ताः । तेषां तत्रो-
पलब्धिः प्रकाशयोगान्तिरेषाम् ॥

तथाभूतान्यपीमानि समस्तान्यपि सर्वथा ।

व्यावृत्तलक्षणानीति को ब्रूयाद्भवतः परः ॥ ६२५ ॥

अपि च—

पृथ्वीपयःपावकमारुतानां द्रव्यप्रबन्धे पुरतश्चतुर्णाम् ।

५ आविभ्रतां पौद्गलिकत्वमेकं कामं पृथग्लक्षणा कथं स्यात् ॥ ६२६ ॥

न पुद्गलत्वमसिद्धिबन्धकीसमृद्धसंबन्धसुदुर्धरं बुधाः ।

वसुन्धरादेरभिधातुमीशते यतोऽनुमानं निरवद्यमस्ति नः ॥ ६२७ ॥

तथा हि—पृथिव्यप्तेजोवायवः पुद्गलद्रव्यपर्यायाः, स्पर्शादिमत्त्वात् ।

ये तु न तत्पर्याया न ते स्पर्शादिमन्तो यथाकाशादयः । स्पर्शादि-

१० मन्तश्च पृथिव्यादयस्तस्मात्पुद्गलद्रव्यपर्याया इति । नन्वयं सचेतनाः

तरवः, स्वापवत्त्वादितिबत्पक्षैकदेशसिद्धो हेतुः प्रतिनियमेनैव

स्पर्शादीनां पृथिव्यादिषु वृत्तेर्न पुनः साकल्येन । तथा हि—गन्धरस-

रूपस्पर्शाश्चत्वारोऽपि पृथिव्यामेव वर्तन्ते गन्धवन्ध्यास्ते पाथसि ।

गन्धरसरहितास्तेजसि । गन्धरसरूपशून्याः समीर इति ।

१५ तदुक्तम्—

† गन्धादयो नियोक्तव्याश्चत्वारः पृथिवीगुणाः ।

अप्तेजोमरुतामेकं पूर्वं पूर्वमपोह्य तु ॥' इति ।

जलादिषु गन्धादीनामनुपलब्धेः सिद्धमस्य पक्षैकदेशसि-

द्धत्वमिति चेत् । ननु किमियमनुपलब्धिः प्रत्यक्षमात्रनिवृत्तिर्विवक्षिता

२० समस्तप्रमाणनिवृत्तिर्वा । न प्रथमा । यतोऽसौ सामान्येनाभावसाधनी

स्यात् । योग्यस्यैव वा । नाद्यः पक्षः सूक्ष्मः । सूक्ष्माणामन्तरिक्षा-

दृष्टादीनां चातीन्द्रियाणामभावापत्तेः । न द्वितीयः । तोयादिवर्तिनां

तेषामनभिव्यक्तत्वेन योग्यत्वासिद्धेः । शातकुम्भानुद्भूतोष्णस्पर्शवत् ।

अथ यत्तेजोद्रव्यं, तदुष्णस्पर्शवत् । यथा ज्वलज्ज्वलनज्वालाजालम् ,

२५ तथा च काञ्चनम् । इत्यनुमानेन सत्त्वसिद्धेः । तत्र तस्यानुद्भूतत्वे-

१ बन्धकी— व्यभिचारिणी । २ गन्धवन्ध्याः—गन्धरहिताः

नावस्थानमदुःस्थम् । इह तु सत्त्वसिद्धिरेव दुर्लभा तेषु तेषामिति चेत् । तदपवित्रम् । पयसि गन्धस्य तेजसि गन्धरसयोः समीरे गन्धरसरूपाणामनुमानतः सत्त्वसिद्धेः । तथा हि— पयो गन्धवत्, तेजो गन्धरसवत्, वायुर्गन्धरसरूपवान् स्पर्शवत्त्वात्पृथिवीवत् । नात्र कालात्ययापदिष्टत्वनिष्टङ्कः स्पष्टः । अनुद्भूतस्वभावे वस्तुनि विधिप्रति- ५
षेधयोः प्रत्यक्षस्य मूकत्वात्तेन पक्षबाधानुपपत्तेः । अन्यथा शातकुम्भीयो-
ष्णस्पर्शासाधनेऽपि कथं न तत्प्रसंगः । नाप्यागमेनात्र पक्षबाधा ।
'स्पर्शरसगन्धवर्णवन्तः पुद्गलाः' इत्यागमस्य तत्सद्भावसाधकस्यैव
सत्त्वात् । स्याद्वादागमस्य प्रमाणत्वमेव न विद्यत इति चेत् ।

निबद्धकक्षाः कणभक्षपक्षे हंहो हताशा भवतां तदेतत् ।

१०

सज्जक्रमात्केसरिणः किशोराद्दंष्ट्राङ्कुरोत्पाटनलम्पटत्वम् ॥ ६२८ ॥

स्याद्वादागमो हि भगवानपास्तसमस्तकलङ्कपङ्कः प्रमाणतामा-
स्पदीकरोत्येव । अस्तु वास्याप्रामाण्यं तथापि न कालात्ययापदिष्टता-
स्पर्शः, पयस्तेजोवायुषु गन्धादेः क्रमेणासत्त्वमातेनुषः कस्यचिदागमस्या-
भावात् । अस्मदागमोऽस्त्येवेति चेत् । तत्किमिदानीं प्रतिवाद्या- १५
गमेनापि पक्षबाधा भवतु । ओमिति चेत् ।

हन्त हन्त हहहा तपस्विनी तर्हि भेयमुपशान्तिमीयुषी ।

तर्ककर्कशवितर्कशालिनो जल्पकेलिकलनाकलाविदः ॥ ६२९ ॥

प्रथममेव प्रतिवाद्यागमबाधामुत्प्रेक्षमाणेन वादिनानुमानस्यानुप-
न्यासात् । अथ युक्त्यनुगृहीतेनैव तेन तद्बाधा न तन्मात्रेण तर्हि २०
युक्तिरेवोद्बाह्यतां पक्षप्रतिक्षेपाय किमनेनान्तरालेऽन्वद्वर्षणतलावलोक-
नकल्पेनागमेन । परं प्रति तस्याप्रामाण्यात् । युक्तिमुखोत्प्रेक्षणैकवद्-
लक्ष्यत्वादस्य । इति जलादिष्वपि गन्धादिसिद्धेः सिद्धमनुद्भूतानां तेषां
तत्रावस्थानम् । अथ पृथिव्यादीनां चतुर्णामपि पुद्गलपर्यायत्वेनाभिन्न-
लक्षणत्वे पृथिव्यामिव जलादिष्वपि तेषामुद्भूततैव भवेत् । अन्यथा तु २५

- सर्वथा भिन्नलक्षणतैवैषामिति चेत् । न । नायनेन तेजसा व्यभि-
 चारात् । न ह्यनभिव्यक्तमास्वरूपोष्णस्पर्शं नायनं तेजोऽभिव्यक्तमासुर-
 रूपोष्णस्पर्शात्वावकाङ्क्षिलक्षणं भवतां प्रसिद्धम् । द्रव्यसंख्या-
 व्याघातप्रसंगात् । एवं पृथिव्यादेरप्यभिव्यक्तानभिव्यक्तगन्धादियोगेऽपि
 ५ नान्योन्यमत्यन्तभिन्नलक्षणत्वम् । अथैतदभावे पृथिवीत्वादिप्रतिनियत-
 जातिसम्बन्धस्तेषां कुतस्त्यः । एकान्तेन भिन्नलक्षणत्वाभावे हि यथा
 पृथिव्यां पृथिवीत्वामिसंबन्धस्तथातेजःप्रभञ्जनेष्वप्येव स्यात् । दृष्टः
 खल्वेकलक्षणवत्सु कम्बुग्रीवादिमत्सु संबन्ध एकस्या घटत्वजातेरि-
 ति चेत् । तदप्यसंगतम् । अवान्तरजातियोगस्य सर्वथा लक्षणभेदा-
 १० प्रसाधकत्वाद्बुक्तिभेदमेव ह्यसौ प्रसाधयति । अन्यथा क्षत्रियत्वा-
 धवान्तरजातियोगादात्मनामप्येकान्तिकं न स्यादेकलक्षणत्वमिति ।
 एवं च द्रव्याणां यः किल नवधात्वसिद्धयेऽभिदधे हेतुस्तत्र विशेष्यं
 कटाक्षितं ध्रुवमासिद्धतया ।

- यच्च परमाणुरूपं सदकारणवत्त्वेहेतुना नित्यम् ।
 १५ गदितं द्रव्यचतुर्णां तदप्यसिद्धतास्पदं नूनम् ॥ ६२९ ॥

 अणूनां स्कन्धभेदस्य कारणस्य विनिश्चयात् ॥ ६३० ॥
 भेदे हि द्यणुकादीनां जायन्ते परमाणवः ।
 अणूनां संहतौ यद्ब्रज्जायन्ते द्यणुकादयः ॥ ६३१ ॥
 २० परः प्राह—
 यत्र स्कन्धस्य भेदोऽस्ति तत्राथ परमाणवः ।
 जायन्तां न च सर्वत्र स्कन्धभेदो विभाव्यते ॥ ६३२ ॥
 केषांचित्परमाणूनां स्वतन्त्राणामपि स्थितेः ।
 सर्वदैव ततो नित्याः सिद्धाः केऽपीति कश्मलम् ॥ ६३३ ॥
 २५ तेषां स्वातन्त्र्यसंसिद्धौ काचिन्ना
 ॥ ६३४ ॥

.... वः केऽपि केऽपि तु ।
 पटादेर्भेदतस्तद्द्रव्येयुरणवोऽपि चेत् ॥ ६३५ ॥
 नन्वनेन किमाख्यायि दूषणं साधनस्य नः ।
 स्वातन्त्र्यमपि केषांचित्तेषां सिद्धिमियाद्यतः ॥ ६३६ ॥
 न तावद्द्रव्यमिचारोऽस्ति तैरणुत्वस्य ।
 ॥ ६३७ ॥
 यतस्त्वया ।
 विभागात्परमाणूनामिष्टो न तु विपर्ययः ॥ ६३८ ॥

अथायमेव सिद्धान्तः पुरस्क्रियते । तथा हि—तत्रेयं प्रक्रिया ।
 प्रथममवयवेषु क्रिया, क्रियातो विभागो, विभागात्संयोगो विना.... १०

 भेदस्य भावित्वादिति चेत् । मा भूतावत्स्कन्धभेदस्य तत्कार-
 णता । तथापि नामी निष्कारणा एव । क्रियाया एव तत्कारणत्वात् ।
 नन्वसौ विभागस्यैव कारणं नामीषामिति चेत् । तदशुभम् । विभा-
 गस्य तेभ्यः सर्वथा पृथग्भूतस्यासंभवात् । तदेव हि द्रव्यं क्रियया १५
 परिणतं सद्विभक्तरूपतां प्रतिपद्यते । तथाभूतं च सत्परमाणव
 इति व्यपदिश्यते । यथा चायमीदृश उपादानोपादेयभावः सिद्धस्तथा
 प्रागुक्तम् । एवं च विभक्तरूपतया द्रव्यस्योत्पादात्सिद्धमणूनां तद्रू-
 पाणां क्रिया कारणम् । नन्वेवं 'स्कन्धभेदादणवो जायन्ते' इति
 प्रागुक्तं विरुध्यते । नैवम् । यदि क्रिया ततो विभाग इत्यादि- २०
 रप्रातीतिक्यपि प्रक्रिया समाश्रीयते तथापि नाणवो निष्का-
 रणका भवितुमर्हन्तीत्येवमर्थत्वात्क्रियायाः कारणत्वसमर्थनस्य ।
 यावता स्कन्धभेद एव तत्कारणं कुम्भादौ स्कन्धभेदे कपाल-
 कलापादिभवनस्यानुभवात् । न हि तत्रावयवक्रियादिस्त्वद्भदिता
 प्रक्रिया सूक्ष्ममक्षुण्णमीक्षमाणेनापि मांसचक्षुषा लक्ष्यते । २५
 वेगवन्मुद्गरसंपर्कसमनन्तरं कपालमालाया एव विलोकनात् ।

- तदनुसारेण च परमाणुव्यपि स्कन्धभेद एव कारणमकथि ।
व्यवहारनयार्पणेन च स्कन्धभेदः कारणमभाणि । निश्चयनयार्पणेन
तु य एव स्कन्धविभागः स एव परमाणवः । अथ यद्यणयो जायन्ते
तदा यत्कार्यद्रव्यं तत्स्वपरिमाणादल्पपरिमाणैः कारणैरारब्धं घटव-
५ दिति व्याप्तिसिद्धेर्विवादास्पदपरमाणूनामप्यल्पीयोमिः कारणैर्भवित-
व्यम् । तेषामप्यपरैस्तैरित्यनवस्थानात्परमाणूनामभाव एव भवेदिति
चेत् । नैतद्वाच्यम् । व्याप्तेरसिद्धेः । श्लथावयवकर्पासपिण्डानां संघा-
ताद्धनावयवकर्पासपिण्डेन सूक्ष्मेण संजायमानेन व्यभिचारात् ।
ननु यदीयं व्याप्तिरपसार्यते तदा परमाणूनामभाव एव भवेत्तत्सा-
१० धकप्रमाणस्याभावादिति चेत् । तदरमणीयम् । अगुपरिमाणतारतम्यं,
कचिद्वा श्रान्तं, परिमाणतारतम्यत्वान्महापरिमाणतारतम्यवत् । यत्र
चास्य विश्रान्तिस्ते परमाणव इतीत्यं तेषां प्रसिद्धेः । एवं च
सदकारणवत्त्वादित्यस्य विशेष्यासिद्धता सिद्धैव । अपि च यद्यमी
नित्या भवेयुस्तदा तत्प्रभवकार्याणां सकृदेवोत्पत्तिः स्यात्, अविकल-
१५ कारणत्वात् । येऽविकलकारणास्ते सकृदेवोत्पद्यन्ते । यथा समानस-
मयोत्पादा बहवोऽङ्कुराः । अविकलकारणाश्च जननैकस्वभावाणुकार्य-
त्वेनाभिमता भावा इति प्रसंगः । अविकलकारणानामप्येषामनुत्पादे
सर्वदानुत्पत्तिप्रसक्तिर्विशेषाभावादिति विपर्यये बाधकं प्रमाणम् । ननु
समवाय्यसमवायिनिमित्तभेदात्त्रिविधं कारणम् । यत्र कार्यं सम-
२० वैति तत्समवायिकारणम् । यथा तन्तवः पटस्य । यत्तु समवायि-
कारणप्रत्यासन्नमवधृतसामर्थ्यं च सत्कार्यं जनयति तदसमवायि-

१।२ लोकव्यवहाराभ्युत्पन्नमपरो नयो व्यवहारनय उच्यते । स च कालवर्ण-
स्यैव उत्कटत्वेन लोके व्यवहियमाणत्वाद्भ्रमति प्रतिपादयति ' कालको भ्रमर ' इति । परमार्थतस्तु पारमार्थिकार्थवादी नैश्चयिको निश्चयनय उच्यते । स पुनर्भ-
न्यते ' पञ्चवर्णो भ्रमरः ' बादरस्कन्धत्वेन तच्छरीरस्य पञ्चवर्णपुद्गलैर्निष्पन्नत्वात्,
ङ्कुरादीनां च न्यम्भूतत्वेनानुपलक्षणादिति ॥ विशेषे ३५८९ ।

कारणम् । प्रत्यासत्तिश्च द्वेषा । लघ्वी महती च । कार्येण सहैक-
स्मिन्नर्थे समवायो लब्धी । यथा पटेन सार्धमेकस्मिन्स्तन्तुरूपेऽर्थे
समवेतस्य तन्तुसंयोगस्य । कार्यकारणेन साकमेकस्मिन्नर्थे सम-
वायो महती । यथा पटगतरूपादिसमवायिकारणेन पटेन समभेकस्मि-
स्तन्तुरूपेऽर्थे समवेतानां तन्तुरूपादीनाम् । तदेतदुभयमप्यसमवायि- ५
कारणम् । शेषं तूत्पादकं निमित्तकारणम् । यथाऽऽट्टा-
काशादि । एवं च संयोगादेरपेक्षणीयस्याभावादविकलका-
रणत्वं तेषामसिद्धमित्यपि श्रद्धामात्रम् । यतोऽसौ संयोगः सत्तामात्रेण
तेषामपेक्षणीयः स्यादतिशयाधायकत्वेन वा । आद्ये पक्षे सर्वं सर्व-
स्यापेक्षणीयं स्यात्सत्तामात्रस्य सर्वत्राविशेषात् । द्वितीये त्वभिन्नो १०
भिन्नो वासौ तेन तेषामाधीयते । यद्यभिन्नस्तदा तेषां कार्यत्वापत्तिः ।
अथ भिन्नं कथंचित्सर्वथा वा । कथंचिच्चेच्चिरं जीवतात् ।
कथंचित्कार्यतायास्तेषामभित्थमूरीकरणात् । सर्वथा चेत्कथं तेषामेवायं
व्यपदिश्येत । संबन्धाच्चेत्कः पुनरर्थं स्यात्, समवायः संयोगो विशे-
षणीभावोऽविष्वग्भावो वा । नाद्यः । समवायस्य क्षेप्यमानत्वात् । १५
न द्वितीयः । तस्य द्रव्यत्वापत्तेः । संयोगस्य गुणत्वेन द्रव्याधारत्वान्न
तृतीयः । तदुभयाभावे विशेषणीभावाङ्गीकरणेऽतिप्रसंगात् । तुरी-
यस्तु स्यात् । परमाणूनां कथंचित्कार्यतासमर्पणेन पवित्रत्वात् । किं
च , एकान्तेन भिन्नः सन्नपकार्योपकारकभावं विना कथमयं तत्र
संबध्येत । उपकारकरणे च भेदाभेदविकल्पदिशा तदेवावर्तत इत्यनव- २०
स्थादौःस्थ्यं नापनीपद्यते । अथ संयोग एवामीषामतिशयेनामुनातिशयः
कश्चिदासून्यते तर्हि नित्योऽनित्यो वाऽयं भवेत् । नित्यश्चेत्, नित्यं
कार्योत्पत्तिः । तदतिशयभूतस्य संयोगस्य नित्यं सत्त्वात् । अथा-
नित्यस्तदा तदुत्पत्तौ कोऽतिशयः, संयोग एव क्रिया वा । संयोग-
श्चेत्किं स एव , संयोगान्तरं वा । नाद्यः । तस्याद्याप्यसिद्धेः । स्वो- २५
त्पत्तौ स्वस्यैव व्यापारविरोधाच्च । नापि संयोगान्तरम् । तदपि हि

नित्यननित्यं वेत्वाद्यावर्तनेनानवस्थापतेः । अथ क्रियातिशयः । तथा हि— आत्माऽणुसंयोगाद्दृष्टापेक्षात्परमाणुषु क्रियोत्पद्यते । क्रिया-
तश्च परस्परं संयुज्यन्ते । नन्वात्माणुसंयोगस्य सदैव विद्यमानत्वान्नि-
त्यं तेषु क्रियोत्पत्तिप्राप्तिः । अथादृष्टापेक्षोऽसौ कादाचित्क एव ।

- ५ नन्वदृष्टमात्मनां परमाणुषु क्रियानुत्पत्तिकालेऽप्यविकलं विद्यत एव ।
ततः कथं न तदपेक्षात्माणुसंयोगोत्सादः । अदृष्टानामविकलत्वमसि-
द्धम्, ईश्वरसंजिहीर्षया तदानीं तेषां प्रतिबद्धवृत्तिकत्वादिति चेत् ।
एवं तर्हि न कदाचन कस्यापि कार्यस्योत्पत्तिः स्यात् । ईश्वरेच्छाया
नित्यत्वात् । अथ नित्याप्यसौ तत्तत्सहकारिकारणकलापोपनिपाता-
१० त्सर्गविषया संहारविषया च व्यवस्थाप्यते । ननु सहकारिणोऽपि
तदायत्तोत्पत्तय इति किं तस्यास्तत्परायत्तताकल्पनेन ।

ईश्वरवादश्च पुरा पराकृतः किमपि कर्कशैर्दोषैः ।

तर्किं हन्त तदिच्छा तवोत्तरीकर्तुमिह युक्ता ॥ ६३९ ॥

संयोगेऽस्ति तदेवं नापेक्षा काप्यणुप्रबन्धस्य ।

- १५ अविकलकारणताख्यः सिद्धो वस्तुषु ततो हेतुः ॥ ६४० ॥

न च युगपज्जायन्ते जन्यान्यणुसञ्चयेन वस्तूनि ।

तस्माद्विपर्ययोऽयं समस्तु निःशेषदोषपरिहीणः ॥ ६४१ ॥

यज्जायते यदा न हि न तत्तदा विकलकारणं नियमात् ।

अङ्कुर इव शिलायां न च जायन्ते सकृत्पदार्थास्ते ॥ ६४२ ॥

- २० सर्वथा स्थिरपदार्थसंकथा विस्तरेण च पुरैव कुंसिता ।

स्यात्ततश्च परमाणुनित्यता पक्ष एष कुशली कथं बुधाः ॥ ६४३ ॥

द्यणुकाद्यवयविरूपं त्वनित्यमुत्पत्तिहेतुवशात् ।

इति जगदे यदपि तदप्युपैति युक्तिक्रमं नैव ॥ ६४४ ॥

तथा हि—इत्थं द्यणुकाद्युत्पत्तिं प्रत्यपीपदन् । इहैकस्तावत्परमा-

- २५ णुः कार्यद्वयस्यानारम्भक एकस्य नित्यस्यारम्भकत्वे कार्यस्य सत-
तोत्पत्तिः स्यात् । अपेक्षणीयाभावात् । अविनाशित्वं च कार्यस्य

प्रसज्येताश्रयविनाशस्यावयविभागस्य च विनाशहेतोरभावात् । तया-
णामप्यारम्भकत्वमुक्तम् । महाकार्यद्रव्यस्योत्पत्तौ स्वपरिमाणपेक्षयाऽ-
ल्पपरिमाणस्य कार्यद्रव्यस्यैव सामर्थ्यदर्शनात् । त्र्यणुकं कार्यद्रव्येणैव
.....

तत एव द्व्यणुकादेरपि तदस्तु । अपरिभितपरमाणुमयो हि स्कन्धः ५
कश्चिदस्मदादीनां लोचनगोचरे संचरति नान्यः । ननु जलमार्गानु-
गामिभास्करकिरणदण्डोदरसंचारिसूक्ष्मरजःकणः त्रसरेणुः, अस्मदा-
दिप्रत्यक्षत्वाद्धटवत् । तत्रोत्पत्तिमत्त्वं परसंमतमुपपद्यते । किं च,
उत्पत्तिमत्त्वं पर्यायान्तरेण कार्यत्वमेवोच्यते । तच्च यथा न युक्तिपरि-
पाटिपात्रं परेषां तथा स्थाणुपराकरणप्रक १०
..... कं घटयति । त्रिविधं हि कारणम् । निर्वर्तकनिमित्तपरिणा-
मिभेदात् । तदुक्तम्—

‘ निर्वर्तको निमित्तं परिणामी च त्रिधेष्यते हेतुः ।

कुम्भस्य कुम्भकारावर्तो मृच्छेति समसंख्यम् ॥ ’

तद्दिह कुम्भस्य कथंचिन्मृदात्मकस्योत्पादात्पर्यायरूपतयोत्पत्तिः, १५
द्रव्यरूपतया त्वनुत्पत्तिः, कथंचिदुत्पत्तिमत्त्वाच्च कथंचिदेवानित्यत्वं
सिध्यति । ननु न मृदात्मकत्वं कुम्भस्य संभावना
प्रत्यक्षमेवाक्षूणं साक्षि लक्ष्यत एवात्र । तथा हि— लोचनव्यापारसम-
नन्तरमेव पण्यमित्येवमाकारावयवेष्वभ्यो भेदेनावयविस्वरूपमामुख्यन्ती
प्रत्यक्षप्रतीतिर्गोपालहालिकादेरपि स २०
व्यवच्छेद्यव्यवच्छेदकभावास्पदत्वात् । यावेवं तावेवम् । यथा राज-
पुरुषौ तथा चैतत्तस्मात्तथा । दृष्टो हि व्यवच्छेद्यव्यवच्छेदकभावोऽ-
वयवावयवेषु पटस्य तन्तवः । तन्तूनां पट इति । भिन्नकर्तृक
.....
णप्रभवत्वाद्वा कटशकटवत् । भिन्नपरिमाणत्वाद्वा कुवलकुवल्यवत् । २५

भिन्नार्थक्रियाकारित्वाद्वा कलशकुलिशवत् । एकवचनबहुवचनविषय-
त्वाद्वा नक्षत्रनक्षत्रेशवत् । विरुद्धधर्माध्यासितत्वाद्वा दहनतुहिनवत् ।
यदि चावयवी, अवयवेभ्यो भिन्नो न भवेत्, तदा स्थूलप्रतिभासो न
स्यात् । परमाणूनां सूक्ष्मत्वात् । न चान्यादृग्भूतः प्रतिभासोऽ-
न्यादृगर्थव्यवस्थापकः । अतिप्रसंगात् । न च स्थूलाभावे परमाणु-
रिति व्यपदेशोऽपि संभवी स्थूलापेक्षत्वाद्गणुत्वस्येति ।

प्रमितितमिः प्राकटयत वैशेषिकपक्षदीक्षितैरेषा ।

कृत्रिममौक्तिकमालेव हरति हृदयं किन्तु तज्ज्ञानाम् ॥६४५॥

तथा हि—यत्तावत् 'लोचनव्यापारसमनन्तरमेव' इत्यादि गदितम् ।

- १० तन्न युक्तम् । न खलु तन्तुभ्यो भिन्न एव पटः कस्यापि कदापि
प्रतिभासते । त एव हि तथा परिणतिमुपेयिवांसः पटोऽयमिति प्रती-
यन्ते । ननु यदि तन्तव एव तथाभूतास्तथा चकासति तर्हि प्रत्ये-
कमपि तेषु तथा प्रतीतिः स्यान्न पुनरयं तन्तुरिति । तदसत् । प्रति-
तन्तु तथा परिणतेरभावात् । सर्वेषामेव हि तेषां स तयारूपः परि-
णामः कथं प्रत्येकं चकास्यात् । न चैकान्तेनाभिन्नमेव तेभ्यस्तथा
परिणाममाचक्ष्महे । यतोऽयं दोषः प्राप्तवसरः स्यात् । प्रत्यक्षेण
भिन्नस्यैव तस्य प्रतिभासे चायं पट इमे तन्तव इति युगपदेव विभ-
क्तानां चाक्षुषाणां तेषां चन्द्रनक्षत्राणामिव प्रतिभासो भवेत् । अथ
विभक्तानामिति विभक्तत्वं किं विभक्तस्वभावत्वं विवक्षितं विभक्तदेश-
त्वं वा । आद्यं चेत्तदास्त्येव विभक्तस्वभावानामवयवावयवविनां प्रति-
भास इति कः प्रसंगार्थः । द्वितीयं त्वनैकान्तिकम् । ज्ञेयत्वादिधर्माणां
भिन्नानामपि भिन्नदेशतया प्रतिभासाभावादिति चेत् । तत्रोत्तरमेव
पक्षमाचक्ष्महे । न च व्यभिचारो ज्ञेयत्वादीनामप्येकद्रव्यगतानां तद्-
व्यतादास्त्येनावस्थितत्वादत्यन्तं भेदासिद्धेः । वातातपाभ्यां भिन्नाभ्या-
मपि, अभिन्नदेशत्वेनोपलभ्यमानाभ्यां व्यभिचार इति चेत् । न ।

१ छन्दोदृष्टयार्थदृष्टयायमशुद्ध इव भाति ।

चाक्षुषद्रव्याणामेव भिन्नदेशतयोपलम्भस्य प्रसञ्जितत्वात् । तप्तायः-
 पिण्डेनानेकान्त इति चेत् । न । वह्निसंनिधाने तथाविधद्रव्यान्त-
 रोत्पत्त्या तत्र भिन्नद्रव्यद्वयस्याभिन्नदेशोपलम्भासिद्धेः । अथ प्रकृतेऽपि
 भिन्नदेशत्वेनोपलम्भोऽस्त्येव । पटाद्यवयविनस्तन्वाद्यवयवेषु तेषां च
 पद्ममदि स्वावयवेषु स्थितानामुपलम्भादिति चेत् । तत्र । देशशब्दे- ५
 नान्तरिक्षस्य विवक्षितत्वात् । कथमन्यथा भवानेव वातातपाभ्यां
 व्यभिचारमुदचीचरत् । न हि तयोरेकत्र समवायिकारणे वृत्त्याऽभिन्न-
 देशत्वमस्ति । द्रव्यद्वयस्य समकालं समवायिकारणैक्यविरोधात् । किं
 च— अवयविभिन्न एव गृह्यमाणः समस्तावयवग्रहणाद्गृह्येतावयव-
 मात्रग्रहणाद्वा । प्रथमे कल्पे मध्यापरविभागावयवनामग्रहणाद्ग्रहण- १०
 मेव तस्य स्यात् । द्वितीयेऽपि तन्वग्रमात्रोपलम्भेऽपि पटोपलम्भो
 भवेत् । अथ भूयोऽवयवेन्द्रियसंनिकर्षानुगृहीतेनावयवीन्द्रियसंनिकर्षेण
 तस्य ग्रहणम् । ननु कियन्तोऽमी अवयवा भूयांसोऽभिधीयेरन् ।
 दशैकादशादिसंख्या लक्षिता । यावतां वाऽग्रहेऽवयविवुद्धिरुल्लसेत् ।
 आद्यपक्षो न क्षमः । क्वचित्करचरणशिरोग्रीवाद्यवयवत्रयचतुष्टयग्रहणेऽ- १५
 प्यवयविवुद्धेरुत्पादाद्दशैकादशादितन्तुग्रहणेऽपि चानुत्पादात् ।
 द्वितीये परस्पराश्रयः । अवयविवुद्धौ हि सिद्धायामवयवभूयस्त्वसिद्धिः ।
 तत्सिद्धौ च तत्सिद्धिरिति । किं च कथं भूयोऽवयवग्रहणादवयवि-
 ग्रहणमुपापादि । यतोऽर्वाग्भागमाव्यवयवग्राहिणा प्रत्यक्षेण परभाग-
 माव्यवयवाग्रहणान्न तेन तद्व्याप्तिरवयविनो ग्रहीतुं शक्यते । व्याप्या- २०
 ग्रहणे तेन तद्व्यापकत्वस्यापि ग्रहीतुमशक्तेः । ग्रहणे चातिप्रसंगात् ।
 न च परभागमाव्यवयवहितावयवाप्रतिभासनेऽप्यव्यवहितोऽवयवी
 प्रतिभातीति वक्तुं शक्यम् । व्यवहितावयवाप्रतिभासने तद्गतत्वेना-
 वयविनः प्रतिभासितुमशक्यत्वात् । नापि परभागमाव्यवयवग्राहिणां
 प्रत्यक्षेणार्वाग्भागमाव्यवयवसंबन्धित्वं तस्य गृह्यते । तत्र हि तदवय- २५
 वानां प्रतिभासात्तत्संबन्ध्येवावयविरूपं प्रतिभासेत् नार्वाग्भागमाव्यव-

- वयवसंबन्धि । तेषां तत्राप्रतिभासनात् । तदप्रतिभासने च तत्संबन्धि-
 रूपस्याप्यप्रतिभासनात् व्याप्याप्रतिपत्तौ तद्व्यापकत्वस्याप्रतिपत्तेः ।
 अथात्मार्याक्परभागवयवव्यापित्वमवयविनो ग्रहीतुं समर्थ इत्युच्यते ।
 तत्र । सत्तामात्रेण तस्य ग्राहकत्वानुपपत्तेः । अन्यथा स्वापमूर्च्छाद्य-
 ५ वस्थास्वपि तत्प्रतिपत्तिप्रसंगात् । किं तु दर्शनसहायस्तत्र दर्शनं नाव-
 यविनोऽवयवव्याप्तिग्राहकं संभवतीति प्रतिपादितम् । अथार्याग्भाग-
 दर्शने सच्युत्तरकालं परभागदर्शनानन्तरस्मरणसहकारीन्द्रियजनितं स
 एवायमिति । प्रत्यभिज्ञानमध्यक्षमवयविनः पूर्वापरावयवव्याप्तिग्राहकम् ।
 तदयुक्तम् । प्रत्यभिज्ञानज्ञानस्यैव तद्विषयस्य प्रत्यक्षत्वानुपपत्तेः । अक्षा-
 १० नुसारि हि प्रत्यक्षम् । न चाक्षाणामार्याक्परभागभाव्यवयवग्रहणा-
 व्यापारः संभवति । व्यवहिते तेषां व्यापारासंभवात् । संभवे वाऽति-
 व्यवहितेऽपि व्यापारः स्यात् ।

तथा च—

- पुरः शचीशस्य सुचारुचारिसंचारि शच्या प्रविरच्यमानम् ।
 १५ महीस्थिता अप्यवलोकयेयुर्लास्यं स्फुरत्कौतुकलोचिताः ॥६४६॥
 न च स्मरणसहायस्यापीन्द्रियस्याविषये व्यापारः संभवति ।
 यद्यस्याविषयो न तत्र स्मरणसहायमपि प्रवर्तते, यथा परिमलस्मरण-
 सहायमपि लोचनं गन्धादौ । अविषयश्च व्यवहितोऽक्षाणां परभाग-
 भाव्यवयवसंबन्धित्वलक्षणोऽवयविनः स्वभाव इति न प्रत्यभिज्ञाप्रत्य-
 २० क्षेणापि भिन्नैकावयविग्रहणमुपपद्यते । ननु भवतामपि कथमवयवि-
 ग्रहणम् । न हीदं नास्त्येव । नापि मध्यभागभाव्यवयवभावसोऽस्ती-
 ति । उच्यते । नास्त्येवास्माकमर्वाग्दृशां सर्वात्मनाद्यविप्रत्यक्षता ।
 यदा यावन्तोऽवयवा गृह्यन्ते तदा तदात्मकस्यैवावयविनः साक्षात्क-
 रणात् । कथं तर्हि षटोऽयमिति प्रतीतिरिति चेत् । कतिपयावयव-
 २५ दर्शनेनापरेषामपि तेषां परामर्शात् । न तदप्रत्यक्षं स्यादिति चेत् ।
 एवमेवैतत्परमार्थतः । सांव्यावहारिकत्वाद्स्मदादिप्रत्यक्षाणामतीन्द्रिय-

प्रत्यक्षस्यैव सर्वात्मना वस्तुग्राहकस्य परमार्थतः प्रत्यक्षत्वात् । मन्द-
मन्दप्रकाशेऽवयवप्रतिभासमन्तरेणाप्यवयवी प्रतिभासते । ततस्तेभ्योऽ-
त्यन्तभिन्न एवायमिति कश्चित् । सोऽपि न विपश्चित् । तदानीमप्य-
वयवानां प्रतिभासभावात् । ननु के नाम तदानीमवयवाः प्रतिभासेरन्,
अवयवी क इति कथ्यताम् । यो यत्रास्ति स तत्रेति चेत् । अव- ५
यवा अपि तस्यैव केचनेति बुद्ध्यस्त्र । ननु तिमिरपरिकरिते प्रदेशे
न चञ्चुचरणादयो निश्चेतुं शक्यन्ते । तत्र किं शकुन्तादिः शक्यते ।
संस्थानमात्ररूपः शक्यत एवायमिति चेत् । अवयवा अपि तथैव
किं न शक्यन्त इत्यवयवात्मकस्यैव सर्वत्रास्य प्रतिभासाच्च प्रत्यक्षेण
भिन्नस्यैवावयविनो ग्रहणम् । अथ भिन्न एवायं गृह्यते स्वरूपतः १०
समवायात् तथा प्रतिभास इति चेत् । तर्हि समवायोऽपि कश्चिदपर-
स्तत्रास्ति । ओमिति चेत् । अयमपरो गण्डस्योपरि पिटकोद्भेदः ।
अवयवावयविनावपि तावद्दुःशकावेकान्तेन पृथग्भूतौ समर्थयितुम्,
किं पुनरपरः समवायः । अथाविष्वग्भाव एव तेषां समवायः । तर्हि
सिद्धः कथंचिदभेदः । प्रत्यक्षमपि चात्रैव दत्तहस्तकम् । १५

एवं च—

प्रत्यक्षवाधितत्वं पक्षस्य क्षिपति तेऽनुमानततिम् ।

भस्मीकरोति किं न हि पलालकूटं कृशानुकणः ॥ ६४७ ॥

प्रत्यक्षक्षिप्तपक्षे च हेतूनामभिधानतः ।

कालात्ययापदिष्टत्वं स्पष्टं निष्ठङ्क्यतां त्वया ॥ ६४८ ॥ २०

नावयवेभ्योऽवयवी भिन्न एवाशक्यविवेचनत्वान्यथानुपपत्तेरित्य-
नुमानवाधितश्च पक्षः । विवक्षितावयवेभ्योऽन्यत्र नेतुमशक्यत्वं
क्षत्राशक्यविवेचनत्वम् । तच्च तन्त्वादिभ्यः पटादेः पृथग्देशं नेतुम-
शक्यत्वेन सुप्रसिद्धम् । न चैकद्रव्यवर्तिरूपादिभिर्व्यभिचारः । तेषामपि
तद्द्रव्यतादात्म्यात्कथंचिदेकत्वात् । अपि च व्यवच्छेद्यव्यवच्छेदभावात् २५
दत्त्वादीनि साधनानि सर्वाण्यपि कथंचित्सर्वथा सामान्येन वा संगी-

- थैरन् । आद्ये कल्पे विरुद्धता कथंचिद्यवच्छेद्यव्यवच्छेदकभावा-
स्पदत्वादीनां कथंचिद्भेदेनैव व्यासत्वात् । द्वितीये तु प्रतिवाद्य-
सिद्धिः । जैनानां सर्वथा व्यवच्छेदकभावास्पदत्वादेस्तन्तुपटादिष्व-
प्रसिद्धेः । तृतीये तु संदिग्धानेकान्तः । सामान्येन व्यवच्छेद्यव्यवच्छे-
५ दकभावास्पदत्वादिसद्भावेन भवितव्यमेव । कथंचिद्भेदेनेत्यत्र प्रमाणा-
भावात् । निश्चितव्यवहारश्च व्यवच्छेद्यव्यवच्छेदकभावास्पदत्वहेतुः ।
षण्णां पदार्थानामस्तित्वमित्यादौ तद्भावेऽपि भेदाभावात् । अथ सदुपल-
म्भकप्रमाणविषयत्वं धर्मान्तरं षण्णामस्तित्वमिष्यत इति न हेतोर्व्यभि-
चारः । तदचारु । सप्तमपदार्थप्रसक्तेः । अथ षट्पदार्थव्यतिरिक्ताना-
१० मपि धर्माणामभ्युपगमान्नायं दोषः । तथा च पदार्थप्रवेशकग्रन्थः—
' एवं धर्मैर्विना धर्मिणामुद्देशः कृतः ' इति । असदेतत् । तैस्तेषां
संबन्धानुपपत्तेः । तन्मध्येण च धर्मधर्मिभावायोगात् । अन्यथाति-
प्रसंगात् । न च संयोगलक्षणोऽत्र संबन्धः । संयोगस्य गुणत्वेन
द्रव्येष्वेव भावात् । नापि समवायस्वरूपः । स तावत्तस्य सर्वत्रैकत्वा-
१५ भ्युपगमात् । समवायेन च सह समवायसंबन्धे द्वितीयसमवायाभ्यु-
पगमप्रसंगात् । षड्भिः पदार्थैर्धर्माणामुत्पादनात् । तेषां तैः संबन्धा-
भ्युपगमे पटादयोऽपि तन्त्वादिसंबन्धिनस्तथैव स्युरिति समवायाख्य-
संबन्धान्तरकल्पनावैयर्थ्यप्रसक्तिः । भवतु वा षण्णामस्तित्वं धर्मा-
न्तरम् । तथापि व्यभिचार एव । तदस्तित्वेऽपरास्तित्वाद्यभावेऽपि
२० तदस्तित्वप्रमेयत्वाभिधेयत्वानीति व्यवच्छेद्यव्यवच्छेदकभावप्रवृत्तेः ।
अथ तत्राप्यपरास्तित्वाद्यभ्युपगमस्तदानवस्थाप्रसक्तिः । न चेष्टत्वात्त्र
दोषः । सर्वेषामप्युत्तरोत्तरधर्माधारत्वाद्धर्मित्वप्रसक्तेः षडेव धर्मिणः
प्रोक्ता इत्येतस्यानुपपत्तेः । न च धर्मिरूपा एव ये त एव षट्त्वेनावधारिता
इति वक्तव्यम् । गुणादीनामनिर्देशप्रसंगात् । न हि गुणादीनां
२५ धर्मिरूपतैव किंतु द्रव्याश्रितत्वाद्धर्मरूपत्वमिति । यस्त्वाह— सदुपल-

म्भकप्रमाणगम्यत्वं षण्णामस्मित्वमभिधीयते । तच्च षट्पदार्थविषयं
ज्ञानं, तस्मिन्सति सदिति व्यवहारप्रवृत्तेः । एवं प्रमाणजनितं प्रमेय-
त्वमभिधानजनितमभि
नीलादिविलक्षणे पीतादौ प्रतिभासमाने नीलादिप्रत्यभिज्ञानमस्ति ।
तस्मात्कथंचिद्विरुद्धनीलादितादात्म्येनावस्थितं कथंचिदेकं तच्चित्रं ५
रूपमुपगन्तव्यम् । तथा च व्यभिचारः स्पष्टः ।

एवं च वैशेषिककुञ्जराणां दशानुमानीदशनावलीयम् ।

दोषैरनेकैश्चलितान् मूलात्केशस्थिते केवलमस्ति हेतुः ॥ ६४९ ॥

यच्चोक्तम्—‘स्थूलप्रतिभासो न स्यात्’ इति तदप्यसाधीयः । तत्त-
दवयवानामवस्थाविशेषस्य कथंचिदविष्वम्भूतस्यैकस्य चावयविशब्द- १०
वाच्यस्याभ्युपगमात् । एवं च तादृशस्थूलावयविव्यपेक्षयाऽणुत्वव्यपदे-
शोऽपि परमाणुषु सूपपाद एव । अपि च शुचिविचारचानुरीचुञ्चु-
चेतसां शेषुषीचक्षुषि नायमेकान्तेनैकरूपः परिस्फुरतीति कथंचिदनेके-
नानेन भवितव्यम् । न चानेकेऽपी अवयवेष्वो भिद्यमानमूर्त्यः
समुपलभ्यन्त इति यावन्तोऽवयवास्तावदात्मकत्वमवयविनः स्वीकर्त- १५
व्यम् । तथा हि—यदेकान्तेनैकरूपं न तदनेकवृत्ति चलाचलं रक्ताक्त-
मावृत्तानावृत्तं वा भवितुमर्हति । एकान्तैकरूपश्चावयवी स्वीकृतस्त्व-
येति व्यापकविरुद्धोपलब्धः । अनेकवृत्त्यादेर्हि व्यापकमनेकत्वं तद्वि-
रुद्धं चैकत्वमत्रोपलभ्यमानमनेकत्वं व्यावर्तयति । तच्च व्यावर्तमानम-
नेकवृत्त्यादि स्वव्याप्यमादायैव व्यावर्तत इति । अथाचक्षीथाः, २०
किमिदं स्वतन्त्रसाधनं प्रसंगसाधनं वा । न प्रथमम् ।
अवयविनः प्रमाणासिद्धत्वेन हेतोराश्रयासिद्धत्वदोषात् । प्रमाण-
सिद्धत्वे वा तत्प्रतिपादकप्रमाणाबाधितपक्षनिर्देशानन्तरप्रयुक्तत्वेन
तस्य कालात्ययापदिष्टत्वदोषदुष्टत्वात् । न च परस्यावयवी सिद्ध
इति नाश्रयासिद्धत्वदोष इति वक्तुं युक्तम् । यतः परस्य किं प्रमाण- २५
तोऽसौ सिद्धः स्यात्प्रमाणतो वा । प्रमाणतश्चेद्भवतोऽपि किं न

- सिद्धः । प्रमाणसिद्धस्य सर्वान्प्रत्यविशेषात् । तथा च तदेव काला-
 ल्यापादिष्टत्वं हेतोः । अथाप्रमाणतस्तर्हि प्रमाणं विना प्रमेयस्यासिद्धि-
 रित्येव च वाच्यम् । किमनुमानोपन्यासेन । अप्रमाणसिद्धश्च
 परस्यापि न सिद्ध इति पुनरप्याश्रयासिद्धत्वम् । नापि प्रसंगसाधन-
 ५ मेतत् । यतो व्याप्याभ्युपगमो व्यापकाभ्युपगमनान्तरीयको यत्र
 प्रदर्श्यते स प्रसंगः । व्याप्याभ्युपगमश्च परस्य प्रमाणपूर्वकत्वेन
 स्वयावधारितोऽन्यथा वा । आद्यपक्षे न प्रसंगस्थोत्थानम् । तेनैव
 प्रमाणेन तद्व्याप्तः पराकरणात् । द्वितीयपक्षे तु प्रमाणमेव परः
 प्रष्टव्यः । किंप्रमाणकोऽयं तवाभ्युपगम इति । न च परस्यैकान्तैक-
 १० रूपत्वस्यानेकवृत्त्यभावादेश्च व्याप्यव्यापकभावः प्रासिध्यत् । अनेक-
 वृत्त्यादिसद्भावेऽपि सामान्यादावेकत्वस्य प्रमाणसिद्धत्वादिति । तदेतद-
 खिलमनलप्लुष्टपलालपूलपर्यन्तमनुकरोति । यतः प्रथमपक्षस्तावदन-
 भ्युपगमादेव निरस्तः । प्रसंगसाधनकरूपे तु यौ विकल्पावकल्प-
 विषातां तौ यदा शब्दनित्यत्वादिदृष्णीकामाकल्य्य स्थातुमर्हसि
 १५ त्वम् । तत्रप्रतिषेधानुमानस्य सकलस्य तेन तिरस्करणात् । अथा-
 प्रमाणसिद्धस्तर्हि पर एव प्रमाणं प्रष्टव्यो, न चैवम् । तत्र तत्र तत्र-
 प्रतिषेधानुमानोपन्यासात् । अथाप्रमाणसिद्ध एव पराभ्युपगमः
 परं.... राभ्युपगमप्रतिषेधं परि-
 त्यज्यान्यत्र प्रसंगः प्रत्यपादि । तथा हि— यद्येकान्तैकरूपत्वमूरीक्रियतेऽ-
 २० वयविनस्तदा तद्व्यापकमनेकवृत्त्यभावादिकमपि भवेदिति संभावनागर्भा-
 भ्युपगमद्वारेण प्रसंगमभिधाय तस्य न....
 प्रतिपाद्यते । एकान्तैकरूपत्वविरुद्धं ह्यनेकरूपत्वं तेन व्याप्तस्यानेक-
 वृत्त्यादेरत्रोपलम्भः । त्रिपर्ययहेतुरेव च मौलो हेतुः । न चार्थं नोभ-
 योरपि सिद्धोऽनेकवृत्त्यादेस्तत्रोभयसंमतत्वात् । नाप्याश्रयासिद्धोऽ-
 २५ वयव माणस्यात्रानेनो-
 पस्थानात् । यत्खलु यन्मात्रनिमित्तं तत्तस्मिन्सति भवत्येव यथाऽ-

न्यकारणसामग्रीमात्रनिबन्धनोऽङ्कुरस्तस्यां सस्यां भवत्येव । विरुद्ध-
 धर्माध्यासमात्रनिमित्तश्चानेक
 भावात्सर्वत्राभवनप्रसंगोऽत्र विपर्यये बाधकं प्रमाणम् । तथा हि—
 यथा निमित्ताभावेऽपि भवतोऽहेतुकता । तथाऽविकले
 विरुद्धधर्माध्यासस्यानेकत्वनिबन्धनत्वाभावेऽनेकत्वकिंवदन्ती च भुव- ५
 नेऽस्तमियात् । यदुक्तम्—‘ यदि विरुद्धधर्माध्यासः पदार्थानां भेदको न
 स्यात्तदान्यस्य तद्भेदकस्याभावाद्विश्वमेकं स्यात् । प्रतिभासभेदस्यापि
 तमं सर्वात्मनैकदेशेन वा
 वर्तेत । यदि सर्वात्मना तदा यावन्तोऽवयवास्तावन्त एवावयविनः
 स्युः । स्वभावभेदमन्तरेण प्रत्यवयवं तस्य सर्वात्मना वृत्त्यनुपपत्तेः । १०
 एवं च युगपदनेककुण्डादिव्यवस्थितविरुद्धादिवदने
 भागाभावाच्चित्यत्वं च
 कार्यद्रव्यस्य भवेत् । एकस्यापि च जनकत्वेन सामग्र्याऽजनकत्वं
 प्रतीयमानं व्याहन्येत । अवयवेषु चावयवीति प्रत्ययाभावः प्रसज्यते ।
 वृत्तौ चैकस्मिन्नवयवे युगपद्भावाभावौ स्याताम् । तथा ह्ये १५
 वर्तते तदपि न
 प्रशस्यम् । निरंशस्यावयविनः स्वीकारात् । सांशत्वे वा तेऽपि ततो
 भिन्नाः स्युरभिन्ना वा । भिन्नत्वे पुनरप्यनेकांशेषु वृत्तरेकस्य सर्वात्मनैक-
 देशविकल्पा नेति
 निमज्जेदंशिनि वांशः । प्रथमपक्षे तद्वत्करचरणशिरोग्रीवादिष्वप्य- २०
 वयवेषु किं नास्य निमज्जनमभ्युपगम्यते । तथाभ्युपगमे चापरावयवि-
 कल्पना न स्यात् । अवयवप्रचयात्मकत्वात्तस्य । द्वितीयपक्षे तु निरं-
 शोऽशी भवेत्तत्र च पूर्वनीतितोऽनेकवृत्तित्वे वा विरुद्धधर्माध्यासि-

 षु पुरुषावयविनं संबन्धयति तावत्तन्वादिष्वपि किं न संबन्धयेद्वृ- २५
 त्तेरविशेषात् । अथ वर्तते तदा तत्रापि यदि समवायो

वृत्तिस्तदाऽनवस्था । किं च वृत्तेः समवायरूपत्वपरिभाषायामपि न विरुध्यते द्वितीये तु यावदवयवमवयविनो भवेयुरिति सिद्धो विरुद्धधर्माध्यासः । अथ सर्वैकदेशादिभेदशब्दः । न च भेदशब्दस्याभिन्नेऽवयविन्युपपत्तिर्बहुषु दृष्टत्वात् ।

५ तथा हि— बहूनामन्यतम ए....
दृश्यत एव । अथौपचारिक एवायं पटकारणेषु तन्तुषूपचारतः पटाभिधानप्रवृत्तेस्तत्सामानाधिकरण्येन सर्वादिशब्दप्रयोगादिति चेत् । मैवम् । एवं सर्वदैव पटशब्दाद्बहुवचनप्र....
ति वाच्यमस्य व्यपदेशस्य गौणत्वे स्खलद्वृत्तितयाऽगौणाद्भेदप्रसक्तेर्न

१० चासावस्ति । तथा हि— सर्वः पटः कुण्डेषु वर्तत इत्यत्र नैवं बुद्धिर्न पटो वर्तते किंतु तत्कारणभूतास्तन्तव इति । किं च भेदे....
युक्तः । मोपपादि वाऽत्र सर्वादिशब्दप्रयोगस्तथापि न शब्दप्रवृत्त्यनुपपत्तिमात्रप्रेरणया वस्त्वर्थस्य प्रतिषेधः शक्यते विधातुम् । तत्र तच्छब्दाप्रवृत्तावपि व्याप्तव्याप्तिशब्दयोः प्रवृत्त्युपपत्तेः । तथा ह्य....

१५ त्स्वैकदेशाभ्यां व्याप्ता तौ विहाय प्रकारान्तरेण वृत्तेरसंभवात् । यत्खल्वर्थान्तरभूतं यत्र वर्तते तदेकदेशेन य....
व्याहन्यते । अथावयवानामेव चलाचलत्वं विरुद्धधर्मसंसर्गः । ततोऽर्थान्तरभूतस्यावयव

२० विनमायोगात् । तथा हि— यदा पुरुषो हस्तमुत्क्षेप्तुमपक्षेप्तुं वेच्छति तदा हस्तवत्यात्मप्रदेशे प्रयत्नो जायते
तं प्रयत्नं हि तस्योत्क्षेपणापक्षेपणयोरशक्यकरणत्वाद्बुरुत्वस्यापि कारणत्वम् । यदा तु शरीरं चलयितुमिच्छति तदा
स्तु निमित्तकारणमिति चेत्तद तमावतः स्यात् । अथ

२५ नायं तत्र स्थितिस्तर्हि गच्छती....
दैव स्वावयवेषु समवायात् । अथ गमननिवृत्तिः स्थितिस्तदा प्रोक्त

एव दोषः । अथ व्याप्यवृत्त्येव कर्मेति तावत्प्र

संयोगस्तत्र समुपलभ्यते चैत्रोऽत्र संयुक्त इति प्रतीतेस्तर्हि करशाखा-
मान्नेऽपि चलिते चैत्रस्य चलनमुपलभ्यत

.... ' अथात्रावयविसंयोगो भवत्येव तत्कारणस्यावयवसंयो-
.... ' चैत्रश्चलतीति ५

प्रत्ययानुत्पत्तेरिति त्वनुद्धोऽप्यमेव तस्याबाध्यमानस्यानुभवात् । अथा-
त्मनि शरीरचलनेच्छया श रक्तत्वात्-
द्वयविरूपस्यारक्तत्वप्रसक्तेर्युगपद्रक्तारक्तरूपद्वयोपलब्धिप्राप्तेः । अपि
च तदारम्भकोऽप्यवयवो यद्यवयविरूपस्तदा संयोगस्याव्याप्यवृत्ति-
तथा तत्राप्येकदेशवृत्तित्वमिति तुल्यः पर्यनुयोगः । अथाणुरूपस्तदा- १०
णूनामतीन्द्रियावयवाश्रितः संयोगोऽप्यतीन्द्रिय एवेति न रक्तोपलम्भो
भवेत् । अथ तृतीयः पक्षः । तदप्ययुक्तम् । संयोगस्याप्याश्रयानुप-
लब्धावनुपलब्धेः । अन्यथा घटपिशावसंयोगस्याप्युपलब्धिः स्यात् । एवं
चाङ्गुलिरूपवद्भागस्याप्यदृष्टाश्रयस्यानुपलब्धेराश्रयोपलब्धावेवोपलब्धेरि-
ति व्याप्यवृत्तिरसावपि स्यात् । गन्धेन च व्याप्यवृत्तिना व्यभिचारः । १५
तस्याश्रयानुपलब्धावप्युपलम्भात् । अथारक्तेष्ववयवेषु समवेतद्रव्यस्यो-
पलब्धावपि न रागसंयोगस्योपलब्धिस्तियाश्रयोपलब्धौ नास्योपलब्धिरेवे-
त्यव्याप्यवृत्तित्वमुच्यते । नैतदपि युक्तम् । रक्तारक्तावयवसमवेतस्याव-
यवनि एकत्वात्तदुपलम्भे रागद्रव्यसंयोगस्याप्यवश्यमुपलम्भोपपत्तेः ।
अन्यथा तदैकयायोगात् । अनैकान्तिकं चेदृशमव्याप्यवृत्तिमाश्रयो- २०
पलब्धावपि व्याप्यवृत्ते रसादेः कदाचिदनुपलम्भात् । ततः सिद्धं
रक्तारक्तत्वं विरुद्धधर्मसंसर्ग इति । आवृतानावृत्तत्वमपि तथैव ।
तथा हि— कौपीनादिना शरीरस्यैकदेशावरणे सकलं तदात्रियते न
वा । प्रथमपक्षे विवक्षितवाक्यवत्सकलस्यानुपलब्धिपसंगः । अथ
नेति पक्षः । अवयवावरणेऽपि हि न शरीरस्यावरणमवयवावारकद्रव्य- २५

१ न. पुस्तके, अत्र कानिचिदक्षराण्यसंगतार्यानि सन्ति ।

संयोगस्य तदावरणे सामर्थ्याभावात् । न खलु यावानवयवद्रव्यसंयोगो-
ऽवयवमावृणोति तावानेवावयविनं तस्य महत्त्वात् । यद्येवं प्रदेश-
तस्तस्यावरणमस्ति न वा । अस्ति चेत् । न युक्तमेतत् । अनंशस्य
प्रदेशाभावस्तथा तन्त्वावरणस्यानुपपत्तेः । उपपत्तौ तु विरुद्धधर्मसंसर्गः

५ स्पष्ट एव । अथावयवावारकद्रव्यसंयोगेनावयविनः प्रदेशतोऽपि

..... शे तस्योपल-

ब्धिप्रसंगात्समग्रोऽप्यवयवी विलोक्येताविशेषात् । न ह्यवयवानामा-
वरणे वावयविनः कश्चिद्विशेषोऽस्ति । उभयत्रास्यानावृतस्याभ्युपग-
मात् । समग्रासमग्रशब्दयोश्च यथात्र वृत्तिस्तथोक्तमेव । अवयवाव-

१० रणेऽप्यवयविनोऽनावरणे च तत्र तस्य वृत्तिविरोधः । यत्खलु यत्र
वर्तते.... यथा घटादावात्रियमाणे तद्गत

..... दिना कतिपयावयवानामावरणा-

त्तस्याप्यावरणं स्वीकर्तव्यम् । यथा च सिद्धो विरुद्धधर्मसंसर्गस्ततोऽपि
कथंचिदनेकत्वं ततोऽपि चावयवेभ्यः कथंचिद्विष्वग्भाव इति ।

१५ यच्चोक्तम्—‘ अनेकवृत्त्यादिसद्भावेऽपि सामान्या

.... तदप्यनवदातम् । कथंचिदनेकत्वप्रतिपादकस्यैव प्रमाणस्य तत्र
प्राक्प्रतिपादनात् ।

इति विचारधुरामधिरोपितो न पुनरेति घटामवयव्यसौ ।

अवयवव्यतिरेकमुपेयिवानतितरां कथमस्तु सखे ततः ॥ ६५० ॥

२० स्वकप्रतीकप्रकरात्कथंचिद्विन्नस्वरूपं कलशादिवत्त्वा ?

प्रत्यक्षल लक्षणं संप्रति शिक्षयाम ॥ ६५१ ॥

एवं खल्वमी समाचक्षते न रूपादिभ्यः पृथग्भूतोऽवयवी प्रत्यक्षे
लक्ष्यते । चक्षुराद्यक्षप्रभवप्रत्यये रूपादिपरमाणुप्रचयस्यैव प्रतिभासात् ।
नाप्यनुमानेनावयविभावाविनाभावभाजो लिङ्गस्य कस्याप्यसंभवात् ।

२५ प्रत्युत बाधकमेव तत्रानुमानमुत्तिष्ठते । तथा हि— यदुत्पत्तौ निर्मितं
नोपपत्तिमियर्ति तन्नास्ति यथा बान्ध्येयो नोपपद्यते चावयव्युत्पत्तौ

किंचिन्निमित्तमिति । तथा हि— व्युत्पत्तौ निमित्तं परमाणुसंयोगः समयो कदेशेन वा स्यात् । यदि सर्वात्मना तदा पिण्डस्याणुमात्रतापत्तेर्वितीर्णस्तोयाञ्जलिचयविकथायै । अथैकदेशेनेति पक्षः । सोऽपि न क्षमः । परमाणूनां देशासंभवात् । तत्संभवे तेषां परमाणुत्वायोगात् । दिग्भागभेदतः परमाणुषु न युगपत्संयुज्यमानानां तेषां षडंशत्वानुषंगत् । तस्मादयःश्लोकाकारकल्पाः परमाणव एव परमार्थसन्तः स्वीकर्तव्याः । त एव च स्थूलतथाविधाकृतिच्युता अपि तदाकारप्रतीतोर्निमित्ततामुपयान्ति चिकुरा इव तैमिरिकोपलब्धेरिति ।

५

करोत्यहो रक्तपटेषु राज्यमेकान्तपक्षास्थितिमोहराजः ।

१०

यलक्ष्यमाणं जगतापि साक्षाद्विष्य जल्पन्ति तदन्यदेते ॥६५२॥

तथा हि— यदजल्पि 'रूपादिपरमाणुप्रचयस्यैव प्रतिभासात्' इति तदसत् । यतः किमिदं प्रचयशब्दाभिधेयं धीमताधीतम् । देशः, प्रत्यासत्तिः, संयोगविशेषो भूयस्त्वमात्रं वा । प्रथमपक्षद्वयेऽवयविसिद्धिरप्रत्यूहा । देशस्य व्योमाद्यंशस्वभावस्य स्वयमवयवित्वादवयविना समानन्यायता संयोगस्य स्वीकारे प्रागेवावयविकक्षीकाराच्च । तृतीयपक्षे न चक्षुरादेः परमाणुप्रचयस्य प्रतिभासः स्यात् । रूपादीनां प्रतिनियतेन्द्रियग्राह्यतया तत्परमाणुप्रचयस्यैकेन्द्रियाविषयत्वात् । नापि प्रतिनियतैरपीन्द्रियैः प्रतिनियतानामपि तेषां ग्रहणमनुगुणं परमाणूनां हृषीकगोचरत्वासंभवाद्द्विषयलक्षणरहितत्वाद्द्वस्वाकारज्ञानजनकत्वं हि विषयलक्षणमाचक्षते भिक्षवः । न च तदणूनां विद्यते । सर्वत्र स्थूलाकारस्यैव संवेदनात् । विलक्षणाकारज्ञानजनकस्यापि विषयभावे चक्षुरादेरपि विषयत्वं स्यात् । अथ नीलाद्याकारार्पकत्वं परमाणूनामास्ति तद्वशेनैव विषयत्वम् । तदयुक्तम् ! यतोऽयं नीलाद्याकारः स्थूलात्मकत्वेनैव संवेद्यते न परस्परासंस्निग्धपरमाण्वात्मकत्वेन । कुतश्चायं विशेषोऽवधार्यते नीलाद्याकारस्यैव बाह्यजन्यत्वं न स्थूला-

१५

२०

२५

- कारस्येति । न ह्याकारतादिना स्थूलाकारवन्नीलाद्याकारोऽपि ज्ञान-
स्थादाकारादर्थान्तरभूतः कदाचिददर्शि । तत्कथं प्रत्यक्षानुपलम्भा-
भ्यामपि विशेषस्तदाकारयोः कार्यकारणभावो व्यवस्थाप्यते । अर्था-
पत्या तु स्थूलाकारस्यापि बाह्यजन्यत्वसिद्धिः स्यात् । समानयोग-
५ क्षेमत्वात् । बहवः संनिविष्टाः परमाणव एव स्थूलत्वेनावभासन्त
इति चेत् । नैवम् । संनिवेशस्तेषां देशप्रत्यासत्तिः संयोगविशेषो
वेत्यादिनास्य प्रचयवधिर्मूलनार्हत्वात् । प्रत्येकमसंचितास्थूलेषु परमा-
णुषु तथाकारं ज्ञानं च भ्रान्तमेव स्यात् । अथ बुभुक्षाक्षामकुक्षेः
क्षीरोपद्वैकनं प्रातरेवैतस्त्रियमेव हि मे स्थूलैकप्रतीतेर्भ्रान्तत्वमिति
१० चेत् । स्यादेतदेवम् । यदि कालकूटच्छटालाञ्छनं तत्र न स्यात् ।
एवं हि कचिदभ्रान्तेन स्थूलैकाकारप्रत्ययेनावश्यं भवितव्यम् । सर्वत्रा-
भ्रान्तिपूर्वकत्वात् भ्रान्तेः । न खल्वनाकलितसत्यकलधौतस्य पुंसः
शुक्तिशकले कलधौतभ्रान्तिर्भवितुमर्हति । वासनावशादेवामृदशी
प्रतीतिः प्रादुर्भवतीति चेत् । तर्हि शुक्तौ रजतप्रतीतिर्न वास-
१५ नानिमित्ता यद्गृहीतरजतस्य कदाचिन्नोल्लसति । ततो वासनाप्यस्य
प्रत्ययस्यास्तु निमित्तम् । किं तु नेयमणुगृहीततया स्थूलाकारस्योद्धो-
द्धुमर्हति । किं च यदि वासनावशात्तथा प्रतीतिस्तदा कथं कोटि-
प्रमाणानामपि पुंसां घटे घटोऽयं घटोऽयमित्येकाकारैवाहंप्रथमिकया
प्रतीतिरुज्जिहीत । वासनाया एकत्वादिति चेत् । नन्वेकत्वमेक-
२० स्वरूपमेकादृक्षत्वं वा विवक्षितम् । नाद्यः कल्पः । अनेकसंतानस्थि-
तैकवासना
.....
..... किमुत्तरं वितरति । अथास्त्वेवं बाह्यस्याभावो ज्ञानस्यैव पर-
मार्थसत्त्वादिति चेत् । न । तस्यापि परमाणुरूपत्वेन प्रकृतदूषणान-
तिक्रमात् । मा भूत्तदप्यस्तु । परमकाष्ठानिष्ठं शून्यमेवेति चेत् ।
२५ मैवम् । तस्य प्रागेव प्रतिघातात् । संयोगहेतुस्वभावपेक्षयेति पक्षस्तु ।
कक्षीक्रियत एव । दिग्भेदेनाणुसंयोगहेतुभूतस्वभावलक्षणांशानां पर-

माणुषु संमतत्वात् । कथमन्यथा नीराहरणाद्यर्थक्रियाकारिणः कुम्भा-
 देर्निवृत्तिः । न हि परमाणवस्तत्कारिणः परस्परमसंश्लिष्टत्वात्कपाल-
 प्रतिकपालादिकलापवत् । अथ देशप्रत्यासत्तिभाजस्ते तत्कारिणः ।
 नैवम् । अवयविनोऽनभ्युपगमे देशप्रत्यासत्तेरप्यनुपपत्तेः । घटाधारभू-
 प्रदेशस्यावयवित्वात् । नैरन्तर्येणोत्पन्नास्तत्कारिण इति चेत् । ननु ५
 नैरन्तर्यमेकत्र देशेऽवस्थानम्, अन्तरालामो वा । आद्यपक्षोऽस्मद्गृहा-
 क्षिप्तः । सौगतानामेकदेशस्यासंभवात् । द्वितीये तु किमन्तराल-
 शब्दवाच्यं स्यात् । यद्याकाशं तदा सिद्ध एवावयवी तस्यापि सप्र-
 देशत्वात् । आलोकमन्तः परमाणवोऽन्तरालं तस्य चाभावो घटादि-
 परमाणूनामन्तरेषु स्पष्ट एवेति चेत् । न त्वन्तरशब्दवाच्यं व्योम १०
 स्यादन्तरालमेव वा । आद्यः कृतोत्तर एव । द्वितीये तु सुतरामालो-
 कतमःपरमाणूनां तत्र भावोऽभिहितो भवेत् । अन्तराले हि यदान्त-
 रालाभावोऽभिधीयते तदाऽन्तरालशब्दाभिधेया आलोकतमःपरमाणव-
 स्तत्र सिद्धाः स्वीकर्तव्याः । न चालोकतमःपरमाणवो नियताः
 केचन निश्चिताः सन्ति येषु कापि तदपरेषामालोकतमःपरमाणूनाम् १५
 भावोऽभिधीयते । कपालानि च जलाहरणं कथं न कुर्युः । तदन्तरा-
 लभूतेष्वालोकतमःपरमाणुषु तदपरेषां तेषामभावात् । अस्तु वा
 यत्किञ्चिदन्तरालशब्दवाच्यं तथापि पाषाणखण्डपरमाणवः किमिति न
 जलाहरणं कुर्वन्ति । तेषां नैरन्तर्योत्पादस्य तत्रापि भावात् । अथ
 तेनैवाकारेणोत्पन्नास्ते तत्कारिणो नान्यथा । नन्वेतदप्यस्मद्गृहभिक्षित- २०
 मेव । आकारशब्देन संयोगविशेषादेः कस्यचिदभिधानात् ।

अहो तु खलु बौद्धानां भिक्षुत्वमति युज्यते ।

भिक्षाशीलतयैवैषां यद्गृहे जायतेऽखिलम् ॥ ६५३ ॥

एवं च—

संयोगहेतुभूतस्वभावषट्के स्थितेऽणुषु प्रकटे ।

अवयविजन्मनिमित्तं संयोगः संगतिमगच्छत् ॥ ६५४ ॥

२५:

सिद्धे चास्मिन्नुपन्यस्तं यत्पुरा साधनं त्वया ।

स्थूलस्याभावसंसिद्धौ तदसिद्धमिति स्थितम् ॥ ६५५ ॥

त एव च स्थूलतथाविधाकृति-

च्युता अपीत्यादि यदप्यलप्यत ।

५

तदप्यशेषं गदितोत्तरक्रमा-

दपास्तमेवेति बुधेन बुध्यताम् ॥ ६५६ ॥

परिहर ततो दूरादेतान्कलङ्कविसंस्थुला-

नवयविकथाच्छेदे विद्वन्नलीकमनोरथान् ॥

न खलु विदुषां निन्दापात्रे कथंचन कश्चन

१०

कवन कुरुते प्रेक्षाकारी परिग्रहपातकम् ॥ ६५७ ॥

एवं च महीप्रमुखं द्रव्यचतुष्कं कृणादनिर्दिष्टम् ।

कथमपि नोपैति घटां यन्नित्यानित्यतास्पदं सिद्धम् ॥ ६५८ ॥

यदप्युक्तम्— 'आकाशकालदिश इतरेभ्यो भिद्यन्ते' इत्यादि । तत्र

दिशोऽसत्त्वेन वक्ष्यमाणत्वात्पक्षैकदेशासिद्धो हेतुः । आकाशे तु द्वयी वि-

१५

प्रतिषतिरावयोरैकान्तनित्यत्वे निरंशत्वे च । तत्रैकान्तनित्यत्वमपहस्तितं

प्रागेव । निरंशत्वं तु निरस्यते ।

अथ कथमेवं शक्यं निरंशमाकाशम्, सर्वजगद्यापित्वात् । यन्न

आकाशस्य निरंशत्व- निरंशं न तत्तथा दृष्टम् । यथा घटः । न च न

खण्डनम् । तथेदं तस्मात्तथा, इत्यनुमानस्य निरंशत्वसिद्धौ

२०

बद्धकक्षस्य सत्त्वात् । तदयुक्तम् । पक्षस्यानुमानेन बाधितत्वात् । तथा

हि— नाकाशमनंशम्, सकृद्भिन्नदेशद्रव्यसंबद्धत्वात् । काण्डर्पटवत्,

इति । यदप्युच्यते— 'निरंशमाकाशं सदावयवानारभ्यत्वात्परमाणुवत्'

इति । तदप्यनेनैव निरस्तम् । अनुमानबाधितपक्षत्वाविशेषात् ।

किं च यदि सर्वथा सदावयवानारभ्यत्वं हेतुस्तदा प्रतिवाद्यासिद्धः

२५

पर्यायार्थादेशात्पूर्वपूर्वाकाशप्रदेशेभ्य उत्तरोत्तराकाशप्रदेशोत्पत्तेः कथं-

१ ध्वजदण्डस्यवस्त्रवत् ।

चित्तदभिन्नस्य व्योम्नोऽपि समुत्पादादारभ्यारम्भकमावोपपत्तेः ।
 अथ कथंचित्सदावयवानारभ्यत्वं हेतुस्तदा विरुद्धः । कथंचिन्निरंश-
 त्वस्य सर्वथा निरंशत्वविरुद्धस्य साधनात् । स्यान्मतम् । नाकाशस्य
 प्रदेशा मुख्याः सन्ति स्वतोऽनवधार्यमाणत्वात्परमाणुवत् । पटादीनां
 हि मुख्याः प्रदेशाः स्वतोऽवधार्यमाणाः सिद्धाः । सुरसरणौ तु ५
 स्वतोऽवधार्यमाणत्वं न तेषामस्ति । घटाकाशं पटाकाशमित्युपाधिव-
 ज्ञादेवावधारणात्तदनुपपन्नम् । व्यणुकादीनां व्यणुकाद्यवयवैरनैकान्ति-
 कत्वात् । तेषामस्मदादिभिः स्वतोऽनवधार्यमाणानामपि मुख्यतया
 भावात् । अत्यन्तपरोक्षत्वादस्मदादिभिस्ते स्वतो नावधार्यन्त इति
 चेत् । तत एवाकाशप्रदेशाः स्वतोऽनवधार्यमाणाः सन्त्वस्मदादिभिः । १०
 अतीन्द्रियार्थदर्शिनां तु यथा व्यणुकादयः प्रदेशाः स्वतोऽवधारणीया-
 स्तथाकाशप्रदेशा अपीति स्वतोऽनवधार्यमाणत्वादित्यसिद्धो हेतुः ।
 उपचरितत्वे चाकाशप्रदेशानां मुख्यकार्यकरणं न स्यात् ।

सज्जनतयोपचरितोऽपि दुर्जनप्रकृतिरत्र कोऽपि पुमान् ।

न खलु जनकर्णकुहरं सिञ्चति वचनामृतच्छटया ॥ ६५९ ॥ १५

अन्यथा मुख्यसज्जनत्वप्रसंगात् । प्रतीयते च मुख्यं कार्यमनेक-
 पुद्गलादिद्रव्यावगाहनलक्षणम् । निरंशस्यापि विभुत्वात्तद्युक्तमिति
 चेत् । कथं विभु निरंशं चेति । सर्वद्रव्यव्यापकत्वं हि विभुत्वम् ।
 तत्कथं निष्प्रदेशस्य स्यात् । किं च कथंचित्सांशमाकाशं परमा-
 णुभिरैकदेशेन संयुज्यमानत्वात्पटवत् । तस्य तैः सर्वात्मना संयु- २०
 ज्यमानत्वे परमाणुमात्रत्वप्रसंगः । तथा चाकाशबहुत्वापत्तिः ।
 स्यान्मतम् । नैकदेशेन सर्वात्मना वा परमाणुभिराकाशं
 संयुज्यते किं तर्हि संयुज्यत एव यथावयवी स्वावयवैः, सामान्यं
 वा स्वाश्रयैः समवेयत एवेति । तदसत् । साध्यसमत्वा-
 न्निर्दर्शनस्य । तस्याप्यवयव्यादेः सर्वथा निरंशत्वे स्वावयवादिभिरैका- २५

१ सुरसरणिः— आकाशः । 'अनन्तं सुरवर्त्मं खम्' इत्यमरः ।

- न्ततो भिन्नैः संबन्धे यथोक्तदोषानुषङ्गात् । कात्स्न्यैकदेशव्यतिरिक्त-
स्य प्रकारस्य तत्संबन्धनिबन्धनस्यासिद्धेः । कथंचित्तादात्म्यस्य तत्सं-
बन्धत्वे स्याद्वादमतसिद्धिः । सामान्यतद्वतोरवयवावयविनोश्च कथं-
चित्तादात्म्योपगमात् । न चैवमाकाशस्य परमाणुभिः कथंचित्तादात्म्य-
५ मित्येकदेशेन संयोगोऽभ्युपगन्तव्यः । तथा च सांशत्वसिद्धिः ।
किं च सांशमाकाशम्, श्येनमेषाद्यन्यतरोभयकर्मजसंयोगविभागान्यथा-
नुपपत्तेः । श्येनेन हि स्थाणोः संयोगो विभागश्चान्यतरकर्मजः ।
तत्रोत्पन्नं कर्म स्वाश्रयं श्येनं तदाकाशप्रदेशाद्वियोज्य स्थाण्वाकाश-
देशेन संयोजयति । ततो वा विभज्याकाशदेशान्तरेण संयोजयतीति
१० प्रतीयते । न चाकाशस्यांशाभावे तद्दृढते । कर्माश्रयभूतश्येनस्थाण्वो-
रेकदेशत्वात् । एतेन भेषयोरुभयकर्मजः संयोगो विभागश्चाकाशस्या-
प्रदेशत्वे न घटत इति निवेदितम् । क्रियानुपपत्तिश्च तस्या देशान्तर-
प्राप्तिहेतुत्वेन व्यवस्थितत्वाद्देशान्तरस्य चासंभवात् । तत एव परत्वा-
परत्वपृथक्त्वाद्यनुपपत्तिः पदार्थानां विज्ञेया । यदि च निरंशमाकाशं
१५ तर्हि तद्वत्तादश्रितस्य शब्दस्यापि व्यापित्वापत्तिः । तस्याव्याप्यवृ-
त्तित्वे वा कथं तदधिकरणस्य व्योम्नः सांशत्वं न स्यात् । यतो व्या-
प्यवृत्तित्वमस्य पर्युदासरूपं वा स्यात् । आद्यपक्ष एकदेशवृत्तित्वमेवा-
भिहितम् । भवेदाकाशं व्याप्य शब्दो न वर्तत इति ब्रुवतस्तदेकदेशे
वर्तत इत्यापत्तेः । व्याप्यवृत्तित्वं हि सामस्त्यवृत्तित्वं तत्प्रतिषेधे त्वेक-
२० देशवृत्तित्वमेव भवति ।

एवं च—

ध्वनिरेकदेशवृत्तिः प्रदेशशून्ये च वर्तते व्योम्नि ।

इति मे माता वन्द्येत्यस्य चिरान्मित्रमीक्षितं सूक्तम् ॥६६०॥

- प्रसज्यपक्षे तु व्याप्यवृत्तौ निषिद्धायां नभस एकदेशानभ्युपगमे
२५ तेनापि वृत्त्यसंभवे वृत्तिमात्रस्यापि प्रतिषेधः स्यात् । न चैतत्तद्वो-
पपद्यते । शब्दस्य गुणत्वस्वीकाराद्गुणस्य चावश्यं द्रव्याश्रितत्वा-

त्समवाय एव वृत्तिरिति चेत् । न । तस्य निराकरिष्यमाणत्वात् । यदि च निरंशं नभो भवेत्तदा श्रवणसमवेतस्येव ब्रह्माण्डवर्तिनोऽपि शब्द-स्यास्मदादिभिरुपलम्भः स्यात् । निरंशैकाकाशलक्षणश्रोत्रसमवेतत्वात् । अथ धर्माधर्माभिसंस्कृतकर्णशष्कुल्यवच्छिन्नाकाशदेश एव श्रोत्रम् । तत्र ब्रह्माण्डवर्तिनः शब्दस्यासमवायान्नास्मदादिभिरुपलम्भः । ५ नन्वयमन्धसर्पबिलप्रवेशन्यायेन सावयवत्वाङ्गीकार एव परिहारः । श्रोत्राकाशदेशात् ब्रह्माण्डवर्तिशब्दाधाराकाशस्यान्यत्वात् । किं चैतस्मिन्नभ्युपगमे संतानवृत्त्या शब्दस्यागतस्य श्रोत्रेणोपलब्धिर्न स्यात् । अपरापराकाशदेशोत्पत्तिद्वारेणास्य श्रोत्रसमवेतत्वासंभवात् । कृशानुवेशमादीनाभेकदेशतावैशसं चापनीपद्येत । अभिन्नै- १० कनभःसंसर्गित्वात् । तथा हि— येनैव वियत्स्वभावेन स कृशानुः संयुक्तस्तेनैवाखिलमपरमपि वेश्म विपिनपलालकूटादिकमित्यनल्पज्वालाजालकरालकृशानुवत्तत्रैव त्रिभुवनमप्यासज्येत ।

तदेवमस्मिन्नितरामुपस्थिते समन्ततोऽपि व्यसने सुदुस्तरे ।

उपैहि वैशेषिक सांशतादि वः किमाग्रहैरेभिहृदकककशैः ॥ ६६१ ॥ १५

यत्तु नामंसत व्योम स्वरूपेणापि सौगताः ।

तेषामेषोऽनुमानारूयः सेनानीः शिक्षणक्षमः ॥ ६६२ ॥

तथा हि— युगपन्निखिलद्रव्यावगाहः साधारणकारणापेक्षो, युगपन्निखिलद्रव्यावगाहत्वात् । य एवं स एवम् । यथैकसरःसलिलान्तःपातिमत्स्याद्यवगाहः, तथावगाहश्चायं तस्मात्तथा । यच्चापेक्षणीयमत्र २० साधारणं कारणं तदाकाशमिति । नन्वालोक्तमसोरेवाशेषार्थावगाहे साधारणकारणत्वं भविष्यत्यतः कथमस्मादाकाशसिद्धिरिति चेत् । तदाकुलम् । आलोक्तमसोरप्याकाशाभावेऽवगाहस्यायोगात् । ननु सर्वार्थानां यथाकाशेऽवगाहस्तथा तस्याप्यपरत्राश्रयेऽवगाहेन भाव्यमित्यनवस्था ते । अस्य स्वरूपेऽवगाहेऽखिलार्थानामपि स्वात्मन्येवावगा- २५

१ कृशानुवेश्म पाकगृहम् ।

- हप्रसक्तेः कथमाकाशस्यातः सिद्धिरित्यपि न किञ्चन । आकाशस्य व्यापित्वेन स्वावगाहित्वसंभवादनवस्थानुपपत्तेरन्यार्थानामव्यापित्वेन स्वावगाहित्वाभावाच्च । न हि किञ्चिदल्पपरिणामं वस्तु स्वाधारं दृष्टं पुण्डरीकादेस्तोषाद्याधारत्वदर्शनात् । कथं तर्हि दिक्कालात्मनां व्योम्न्य-
- ५ बगाहो व्यापित्वादिति कश्चित् । सोऽपि न सूक्तवादी । तेषां व्यापित्वासिद्धेः । तदसिद्धिश्च दिग्द्रव्यस्यासत्त्वेन कालात्मनोश्चासर्वगतद्रव्यत्वेनाभिधास्यमानत्वात्प्रतीता । नन्वेवमपि कालात्मनोरमूर्तत्वेनानाधेयतासंभवात्कथमाकाशाश्रयता । इत्यप्यमनोज्ञम् । ज्ञानादेरमूर्तस्याप्यात्मन्याधेयताप्रतीतेः । एतेनामूर्तत्वात्काशं कस्यचिदधिक-
- १० रणमित्यपि परास्तम् । आत्मनोऽमूर्तस्यापि ज्ञानाधिकरणत्वप्रतीतेः । आत्मसिद्धिश्च करिष्यते ।

एवं च—

अस्थेव नित्यं विभु सप्रदेशं कथंचिदाकाशमितीहितं नः ।

संन्यायमार्गोपनिषन्निषण्णस्वान्तस्थितीनामसिधक्कृतीन्द्राः । ६६२ ।

- १५ काले तु त्रयो विवादा एकान्तनित्यत्वे निरंशत्वे व्यापित्वे च । तत्राद्यः समैदधे । द्वितीयोऽप्याकाशनिरंशत्वनि-
कालविचारः ।

रसनदिशाऽपसारणीयः । नित्यनिरंशैकरूपत्वे

चास्य कथं भिन्नदेशानेककार्यकारित्वं घटते । ब्रह्मणोऽप्येवंविधस्यानेकप्रामारामादिकार्यकर्तृत्वानुषङ्गतस्तदद्वैतासिद्धिप्रसंगात् ।

- २० विचित्रसहकारिवशात्तस्य तथाविधस्यापि तत्कर्तृत्वाविरोधइत्यप्यन्यत्राविशिष्टमविद्यादेः सहकारिणो ब्रह्मण्यपि संभवात् । न च स्वरूपमभेदयतां सहकारित्वं संभवतीति स्थाने स्थाने प्रागवोचाम । अतोऽत्र यौगपद्यादिप्रत्ययानुपपत्तिरेव । यत्खलु कार्यजातमेकस्मिन्क्षणे कृतं तद्युगपत्कृतमित्युच्यते । कालस्य च नित्यैकत्वादिरूपत्वे
- २५ तदुत्पाद्यत्वेन कार्याणामेकदैवोत्पत्तिप्रसंगान्न किञ्चिदयुगपत्कृतं स्यात् । तथा च युगपत्कृतमपि न किञ्चिद्भवेत् । अयुगपत्कृतापेक्षयैव

युगपत्कृतस्य व्यवस्थानात् । विरक्षिप्रव्यवहाराभावश्च । यत्स्वल्
 बहुना कालेन कृतं तच्चिरेण कृतमित्युच्यते , यच्च स्वल्पेन कृतं
 तत्क्षिप्रं कृतमिति , तच्चैतदुभयं कालस्य सर्वथा नित्यादिरूपतायां
 दुर्घटम् । ननु कालस्य तद्रूपतायां सत्यामप्युपाधिभेदाद्भेदोपपत्तेर्न
 यौगपद्यादिप्रत्ययाभावः । तदुक्तम्— 'मणिवद्वाचकवद्भोपाधिभेदात्का- ५
 लभेदः' इति तदप्यसमीक्षितमिधानम् । यतोऽत्रोपाधिभेदः कार्यभेद-
 एव । स च युगपत्कृतमित्यत्राप्यस्त्येवेति किमित्ययुगपत्प्रत्ययो न स्यात् ।
 अथ क्रमभावी कार्यभेदः कालभेदव्यवहारहेतुः । अथ कोऽस्य क्रमभावः,
 युगपदनुत्पाद इत्यस्य भाषितस्य कोऽर्थः । एकस्मिन्कालेऽनुत्पाद
 श्वेत् । नन्वेवमितरेतराश्रयः । यावद्धि कालस्य भेदो न सिध्यति न १०
 तावत्कार्याणां भिन्नकालोत्पादलक्षणः क्रमः सिध्यति । यावच्च
 कार्याणां तथाविधः क्रमो न सिध्यति न तावत्कालस्योपाधिभेदा-
 द्भेदः सिध्यतीति । ततः स्वरूपत एव कालस्य भेदोऽभ्युपगन्तव्यः ।
 तथा चैककालमिदं चिरोत्पन्नमिदमनन्तरोत्पन्नमिदमित्यादिव्यवहारः
 सुधटो नान्यथा । एतेन परापरव्यतिकरोऽपि चिन्तितः । सर्वथा १५
 नित्यादिस्वभावे काले तस्याप्यनुपपद्यमानत्वात् । यथैव
 हि भूम्यवयवैरालोकावयवैर्वा बहुभिरन्तरितं वस्तु विप्रकृष्टं पर-
 मिति वोच्यते, स्वल्पैस्त्वन्तरितं संनिकृष्टमपरमिति च । तथा बहुभिः
 क्षणैरहोरात्रादिभिर्वाऽन्तरितं विप्रकृष्टं परमिति चोच्यते । स्वल्पैस्त्व-
 न्तरितं संनिकृष्टमपरमिति च । बह्वल्पभावश्च कालस्यैकस्वरूपत्वे २०
 सर्वथा दुर्घटः । यत्परादिप्रत्ययप्रदेशुस्तदनेकस्वरूपम् । यथा भूम्यादि-
 प्रदेशाः परापरादिप्रत्ययहेतुश्च काल इति । अथ यौगपद्यादिप्रत्ययानां
 तल्लिङ्गभूतानां सर्वत्राविशेषादेकरूप एवायं युज्यते । तदप्युक्तिमात्रम् ।
 तद्विशेषस्यासिद्धत्वात् । न हि यौगपद्यादिप्रत्ययास्तल्लिङ्गभूताः स्वरूप-

१ 'मणिवत्वाचकवद्वा नानात्वोपचारः' इति वै. द. प्र. पा. भा.
 पृ. २८ पं. २ ।

- तोऽन्योन्यमविशिष्टाः । परस्परस्वरूपविविक्ततया तेषां प्रत्यक्षतः प्रतीतेः । प्रत्येकमपि चैषां विशिष्टतानुभूयत एव । न हि युगपद्भुक्ताः सुप्तः स्थिता गताश्चेत्यादौ तत्प्रत्ययानामविशेषोऽस्ति । प्रतीतिविरोधात् । अस्तु वा तत्प्रत्ययाविशेषस्तथाप्यतः काठस्थैकस्वरूपत्वाभ्युपगमे गुरुत्वादि-
- ५ प्रत्ययाविशेषाद्गुरुत्वपरिमाणदेरप्येकत्वस्वरूपत्वप्रसंगः । तुरयाक्षे-
पसमाधानत्वात् । ततो गुरुत्वपरिमाणादेरप्यनेकगुणरूपतावत्कालस्या-
नेकस्वरूपताभ्युपगमन्त्वया । नित्यनिरंशैकस्वरूपत्वे चास्यार्थानां भू-
भविष्यद्वर्तमानत्वं दुर्घटम् । अतीतानागतवर्तमानकालभेदाभावात् । सिद्धे हि तद्भेदे तत्संबन्धादर्थानां तथा व्यपदेशः स्मन्नान्यथा ।
- १० अतिप्रसंगात् । अस्तु वा तत्र तद्भेदः । तथाप्यसौ स्वतोऽपरातीता-
दिकालसंबन्धादतीतादिक्रियासंबन्धाद्वा स्यात् । न तावत्स्वतः । नित्यनिरंशत्वभेदरूपत्वयोर्विरोधात् । नाप्यपरातीतादिकालसंबन्धात् । अपरकालस्थैवासंभवात् । संभवे वाऽनवस्था । तदतीतत्वादेरप्यपरा-
तीतादिकालसंबन्धेनैवोपपत्तेः । अथातीतादिक्रियासंबन्धात्तथाविधकाल-
- १५ संबन्धाद्वा । प्रथमविकल्पेऽनवस्था । द्वितीयविकल्पे त्वन्योन्याश्रयः । सिद्धे हि क्रियाणामतीतादित्वे तत्संबन्धात्कालस्यातीतादित्वसिद्धिः । तत्सिद्धौ च तत्संबन्धात्तासां तत्सिद्धिरिति । भवतु वा कुतश्चित्त्रा-
तीतादिभेदसिद्धिस्तथापि कालस्य सर्वथैकस्वरूपत्वप्रतिज्ञाने स्ववचन-
विरोधः । स्ववाचैवास्यातीतादिरूपतया भेदप्रतिपादनात् । लोकविरो-
- २० धश्च । न खण्डु लौकिका अतीतादिरूपस्य पूर्वाह्नमध्याह्नापरह्णस्व-
भावस्य शीतोष्णवर्षास्वरूपस्य च कालस्थैकत्वं प्रतिपद्यन्ते । प्रत्येकं
तस्य तैर्भेदाभ्युपगमात् । अनुमानविरोधश्च । तथा हि—यत्सूक्ष्मेतर-
धर्माध्यस्तं द्रव्यं तदनेकस्वरूपं, यथा पृथिव्यादि । सूक्ष्मेतरधर्माध्यस्तं
च कालद्रव्यमिति । यथैव हि पृथिव्यादिद्रव्यस्य परमाण्वितररूपतया
- २५ जीवद्रव्यस्य च कुन्धुगजादिस्वभावतया सूक्ष्मेतरधर्माध्यस्तत्वाद्नेकस्व-

१ कुन्धुः—स्वल्पप्रमाणो जन्तुः ।

रूपत्वं तथा कालद्रव्यस्यापि समयमुहूर्तादितद्विशेषापेक्षया तत्तद्धर्मा-
 ध्यस्तत्त्वसंभवाद्नेकस्वरूपत्वं प्रतिपत्तव्यम् । व्यापकत्वं चास्य नोपापादि
 प्रसाधकप्रमाणाभावात् । अथ कालः सर्वगतो द्रव्यत्वे सत्यमूर्तत्वा-
 द्रथोमवत्, इत्यस्त्येव तदयुक्तम् । यतः किमिदममूर्तत्वं नाम विवक्षां
 चकृवानसि । अचाक्षुत्वं रूपादिरहितत्वं सर्वगतद्रव्यपरिमाणा-
 स्पदत्वम्, असर्वगतद्रव्यपरिमाणाभाववत्त्वम्, असर्वगतद्रव्य-
 परिमाणसमवायाभाववत्त्वं वा । आद्ये भेदे समीरेण व्यभि-
 चारः । तस्याचाक्षुषद्रव्यस्याप्यसर्वगतत्वात् । द्वितीये तु मनसा
 तस्य त्वया रूपादिराहित्येन स्वीकृतस्यासर्वगतत्वेनोपगमात् । तृतीये
 पुनरितरेतराश्रयसंभवादसिद्धिः । सर्वगतद्रव्यपरिमाणास्पदत्वसिद्धौ
 हि कालस्य सर्वगतत्वासिद्धिः । तत्सिद्धौ च तत्सिद्धिरिति । चतुर्थे तु
 कोऽयं कालेऽसर्वगतद्रव्यपरिमाणस्याभावः । किं प्रागभावः प्रध्वंसोऽ-
 त्यन्ताभावा इतरेतराभावो वा । न तावत्प्रथमौ । त्वन्मतेन कालेऽ-
 सर्वगतद्रव्यपरिमाणस्य कदाचिदवर्तिष्यमाणत्वात्, अवृत्तत्वाच्च । यदि
 हि कदाचित्कालस्य तद्भावि भवेत्तदा संप्रति प्रागभावः
 स्यात् । यदि च भूतं भवेत्, तदा संप्रति प्रध्वंसः स्यात् । न चैवम् ।
 न तृतीयः । कालेऽस्माकमसर्वगतद्रव्यपरिमाणात्यन्ताभावस्यासिद्धत्वात् ।
 नापि चतुर्थः । पटादेरपि सर्वगतत्वापत्तेः । तस्याप्यसर्वगतद्रव्यपरिमा-
 णस्वरूपेणासंकीर्णत्वात्तदितरेतराभाववत्त्वात् । अथासर्वगतद्रव्यपरिमा-
 णसमवायाभाववत्त्वमिति पञ्चमः पक्षः । न च पटादेः सर्वगतत्वापत्तिः ।
 तत्र तादृशपरिमाणसमवायाभावस्याभावादिति चेत् । ननु तत्सम-
 वायस्याप्यभावो न तावत्प्रागभावप्रध्वंसस्वरूपः प्रतिपादनीयस्तादृश-
 परिमाणसमवायस्य त्वन्मतेन काले कदाचिदभावात् । अत्यन्ताभावः
 पुनरसिद्धः कालस्यासर्वगतद्रव्यपरिमाणाविष्वग्भूतत्वेनास्माभिः स्वी-
 कृतत्वात् । इतरेतराभावस्तु तस्य तेन कथाचित्स्वरूपममिश्रयतः
 समस्त्येव । किं त्वयमनैकान्तिकः कुम्भादिना । तस्यासर्वगतद्रव्य-

५

१०

१५

२०

२५

परिमाणसमवायेन स्वरूपेणासंकीर्णस्वभावतश्चा तदितरेतराभाववत्त्वेऽ-
प्यसर्वगतत्वात् । ततो नेदमनुमानं साधु । अनुमानवाधितपक्षत्वाच्च ।
तथा हि— कालः सर्वगतो न भवति व्योमान्यत्वे सति द्रव्यत्वात् ।
यदेवं तदेवम् । यथा पुद्गलद्रव्यम् । तथा चायं तस्मात्तथेति ।

५ एयं च—

नित्यनिरंशव्यापकरूपो यः पर्यकल्पि किल कालः ।

अटति स न घटाकोटिं तद्विपरीतस्ततोऽस्तु बुधाः ॥ ६६३ ॥

आलोक्य स्वीकृतं कालद्रव्यमस्मान्निस्तसुकः ।

करोत्यकाण्ड एवात्र शाश्वस्तत्क्षेपडम्बरम् ॥ ६६४ ॥

- १० नातीतादिभेदभिन्नः कालः कोऽप्यस्ति यत्संबन्धादर्थानामतीता-
दित्वं स्यात् । स्वतः परतो वास्यैतद्देशानुपपत्तेः । स्वतो हि
कालस्यातीतादित्वेऽर्थानामपि स्वत एव तदस्तु । अलं कालकल्पनया ।
परतोऽप्यतीतादिकालान्तरामिसंबन्धादतीतादिक्रियाभिसंबन्धाद्वा । त-
स्यातीतादित्वाभ्युपगमे प्रागुक्तदोषानुपपन्नः । अतः पौर्वापर्यादिनोत्पत्तेषु
१५ पदार्थेषु पूर्वापर्यादिसंकेतसमुद्भूतमनस्काराभोगनिबन्धनमतीतादिज्ञान-
मात्रमेवास्ति न पुनरतीतादित्वम् ।

तदुक्तम्—

‘ विशिष्टसमयोद्भूतमनस्कारनिबन्धनम् ।

परापरादिविज्ञानं न कालान्नो दिशश्च तत् ॥ १ ॥’

- २० अहो वाचाटतादोषादेश सौगतदुर्दुरः ।

एतेषां दोषसर्पाणां दृष्टिगोचरतां मतः ॥ ६६५ ॥

तथा हि— यद्वादि ‘ नातीतादिभेदभिन्नः कालः कोऽप्यस्ति ’
इति । तत्र तस्यासत्त्वं प्रमाणवाधितमेव । कार्यत्वहेतोस्तत्स्वरूपानु-
मापकस्य सद्भावात् । तथा हि— कटकमुकुटादिवस्तूनां वर्तना बहि-

रङ्गकारणापेक्षा कार्यत्वात्तन्मुलपाकवत् । यत्तद्वाहिरङ्गं कारणं स कालः । का पुनरियं वर्तना नाम प्रतिद्रव्यपर्यायमन्तर्णीतैकसमया स्वसत्तानुभूतिवर्तना ।

‘ अन्तर्णीतैकसमयः स्वसत्तानुभवोऽभिधा ।

यः प्रतिद्रव्यपर्यायं वर्तना सेह कीर्त्यते ॥ ’

५

इति वचनात् । ननु कालवर्तनाया व्यभिचारः स्वयं वर्तमाने कालस्यैकत्र समये तदभावात् । न हि कालसमयः स्वसत्तानुभूतौ प्रयोजकमपरमपेक्षते । स्वयं सर्वप्रयोजकस्वभावत्वात् । स्वप्रयोजकत्वे सर्वप्रयोजकस्वभावत्वविरोधात् । सर्वज्ञविज्ञानस्य स्वरूपपरिच्छेदकत्वाभावे सर्वपरिच्छेदस्वभावत्वविरोधवत् । तदसत् । काले वर्तनाया १० अनुपचरितरूपेणासद्भावात् । यस्य हि सत्तान्येन वर्त्यते तस्य सा मुख्या वर्तनात्र विवक्षिता । कर्मसाधनत्वात्तस्याः । कालस्य तु नान्येन सत्ता वर्त्यते । स्वयं सत्तावृत्तिहेतुत्वादन्यथानवस्थानुषंगात् । ततः कालस्य स्वतो वृत्तिरेव । उपचारतो वर्तनात् । वृत्तिवर्तयोर्विभागाभावान्मुख्यवर्तनानुपपत्तेः । ननुपचरितवर्तनारूपवृत्त्यापि व्यभिचारो १५ दुर्निवारः । कार्यत्वे सत्यप्यस्यां बहिष्कृतिनिमित्तत्वासंभवात् । तदयुक्तम् । अकालवृत्तित्वे सति कार्यत्वादिति सविशेषणस्य हेतोः सामर्थ्यादवसीयमानत्वात् । यथा पृथिव्यादयः स्वतोऽर्थान्तरभूतज्ञानवेद्याः प्रमेय

.....
दि ज्ञानं तन्मूर्तेद्रव्यव्यतिरिक्तपदार्थनिबन्धनं तत्प्रत्ययविलक्षणत्वात् । २० सुखादिप्रत्ययवत् । यद्यपि दिग्लिङ्गाविशेषादियमेकैव तथापि प्रदक्षिणावर्तपरिवर्तमानमार्तण्डमण्डलमरीचिनिचयभुज्यमानकाञ्चनाचलकटकसंयोगोपाधिकृताः पूर्वापूर्वदक्षिणादक्षिणेत्यादयो दश प्रकाराः कल्पन्ते देवतापरिग्रहवशाच्च पुनरेषैव दिग्दशधा व्यपदिश्यते । ऐन्द्री आग्नेयी याम्या नैऋती वारुणी वायव्या कौबेरी ऐशानी नागीया ब्राह्मी चेति । २५ अत्रोच्यते । यत्तावदुक्तम् ‘ मूर्तेष्वेव द्रव्येषु ’ इत्यादि । तदसंगतम् ।

- यतोऽमी प्रत्ययाः कार्यभूताः सन्तः कारणमात्रस्यैवानुमापकाः । न दिग्द्रव्यलक्षणकारणविशेषस्य । तत्र च सिद्धसाध्यता । तेषामाकाश-
लक्षणकारणपूर्वकत्वाभ्युपगमात् । तस्यैव दिगिति नामान्तरकरणे
नामन्थेव विवादो नार्थे । दिशस्ततो द्रव्यान्तरत्वासिद्धेः । न च
५ दिग्द्रव्यासंभवे क प्राच्यादिव्यवहारः स्यादित्यभिधातव्यम् । आकाश-
प्रदेशश्रेणिष्वेवादित्योदयादिवशात्प्राच्यादिव्यवहारोपपत्तेः । तथा
चैषां न निर्हेतुकत्वं स्यात् । तथाभूतप्राच्यादिकसंबन्धाच्च मूर्तद्रव्येषु
पूर्वापरदिप्रत्ययविशेषस्योत्पत्तेर्न परस्परापेक्षया मूर्तद्रव्याण्येव तद्धेतवो
येनैकतरस्य पूर्वत्वासिद्धिः । तदनिर्द्धौ चैकतरस्य पूर्वत्वासिद्धिरितीत-
१० राश्रयत्वेन पूर्वापरप्रत्ययाभावः स्यात् । ननु मूर्तद्रव्येषु पूर्वादिप्रत्यय-
स्याकाशप्रदेशश्रेणिहेतुत्वे आकाशप्रदेशश्रेणावपि तत्प्रत्ययस्य किं
हेतुत्वं स्यादिति चेत् । स्वरूपहेतुत्वमेवेति ब्रूमः । तत्प्रदेशपङ्क्तेः
स्वपररूपयोः पूर्वापरदिप्रत्ययहेतुस्वरूपत्वात् । प्रकाशस्य स्वपररूपयोः
प्रकाशहेतुस्वरूपवत् । कथमन्यथा दिक्प्रदेशेष्वपि तत्प्रत्ययोत्पत्तिः
१५ स्यात् । तत्र हि पूर्वापरदिप्रत्ययोत्पत्तिः स्वभावतो दिग्द्रव्यान्तरापे-
क्षया परस्परापेक्षया वा स्यात् । यदि स्वभावतस्तदा तत्प्रत्ययपरावृत्तिर्न
स्यात् । यत्र हि दिक्प्रदेशे पूर्वप्रत्ययहेतुत्वं तत्र तदेव नापरप्रत्ययहेतुत्वं
स्यात् । यत्र च तन्न तत्र पूर्वप्रत्ययहेतुत्वमिति । अस्ति च तत्परावृत्तिः ।
यत्र हि दिक्प्रदेशे विवक्षितप्रदेशापेक्षया पूर्वप्रत्ययहेतुत्वं दृष्टं तत्रैवा-
२० न्यप्रदेशापेक्षयाऽपरप्रत्ययहेतुत्वम् । तदाह—

‘ प्राग्भागो यः मुराक्षणां मालवानां स दक्षिणः ।

प्राग्भागः पुनरेतेषां तेषामुत्तरतः स्थितः ॥ ’ इति ।

- दिग्द्रव्यान्तरापेक्षया तत्र तत्प्रत्ययहेतुत्वेऽनवस्था । तत्रापि तत्प्रत्य-
यहेतुत्वस्यापरदिग्द्रव्यहेतुत्वप्रसंगात् । परस्परापेक्षया च तत्प्रदेशानां
२५ तत्प्रत्ययहेतुत्वेऽन्योन्याश्रयानुपपन्नः । ‘ संचितुर्मेरुप्रदक्षिणमावर्तमान-

स्य' इत्यादिन्यायेन दिग्द्रव्ये प्राच्यादिव्यवहारोपपत्तां तत्प्रदेशपङ्क्ति-
 ष्यप्यत एव तद्भवहारोपपत्तेरलं दिग्द्रव्यकल्पनया । अन्यथा देशद्रव्य-
 स्थापि कल्पनाप्रसंगः । अयमतः पूर्वो देश इत्यादिप्रत्ययस्यापि देश-
 द्रव्यमन्तरेणानुपपत्तेः । तथा च नव द्रव्याणीति द्रव्यसंख्याव्याघातः
 स्यात् । पृथिव्यादिरेव देशद्रव्यमित्यनुपपन्नम् । तस्य पृथिव्यादि- ५
 प्रत्ययहेतुत्वेनायमतः पूर्वो देश इति प्रत्ययहेतुत्वानुपपत्तेः । अथ
 पूर्वादि शगुणेनापि प्रत्यक्षेण शब्देनाने-
 कान्त इति चेत् । नैवम् । एतस्मिन्नाकाशगुणत्वस्य निषेत्स्यमान-
 त्वात् । ततः परोक्षात्मधर्मो यदि बुद्धिस्तदानीमप्रत्यक्षैव स्यात् । न च
 तथेति प्रसंगविपर्ययावतारः । तथा हि — यदस्मदादिप्रत्यक्षं न तद- १०
 त्यन्तपरोक्षगुणिगुणः । यथा घटरूपादि । तथा च बुद्धिरिति सिद्धं
 प्रत्यक्षेणैवात्मनोऽसर्वगतत्वम् । ननु नास्य प्रत्यक्षेण तथा
 प्रतीतिर्युक्ता । तस्य नियतदेशावच्छेदोल्लेखिशब्दप्रयोगानास्पदत्वात् ।
 न ह्येतावति प्रदेशे समस्त्यात्मेति प्रत्यक्षमिति कस्याप्युदेति ।
 तदपि नोपपद्यते । शरीरमात्रेऽत्रात्मा मदीय इत्युल्लेखवता स्व- १५
 संवेदनेन तत्प्रतीतिसद्भावात् । अस्तु वा नियतदेशोल्लेखिशब्दप्रयो-
 गानास्पदत्वम् । तथापि कथं प्रत्यक्षेण तदनुभवः । न हि शब्दा-
 नुविद्धत्वं प्रत्यक्षस्य स्वरूपम् । येन तदभावे तत्स्थार्थस्वरूपविवेचक-
 त्वाभावः स्यात् । तत्र तदनुविद्धत्वस्य प्रागेव कृतोत्तरत्वात् । अतोऽ-
 नुभवोत्तरकालीन एव सर्वत्र शब्दप्रयोगः । अनुभूते ह्यनेकधर्माध्यासिते २०
 वस्तुनि यत्रांशेऽनुभवप्रबोधनिबन्धनं संकेतस्मरणमुपजायते तत्रैव
 शब्दप्रयोगो नान्यत्र तत्कथं तदप्रयोगात्तदनुभवाभावः । नियत-
 देशोल्लेखिशब्दाप्रयोगाद्देशनैयत्याननुभवे च कालाकारनैयत्यस्या-
 प्यननुभवः स्यात् । न हि घटस्य सुखित्वस्य च बहिरन्तः-
 प्रतीतौ देशकालाकारनैयत्योल्लेखिनामत्रेदानीमीदृशशब्दानां प्रयोगोऽ- २५
 स्ति । अतोऽत्र प्रतीतौ प्रतिनियतस्य वस्तुस्वरूपस्य कस्यचिदपि

- प्रतिभासाभावात्स्वपुष्पप्रतीतितो नास्याः कश्चिद्विशेषः स्यात् । सत्त्वा-
सत्त्वप्रतिभासकृतः सोऽत्रास्तीति चेत् । न । सदसच्छब्दयोरप्रयोगे
तस्याप्यसंभवात् । अस्तु वासौ तथापि परमाण्वाकाशप्रतीतितः किं-
कृतोऽस्याविशेषः स्यात् । स्फुटत्वात्स्फुटत्वप्रतिभासकृत इति चेत् ।
- ५ न । नियतदेशकालाकारग्रहणव्यतिरेकेण स्फुटत्वास्फुटत्वप्रतिभासस्यै-
वासंभवात् । ततः प्रत्यक्षप्रतीतेरितरप्रतीतितो विशेषमिच्छता देशादि
नैयत्यप्रतिभासस्तच्छब्दाप्रयोगेऽप्युपेक्ष्यः । न च भवतापि शब्दानु-
विद्धमेव प्रत्यक्षं कक्षीचक्रे निर्विकल्पस्यापि प्रत्यक्षस्याभ्युपगमात् ।
इति सिद्धा प्रत्यक्षेणात्मनः सर्वगतत्वबाधा । अनुमानेनापि साम्येव ।
- १० तथा हि— नात्मा सर्वगतः क्रियावत्त्वात् । यदेवं तदेवम् । यथा
वायुस्तथा चायं तस्मात्तथेति । न चास्य क्रियावत्त्वमसिद्धम् । प्रत्य-
क्षेणैव तत्प्रतीतेः । तथा हि— प्रत्यक्षेण सर्वो देशान्तरमायान्तमा-
त्मानं प्रतिपद्यते । तथा च वदत्यहमद्य योजनमेकमागत इति । मनः
शरीरं वा समागतमिति चेत् । किं पुनस्तदहंप्रत्ययवेद्यम् । तथा
- १५ चेच्चार्याकमतानुषङ्गः । अथ यथा स्थूलोऽहमिति शरीरमात्रनिमित्तः ।
प्रत्ययस्तथागतोऽहमित्यादिरपीति चेत् । नन्वहं सुखीत्यादिरपि किं न
तथा स्यात् । सुखस्यात्मनि संभवादात्मगोचर एवायमिति चेत् ।
गतिरप्यात्मनि संभवत्येवेति सोऽपि तन्निमित्तः किं न स्यात् । अथ
नात्मा क्रियावान् , सर्वगतत्वात् , गगनवदित्यनुमानबाधितत्वात्तत्र
- २० गतेरसंभव एव । नैवम् । इतरेतराश्रयापत्त्या हेतोरतासिद्धत्वात् ।
सिद्धे हि तस्य क्रियावत्त्वाभावे सर्वगतत्वसिद्धिः । तत्सिद्धौ च
क्रियावत्त्वाभावसिद्धिरिति सिद्धं प्रत्यक्षेणैव तत्र क्रियावत्त्वम् ।
अनुमानतोऽपि तत्सिध्यति । तथा हि— क्रियावान् , आत्मा,
अन्यत्र द्रव्ये क्रियाहेतुत्वात् , समीरणवदिति । कालेन व्यभि-
- २५ चारात् हेतुर्गमकोऽत्रेति चेत् । न । कालस्य क्रियाहेतुत्वाभावात् ।
क्रियानिर्वर्तकत्वं हि क्रियाहेतुत्वमिह साधनम् । न पुनः क्रियानि-

मित्तमात्रत्वम् । तस्य काले सद्भावाभावान्न व्यभिचारः । कालो हि परिणामिनां निमित्तमात्रम् । स्थविरगतो यष्टिवत् । न पुनः क्रिया-निर्वर्तकः पर्णादौ पवनवत् । नात्मा शरीरादौ क्रियाहेतुः । निर्गुण-स्थापि मुक्तस्य तद्धेतुत्वप्रसंगात् । प्रयत्नो धर्मोऽधर्मश्चात्मनो गुणो हि शरीरेऽन्यत्र चाद्रव्ये क्रियाहेतुस्ततोऽसिद्धो हेतुरिति परेषामाशयो ५
न युक्तः । प्रयत्नस्य गुणत्वासिद्धेः । वीर्यान्तरायक्षयोपशमादिकारणादिना ह्यात्मप्रदेशपरिस्पन्दः प्रयत्नः क्रियैवेति स्याद्वादिभिः स्वीकारात् । धर्माधर्मयोरपि पुद्गलपरिणामत्वसमर्थनान्नात्मगुणत्वम् । सन्नप्य-सौ प्रयत्नादिरात्मगुणः सर्वथात्मनो भिन्नो न प्रमाणसिद्धोऽस्तीति निवेदितम् । कथंचित्त्वाभिन्नस्तु शरीरादौ क्रियाहेतुरित्यात्मैव तद्धे- १०
तुरुक्तः स्यात् । तथा च कथमसिद्धो हेतुः प्रयत्नवदात्मसंयोग एव शरीरादौ क्रियाहेतुरिति चेत् । नैवम् । एवमप्यस्य स्वाश्रयादात्मनः कथंचिदभेदेनात्मन एव क्रियाहेतुवचनात् । भेदेऽपि क्रियावान् , आत्मा, तद्धेतुगुणाश्रयत्वात्, वायुवत् । इत्यनुमानात्तस्य क्रियावत्त्वमेव सिध्यति । गगनेन व्यभिचारोऽत्रेति चेत् । न । तस्य क्रियाहेतुगु- १५
णाश्रयत्वसिद्धेः । संयोगस्तद्धेतुस्तत्र गुणोऽस्तीति चेत् । नैवम् । तस्य तद्धेतुत्वासिद्धेः । समीरसंयोग एव हि तृणादौ क्रियाहेतुः । न पुनराकाशतृणादिसंयोगः । सर्वदा तत्सद्भावेन सदैव तत्र तदुत्पत्ति-प्रसक्तेः । न च य एव तृणादौ समीरसंयोगः स एवाकाशेऽस्तीति प्रतिसंयोगि, संयोगस्य भेदात् । अथ यथौष्ण्यापेक्षया वह्निसंयोगः २०
कुम्भादौ रूपादीन्याकजाञ्जनयति न पुनः स्वाश्रये कृष्णवर्त्मनि तथात्मसंयोगोऽपि शरीरादौ क्रियाहेतुर्न त्वात्मनि स्वाधार इति चेत् । तदयुक्तम् । यतो यदि नामायं संयोगश्चाश्रये पाकजानजनयन्नान्यत्र ताञ्जनयति । तदा प्रस्तुते किमायातम् । न हि चापेण पञ्चाशद्भवति निदर्शनमात्रोपदर्शने हि क्रियाहेतुगुणाश्रयत्वहेतोर्न नाम मनागपि २५
व्याप्तिः खण्डयितुं पर्यते । अथ तस्य सक्रियत्वे लोष्टादिव मूर्त्यभि-

- संबन्धः स्यात् । तत्र केयं मूर्तिर्नाम । असर्वगतद्रव्यपरिमाणं रूपा-
दिमत्त्वं वा । तत्राद्यः पक्षः कक्षीकृतत्वान्न दोषावहः । द्वितीये तु
नास्ति व्याप्तिः । न खलु सक्रियेण तथाविधमूर्तिमत्तैव भाव्यम् ।
मनसानैकान्तिकत्वात् । तस्य रूपादिरहितस्यैव परैः स्वीकारात् ।
- ५ अथात्मनः सक्रियत्वे कुम्भादिवदनित्यत्वं स्यात् । तत्र । परमाणु-
भिर्मनसा च व्यभिचारात् । किं च । अस्यामुतः कथंविदनित्यत्वं
प्रसज्यते । सर्वथा वा । यदि कथंचिन्न प्रसंगः । तथास्माभिरभ्यु-
पगमात् । सर्वथा तन्नित्यत्वस्य घटादावप्यसिद्धत्वात्साध्यविकलत्वं
दृष्टान्तस्य । किं च । आत्मनो निष्क्रियत्वे संसाराभावः स्यात् ।
- १० संसारो हि शरीरस्य मनस आत्मनो वा भवेत् । न तावच्छरीरस्य ।
मनुष्यलोके भस्मीभूतस्य तस्यामरपुरादावगमनात् । नापि मनसः ।
निष्क्रियस्यास्यापि तद्विरहात् । सक्रियत्वेऽपि क्रियायास्तस्माद्भेदे-
तद्वन्नित्यत्वप्रसंगान्नास्य कचित्क्षणमात्रमप्यवस्थानं स्यात् । भेदे
तु संबन्धासिद्धिः । समवायस्य निषेत्स्यमानत्वादन्वयस्य चासंभवात् ।
- १५ अचेतनं च मनोऽनिष्टनरकादिपरिहारेणाभिमते स्वर्गादौ कथं प्रवर्तेत ।
स्वभावत ईश्वरात्तदात्मनोऽदृष्टाद्वा । प्रथमपक्षे दत्तः सर्वत्र ज्ञानाय
जलाञ्जलिः । द्वितीये तु शम्भुप्रतिषेध एव समाधानम् । को वायमी-
श्वरस्याग्रहो यतस्तत्प्रेरयति न तदात्मानम् । आत्मप्रेरणाञ्चेदमप्यनु-
गृहीतं भवति ।
- २० ' अज्ञो जन्तुरनीशोऽयमात्मनः सुखदुःखयोः ।
ईश्वरप्रेरितो गच्छेत्स्वर्गं वा श्वभ्रमेव वा ॥ ' इति ।

तृतीये तु ज्ञातमज्ञातं वात्मना मनः प्रेर्यते । न ज्ञातम् ।
जन्तुमात्रस्य तत्परिज्ञानाभावात् । नाप्यज्ञातम् । अज्ञातस्य बाणा-
दिवत्प्रेरणासंभवात् । नैनु स्वप्ने हस्यादयोऽज्ञाता एव प्रेर्यन्ते ।

१ महाभा. व. प. अ. ३० श्लो. २८। २ अर्थ पाठः प्र. क. मार्तण्डेऽस्ति ।
मूले तु ' न तु ' इत्यसंगतमस्ति ।

तदनुचितम् । अहितपरिहारेण हिते प्रेरणासंभवात् । ज्वलज्वलन-
ज्जालाजालेऽपि तदा हस्तादिप्रेरणोपलम्भात् । चतुर्थपक्षोऽपि न
साधीयान् । अचेतनस्यादृष्टस्यापि तत्प्रेरकत्वायोगात् । तत्प्रेरि-
तस्यात्मन एव वरं प्रवृत्तिरस्तु । चेतनत्वात्तस्य । दृश्यते हि वशी-
करणौषधसंयुक्तस्य चेतनस्यानिष्टग्रहगमनपरिहारेण विशिष्टग्रहगमनम् । १५
तत्र मनसोऽपि संसारः । आत्मनस्तु स्यात् , यद्येकदेहपरित्यागेन
देहान्तरमसौ ब्रजेदिति सिद्धमात्मनः क्रियावत्त्वम् । ततोऽपि चासर्व-
गत्वमिति । यत्पुनरात्मनो विमुक्तसिद्धावभिधीयते । देवदत्तं प्रत्युप-
सर्पन्तः पश्चादयो देवदत्तविशेषगुणाकृष्टाः संप्रत्युपसर्पणत्वाद्वा-
सादिवत् । प्राप्सो हि देवदत्तं प्रत्युपसर्पन्देवदत्तविशेषगुणेन प्रयत्न- १०
रूपेणाकृष्यमाणो दृष्टः । ततः पश्चादयोऽपि तथैव युक्ता इति तदा-
कृष्टिहेतोर्गुणस्य सिद्धिः । न वा प्राप्तानां तेषां तेन गुणेनाकर्षणं
संभवतीति तैस्तद्गुणस्य प्राप्तिसिद्धिः । तथा देवदत्ताङ्गनाङ्गादिकं,
देवदत्तगुणपूर्वकम्, कार्यत्वे सति तदुपकारकत्वात् , प्रासादिवत् ।
कार्यदेशे च सन्निहितं कारणं कार्यजन्मनि व्याप्रियते नान्यथा । १५
अतिप्रसंगात् । अतस्तदङ्गनादिकायप्रादुर्भावदेशे तत्कारणजनन्यादि-
वद्देवदत्तगुणसिद्धिः । यत्र च गुणाः प्रतीयन्ते तत्र तद्गुण्यध्यनुमी-
यते । तमन्तरेण तेषामनुपपत्तेः । स्वाश्रयसंयोगापेक्षाणां गुणानामा-
श्रयान्तरे कर्मारम्भकत्वोपपत्तेश्च । तथा हि— अदृष्टं स्वाश्रयसंयुक्ते
आश्रयान्तरे कर्मारभते । एकद्रव्यत्वे सति क्रियाहेतुगुणत्वात्प्रयत्न- २०
वत् । न चास्य क्रियाहेतुगुणत्वमसिद्धम् । अग्नोरूर्ध्वज्वलनं वायो-
स्तिर्यक्पवनम् , अणुमनसोश्चाद्यं कर्म, देवदत्तविशेषगुणकारितं,
कार्यत्वे सति तदुपकारकत्वात् , पाण्यादिपरिस्पन्दवदित्यनुमानतस्त-
त्सिद्धेः । नाप्येकद्रव्यत्वमसिद्धम् । एकद्रव्यमदृष्टं विशेषगुणत्वा-
च्छब्दवत्, इत्यतस्तत्सिद्धेः । एकद्रव्यत्वादित्युच्यमाने रूपादिभिर्व्यभि- २५
चारः । तन्निरासार्थं क्रियाहेतुगुणत्वादित्युक्तम् । अस्मिन्नेवाभिधीयमाने

तु करमुसलसंयोगेन स्वाश्रयासंयुक्तस्तम्भादिक्रियाहेतुनाऽनेकान्तः ।
तन्निरासार्थमेकद्रव्यत्वे सतीति ।

तदेतदफलं सर्वमूषरे कृषिकर्मवत् ।

निर्निमेषपरीक्षाख्यचक्षुषा लक्ष्यते बुधैः ॥ ६६५ ॥

५ तथा हि—

शरीरमात्मा तद्योगः शरीरं युक्तमात्मना ।

आत्मा शरीरसंयुक्त आत्मांशो वा तथाविधः ॥ ६६६ ॥

देवदत्तध्वनेर्वाच्यप्रयोगं प्राचि कथ्यते ।

इत्युग्राभ्येति षड्भेदी षण्मुखस्येव षण्मुखी ॥ ६६७ ॥

१० शरीरं चेत्तदा सिध्येत्तदेव व्याप्तिमत्तव ।

नात्मा तथा च जातोऽयं पिपासोः पावकागमः ॥ ६६८ ॥

अथात्मा तन्न नित्यत्वव्यापित्वाभ्यामयं यतः ।

आकृष्यमाणवस्तुनां विद्यते देशकालयोः ॥ ६६९ ॥

न चामूढशमात्मानं प्रति कस्यारि सर्पणम् ।

१५ युज्यतेऽत्यन्तमाश्लिष्टं यथा मातुः शिशुं प्रति ॥ ६७० ॥

तथा हि—

अर्थोऽन्यदेशोऽपरदेशमर्थं प्रति प्रयातीह यथा शरादिः ।

यद्दान्यकालोऽपरकारुमेनं यथा घटादीन्प्रति मृत्तिकादिः ॥ ६७१ ॥

एवं च यत्प्रोक्तमिहानुमाने विशेषणं धर्मिणि यच्च साध्यम् ।

२० यश्चापि हेतुः सकलं तदेतत्परस्य यज्ञे स्वविकल्पमात्रम् ॥ ६७२ ॥

नापि तन्त्वात्मसंयोगपक्षः संगतिमङ्गति ।

यतो गुणस्वरूपोऽयमिष्यते कृणुभुक्सुतैः ॥ ६७३ ॥

युक्तो गुणो न चैकस्मिन्गुणानां निर्गुणत्वतः ।

पश्चाद्याकृष्टिकृत्तस्मिन्नदृष्टं तत्कुतो भवेत् ॥ ६७४ ॥

२५ चतुर्थपञ्चमौ पक्षौ प्रतिक्षेप्यौ यथा पुरा ।

प्रतिक्षितो पुरश्चारिद्वैतीयाकाविमौ स्फुटम् ॥ ६७५ ॥

षष्ठप्रकारे पुनरात्मनोऽशः

सतात्त्विकः स्यात्किमतात्त्विको वा ।

अतात्त्विकश्चेत्कथमत्र सिध्ये-

न्न तात्त्विको नैव भवेद्गुणः सः ॥ ६७६ ॥

तादृशांशगुणनिर्मिता ततः

५

प्रेत्यतापि परिकल्पिता भवेत् ।

कल्पिताभिनरनिर्मिता कचि-

त्तात्त्विकी किमिह तिग्मतास्ति भोः ॥ ६७७ ॥

स्वीकृतं हन्त वैशेषिकेण त्वया

व्यक्तमेवं च तथागतं दर्शनम् ।

१०

आत्मसक्तः प्रदेशस्ततोऽतात्त्विकः

कीर्त्यमानः कथं कीर्तये कल्पताम् ॥ ६७८ ॥

तात्त्विकश्चेद्भिर्नोऽथवा भेदवा-

नस्यादयं तावदाद्यो न पक्षः क्षमः ।

प्राक्तनात्मप्रकारप्रतिक्षेपकृत्

१५

स्पष्टनिष्ठाङ्किताशेषदोषासितः ॥ ६७९ ॥

भिन्नं तं चेदाश्रयेथास्तदानीं

पश्चादिः स्यात्तद्गुणाकृष्ट एव ।

एवं चैतस्यैव सत्यात्मभावे

किं कर्तव्यं भोस्तदन्येन पुंसा ॥ ६८० ॥

२०

अपि च । शरीरसंपुक्तात्मप्रदेशस्य देशान्तरवर्तिपश्चाद्दिना प्राप्तेर-
संभवात् । न चाप्राप्तानां तेषां तेन गुणेनाकर्षणं संभवतीति
प्रागुक्तं व्याहन्यते । प्राप्तिसंभवे वा प्रदेशस्यापि व्यापकत्वात्कथं
तं प्रति पश्चादेरुपसर्पणं स्यादिति प्रागुक्त एव दोषः । अथ तस्यापि
देशस्थापरः प्रदेशः कोऽपि देवदत्तशब्दवाच्यस्तर्हि तत्रापि तदेव

२५

- दूषणमित्यनवस्था । अपि चात्मनः सकाशात्प्रदेशस्य भिन्नत्वे कथं तस्यायमिति व्यपदेशः । तेषु वर्तमानाच्चेत्तदाऽवयवविपक्षनिक्षिप्ता-
शेषदूषणानुषङ्गः । अवयविवद्विनाशितापत्तेश्च परलोकाभावः स्यात् ।
तत्र देवदत्तशब्दवाच्यः कश्चित्परस्य घटते यं प्रत्युपसर्पणवन्तः
५ पश्चादयः स्वाकर्षणकारणस्य गुणत्वं साधयेयुः । आकर्षणकारणत्वेन
च संमतौ देवदत्तात्मगुणः किं ज्ञानदर्शनादिरदृष्टं वा स्यात् । प्रथम-
पक्षे कालात्ययापादिष्टो हेतुः । ज्ञानादीनां पश्चाद्याकर्षणे व्याप्रियमा-
णानां तद्देह एव प्रत्यक्षादितः प्रतीतेः । अथादृष्टं तर्हि तदाकर्षणं
तन्निमित्तमस्माभिरपीष्यत एव । तदात्मगुणत्वं तस्य प्रमाणबाधित-
१० मित्यग्रे दर्शयिष्यते । अस्तु वा तस्यात्मगुणत्वं तथापि देवदत्तशरीर-
संयुक्त आत्मप्रदेशे वर्तमानमदृष्टं देशान्तरवर्तिपश्चादिषु देवदत्तं प्रत्युप-
सर्पणवत्सत्क्रियाहेतुरुत देशान्तरवर्तिपश्चादिसंयुक्तात्मप्रदेशे किं वा
सर्वत्र । तत्राद्यपक्षो न श्रेयान् । अतिव्यवहितत्वेन तत्रास्य प्राप्ते-
रभावादाकर्षणहेतुत्वासंभवात् । अथ स्वाश्रयसंयोगसंबन्धसंभवात्तद-
१५ भावोऽसिद्धः । तदसत् । तस्य सर्वत्र सद्भावतः सर्वस्याकर्षणप्रसक्तेः ।
यददृष्टेन यज्जन्यते तददृष्टेन तदेवाकृष्यते । न सर्वमित्यवद्यम् ।
देवदत्तोपभोग्यपश्चादिशरीरारम्भकपरमाणूनां नित्यत्वेन तददृष्टाजन्यत-
याकर्षणाभावप्रसंगात् । तथाप्याकर्षणेऽतिप्रसंगः । अथ यदेव योग्यं
तदेवाकृष्यते । तदवद्यम् । स्वरूपसहकारिव्यतिरिक्ताया योग्यताया-
२० स्त्वयानभ्युपगमात् । तस्याश्च विवक्षिताकृष्यमाणपदार्थवदविवक्षितेऽ-
पि भावात् । द्वितीयपक्षेऽपि यथा वायुः स्वयमुपसर्पन्नन्धेषां तृणादीनां
तं प्रत्युपसर्पणहेतुः । तथाऽदृष्टमपि स्वयं तं प्रत्युपसर्पदन्येषामुप-
सर्पणहेतु देशान्तरवर्तिद्रव्यसंयुक्तात्मप्रदेशस्थमेव शब्दवत्प्रतिक्षणमन्य-
दन्यच्चोत्पद्यमानं वा । प्रथमपक्षे सक्रियत्वेनादृष्टस्य वायुवद्भव्यत्वापत्त्या
२५ गुणत्वं बाध्येत । किं च । इदं स्वयमेव तं प्रत्युपसर्पत्यदृष्टान्तराद्वा ।
स्वयमेवास्य तं प्रत्युपसर्पणे देशान्तरवर्तिपश्चादीनामपि तथैव तत्प्रसं-

गादृष्टकल्पनावैफल्यम् । तं प्रत्युपसर्पणवत्त्वादिति हेतुश्च सव्य-
 भिचारः । अदृष्टान्तरात्तस्य तं प्रत्युपसर्पणेऽनवस्था । तस्याप्यदृष्टान्त-
 रात्तं प्रत्युपसर्पणप्रसंगात् । अथ देशान्तरवर्तिपश्चादिसंयुक्तात्मप्रदेश-
 स्थमेव तत्तेषां तं प्रत्युपसर्पणहेतु । नैवमन्यत्र प्रयत्नादौ गुणे
 तथानभ्युपगमात् । न खलु प्रयत्नो आसादिसंयुक्तात्मप्रदेशस्थ एव ५
 आसादेर्देवदत्तमुखं प्रत्युपसर्पणहेतुः । अन्तरालप्रयत्नवैफल्यप्रसंगात् ।
 अथ प्रयत्नवैचिध्यदृष्टेरदृष्टेऽप्यन्यथाकल्पनम् । तथा हि— कश्चि-
 त्प्रयत्नः स्वयमपरापरदेशवानपरत्र क्रियाहेतुः । यथानन्तरोदितोऽ-
 परश्चान्यथा यथाशरासनाध्यासस्थानसंयुक्तात्मप्रदेशस्थ एव शरादीनां
 लक्षप्रदेशप्राप्तिक्रियाहेतुरिति चेत् । तर्हीयं विचित्रता पश्चादिसमा- १०
 कर्षणहेतुभूतगुणानां स्वाश्रयसंयुक्तासंयुक्तपश्चाद्याकर्षणहेतुत्वेन किं
 नश्यते । विचित्रशक्तित्वाद्भावानाम् । तथा दर्शनाभावादिति न
 वाच्यम् । अयस्कान्तस्पर्शगुणस्य स्वाश्रयासंयुक्तलोहद्रव्यं प्रत्याकर्ष-
 णदर्शनात् । अथात्र द्रव्यमाकर्षणकारणं न स्पर्शगुणो द्रव्यरहितस्य
 तस्याक्वष्टिहेतुत्वाददर्शनात् । एवं तर्हि तत एव प्रयत्नस्यापि न आसा- १५
 द्याकर्षणनिमित्तता स्यात् । तथा च आसादिवदिति दृष्टान्तः साव्य-
 विकलो भवेत् । अथ द्रव्यस्य तत्र कारणत्वे प्रयत्नरहितस्यापि
 तत्प्रसक्तिरिति चेत् । स्पर्शरहितस्यायस्कान्तस्यापि किं न तत्प्रसक्तिः ।
 तद्रहितस्य तस्यादृष्टेर्नायं दोष इति चेत् । दृष्टिश्चेत्प्रमाणं तर्हि लोह- २०
 द्रव्याकर्षणोत्पत्ताभयं दृश्यत इत्युभयमपि तत्तत्र कारणमस्तु । विशे-
 षाभावात् । तथा च तं प्रत्युपसर्पणवत्त्वादिति व्यभिचारी हेतुः ।
 तृतीयपक्षेऽपि शब्दवदपरापरस्योत्पत्तावपस्मदृष्टं कारणं तदुत्पत्तौ
 प्रसक्तं तत्राप्यपरमित्यनवस्था । अन्यथा शब्देऽपि किमदृष्टलक्षण-
 निमित्तपरिकल्पनया । अथ सर्वत्रादृष्टस्य वृत्तिस्तर्हि सर्वद्रव्यक्रिया-
 हेतुत्वम् । यददृष्टं तद्रव्यमुत्पादयति । तत्तत्रैव क्रियामुपरचयतीत्य- २५
 भ्युपगमे शरीररम्भकेषु परमाणुषु क्रिया न स्यादिति प्रागेवोक्तम् ।

- किं च । यथा तद्विशेषगुणेन प्रयत्नाख्येन समाकृष्टास्तं प्रत्युपसर्पन्तो
 आसादयः समुपलभ्यन्ते तथा नयनाञ्जनादिद्रव्यविशेषेणापि समा-
 कृष्टाः स्यादयस्तं प्रत्युपसर्पन्तः समुपलभ्यन्त एव । ततः किं प्रयत्न-
 सधर्मणा केनचिदाकृष्टाः पश्चादय उत नयनाञ्जनादिसधर्मणेति
 ५ संदेहः । शक्यं ह्येवमनुमानं रचयितुं परेणापि, नयनाञ्जनादिसधर्मणा,
 विवादगोचरचारिणः पश्चादयः समाकृष्टा देवदत्तं प्रत्युपसर्पन्ति तं
 प्रत्युपसर्पणवत्त्वाद्गुणानुसारादिवत् । अथ तदभावेऽपि प्रयत्नादप्युपस-
 र्पणदृष्टेरनैकान्तिकत्वमस्य प्रयत्नसधर्मणो गुणस्याभावेऽप्यञ्जनादेरपि
 तद्दृष्टेस्त्वदीयहेतोरपि किं नानैकान्तिकत्वम् । अथाञ्जनादावनुमीय-
 १० मानस्य प्रयत्नसधर्मणोऽदृष्टाख्यस्य हेतोः सद्भावादव्यभिचारो, अन्य-
 त्राप्यञ्जनादिसधर्मणोऽनुमीयमानस्य सद्भावेनाव्यभिचार एव । तत्र
 प्रयत्नसामर्थ्याददृष्टस्य वैफल्येऽन्यत्राप्यञ्जनादिसामर्थ्यात्तद्वैफल्यं समा-
 नम् । अथाञ्जनादेरेव तद्धेतुत्वे सर्वस्याञ्जनादिमतः स्याद्याकर्षण-
 प्रसक्तिः । न चाञ्जनादौ सत्यप्यविशिष्टे तद्वतः सर्वान्प्रति तदाक-
 १५ र्षणमवसीयते । ततो यद्वैकल्यात्तन्नाकृष्यते तदपि कारणं नाञ्जनादि-
 मात्रमिति । तदेतत्प्रयत्नकारणेऽपि समानम् । न हि सर्वं प्रयत्नवन्तं
 प्रति आसादय उपसर्पन्ति । तदपहारादिदर्शनात् । ततोऽत्राप्यन्य-
 त्कारणमनुमीयताम् । अन्यथा न प्रकृतेऽप्यविशेषात् । ततः प्रयत्न-
 वदञ्जनादेरपि तं प्रति तदाकर्षणहेतुत्वात्कथं न संदेहः । अञ्जनादेः
 २० स्याद्याकर्षणं प्रत्यकारणत्वेन तदर्थिनां तदुपादानं स्यात् । न च
 दृष्टसामर्थ्यस्याप्यञ्जनादेः कारणत्वाभावकलतिपरिहारेणान्यकारणत्व-
 कल्पने भवतोऽनवस्थामुक्तिः । अथाञ्जनादिकमदृष्टसहकारि तत्कारणं
 न केवलमिति । नन्वेवं सिद्धम् । अदृष्टवदञ्जनादेरपि तत्र कारणत्वं
 ततः संदेह एव । किं आसादिवत्प्रयत्नसधर्माकृष्टाः पश्चादयः किं वा
 २५ स्यादिवदञ्जनादिसधर्मणा देवदत्तसंयुक्तेन द्रव्येणेति संदिग्धं तं प्रत्यु-
 पसर्पणवत्त्वादित्येतत्साधनम् । सपरिस्पन्दात्मप्रदेशमन्तरेण आसा-

वाकर्षणहेतोः प्रत्यन्तस्यापि देवदत्तविशेषगुणस्य परं प्रत्यसिद्धत्वात् ।
 साध्यविकलता चात्र दृष्टान्तस्य । एतेन देवदत्ताङ्गनाङ्गादिकमित्यपि
 प्रत्युक्तम् । उक्तदोषाणां तुल्यत्वात् । यत्तुक्तं ' अदृष्टं स्वाश्रयसंयुक्त
 आश्रयान्तरे कर्मारभते ' इत्यादि । तत्र हेतोः कालात्ययापदिष्टत्वम् ।
 प्रत्यक्षबाधितपक्षानन्तरप्रत्युक्तत्वात् । प्रत्यक्षेण हि देशान्तरवर्तिदेव- ५
 दत्ताङ्गनाङ्गमणिमौक्तिकादिभिरसंयुक्त एवात्मानुभूयते । अथानेनैवानु-
 मानेन प्रत्यक्षं बाधिष्यत इति कुतस्तत्रापि प्रकृतदोषावकाशः स्यात् ।
 अथानन्यथासिद्धं तत्र प्रत्यक्षमिति तेनैवानुमानं बाध्यते । तर्हि
 प्रकृतेऽपि तदेवमेवेति तेनैवानुमानं बाध्यताम् । अथ तावत्यात्मप्रदेशे
 प्रत्यक्षप्रमासमवायात्प्रतीतिः । नैवम् । आत्मनो निर्देशस्य त्वया १०
 स्वीकारात् । कल्पितत्वे तु प्रदेशस्य सर्वथा प्रतीत्युत्पत्तिरेव
 न स्यात् । कल्पितामौ माणवके पावकादिवत् । न च
 समवायः प्रतीतौ कारणं कुम्भादावसमवेताया अपि प्रत्यक्षप्रमा-
 यास्तत्प्रत्यायकत्वात् । अथेन्द्रियार्थसन्निकर्षेण तद्विषयतया प्रत्यक्षप्र-
 मोत्पादना कुम्भादिप्रतीतिः । नन्वेवं ब्रुवता त्वया स्वयमेव समवायस्य १५
 प्रतीतौ कारणत्वमपन्हुतम् । किं च , एवमप्यात्मनः संनिकर्षेणात्म-
 गोचरतया प्रत्यक्षप्रमोत्पादनात्कथं न व्याप्यात्मप्रतीतिर्जायते ।
 ननु प्रदेशवृत्तिरेवात्ममनः संनिकर्ष इति तत्रैव तामुत्पादयितुमीश-
 स्तर्हि कुम्भाद्यवयविन्यपि परिपूर्णप्रत्यक्षं मोत्पादि । सर्वं सर्विकया
 संनिकर्षस्य तत्राप्यभावात् । मध्यपरभागावस्थितावयविना नयन- २०
 रशमीनां संयोगाभावात् । तस्मात्तावन्मात्रादेवात्मनस्तथा प्रत्यक्षोत्प-
 त्तिरिति सिद्धं हेतोः कालात्ययापदिष्टत्वम् । विशेष्यासिद्धत्वं च ।
 अदृष्टे पौद्गलिकत्वप्रतिपादकप्रमाणस्य वक्ष्यमाणत्वात् गुणत्वात्
 सिद्धेः । तेनैव च प्रमाणेन बाधितपक्षत्वादग्नेरूर्ध्वज्वलनमित्याद्यनु-
 मानमपि नोत्थातुं शक्तम् । कार्यत्वे सति तदुपकारकत्वादितिहेतु- २५
 श्याङ्गनतिलकादिसामर्थ्यसमाकृष्यमाणकामिनीप्रमुखपदार्थैर्व्यभिचारी ।

देवदत्तविशेषगुणकारितमित्यत्र च विशेषशब्दस्य वैयर्थ्यम् ।
 देवदत्तगुणकारितमित्येतावतैवाद्दृष्टस्य क्रियाहेतुगुणत्वसिद्धेः । विशेष-
 णासिद्धत्वं चास्य हेतोर्यत एकद्रव्यत्वमेकस्मिन्द्रव्ये समवायित्व-
 मुच्यते । तच्चायुक्तम् । समवायस्य निषेत्स्यमानत्वात् । यत्तूक्तं
 ५ ' नाप्येकद्रव्यत्वमसिद्धमेकद्रव्यमदृष्टं विशेषगुणत्वाच्छब्दवत् ' इति
 तत्राद्दृष्टशब्दयोः पौद्गलिकत्वेन साधयिष्यमाणत्वाद्धेतोरसिद्धिः ।
 दृष्टान्तस्य साधनवैकल्यं च । एकद्रव्यत्वस्यैकत्र द्रव्ये समवायरूपस्य
 शब्दे प्रसिद्धेः । गुणरूपस्य चास्य सतः क्रियाहेतुत्वं किं देवदत्त-
 शरीरसंयुक्तात्मप्रदेशे द्वीपान्तरवर्ति

१० नत्वात्कलशादिवत् । न हि कलशादिरचेतनात्मको ज्ञाताहमिति
 प्रत्येति । चैतन्ययोगाभावादसौ न तथा प्रत्येतीति चेत् । न ।
 अचेतनस्यापि चैतन्ययोगाच्चेतनोऽहमिति प्रतिपत्तेर्निरस्तत्वात् ।

एवं चात्मा स्यादभिन्नः स्वबुद्धेः संसिद्धोऽयं शुद्धयुक्तिप्रसादात् ।
 हंहो तस्माद्यौगपक्षप्रवीणाः कक्षीकार्यं नात्र जाड्यं कदाचित् ॥ ६८१ ॥

१५ थे तु सौगतमतावलम्बिनः शेषुषिक्षणकदम्बकात्पृथक् ।
 नाभ्यमंसत पुमांसमग्रतस्तत्पराकरणमातनिष्यते ॥ ६८२ ॥

मनस्यपि विप्रतिपत्तित्रयम् । नित्यत्वे निरशत्वेऽणुपरिमाणत्वे च ।

तत्र नित्यत्वं प्रोक्तदृश्या निरसनीयमनुदिशा ।
 विज्ञानवादातिरिक्तं पुरुष-
 मनहीकुर्यथा बौद्धानां ननु कथमस्य नित्यत्वानिरासः । तथा हि—मनो
 २० खण्डनम् । नित्यमस्पर्शत्वाद्ब्रह्मोमवदित्यतस्तन्नित्यमेव सि-

ध्यति । तदसत् । यस्मादतः कथंचित्सर्वथा वा तन्नित्यत्वं साध्येत ।
 प्रथमे सिद्धसाधनम् । द्वितीये साध्यविकल्पो दृष्टान्तः । सर्वथा
 नित्यत्वस्य व्योमन्यप्यसिद्धेः । अथास्यानित्यतायामारम्भकं कारणं
 विजातीयं सजातीयं वा भवेत् । न विजातीयम् । तस्यारम्भकत्वा-

२५ संभवात् । विजातीयानां नारम्भकत्वमित्यभिधानात् । नापि सजाती-

यम् । यतो मनःप्रादुर्भावे कारणभूतानेकमनःसद्भावप्रसक्तिरेकस्य
द्रव्यान्तरोत्तावकारणत्वात् 'द्रव्याणि द्रव्यान्तरमारभन्ते' इति
वचनात् । न चैकत्र शरीरेऽनेकमनःसद्भावोऽस्ति । प्रतिशरीरमे-
कैकतया मनसां स्थितत्वात् । अन्यथा प्रतिशरीरं युगपदेव रूपादि-
ज्ञानोत्पत्तिः स्यात् । न च प्रतिनियतशरीरावहद्वत्वेनान्योन्यं कारणा- ५
भिमत्तमनसां संयोगः संभवति । नाप्यसंयुक्तानां मनोजनकत्वं
तेषामतिप्रसक्तेः । अथ मुक्तमनसां तदवहद्वत्वाभावतः परस्परं
संयोगसंभवात्तज्जनकत्वमिष्यते । तदसंबद्धम् । धर्माधर्मानभिष्टितानां
तेषां तज्जनकत्वानुपपत्तेः । अतोऽस्य कार्यत्वानुपपत्तेर्नित्यतेव श्रेय-
सीति । तदयुक्तम् । यतो यदि मन आरम्भकाणां मनस्त्वेनैव सजा- १०
तीयत्वमभिधीयते तदा तन्तुपटादीनामपि कार्यकारणभावो न स्यात् ।
तेषामन्योन्यासंभवात्तन्तुपटसामान्याधारतया तदपेक्षया सजातीयत्वासं-
भवात् । न हि तन्तुत्वापेक्षया पटस्य पटत्वापेक्षया तन्तूनां वा सजा-
तीयत्वमस्ति । अथ पृथिव्यादिमपेक्ष्य त्रसजातीयत्वमुच्यते तर्हि तद-
पेक्षया यथा तन्तुपटादीनां सजातीयत्वसंभवात्कार्यकारणभावस्तथा १५
पुद्गलद्रव्यापेक्षयाण्वादिना मनसः सजातीयत्वसंभवात्स स्यादविशेषा-
त् । न च मनसः पौद्गलिकत्वमसिद्धम् । अनुमानात्तत्सिद्धेः ।
तथा हि - विवादास्पदं मनः पौद्गलिकं द्रव्येन्द्रियत्वान्नपनादिवत् । ननु
नयनादीनां प्रतिनियत रूपादिप्रकाशकतया प्रतिनियतभूतकार्यता
निरवापि । मनसस्त्वविशेषतः सकलरूपादिप्रकाशकतया तत्कार्य- २०
त्वासंभवात्कथं नयनादिदृष्टान्तेन तस्य पुद्गलकार्यत्वं भवेदित्यपि
दुराशामात्रम् । प्रतिनियतभूत
.... द्विशररुतां सः ॥

यदप्यवादि 'गुणत्वाभिसंबन्धेन द्रव्याश्रयी अगुगवान् । संयोग-
विभागेष्वकारणमनपेक्ष इत्यनेन वा लक्षणेन' इत्यादि । तत्र गुण- २५
त्वाभिसंबन्धस्तावदुपलक्षणं द्रव्यत्वाभिसंबन्धवत्पराकरणीयः ।

- द्रव्याश्रयीत्यादि पुनरित्थं तज्ज्ञापयति । द्रव्यं तूमयथा । द्रव्याश्रितम-
नाश्रितं च । तथा सर्वं कर्म । आत्रेयो व्याख्यातवान्— 'नित्यमस्या-
श्रयः पारतन्त्र्यं द्रव्ये' इति द्रव्याश्रयी । द्रव्याश्रयीत्यतिशयने
मत्वर्थीयः । तेनैतद्द्रव्याश्रितम् । न तु सर्वद्रव्याश्रितमाकाशकाल-
५ दिगात्मनामाक्रियत्वात् । गुणा अस्य सन्तीति गुणवान् न गुणवान्
अगुणवानित्यनेन द्रव्याद्वैधर्म्यं दर्शयति । संयोगाश्च विभागाश्च संयो-
गविभागाः । तेषु संयोगविभागेष्वकारणं किं सर्वथा । न । किं
तर्ह्यनपेक्षः । किमुक्तं भवति । सापेक्षः कारणमिति । किं सर्वो गुणो
न किं तर्हि संयोगविभागावेव । कथं संयोगस्तावत्संयोगे कर्तव्ये
१० द्रव्योत्पत्तिमपेक्षते । कस्मात् । संयोगजसंयोगसमवायिकारणत्वा-
त्कार्यद्रव्यस्य । तथा हि—तन्त्वोराकाशेन सह यः संयोगः स द्वितन्तु-
काकाशसंयोगे कर्तव्ये द्वितन्तुकलक्षणस्य तन्त्वाः कार्यद्रव्यस्योत्पत्ति-
मपेक्षते । तथा कारणयोर्वंशदलयोर्विभागोऽपि स किं यस्य वंशदल-
स्याकाशदेशेन विभागमभिनिर्वर्तयिष्यन्वंशविनाशमपेक्षते । कस्मात् ।
१५ अविनष्टेऽस्वातन्त्र्यात् । स्वतन्त्रावयववृत्तिर्हि विभागो विभागमारभते
न तु कार्यवद्भवयववृत्तिरिति । व्यवच्छेदाव्यवच्छेदकभावं च
विशेषणानामेवं निरदीदिशत् । द्रव्याश्रयी गुण इत्येतावदस्तु । मा
भूद्गुणवान् । संयोगविभागेष्वकारणमिति । न कार्यद्रव्ये प्रसंगात् ।
कार्यद्रव्यमपि द्रव्याश्रयि न च गुण इति तद्व्यवच्छेदार्थमगुणवानि-
२० त्यन्गुणवान् । गुण इत्येतावदस्तु । माभूद्द्रव्याश्रयी संयोगवि-
भागेष्वकारणमिति । न । कर्मत्वे प्रसंगात् । कर्मत्वमप्यगुणवत् ।
न च तद्गुण इति तद्व्यवच्छेदार्थं द्रव्याश्रयीति । द्रव्याश्रयी अगुण-
वान्गुण इत्यस्तु, मा भूत्संयोगविभागेष्वकारणमिति । न । कर्मणि
प्रसंगात् । कर्मापि द्रव्याश्रयि अगुणवत् । न च तद्गुण इति
२५ तद्व्यवच्छेदार्थं संयोगविभागेष्वकारणमिति । संयोगविभागे-
ष्वकारणम्, इत्येतावदस्तु मा भूद्द्रव्याश्रयी अगुणवा-

निति । कस्मात् । द्रव्यकर्मणोर्विभागसंयोगकारणत्वात् । कर्म खलु
 स्वाश्रयमाश्रयान्तराद्विभज्याश्रयान्तरेण संयोजयतीति द्रव्यकर्मणो-
 र्विभागसंयोगकारणत्वं तद्विपरीतः संयोगविभागेष्वकारणं गुण इत्युक्ते
 न क्वचित्प्रसंगः । तस्माद्द्रव्याश्रयी अगुणवानिति नाभिधेयमिति
 न हेतुः । विशेषणार्थत्वाद्द्रव्याश्रयीत्यभिधानस्य । द्रव्याश्रयीत्य- ५
 भिधानं हेतुविशेषणार्थमुपादीयते । कथं यथा गम्येत रूपादयः केन-
 चिज्जा

.... .. प्रकृतत्वात् । अथानेन सविशेषणेनानुमानेन गुणत्व-
 सामान्यं रूपादिषु प्रसाध्य तद्विशिष्टानां तेषां संयोगविभागेष्वित्यादिल-
 क्षणमाख्यायत इति चेत् । तदचतुरस्रम् । यतो यद्यमुनोऽनुमाना- १०
 द्गुणत्वेन प्रसिद्धा रूपादयस्तदा किमपरेण सिद्धोपस्थायिना लक्षणेन
 कर्तव्यम् । यच्चोक्तम् ' अगुणवानिति स्वरूपोपवर्णनमेतत् ' इत्यादि
 तत्रेदानीं बहुतरमस्य स्वरूपमुपवर्णनीयं भवेद्द्रव्यत्वमकर्मत्वमविशेषत्व-
 मित्यादीति न किञ्चिद्गुणलक्षणमुपपद्यते । येऽप्यमी तल्लक्ष्यभूता
 रूपरसगन्धस्पर्शसंख्यापरिमाणपृथक्त्वसंयोगविभागपरत्वापरत्वबुद्धिसूत्र- १५
 दुःखेच्छाद्वेषप्रयत्नगुरुत्वद्रवत्वस्नेहसंस्कारधर्माधर्मशब्दस्वरूपाः ' रू-
 प-
 रसगन्धस्पर्शाः संख्याः परिमाणानि पृथक्त्वं संयोगविभागा पर-
 त्वापरत्वे बुद्धयः सुखदुःखे इच्छाद्वेषौ प्रयत्नाश्च गुणाः ' इति
 कणादवचनात् । 'चकारेण येऽत्रानुक्ता गुणत्वेन च लोके प्रसिद्धा
 गुरुत्वद्रवत्वस्नेहसंस्कारधर्माधर्मशब्दास्ते सप्त सूच्यन्ते' इति तद्व्याख्या- २०
 नाच्च चतुर्विंशतिर्गुणा गीयन्ते । तेऽपि न समगंसन्त । तत्संमताया-
 स्तेषां संख्यायाः स्वरूपस्य च विचार्यमाणस्यानुपपत्तेः । तथा हि—
 संख्या तावद्विदितैव । स्वरूपं तु रूपत्वाद्यभिसंबन्धः । रूपं चामीषु
 चक्षुरिन्द्रियग्राह्यं पृथिव्युदकज्वलनवृत्ति । रसो रसनेन्द्रियावसेयः

१ वै. द. १।१।६। २ एतत्सदृशं वै. द. उरस्कारे विद्यते । परमुपस्कारकार
 ऋतद्ग्रन्थकृतोऽर्वाचीनतरः ।

- पृथिव्युदकवृत्तिः । गन्धो घ्राणेन्द्रियपरिच्छेद्यः पृथिवीवृत्तिः । स्पर्श-
स्त्वग्निन्द्रियावबोधः पृथिव्युदकज्वलनपवनवृत्तिः । एते च रूपरस-
गन्धस्पर्शाः पार्थिवपरमाणुष्वनित्याः पावकसंयोगात् । तत्र पाकजानां
तेषामुत्पत्तेः । तथा हि—केचित्कन्दुके पच्यमानस्य कलशादेः प्रागव-
स्था । विसहशरूपादियोगिनः पाककारणभूतवेगवदभिसंयोगपर्यालोचन-
या प्रलयोदयौ कल्पयांबभूवुः । यद्यपि हि कन्दुकनिक्षिप्ताः कुम्भादय-
स्तृणपर्णादिपिहितवपुषोऽपि तद्विवरप्रसृतनयनरश्मिना न विनष्टा
इत्युपलभ्यन्ते । यद्यपि तत्संख्यास्तत्परिमाणास्तन्निवेशास्तदेशाश्च पक्वा
अपि दृश्यन्ते तथापि पतन्तो विभाव्यन्ते । यद्यपि च तदा तेषां
कर्त्रादिकारककला
‘ विनोस्तु संयोगजः संयोगः ’ इति केचित् । तदसारम् । सक्रिय-
स्यावयविनः क्रियात् एवावयव्यन्तरेण संयोगात् । यदि चैवं नेष्यते
तदावयवानामपि स्वावयवपेक्षयावयवित्वेन सर्वत्रावयविषु कर्मजस्य
संयोगस्योच्छेदः स्यात् । तथासति चावयविनि कर्माभावो भवेत् ।
संयोगजस्तु संयोगः समुत्पन्नमात्रस्य चिरोत्पन्नस्य वा निष्क्रियस्य
कारणं संयोगिभिरकारणैः सह कारणाकारणसंयोगपूर्वकः
कार्याकार्यगतः । स चैकस्माद्वाभ्यां बहुभ्यश्च संयोगेभ्यो भवति ।
एकस्मात्तावत्तन्तुवीरणसंयोगाद्वितन्तुवीरणसंयोगः । उभयकर्मजो
मेषयोरपसर्पणात् । द्वाभ्यां तन्त्वाकाशसंयोगाभ्यां द्वितन्तुकाकाशसं-
योगः । बहुभ्यश्च तन्तुतुरीसंयोगेभ्य एकः पटतुरीसंयोगः । अयं च
सद्यः समुत्पन्नस्य निष्क्रियस्य द्रव्यस्य संयोगजः संयोगः । चिरोत्प-
न्नस्य तु देवदत्तस्य निष्क्रियस्य सक्रियहस्तकुड्यसंयोगपूर्वको देवदत्त-
कुड्यसंयोगः । स हि न हस्तक्रियाकार्यो व्यधिकरणस्य कर्मणः
संयोगहेतुत्वादर्शनात् । सर्वश्चायं प्रयोगो मूर्तामूर्तानेकद्रव्यप्रदेशवृत्तिः
समानासमानजात्यारम्भकः । समानजातीयस्य संयोगस्यासमानजाती-

१ कन्दुके घटपचन्यां ‘भट्टी’ इति देशीभाषायाम् ।

यस्य द्वितूलके कार्ये प्रचयात्मा स्थूलपरिमाणस्यारम्भकः स्वाश्रये
पटादौ । परत्र तु द्वितूलके स्थूलपरिमाणस्यारम्भकः । सामान्यगुण-
रूपो द्वीन्द्रियग्राह्योऽप्रावद्द्रव्यभावी च । तथा द्रव्यगुणकर्महेतुः ।
तथा हि—तन्तुसंयोगो द्रव्यस्य पटस्य हेतुः । आत्ममनःसंयोगो
बुद्ध्यादीनां गुणानां हेतुः । एवं भेर्याकाशसंयोगः शब्दगुणस्य । ५
प्रयत्नवदात्महस्तसंयोगो हस्तकर्मणो हेतुः । एवं वेगवद्वायुसंयोगस्तृण-
कर्मण इति प्राप्तिपूर्विकाऽप्राप्तिर्विभागः । स च त्रिविध एव । अन्यतर-
कर्मज उभयकर्मजो विभागश्चेति । तत्रान्यतरकर्मजः श्येनस्थापसर्प-
णात् । उभयकर्मजो भेषयोरपसर्पणात् । विभागस्तु द्विविधः ।
कारणविभागात्कारणाकारणविभागाच्च । तत्र कारणविभागात्ताव- १०
द्वंशदलयोर्विभागाद्दलाकाशविभागः । न चायमासिद्धः । विवक्षिता-
वयवक्रियाकाशदेशेभ्यो विभागं न करोति द्रव्यारम्भकसंयोग-
विरोधिविभागोत्पादकत्वाद्या पुनराकाशदेशविभागकर्त्री सा द्रव्यारम्भ-
कसंयोगविरोधिविभागोत्पादिका न भवति । यथा विकसत्कमलदल-
क्रिया । न च तथा विवक्षितावयवक्रिया तस्मादाकाशदेशेभ्यो विभागं १५
न करोतीति । यदि हि भिद्यमानवंशाद्यवयविद्रव्यस्य दललक्षणावयवयोः
क्रियाकाशदेशेभ्यो विभागं कुर्यात्तर्हि वंशाद्यवयविद्रव्यारम्भकसं-
योगविरोधिविभागोत्पादकत्वमेवास्यां न स्यात् । कमलदलक्रियावत् ।
ततो वंशाद्यवयवक्रियाऽवयवान्तरादेव विभागं करोति । नन्वाकाशदे-
शादिति विभाग एवाकाशदेशविभागोत्पादकोऽवयवानामभ्युपेयः । तथा २०
हि—यदावयवे कर्मोत्पन्नमवयवान्तराद्विभागं करोति न तदाकाशदेशात् ।
यदा त्वाकाशदेशाच्च तदावयवान्तरादिति स्थितिः । किंकृता पुनरियं
स्थितिरिति चेत् । उच्यते । या ह्यवयवक्रिया नभोभा-
गविभागकारिणी नासौ द्रव्यारम्भकसंयोगप्रतिपक्षभूतं विभागमारभमाणा
दृश्यते दिनकरकिरणपरामर्शोपजनितकमलविकासकारिक्रियावत् । २५
तदेवं कथमिति । कमलस्य मुकुलविकासदशयोः प्रत्यभिज्ञायमान-

त्वेनाविनाशनिश्चयात् । इयं तु पाठ्यमाने वंशे दलक्रिया द्रव्यारम्भ-
कसंयोगप्रतिद्वन्द्वीभूतविभागारम्भिकोपलभ्यत इति नासौ नभसो
विभागमारभेतेत्यत एवा स्थितिरस्तीति विभागजविभागकल्पना क्रियते
संयोगान्तं कर्मेति तावत्स्थितम् । अन्यथा हि तस्य कालान्तर-
५ स्थायित्वं नित्यद्रव्यसमवेतस्य च नित्यत्वं स्यात् । तस्मात्कर्मणोऽ-
निरजीवित्वात्तदविनाशकेन संयोगेन भवितव्यम् । उत्तरश्च संयोगः
पूर्वसंयोगोपरमे सति जायते नान्यथा । न च विभागव्यतिरिक्तः कश्चन
संयोगस्य हन्ता समस्ति ।

कर्मानन्तरसंयोगजन्म निर्जातकौशलम् ।

१०

न हि प्राक्तनसंयोगविनाशाय प्रकल्प्यते ॥ ६८३ ॥

तस्माद्विभागेनैव संयोगवैरिणा भाव्यम् । स च यदधिकरणो
विभागस्तदधिकरणमेव संयोगमुपशमयति । न ह्यङ्गुलिविभागः ।
कुण्डवद्वरसंयोगोपमर्दाय प्रभवतीत्यतो न वंशदलवृत्तिर्विभागो दलाकाश-
संयोगमपहन्तुमलमिति । नूनं दलाकाशसंयोगविरोधिना दलाकाश-
१५ विभागेन भवितव्यम् । तदिदानीं तस्योत्पत्तिकारणचिन्तायां
क्रियाया वंशदलविभागमात्रोपजननचरितार्थत्वात्तन्निर्माय विभागान्तर-
निर्माणे विरम्य व्यापारासंवेदनाद्वश्यं वंशविभाग एव प्रत्यासन्नतया
दलाकाशविभागारम्भकोऽभ्युपगमनीयः । एवमनभ्युपगमे कर्मनित्यत्व-
प्रसंगात् । कारणाकारणविभागात्तु विभागः करकुडबविभागात्कुडब-
२० कलेवरविभागः । कलेवरकारणं हि करस्तदकारणं च कुडबं
तयोर्विभागादयं जायते । न ह्ययं शरीरक्रियाकार्यः । तदानीं शरीरस्य
निष्क्रियत्वात् । नापि हस्तक्रियाकार्यः । व्याधिकारणस्य कर्मणो
विभागहेतुत्वादर्शनात् । अतः कारणाकारणविभागस्तस्य कारणमिति
कल्प्यते । संयोगवदस्यापि मूर्तामूर्तानिकद्रव्यप्रदेशवर्त्यादयो-
२५ (तित्वात् । येन) ? वरमयं विभागशब्दहेतुः । विभागहेतुत्वं
दर्शितम् । शब्दहेतुत्वं तु वंशे पाठ्यमाने सति योऽयमाद्यः

शब्दस्तस्य वंशदलविभागः कारणम् । परत्वमपरत्वं च परापरा-
 मिधानप्रत्ययनिमित्तम् । तद्विविधं दिक्कृतं कालकृतं च । दिक्कृतं
 देशविशेषप्रत्यायकम् । कालकृतं वयोभेदप्रत्यायकम् । तत्र दिक्कृतस्यो-
 त्पत्तिरभिधीयते । कथमेकस्यां दिश्यवस्थितयोः संयुक्तसयोगबहु-
 त्वाल्पत्वे सत्येकस्य द्रष्टुः संनिकृष्टमवधिं कृत्वा तस्माद्विप्रकृष्टोऽयमिति ५
 परत्वाधारे विप्रकृष्टा बुद्धिरुत्पद्यते । तामपेक्ष्य परेण दिक्प्रदेशेन
 योगात्परत्वस्योत्पत्तिः । विप्रकृष्टं चावधिं कृत्वेतरस्मिन्संनिकृष्टा
 बुद्धिरुत्पद्यते । तामपेक्ष्यापरेण दिक्प्रदेशेन योगादपरत्वस्योत्पत्तिः ।
 कालकृतयोरपि कथं वर्तमानकालयोरनियतदिग्देशसंयुक्तयोर्युवस्थ-
 विरयो रूढम्भ्रुकाण्यस्य वलीपलितादिसाक्षिध्ये सत्येकस्य द्रष्टु- १०
 र्युवानमवधिं कृत्वा स्थविरे विप्रकृष्टा बुद्धिरुत्पद्यते । तामपेक्ष्य परेण
 काऽप्रदेशेन योगात्परत्वस्योत्पत्तिः । स्थविरे चावधिं कृत्वा यूनि
 संनिकृष्टा बुद्धिरुत्पद्यते । तामपेक्ष्यापरेण कालप्रदेशेन योगादपरत्वस्यो-
 त्पत्तिः । एते चापेक्ष्यबुद्धिविनाशादाश्रयविनाशाद्वा विनाशिनी मूर्ते-
 कैकद्रव्यव्याप्यवृत्तिनी सामान्यगुणरूपे द्वीन्द्रियग्राह्ये अयावद्द्रव्य- १५
 भाविनी सर्वत्र कारणं च । बुद्धिरुपलब्धिज्ञानं प्रत्यग्र इति पर्यायाः ।
 सा चानेकप्रकारार्थानन्त्यात्प्रत्यर्थनियतत्वाच्च । तस्याः सत्यप्यनेक-
 विधत्वे समासतो द्विविधा । विद्या चाविद्या च । तत्राविद्या चतुर्विधा
 संशयविपर्ययानध्यवसायस्वप्नलक्षणा । विद्यापि चतुर्विधा प्रत्यक्षलैङ्गिक-
 स्मृत्यार्षलक्षणा । द्विविधापीयमात्मैकद्रव्यप्रदेशवृत्तिर्वैशेषिकगुणरूपाऽ- २०
 यावद्द्रव्यभाविनी अन्तःकरणग्राह्यात्ममनःसंयोगप्रभवापरत्वापरत्वद्वित्व-
 द्विपृथक्त्वादीनां निमित्तम् । अनुग्रहलक्षणं सुखम् । अनु-
 गृह्यतेऽनेनेत्यनुग्रहः । अनुग्रहलक्षणमनुग्रहस्वभावमित्यर्थः । सुखं
 ह्यनुकूलस्वभावतया स्वविषयानुभवं कुर्वत्पुरुषमनुगृह्णाति । अयमर्थः
 स्रगाद्यभिप्रेतविषयसानिध्ये सतीष्टोपलब्धीन्द्रियार्थसंनिकर्षाद्धर्माद्यपेक्षा- २५
 निमित्तादात्ममनसोः संयोगाच्चासमवायिनो यदनुग्रहाभिष्वङ्गनय-

- नादिप्रसादजनकमुत्पद्यते तत्सुखं संनिहितेऽप्यभिमतोऽर्थे विषयान्तर-
व्यासक्तस्य सुखानुत्पादादिष्टोपलब्धेः कारणत्वं गम्यते । वियुक्तस्य
सुखाभावाद्विषयसंनिकर्षस्यापि कारणत्वावगमः । अनुग्रहस्त्विह सुख-
विषयं संवेदनम् । तच्च सुखमतीतविषयेषु स्मृतिजम् । अनागतेषु
५ संकल्पजम् । यत्तु विदुषामसत्सु विषयानुस्मरणसंकल्पेष्वाविर्भवति
तद्विद्याशमसंतोषधर्मविशेषनिमित्तमिति । शेषमस्यात्मैकद्रव्यप्रदेश-
वृत्त्यादिवुद्धिवत् । उपघातलक्षणं दुःखम् । उपहन्यतेऽनेनेत्युपघातः ।
उपघातलक्षणमुपघातस्वभावमित्यर्थः । दुःखमुपजातं प्रतिकूल-
स्वभावतया स्वात्मविषयमनुभवं कुर्वदात्मानमुपहन्ति । अयमर्थः—
१० विषाद्यनभिप्रेतविषयसंनिध्ये सत्यनिष्टोपलब्धीन्द्रियार्थसंनिकर्षादध-
र्माद्यपेक्षानिमित्तादात्ममनः संयोगाच्चासमवायिनो यदमर्षोपघातदैव्य-
निमित्तमुत्पद्यते तद्दुःखम् । अमर्षोऽसहिष्णुता द्वेष इति यावत् ।
उपघातो दुःखानुभवः । दुःखे सति तदनुभवलक्षण आत्मोपघातः
स्यात् । दैन्यं विच्छायता । तेषां निमित्तम् । अतीतेषु सर्पव्याघ्र-
१५ चौरादिषु स्मृतिजम् । अनागतेषु संकल्पजम् । अस्यापि शेषमात्मैक-
द्रव्यप्रदेशवृत्त्यादिवुद्धिवत् । स्वार्थं परार्थं वा । अप्राप्तप्रार्थना
इच्छा । सा चात्ममनसोः संयोगात्सुखापेक्षास्मृत्यपेक्षाद्भोत्पद्यते ।
प्रयत्नस्मृतिधर्माधर्मनिमित्तं कामोऽभिलाषो रागः संकल्पः कारुण्यं
वैराग्यमुपधाभाव इत्येवमादयः । इच्छामेदा मैथुनेच्छा कामोऽ-
२० भ्यवहारेच्छाऽभिलाषः । पुनःपुनर्विषयानुरञ्जनेच्छा रागः । अना-
गतकरणेच्छा संकल्पः । स्वामनपेक्ष्य परदुःखप्रहाणेच्छा कारुण्यम् ।
दोषदर्शनाद्विषयपरित्यागेच्छा वैराग्यम् । परवञ्चनेच्छा उपधा ।
अन्तर्निगूढेच्छाभावश्चिकीर्षा जिहीर्षेति क्रियाभेदादिच्छाभेदा
भवन्ति । शेषमस्या अपि सर्वं बुद्धिवत् । प्रज्वलनात्मको द्वेषः ।
२५ यस्मिन्सति प्रज्वलितमिवात्मानं मन्यते स द्वेषः । स
चात्ममनसोः संयोगाद्दुःखापेक्षास्मृत्यपेक्षाद्भोपजायते प्रयत्नधर्माधर्म-

स्मृतिनिमित्तम् । तत्रैतं हन्मीति प्रयत्नो द्वेषात् । वेदार्थविप्लवकारिषु
द्वेषाद्धर्मः । तदर्थपरिपालनपरेषु द्वेषाद्धर्मः । स्मृति....
.... गणनया गुणानां चतुर्विंशतेरधिकत्वात् । अथ नीलधवलादि-
व्यक्तिभेदेऽपि सर्वत्र रूपत्वसामान्याविशेषादेक एकरूपोऽयं गुण
इति न तत्संख्याक्षतिरिति चेत् । तर्हि धर्माधर्मयोरप्यदृष्टत्वसामान्य- ५
विशेषादेक एवायमपि गुणः स्यादिति कथं न तत्संख्याव्याघातः ।
अथादृष्टत्वं नाम नास्त्येव सामान्यम् । ननु रूपत्वमपि कथं भवेत् ।
नीलादौ सर्वत्र रूपं रूपमिति प्रत्ययानुवृत्तेरिति चेत् । इतरत्राप्य-
दृष्टमदृष्टमिति प्रत्ययानुवृत्तेस्तदस्तु । अथौपाधिक एवायं प्रत्ययो
न सामान्यनिमित्तः । सामान्येषु सामान्यप्रत्ययवदिति चेत् । नीला- १०
द्वावपि किं न तथा । कस्तत्रौपाधिरिति चेत् । धर्माधर्मयोः क इति
वाच्यम् । दर्शनयोग्यपदार्थेतरत्वमिति चेत् । इतरत्रापि चक्षुर्ग्राह्यत्वं
भविष्यति । दर्शनयोग्यपदार्थेतरत्वस्य चोपाधित्वे गुरुत्वमप्यदृष्ट इति
व्यपदिश्येत् । तस्योपाधेस्तत्र भावात् । अथ नीलादिषु रूपप्रत्य-
यानुवृत्ती रूपत्वसामान्यनिमित्ता तावद्गुणानामपि प्रतिपद्येति चेत् । १५
एवमेतत् । न हि तदस्माभिः प्रतिषिध्यते किं तु प्रसंगः प्रवर्त्यते ।
यदि धर्माधर्मयोरदृष्टप्रत्ययानुवृत्तिरौपाधिकी तदाऽन्यत्रापि सा तथैव
स्यात् । समानयोगक्षेमत्वात् । किं च भवतापि यत्र वस्तुन्युपेक्षमाने
बाधकोपनिपातस्तत्रैव तत्प्रत्ययस्थौपाधिकत्वमुपागामि । यथा सामान्येषु
सामान्योपगमेऽनवस्थोपनिपाते सामान्यप्रत्ययस्थ । न चादृष्टत्वोपगमे २०
किञ्चिद्बाधकमस्ति । गुणेषु चतुर्विंशतिसंख्याव्याघातोऽस्तीति चेत् ।
असदेतत् । अस्याद्यापि विवादास्पदीभूतत्वात् । अथ धर्माधर्मौ तदु-
भयवर्त्येकसामान्यानुगतौ न भदतो गुणत्वात् । यावेवं तावेवम् ।
यथा सुखदुःखे तथा चैतौ । ततस्तथेत्यनुमानमस्त्येव बाधकमिति
चेत् । तदक्षुब्धम् । सुरभ्यसुरभिगन्धाभ्यां गुणत्वस्य व्यभिचारित्वात् । २५
तौ हि गुणौ तदुभयवर्तिनैव सामान्येन गन्धत्वेनानुगतौ च । न च

- वाच्यं ' अनुष्णाशीतस्पर्शवत् सुरभ्यसुरभ्यांरुभयाभावसमान्वित-
स्तृतीयो राशिर्गन्धत्वानुगतोऽस्तीत्यनयोस्तदुभयवर्त्येकसामान्या-
नुगतत्वान्न गुणत्वस्य व्यभिचारः ' इति प्रशस्तकरभाष्योक्तिविरो-
धापत्तेः । तथा चायमाह—'सुरभिरसुरभिश्च' इत्यन्यथा त्वनुष्णाशी-
- ५ तवेदनमप्यदध्यादिति न चतुर्विंशतिसंख्यानीषु संगच्छते । यथाव-
सरमेषामप्रेऽपि पराकरिष्यते । योऽपि पृथिव्युदकज्वलनवृत्तीत्यादि-
श्चतुर्णां रूपादीनां पृथिव्यादौ वृत्तिनियमो न्यगादि । सोऽपि नोपा-
पादि । पृथिव्यादीनां चतुर्णामपि पौद्गलिकत्वेन तच्चतुष्टयाधिष्ठानत्वात् ।
यत्तु न तथा तेषामनुभवनं तदनुभूतत्वादिति प्राकप्रतिपादितमेव ।
- १० यच्च पाकजोत्पत्तिप्रक्रियोद्धोषणेन पार्थिवपरमाणुषु रूपादीनामेका-
न्तेनानित्यत्वमाप्यादिपरमाणुकार्यद्रव्येषु नित्यमनित्यं चावाचि
तदपि न, नित्यानित्यानेकान्तस्य प्राक्समर्थनादपास्तम् । यच्च
' मूतककद्रव्याप्यवृत्तयः ' इत्युक्तं तत्रैकान्तरूपे द्रव्येऽमीषां वृत्ति-
रीप्सामासे तद्विपरीते वा । तत्र न तावत्प्राच्यः पक्षः पेशलः ।
- १५ द्रव्यस्य स्वावयवैभ्यः कथंचिद्विष्वग्भूतस्य प्रसाधितत्वेनैकान्तैकरू-
पत्वस्य तत्राप्रसिद्धेः । द्वितीयपक्षे तु न किंचिदनिष्टम् । व्याप्यवृ-
त्तित्वं चामीषामेकान्तैकरूपाणामननुरूपमेव । एवं हि कुंचिकादिवि-
वरवर्तिसूक्ष्मप्रदीपाद्यालोकौद्योतितापवरकादिव्यवस्थितपृथुतरपटादिद्रव्य-
समवेतशुक्लादिरूपाभिव्यक्तौ यावद्द्रव्यवर्तिनो रूपादेरुपलब्धिः
- २० स्यात् । अन्यथा निरंशैकरूपताव्याहतिः । तर्हि तद्रूपस्य
प्रतिभासाप्रतिभासलक्षणविरुद्धधर्माध्यासो युक्तो विरोधात् । कथंचि-
देकरूपाणां तु तेषां युक्ता व्याप्यवृत्तिः । रूपरसगन्धस्पर्शाद्यात्मकत्वा-
त्पटादिद्रव्यस्य । स्वाश्रयादन्यत्रारम्भका इत्यपि स्वगृहमान्यम् ।
यतोऽयमत्राभिप्रायः—अवयवैः स्वसमवेतकार्ये निष्पाद्यमाने तद्वर्तिने
- २५ रूपाद्यस्तत्रैव रूपादीनारभन्ते न स्वाश्रयभूतेष्ववयवेष्विति ।

एतच्चानुपपन्नम् । न ह्यवयवैर्मिश्रोऽवयवी निष्पाद्यत इत्यत्र प्रमाणमस्ति
यतस्तद्वर्तिमितैस्ते तत्रारभ्येरन् । द्रव्यं तु प्राक्तनाकारपरित्यागेनो-
त्तरमाकारमाक्रमदुपलभ्यते यथा पिण्डाकारपरित्यागेन कुम्भाकारमाका-
लयन्ती मृत् । ननु तन्तवः कुविन्दकरव्यापारात्पटमारभमाणा
दृश्यन्ते । नैवम् । तत्रापि पार्थिवद्रव्यस्यैव विशकलिततन्तुपर्यायप्रहाणेन ५
समुदितत्वपर्यायप्राप्तेर्दर्शनात्तत्समुदायस्यैव च पटद्रव्यव्यपदेश्यत्वात् ।
न चैवं पटस्य निरवयवत्वं स्वावयवद्रव्याद्रव्यव्यतिरेकेण पटस्यापि
सावयवत्वात् । तस्मान्न रूपादीनां स्वाश्रयादन्यत्रारम्भकत्वं युक्तम् ।
वैशेषिकगुणा इति च कोऽर्थः—विशेषो व्यवच्छेदस्तस्मै ये भवान्ति
गुणास्ते वैशेषिकगुणा रूपादयः । ते हि स्वाश्रयमितरस्माद्ब्रह्मव- १०
च्छिन्दन्ति न सांख्यादयः । तेषां स्वतो विशेषामावात् । यस्तु तेषां
विशेषः स स्वाश्रयविशेषकृत एवेति चेत् । तदसंगतम् । गुरुत्ववेगनै-
मित्तिकद्रवत्वादीनामपि वैशेषिकगुणत्वापत्तेः । तेषामपि स्वाश्रयस्य
मूर्तिमतः पृथिव्यादेर्द्रव्यस्येतरस्मादमूर्तादाकाशादेर्व्यवच्छेदकत्वात् ।
अथ गुरुत्वस्य पृथिव्युद्गकशेर्वेगस्य पृथिव्यादिषु चतुर्षु नैमित्तिकत्वस्य १५
पृथ्वीतेजसोः साधारणधर्मत्वात् । सामान्यगुणत्वं तर्हि रूपादीनामपि
केषांचित्तद्भवेत्तेषामपि द्रव्यत्रयचतुष्टयद्रव्यसाधारणधर्मत्वात् । समा-
नजातीयकारणगुणपूर्वकत्वं चावयवैरवयव्यारम्भे पराकृते पराकृतमेव
यावद्द्रव्यभावित्वमपि नामीषां संगच्छते । यस्मादेतेषां पर्यायप्रवाह-
सत्त्वापेक्षयैकपर्यायसत्त्वापेक्षया वाभिधीयेत । न । आद्यपक्षे विप्रति- २०
पत्तिः । घटादिद्रव्यं यावदमीषामपरापरेषामुत्पदिष्णूनां प्रवाहस्य
स्वीकारात्तस्य कथंचित्त्दात्मकत्वात्वाकजानामप्येवं यावद्द्रव्य-
भावित्वापत्तेश्च । द्वितीयपक्षे तु प्रत्यक्षपीडा । सत्येव
पटादौ प्रत्यग्राणां तेषां विनाशेन पुराणानामुन्मज्जतां
प्रत्यक्षेण प्रेक्षणात् । न च पाकजोत्पत्तिक्रमेण पटादिरूप्यन्य एवो- २५
त्पद्यत इति वाच्यम् । अत्र प्रमाणाभावात् । सर्वस्योपन्यस्यमानस्य

- तस्य स एवायं पटादिरिति प्रत्यभिज्ञानेन बाधनात् । न च सदृशापरा-
 परोत्पत्तिविप्रलब्धबुद्धीनां प्रमातृणामपनीतोद्भूतनखशिखरादिष्विवात्रापि
 भ्रान्तमेवेदं प्रत्यभिज्ञानमिति वक्तव्यम् । नखादेरिव पटादेरपि प्रध्वं-
 सोत्पादसिद्धिनिबन्धनप्रमाणमन्तरेणैवंविधव्यवस्थायाः कर्तुमशक्तेः ।
- ५ न रूपादीनां प्रध्वंसोत्पादावेव पटादिप्रध्वंसोत्पादयोः प्रमाणम् ।
 तद्विनाशोत्पादयोर्द्रव्यस्यापि ताभ्यां भिन्नत्वमेवेति नियमाभावात् ।
 न च तेषां यावद्द्रव्यभावित्वनिर्णयात्तन्नियमः सार्धयान्, याव-
 द्द्रव्यभावित्वस्याद्यापि विवादपङ्कनिमग्नत्वात् । ननु रूपादिपर्याय-
 प्रध्वंसोत्पादेर्याद्रव्यस्यापि कथंचित्तावुपगतावेव । अन्यथा सर्वथा
- १० द्रव्यपर्याययोर्भेदापत्तेः । तथा च सिद्धममीषां कथंचिद्यावद्द्रव्य-
 भावित्वमपीति चेत् । एवमेतत् । किं त्वेवं न कश्चिद्यावद्द्रव्य-
 भावी गुणो नाम स्यात् । संयोगादिगुणानामप्येवं यावद्द्रव्यभा-
 वित्वसिद्धेः । एवमग्रेऽपि सर्वं दूषणं स्वयमूहनीयम् । विशेषस्तु दूष-
 यिष्यते । यस्तु ताद्यागतौ रूपादयोऽगव एव न गुणा इत्यगादी-
- १५ तस्य कुतोऽयमभ्युपगमः । भेदानुपलब्धेश्चेत् । तस्मिन्मय-
 मणूनुपलभते संचित्तास्तानिति चेत् । ननु संचयस्तेषां स्थूला-
 कारपरिणामः परमाणुभ्यः कथंचिदतिरिक्तः प्राक्संघातस्त-
 तस्तस्यैवोपलब्धिरस्ति नाणूनाम् । अग्रमपि रूपरसगन्धस्पर्-
 शात्मैव न तद्भानिति चेत् । कुतः । एतद्वेदानुपलब्धेश्चेत् । सा यदि
- २० देशकालभेदानुपलब्धिर्विबक्षिता तदा रूपादिभिरेव व्यभिचारिणी ।
 अथ स्वरूपभेदेन तदाऽसिद्धा । पटस्य रूपादय इति तेषां भिन्न-
 स्वरूपेण प्रतीतेः । ततः सिद्धा अमी कथंचित्स्थूलाकारातिरेकिणः ।
 यदुक्तम् ' द्वित्वादिसंख्यानुपरार्धता(र्धतोऽ)अनेकद्रव्या' इति । तत्र
 परार्धान्तैव संरूपेति कुतस्त्या नियतिः । परार्धमेव यावच्चवहार-
- २५ दर्शनादिति चेत् । नन्वयं व्यवहारः पामरप्रायपुरुषाणामेव संबन्धी
 विवक्षितो विदुषां वा । प्रथमे कल्पे शतादेरपि संख्यात्वं दुरापम् ।

शतमिति न किञ्चिज्जानीमो विंशतिपञ्चकं तु द्वा इत्येवं तेषां
व्यवहारदर्शनात् । द्वितीये त्वेकाधिकपरार्थेऽपि विद्वद्भिर्व्यवहरणा-
त्कथं न तस्याः संख्यात्वं स्यात् । तथा च दृश्यते विदुषां व्यवहारः
‘परार्थानां परार्थानि प्रकृते श्लोकतर्णकान्’ इत्यादि । अथ गणित-
शास्त्रे—‘मध्यं परार्थमाहुर्ग्रन्थोत्तरं दशगुणं तज्ज्ञाः’ इति परार्थमेव ५
यावदस्या अभिधानात्तदन्तैवेयमवसीयत इति चेत् । तदयुक्तम् ।
तदभिन्नस्याभिधेयाव्यापकत्वादियत्ता हि संख्या समाख्यायते ।
सा च परार्थं इवैकाधिकपरार्थादावप्येवंभूतैवानुभूयते । किंचेदं
गणितशास्त्रं नियामकतया व्याख्येयं कितूपलक्षकं (ण) तथा । एवमन्य-
दपि दशगुणया वृद्ध्या अङ्कस्थानं ज्ञेयमिति । ‘यत्र इयत्ताव्यवहारः १०
परिसमाप्यते स परार्थः’ इति श्रीधरः । सोऽपि यद्येवं तेन वचसा
दशगुणितं मध्यं परार्थशब्दाभिधेयमभिदर्शितं तदा प्राक्तनेनैवापास्तः ।
अथ यतः कुतोऽपि पुरस्तादियत्ताव्यवहारो नास्ति तत्परार्थाभिधेयम-
भिदध्यात्तदा सर्ववाद्यविवादप्रतिपन्नप्रामाण्यगणितशास्त्रवाधापत्तिः ।
तत्र दशगुणितमध्यस्य परार्थाभिधेयत्वेन प्रसिद्धेः । यच्चोक्तम्- १५
‘एकत्वेभ्योऽपेक्षानामकानेकविषयबुद्धिसहितेभ्यो निष्पत्तिः’ इति
तदप्ययुक्तम् । यतोऽनेकविषयबुद्धिसहितेभ्य इत्यत्र किमेकविषयबुद्धि-
साहित्याभावो विवक्षायां चक्रे द्वित्र्यादिपदार्थगोचरसाहित्यं वा ।
यथायः पक्षस्तदा सुप्तमत्तमूर्च्छिताथवस्थास्वप्यस्य भावाद्वित्वादि-
संख्योत्पत्तिः कथं न स्यात् । अथ द्वितीयपक्षः । तथा च श्रीधरः— २०
‘अनेकशब्द एको न भवतीति व्युत्पत्त्या द्वयोर्बहुषु च द्रष्टव्यः’
इति । अत्र च परस्पराश्रयशेषः । उत्पन्ने हि द्वित्वादौ तत्र तद्बुद्धि-
रुत्पत्स्यते । तदुत्पत्तौ च द्वित्वादेरुत्पत्तिरिति । अथ नैकमनेकमेक-
त्वाभावविशिष्टं वस्तु तद्विषयबुद्धिसहितेभ्य इत्यत्र विवक्षितम् ।

१ न्या. कं. पृ. ११५ पं. ७ ‘यत्र’ इत्यत्र ‘यस्मिन्’ इत्यस्ति न्यायकन्श्लयाम् ।

२ न्या. कं. पृ. ११२ पं. १२ ।

- तदप्यक्षमम् । द्रव्यादिवस्तुष्वेकत्वाभावस्याभावात् । तेषां स्वेन स्वनै-
कत्वेनाधिष्ठितत्वात् । अथ द्रव्यादिव्येकस्यैकत्वस्याभावः सुप्रतीत एव ।
नन्वेकमेकत्वमिति स्वसिद्धान्तविरुद्धमभिधीयते । एकत्वस्य गुणत्वेन
तत्रैकत्वगुणान्तराभावस्य 'निर्गुणा गुणाः' इति त्वत्सिद्धान्तेऽभिधानात् ।
- ५ औपचारिकं तत्तत्र भविष्यतीति चेत् । किंमतस्य तस्य तत्रोपचारः ।
द्रव्यगतस्थेति चेत् । ननु द्रव्येऽपि तावत्तदेवैकत्वमस्ति नान्यदिति
तदेव तत्रोपचर्यत इत्यहो शुद्धा बुद्धिः । अस्तु वा यथाकथंचिदनेक-
विषयबुद्धिसहितशब्दार्थस्तथापि यदि बुद्धिसकाशाद्वाद्बार्थस्योत्पादः
स्यात्तदा द्वित्वादिवदन्यस्याप्यर्थस्यायं किं न भवेत् । अथ द्वि-
- १० त्वादिरेव तदन्वयव्यतिरेकानुविधायित्वात्तस्यैव ततः समुत्पत्तिरिति
चेत् । नैवम् । अभिव्यञ्जकत्वेनापि तस्यास्तेनान्वयव्यतिरेकयोरनु-
विधानस्य संभवात्प्रदीपस्येव पटादिना । अथ यदि द्वित्वादिकम-
बुद्धिजं स्याद्रूपादिवत्पुरुषान्तरेणापि प्रतीयेत । नियमहेतोरभावात् ।
बुद्धिजत्वे तु यस्य बुद्ध्या तज्जन्यते तेनैवोपलभ्यत इति नियमोपपत्तेः ।
- १५ प्रयोगस्तु—द्वित्वादि बुद्धिजं नियमेनैकप्रतिपत्तृवेद्यत्वात् । यन्नियमेनैक-
प्रतिपत्तृवेद्यं तद्बुद्धिजं यथा सुखादिकम् । नियमेनैकप्रतिपत्तृवेद्यं च
द्वित्वादि तस्मादिदमपि बुद्धिजमिति । तदपि नोपपद्यते । नियमेनैक-
प्रतिपत्तृवेद्यस्यासिद्धेश्चैत्रेणैव मैत्रेणापि द्वित्वादर्धिद्यमानत्वात् । अन्यदेव
द्वित्वादि मैत्रेण वेद्यत इति चेत् । कुत एतत् । तदपेक्षाबुद्धिवशादन्य-
- २० स्यैव तस्योत्पत्तेरिति चेत् । तदचतुरस्रम् । चक्रकचक्राकीर्णत्वात् ।
तथा हि—सिद्धे द्वित्वादेर्बुद्धिजत्वे चैत्रापेक्षया मैत्रस्यान्यद्वित्वादिवदे-
कत्वसिद्धिः । तत्सिद्धौ चैत्रस्य नियमेनैकप्रतिपत्तृवेद्यत्वसिद्धिः ।
तत्सिद्धौ चैत्रस्य बुद्धिजत्वसिद्धिरिति । किं च यदेव चैत्रेण द्वित्वा-
दिकमवेद्यते यदि तदेव मैत्रेणापि वेद्येत तदा को दोषः स्यात् । न
- २५ खलु योग्यदेशावस्थितः पदार्थः प्रतिनियतेनैव प्रमात्रा प्रतीयत इति
नियमोऽस्ति । रूपादेरनियतपत्तृपरिच्छेद्यत्वदर्शनात् । ननु सुखादि-

धर्मः प्रतिनियतेनैव वेद्यमानो दृश्यते । सत्यम् । तस्य प्रतिनियता-
त्मसमवायित्वे तमेव प्रतियोग्यदेशत्वात् । द्वित्वादिकं तु बाह्यार्थधर्मतया
रूपादिवत्तद्देशवर्तिप्रमातृनशेषानपेक्ष्य योग्यदेशमेवेति तद्वत्प्रकाशेत् ।
न च नियतप्रमातृबुद्धिजन्यत्वात्तस्यैव तद्गृहीतृत्वं योग्यम् । एवं
हि सति कलशादिरपि येनैवं जनितं तस्यैव ग्रहीतुं योग्यः स्यात् । ५
असिद्धं चाद्यापि प्रमातृबुद्धिजन्यत्वं द्वित्वादेः । नन्वेवं रूपादिवद्वित्वादे-
रपि प्रथमदर्शनसमय एव किं न प्रतिभासः । ननु निरन्तरतरतिमिरनि-
करपरिकरिते मूर्तेः कुम्भस्यापि किं नासौ । अभिव्यञ्जकस्यालो-
कस्यासंभवादिति चेत् । इतरत्राप्यभिव्यञ्जिकाया अपेक्षाबुद्धेरभावा-
दित्यवेदि । यदा त्वसौ संयधेव भवति तत्प्रतिभासः । ननु कुम्भा- १०
दावभिव्यक्ते यथा तद्देशवर्तिनिःशेषप्रमातृणां तत्प्रतिभासः प्रभवति
तथा चैत्रसक्तापेक्षाबुद्धयभिव्यक्ते द्वित्वादौ मैत्रादीनामपि तद्बुद्धिर्भवेत् ।
न चैवमिति । न व्यक्तिपक्षः क्षेमकर इति चेत् । नैवम् ।
उत्पत्तिपक्ष एवैतद्दृषणावताराद्दटादौ स्वजनकादन्यैरपि प्रतिभास-
दर्शनात् । अभिव्यक्तिपक्षे तु नायं दोषो यतश्चक्षुःस्पर्शनसहकारिणोऽ- १५
भिव्यञ्जकाः स्वयमुपलभ्यमाना एवान्यमुपलभ्यन्ति । घटाद्यभिव्यञ्जक-
प्रदीपाद्यालोकशरीरसंसक्ततोयशीतस्पर्शाभिव्यञ्जकवायुवत् । न च
चैत्रबुद्धिर्मैत्रादीनामध्यक्षा । तमेव प्रति तस्याः स्वसं-
विदितत्वाच्चक्षुराद्यगोचरत्वाच्चेति तं प्रत्येकेयमभिव्यञ्जिका किंवि-
षयासावपेक्षाबुद्धिरिति चेत् । एकत्वादिगोचरेति ब्रूमः । तथा हि—पदार्थ २०
एकस्मिन् ज्ञाते पदार्थान्तरमेकमपेक्ष्य द्वित्वमभिव्यज्यते । एकस्मिन्
द्वयोर्वा ज्ञातयोर्द्वावेकं वापेक्ष्य तित्वमभिव्यज्यते । एकस्मिन् द्वयो-
स्त्रिषु वा ज्ञातेषु त्रीन् द्वावेकं वापेक्ष्य चतुष्टयमभिव्यज्यत इत्यादि
तावज्ज्ञेयं यावत्पर्यन्तसंख्येति न नियमेनैकप्रतिपत्तृवेद्यत्वं सिद्धम् ।
अनुमानबाधितश्चात्र पक्षः । तथा हि—द्वित्वादिकं बुद्धिजं न भवति २५
संख्यात्वादेकत्ववदिति पराकृते चैवं द्वित्वादेर्बुद्धिजत्वेऽपेक्षाबुद्धि-

विनाशाद्विनाश इति दूरोत्सारितमेव । एवं च सिद्धमेकत्ववद्वित्वादेरपि-
पदार्थेषु सदैव सत्त्वमिति ।

ये सुगतसमयवासितमनसः संख्यास्वरूपमात्रेऽपि ।

विप्रतिपत्तिं विदधति तेषामेषा क्षणं शिक्षा ॥ ६८४ ॥

- ५ यदि हि संख्या काचिन्न स्यात्तदानीं तत्प्रत्ययो निरालम्बनः
स्यात् । अथ न संख्याप्रत्ययोऽस्तीन्द्रियजस्तत्रैकस्मिन्स्वलक्षणे
प्रतिभासमाने स्पष्टमेकत्वसंख्यायाः प्रतिभासनाभावात् । न हीदं स्व-
लक्षणमियमेकत्वसंख्येति प्रतिभासद्वयमनुभवामः । नापि लिङ्गजोऽयं
संख्याप्रत्ययः, संख्याप्रतिबद्धलिङ्गस्य प्रत्यक्षसिद्धस्याभावात् । तत एव न
- १० शब्दोऽयं प्रत्याक्षानुमानमूलः । योगिप्रत्यक्षमूलोऽयमिति चेत् । न । तस्य
तथावगन्तुमशक्यत्वात् । ततोऽयं मिथ्याप्रत्ययो निरालम्बन एवेति ।
तदयुक्तम् । एवं हि तस्य देशादिप्रतिनियमो न स्यात् । कारणरहि-
तत्वादन्यान्पेक्षणात्सर्वत्र सर्वदा सत्त्वमसत्त्वं वा प्रसज्येत । निरा-
लम्बनोऽपि समनन्तरप्रत्ययनियमात्प्रतिनियतोऽयमिति चेत् । न ।
- १५ बहिःसंख्यायाः प्रतिनियतायाः प्रतीतेः । बहिर्वस्तुषु संख्याध्यवसी-
यमाना वासनामात्रहेतुका मिथ्याकल्पनात्मिकैव । आपेक्षिकत्वा-
त्स्थविष्टत्वादिधर्मघादिति चेत् । न । नीरूपेषु शशविषाणादिष्वपि
तत्प्रसंगात् । तत्कल्पनास्वस्येवेति चेत् । तर्हि ताः कल्पनाः
स्वरूपेणासत्याः सत्या वा । न तावदसत्याः । स्वमताविरोधात् ।
- २० सत्याश्चेत्कथमिदानीं स्वरूपेण सत्यासु कल्पनासु संख्या परमार्थतो न
स्यात् । तास्वपि स्वकल्पनान्तरारोपितापेक्षिकत्वाविशेषाद्बहिर्वस्तुष्वि-
वेति चेत् । स्यादेवं यदि कल्पनारोपितात्वेनापेक्षिकत्वं व्याप्तं सिध्येत् ।
न चैवं वस्तुसस्त्वपि नीलादिरूपेष्वस्य प्रसिद्धेः । नीलनीलतरयोर्हि
रूपयोर्यथा नीलापेक्षं नीलतरं रूपं तथा नीलतरापेक्षं नीलमिति
- २५ नीलादिरूपेषु वस्तुसस्त्वपि भावादापेक्षिकतायां न कल्पना-
रोपितत्वेन व्याप्तिरवगम्यते । यतः संख्ययोर्बहिरन्तश्च नीलरूपत्वं

स्यात् । यदि पुनरस्पष्टावभासित्वे सत्यापेक्षिकत्वादिति हेतुस्तदा साध-
नविकलो दृष्टान्तः । स्थविष्ठत्वादिधर्माणां स्पष्टावभासित्वात् । तत्तत्र
भान्तमिति चेत् । न । बाधकाभावात् । स्थविष्ठत्वादिधर्मप्रतिभासो
न स्पष्टो विकल्पत्वाद्नुमानादिविकल्पवदित्यनुमानं तद्बाधकमिति
चेत् । न । पुरोवर्तिनि वस्तुनीन्द्रियजविकल्पेन स्पष्टेन व्यभि- ५
चारात् । तस्यापि पक्षीकरणादव्यभिचार इति चेत् । तर्हि
संभाव्यव्यभिचारो हेतुः स्पष्टत्वेन विकल्पत्वस्य विरोधासिद्धेः ।
क्वचिद्विकल्पत्वस्यास्पष्टत्वेन दर्शनात् । स्पष्टत्वेन व्यभिचारात्तस्यापि
पक्षीकरणादव्यभिचार इति चेत् । तर्हि संभाव्यव्यभिचारो हेतुः स्पष्ट-
त्वेन विकल्पत्वस्य विरोधासिद्धेः क्वचिद्विकल्पत्वस्यास्पष्टत्वेन दर्शनात् । १०
स्पष्टत्वेन विरोधे चन्द्रद्वयप्रतिभासे प्रतिभासत्वस्यासत्त्वेन दर्शना-
त्त्वसंवित्प्रतिभासस्यापि सत्यत्वं मा भूतथाविरोधासिद्धेरविशेषात् ।
अथ प्रतिभासत्वाविशेषेऽपि स्वसंवित्प्रतिभासः सत्यः शशिव्यप्रतिभास-
त्वसत्यः संवादाद्विसंवादाच्च प्रोच्यते । तर्हि विकल्पत्वाविशेषेऽपी-
न्द्रियजविकल्पः स्पष्टः साक्षादर्थग्राहकत्वात् । नानुमानादिविकल्पोऽ- १५
साक्षादर्थग्राहकत्वादित्यनुमन्यताम् । तथा चेन्द्रियजविकल्पेन व्यभि-
चार एव । निर्विकल्पत्वादिन्द्रियजस्य ज्ञानस्य नेन्द्रियजो विकल्पोऽ-
स्तीति चेत् । न । तस्य प्राक्प्रसाधितत्वात् ।
विधे एव तथा व्यवहियते इति किं नाङ्गीकुरुषे किमिति पक्षया-
तानपेक्षं न क्षणमीक्षसे । अथ न संस्थानविशेषस्वरूपाणि पृथुत्वा- २०
दीनि महत्त्वपरिमाणमेव ह्युत्तरदक्षिणे अपेक्ष्य पृथुसंकीर्णतयाऽथ ऊर्ध्व
चापेक्ष्यागाधतया व्यवहियते तर्हि पूर्वपश्चिमे अपेक्ष्य महत्त्वमेव
दीर्घेऽहस्वत्वेन व्यवहियतामिति कथं चातुर्विध्यम् । किं च किमाकारः
स पुमानिति संस्थानविशेषे प्रश्नेऽपि प्रोच्यते प्रांशुर्ह्रस्वो वेति । ततोऽ-
नयोः संस्थानरूपतैव ज्यायसी । अथैवं महत्त्वमपि संस्थानविशेष एव २५
स्यात्, न परिमाणमिति चेत् । मैवम् । अस्य निःशेषसंस्थानविशेषैः

- सह वृत्तेः । अशेषमपि हि वृत्तव्यस्तचतुरस्रदीर्घह्रस्वपृथुसंकीर्णादिकं वस्तु महदुच्यत एव । संस्थानविशेषरूपत्वे तु महत्त्वस्य नैवं स्यात् । न हि संस्थानविशेषः संस्थानविशेषान्तेरणाशेषेण समानाश्रयः समुपलभ्यते । वृत्तत्वस्य व्यस्तचतुरस्रतादिपरिहारेण व्यस्त्यत्वादेर्वृत्तत्वचतुरस्रतादि-
- ५ परिहारेणावस्थितेः । न च महत्त्ववद्द्वैर्ध्वह्रस्वत्वे अपि समस्तसंस्थान-विशेषसमावेशिनी । वृत्तव्यस्तादौ तदभावात् । न हि बदरापेक्षयामलकं दीर्घं व्यवहरन्ति प्रमातारः किं तु महदेवेति । एवं चापेक्षिकमणुत्वमपि संस्थानातिरिक्तपरिणामरूपमिति मन्तव्यम् । यत्पुनरनापेक्षिकमन्त्यमणुत्वं परमाणौ तस्यासंयुक्तद्रव्याधारत्वाच्च संस्थानविशेषरूपताशंका-
- १० मपि गच्छतीति सिद्धं द्वे एव परिमाणे इति । तथागतं प्रति पुनारूपादिवदेतयोर्निशितमतिभिर्द्रव्यात्कथंचिदतिरेकिरूपयोः सिद्धिरिह वाच्या । यच्च नित्यमाकाशकालदिगात्मसु परममहत्त्वमित्युक्तम् । तदप्युक्तम् । आकाश एव । कथंचिदनित्यस्य तस्य भावात् । दिशोऽसत्त्वेन कालात्मनोरव्यापकत्वेनाकाशस्य कथंचिदनित्यत्वेन च
- १५ निरूपितत्वात् । यद्गदितम् ' अनित्यं व्यणुकादिद्रव्येष्वपि नित्यानित्यविकल्पाद्भिभेदम् ' इत्यादि तत्रापि वस्तूनां नित्यानित्यत्वेन साधनात्कथंचिदनित्यत्वमेव द्रष्टव्यम् । यदपि कुवलादौ भाक्तत्वमणुव्यवहारस्य व्याहारि । तदपि न चेतोहारि । महत्त्वव्यवहारस्यापि तत्र भाक्तत्वापत्तेः । अथाणुत्वव्यवहार एव भाक्तः । आपेक्षिकत्वात् ।
- २० कुवले ह्यामलकमपेक्षयाणुत्वं व्यवहियते न त्वणुवत्स्वतस्तदपिविति चेत् । तर्हि तत एव महत्त्वव्यवहारो भाक्तोऽस्तु । तत्र सर्षपमपेक्ष्य महत्त्वव्यवहारात् । न पुनराकाशवतस्त्वतो महदिति समानम् । न च यदापेक्षिकं तेन भाक्तेनैव भवितव्यमिति नियमो नीलापेक्षया नीलतरस्वरूपस्यापेक्षिकस्याप्यभाक्तत्वात् । मुरुपस्य नीलतरत्वस्य तत्रानुभ-
- २५ वात् । अथ यदि तत्राणुत्वं तात्त्विकं स्यात्तदा महत्त्वाभाव एव भवेत् । अणुत्वमहत्त्वयोरेकत्र विरोधात् । तथा च कुवलादेरचाक्षुत्वमेव स्यात् ।

महत्त्वाभावात् । 'महत्त्यनेकद्रव्यवत्त्वाद्वाचोपलब्धिः' इति वचनादिति चेत् । तदसंबद्धम् । विरोधस्यासिद्धेः । भिन्नभिन्नरूपेण तयोस्तत्रावस्थानात्सामान्यविशेषवत् । यदि हि यथामलकाद्यपेक्षया कुवलेऽप्यणुत्वं तथा तद्रपेक्षयैव महत्त्वमप्यधीयेत तदा स्याद्विरोध-
संरोधः । नचैवं सर्षपाद्यपेक्षयैव तत्र महत्त्वव्यवहारात् । एवं च समिदि- ५
क्षुवंशादिषु नृस्वव्यवहारस्य भाक्तत्वमपाकरणीयम् । यदुक्तम्—'संयुक्त-
मपि द्रव्यं यद्गुणात्' इत्यादि तदपि न सहृदयसंवादि । अपोद्धारव्य-
वहारस्य परस्परभावादेव सिद्धेः । पृथक्त्वकल्पनाया निष्प्रमाणकत्वात् ।
ननु कथमभावस्येदमतः पृथगिति विधिप्रत्ययविषयत्वं संगच्छते, तस्येदं
न भवतीत्यादिप्रतिषेधप्रत्ययस्यैव गोचरत्वेन प्रसिद्धेरिति चेत् । नैवम् । १०
इयं छायेत्यभावेऽपि विधिप्रत्ययस्य त्वया स्वीकारात् । यस्तु नील-
रूपारोपस्वरूपां छायामाह—तस्य घटप्रध्वंसोऽत्रेति कथं विधिप्रत्ययः ।
अथ प्रध्वंसो नाशोऽभाव इति तत्प्रत्ययोऽभावप्रत्यय एव तर्हि पार्थ-
क्यमप्यन्यस्यान्यस्वरूपत्वप्रतिषेध इति तत्प्रत्ययोऽप्यभावप्रत्ययः किं
न स्यात् । यत्तु व्योमशिवो व्याजहार—'नैवं पदार्थान्तरावधिं विनै- १५
कत्वादिसंख्याविशिष्टस्य पृथगिति व्यवहारस्य ततोऽर्थान्तरत्वात् ।
तथा हीतरेतराभावविशिष्टो व्यवहारः पदार्थान्तरावधित्वेन प्रवर्तते ।
न चैकत्वादिसंख्यानुरक्तस्तद्विलक्षणश्चायमित्यर्थान्तरनिमित्तः' इति
तदपि स्वसिद्धान्तश्रद्धाविजृम्भितम् । वैलक्षण्यासिद्धेः । पृथक्त्वव्यव-
हारस्याप्ययमस्मात्पृथगिति सावधित्वेनैव प्रवृत्तेरितरेतराभावस्यापि २०
क्वचिदेकस्य द्वयोर्बहूनामत्राभाव इति संख्यानुरक्तत्वेन प्रतीतेः ।
नियमेन तु पृथक्त्वव्यवहारोऽपि न । तथायमस्मात्पृथगिति
संख्योल्लेखमन्तरेणापि भावात् । अथायमित्येकवचनेनोल्लिख्यमानैक-
त्वसंख्यास्येवात्रेति चेत् । अयमयं न भवतीत्यत्राप्येवमस्तु । यत्तू-
दयनः प्राह—'पृथगादिशब्दाः पर्याया इत्यनुमन्यामहे न त्वभावात्' २५

- इति पञ्चम्या सम्बन्धानुपपत्तेर्न हि घटात्पटः पृथगिति घटात्पटो न भवतीति वाक्यार्थः । इति तदपि न कुशलम् । यतो यदि पञ्चमीसंबन्धानुपपत्तिमात्रेणैतेषां शब्दानां सर्वथाप्यभावार्थत्वं प्रतिषिध्यते तदा षष्ठीसंबन्धानुपपत्त्याऽभावशब्दस्याभावार्थत्वमपि कथं
- ५ स्यात् । न हि घटस्याभावोऽत्रास्तीति घटस्यात्र नास्तीत्यपि वाक्यार्थः संगच्छते । किं तु घटोऽत्र नास्तीति । ततः कथमभावशब्दस्याभावार्थत्वं स्यात् । अथ घटस्याभावोऽत्रेत्यभावोऽल्लेखिनी प्रतीतिः । न चात्राभावशब्दस्याभावोऽभिधेय इति महच्चित्रम् । अयमस्मात्पृथगित्यन्यत्रान्यस्य स्वरूपामावोल्लेखिनी प्रतीतिः । न चात्र
- १० पृथक्शब्दस्याभावोऽभिधेय इति किं न चित्रम् । अथ घटोऽत्र नास्तीति नञोऽभावद्योतकत्वात्कर्तृवाचकेन घटशब्देनैव क्रियाया अभिसंबन्धः । ततश्च प्रथमैव घटशब्दात् । घटस्याभावोऽत्रास्तीत्यत्र त्वभावशब्देन कर्तृवाचकेन क्रियाया अभिसंबन्धसंभवात् । तत एव प्रथमा । तत्संबन्धत्वेन तु घटशब्दात्षष्ठी । तात्पर्यं प्रति तूभ-
- १५ यत्रापि नास्ति विशेषः । तर्हि घटः पटो न भवतीत्यत्रापि नञोद्योतकत्वेनान्यार्थत्वाभावान्न तद्योगे घटशब्दात्पञ्चमी । पृथक्शब्दस्य तु वाचकत्वेनान्यार्थत्वात् 'अन्यारादितरसं' इत्यनेन द्योतने ततः सा भवत्येव । तात्पर्यं प्रति तूभयत्रापि नास्ति कश्चिद्विशेष इति सर्वं तुल्यम् । यदा तर्हि घटे पटस्याभाव इत्यभावध्वनेर्वाचकस्य
- २० प्रयोगस्तदा कथं न पञ्चमीति चेत् । अस्याप्यन्यार्थत्वाभावात् । स एव ह्यन्यार्थः शब्दो योऽर्थान्तराभावोपहितेऽर्थान्तरे वर्तते । यथा घटात्पटः पृथगित्यत्र घटाभावोपहिते पटे वर्तमानः पृथक्शब्दः । न चाभावशब्दस्तथा । सर्वदाऽभावमात्रनिष्ठत्वात् । न हि भवति घटे पटोऽभाव इति । किं तु पटस्याभाव इति । यदा तर्ह्यपटो घट इत्यु-
- २५ च्यते तदानीमपटशब्दोऽभावोपहितपदार्थान्तरवाचकोऽन्यार्थाऽस्त्येव ।

पटाभावोपाहितघटप्रतिपादकत्वादिति कथं नात्र पञ्चमीति चेत् । ननु
 कुतः शब्दादत्र पञ्चमी प्रेर्येत किमपटशब्दाद्धटशब्दाद्वा । नाथः पक्षः ।
 अन्यार्थशब्दयोगे शब्दान्तरादेव पञ्चमीप्रयोगप्रतिपादनात् । न हि
 घटः पटात्पृथगित्यत्र पृथक्शब्दादेव पञ्चमी प्रयुज्यते । नापि द्वितायः ।
 यतो यस्यान्यार्थेन शब्देन साक्षात्संबन्धो न भवति तस्मादेवेयं पञ्चमी
 विधीयते । यथा घटः पटात्पृथगित्यत्रैव घटात् । न चात्रापटशब्द-
 स्तथा । तस्य साक्षाद्धटशब्देनैव संबन्धात् । न चात्र शब्दान्तर-
 मस्ति यतः पञ्चमी शङ्क्येत ततोऽपटशब्दस्याप्यन्यादिशब्दैः समानयोग-
 क्षेमत्वासंभवान्नान्यार्थत्वम् । अपि च पृथगादिशब्दाः पर्याया इत्यत्रेतर-
 शब्दोऽपि पृथक्शब्दसमानार्थतया संमतस्ते । इदमस्मात्पृथगन्यदर्था- १०
 न्तरमितरङ्गिणमिति त्वयैव स्वग्रन्थेऽभिधानात् । तच्चासंगतम् ।
 इतरध्वनेरन्यार्थतायाम् 'अन्यारादितरते' इत्यत्रान्यार्थत्वेनास्य गतत्वान्न
 भिन्नस्योपादानं स्यात् । अथापोद्धारव्यवहारोपेक्षया तस्य पर्यायता
 द्वयोरुपलक्षितयोरेकतरवचनत्वरूपेण तु विशेषेतेतरशब्दः सूत्रे भेदे-
 नोद्दिष्टः । तर्हि तदपेक्षयैव नञादेरपि पर्यायतास्तु । द्योतकत्वादिना १५
 तु विशेषेण सूत्रेऽन्यार्थत्वेन न गृह्यत इति किं न स्यात् । पृथक्त्वगु-
 णाकक्षाकरणे चायं विशेषलामो यद्गुणः कर्मणः पृथग्गुणकर्मणी
 सामान्याद्गुणकर्मसामान्यानि विशेषेभ्यो गुणकर्मसामान्यवि-
 शेषाः समवायादित्यस्त्वलङ्घतिरनुभूयमानः पृथक्त्वव्यवहारोऽनुपचरित-
 वृत्तयैव समर्थितः स्यात् । अन्यथा तु द्रव्येणैव पृथक्त्वस्य भावात्तत्रैव २०
 तत्प्रत्ययो मुख्यः स्यादिति । यच्च 'अप्राप्तिपूर्विका प्राप्तिः संयोगः'
 इत्युक्तं तत्रापि यदा प्राग्भाविसान्तरत्वस्वरूपपरिणामपरित्यागेन निर-
 न्तररूपतया यः कर्थाचित्तादात्म्यपरिणामः स संयोगः संमतस्तदा
 न कश्चित्प्रत्यर्था । नैरन्तर्येण परिणतानि हि वस्तूनि संयुक्तव्यव-
 हारगोचरतां प्रतिपद्यन्ते । निरन्तरावस्थितदेवदत्तयज्ञदत्तगृहवत् । २५
 ननु नार्थं दृष्टान्तः कान्तः । स्तम्भाद्यनेकपदार्थसंयोगव्यवहारयोग्ययोः

- संयोगगुणाश्रयानुपपत्तेः । निर्गुणत्वादुपानामिति चेत् । नैवम् ।
 गृहस्थावयवित्वेन संयोगगुणत्वायोगात् । कथं पृथ्वीपाथस्तेजसांविजा-
 तीयानामारम्भकत्वमिति चेत् । नीलध्रुवलादितन्तूनां कथं पार्थिवा
 एवामी सर्वेऽपीति चेत् । पृथिवीपाथस्तेजांस्यपि द्रव्याणि किं न
 ५ भवन्ति द्रव्यत्वेन सजातीयत्वे कालाकाशादिद्रव्यान्तरमपि तदारम्भकं
 स्यादिति चेत् । पार्थिवत्वेन सजातीयत्वे मृत्स्नादिकमपि किं न पटा-
 रम्भकं स्यात् । तन्तुत्वेन सजातीयत्वमत्र विवक्ष्यत इति चेत् ।
 अत्रापि पौद्गलिकत्वेनेति विद्धि । पौद्गलिकत्वेन सजातीयत्वे पर्वतसमु-
 द्दारम्भः प्रभृतिरूपमपि गृहारम्भकं भवेदिति चेत् । तन्तुत्वेनापि
 १० सजातीयत्वे पर्वततुल्यस्तन्तुकूटोऽपि पटारम्भकः किं न भवेत् ।
 भवत्येव यदि तावत्परिमाणपटनिष्पादननिष्पुणस्तन्तुवायः स्यादिति
 चेत् । इतरत्रापि भवत्येव तद्गृहारम्भकं यदि तथाविधः सूत्रधारः
 स्यात् । यथा तु भूयांसस्तन्तुवायास्तदंशैर्भूयसः पटानिष्पादयन्तीति
 संभाव्यते तथान्यत्रापि संभावनेयमनिवार्या । ननु पौद्गलिकोऽप्यौर्व-
 १५ वन्दिर्न कदाचिद्गृहारम्भको दृष्टस्तर्हि जरत्तरतन्तुसंन्तानः
 पटारम्भकः कदाप्यालोकि । यथा तु नूतनपरिणामापन्नानां प्रागारम्भ-
 सामर्थ्यं तेषामासीत्तथैवानलादेरपि परिणामान्तरापन्नस्य तदासी-
 देवेति सर्वं तुल्यम् । एवं च गृहं द्रव्यं सजातीयद्रव्यारभ्यत्वात्पट-
 वदिति सिद्धम् । तथा च सिद्धस्तत्र संयोगः । न च सन्नप्यसौ भिन्न
 २० एव भविष्यतीति वाच्यम् । तथानीक्षणाद्विन्नत्वाविशेषेण चैत्रकुण्डल-
 संयोगस्यापि मैत्रकुण्डलसंयोगापत्तेश्च । तत्र तस्य समवायात्
 काश्चिद्दोष इति चेत् । सिद्धस्तर्हि कथंचिद्रव्यतिरेकः
 कथंचिद्विष्वग्भावादन्वस्यास्य निराकरिष्यमाणत्वात् । यस्तु
 संयोगं स्वरूपतोऽपि पराकुरुते सौगतस्तस्य संयुक्तभेताविति प्रत्ययः
 २५ किमालम्बनः स्यात् । न तावद्गुणालम्बनः । तत्प्रत्ययविलक्षणत्वाद्गु-
 णादिनिमित्तो हि प्रत्ययो नीलं पीतमित्याकारेणैवोच्छेत् । अस्तु तर्हि

निरालम्बन इति चेत् । कुतोऽस्योत्पत्तिः । वासनापरिपाकादिति चेत् ।
नीलादिप्रत्ययोऽपि तत एवास्तु । नीलादेर्विकल्पस्तत एवानुभवस्त्वर्थो-
दिति चेत् । संयोगानुभवोऽपि तत एवास्तु । नास्त्येव संयोगरूपोऽर्थः
इति कुतस्तदनुभवः स्यादिति चेत् । नीलादिरूपोऽर्थः कुतः स्यात् ।
प्रतिभासस्तु यथैकस्य तथान्यस्याप्यस्त्येव द्रव्यैकदेशत्वनिमित्तः संयोग- ५
प्रतिभास इति चेत् । मैवम् । एकस्य देशस्य सौगतानामभावात् ।
द्रव्यनैरन्तर्यनिवन्धनोऽयमिति चेत् । अन्तराभावो यदि तुच्छस्तदा न
किंचिदनेनोक्तं स्यात् । अथातुच्छस्तदा संयोगहेतुक एवायमुक्तो
भवेत्, इति सिद्धः संयोगः । यस्तु चिरोत्पन्नस्य संयोगजः संयोगो
न्यगादि । नायमवदातः । कर्मजत्वात्तस्य । हस्ताद्यवयवक्रियायां तद- १०
विष्वभूतस्यावयविनोऽपि कथंचित्क्रियायाः प्राक्प्रसाधितत्वात् ।
यदपि 'अघ्रासिपूर्विका' अइत्याद्यवादि तत्रापि यदि नैरन्तर्यपरिणामप-
रित्यागेन सान्तररूपतया परिणतिर्विभागोऽभिधीयते तदा न विवादः ।
अन्यत्तु सर्वं संयोगवद्वितर्कणीयम् । यस्तु विभागजो विभागः सम-
र्थायत नासौ संगच्छते । ननूक्तं तत्सिद्धौ साधनम् । द्रव्यारम्भक- १५
संयोगविरोधिविभागोत्पादकत्वादिति । सत्यं किं त्वनैकान्तिकम् । यदा
हि भुज्जगद्रव्ये विफणपरिहारेणोत्फणत्वमुपजायते तदा तावत्तदवयवेषु
क्रियानभोभागेभ्यो विभागं करोतीति त्वयापि प्रतिपद्यते । सा च
द्रव्यारम्भकसंयोगविरोधिविभागोत्पादिकैवेति कुतो नानेकान्तः । ननु
भुज्जगद्रव्यमुभयदशायामपि तदेव । तथैव प्रत्यभिज्ञानादिति नास्याः २०
स्तादृशविभागोत्पादकत्वमिति चेत् । तर्हि वंशोऽपि पाश्चमाने दारु-
द्रव्यं वंशदलदशायां तदेव तत एव हेतोरित्यन्यत्रापि नास्यास्तदुत्पाद-
कत्वं स्यात् । तथा चासिद्धो हेतुर्भवेत् । वंशद्रव्यं तावद्विनष्टमेवेति
चेत् । अन्यत्रापि विफणद्रव्यं विनष्टमेव । यदि तत्र तद्विनाशः कथं
फणित्वेन प्रत्यभिज्ञानमिति चेत् । अन्यत्रापि यदि वंशविनाशः कथं २५
दारुरूपतया प्रत्यभिज्ञानमिति समानम् । ननु विफणिता फणिद्रव्या-

- वस्थैव न द्रव्यं वंशोऽपि दारुद्रव्यावस्थैव न द्रव्यमिति किं न स्यात् । वंशस्य द्रव्यत्वं त्वयापि स्वीकृतमिति चेत् । न केवलमस्यैव । विफणद्रव्यस्यापि । ननु विफणता यदि द्रव्यं न तदा भावप्रत्ययेन तन्निर्दिश्येतेति चेत् । वंशोऽपि
- ५ यदि द्रव्यं तदा दारुद्रव्यस्य वंशतेति कथं भावप्रत्ययेन निर्दिश्यते । यथा च दारुद्रव्यपर्यायतामपेक्ष्य तथा निर्देशो द्रव्यत्वं पुनरपेक्ष्य वंश इति निर्देशस्तथाऽन्यत्राप्येकत्र विफणता । अन्यत्र तु विफणं द्रव्यमित्यभिधीयता को दोषः । ननु वंशस्य स्वकीयनवपुराणादिपर्यायपरम्परापेक्षया द्रव्यत्वं युज्यतां नाम । विफणद्रव्यस्य तु तत्कथमिति
- १० चेत् । नन्वत्रापि सन्धेवोच्छ्वासनिश्वासा अन्ततः प्रतिक्षणभाविनः शुद्धपर्यायरूपा अर्थपर्यायास्तदपेक्षया तर्कि न भविष्यति । ततः सिद्धमिदं विफणद्रव्यावयवक्रिया द्रव्यारम्भकसंयोगविरोधिभागोत्पादिका नभोभागविभागकारिणी चेति सिद्धो व्यभिचारः । कथमेकैव क्रियावयवविभागमाकाशावयवविभागमुत्तराकाशसंयोगं च कर्तुं शक्तेति
- १५ चेत् । तत्किमेकेन वस्तुनैकमेव कार्यं कर्तव्यं, तथात्वे हि कथमेकोऽपि प्रदीपस्तैलापहारं तिमिरसंहारं कज्जलभारं स्वगोचरं ज्ञानं च कर्तुं समर्थः स्यात् । ततो विचित्रशक्तयो भावा विचित्राणि कार्याणि कर्तुमीशत एव । विकसत्कमलदलरूपो व्यतिरेकदृष्टान्तोऽपि साधनाव्यावृत्तः संकुचितकमलद्रव्यदलेषु क्रियाया द्रव्यारम्भकसंयोगविरोधि-
- २० विभागोत्पादकत्वात्तद्विनाशेन विकस्वरत्कमलद्रव्यान्तरस्थैवोत्पत्तेः । कालात्ययापादिदृष्टा चास्य हेतोरनुमानत्राधितप्रतिज्ञानन्तरं प्रयुक्तत्वात् । तथा हि विवक्षितावयवक्रिया, आकाशदेशेभ्यो विभागं करोति । क्रियात्वात्, यैवं सैवम् । यथाङ्गुलिक्रिया । तथा चेयं तस्मात्तथेति । न चात्र तथाविधविभागजनकत्वक्रियात्वयोः सहभावमात्रं न व्याप्ति-
- २५ रिति वाच्यम् । व्यभिचारादर्शनात् । तदप्युपाधेरनुपलम्भात् । अन्यथा धूमादावपि कार्यकारणभावस्य शङ्क्यमानौपाधिकत्वेन व्याप्त्य-

भाषापत्तेः । एतेन ' यदि हि भिद्यमानवंशाद्यवयविद्रव्यस्य ' इत्यादि प्रत्युक्तम् । योऽपि कारणाकारणविभागाद्विभागोऽभ्यधायि सोऽपि नोप-
 पद्यते । करक्रियायां सत्यामवश्यमवयविनि क्रियायाः प्राक्प्रसाधनात्,
 इति कर्मज एव विभागोऽस्ति न विभागजः । यदुक्तं 'परत्वमपरत्वं च'
 इत्यादि तत्र परत्वापरत्वे रूपादि च पदार्थैः सैहैवोत्पद्येते । न त्वपेक्षा
 बुद्धिवशात्पश्चात् । तस्या द्वित्वादाविवाभिव्यञ्जकत्वेनैव व्यवस्थितेः ।
 किं च कालापेक्षयोः परत्वापरत्वयोरपेक्षाबुद्धिकाले कथमुत्पत्तिरुपपद्यते ।
 युवस्थविरपिण्डयोर्हि परापरकालप्रदेशाभ्यां संयोगस्तदुत्पादकोऽकथि ।
 न च यदा देवदत्तस्यापेक्षाबुद्धिस्तदा तौ विद्येते यतस्ताभ्यां तत्संयोगः
 स्यात् । कालस्य नित्यत्वात्तदापि तौ स्त एवेति चेत् । ननु कालस्य १०
 नित्यत्वे तयोरभाव एव भवेत् । ननु तदानीं सत्तानित्यस्यैकरूपत्वेन
 देशासंभवात् । यौ तु कल्पितौ देशौ तौ तदानीमसन्तावेवेति कथं
 ताभ्यां तत्संयोगः स्यात् । अपि च परत्वापरत्वन्मध्यममिति व्यवहा-
 रकारणं मध्यमत्वमपि किं न कक्षीक्रियते । ननु कुतः कारणादस्यो-
 त्पत्तिः स्यादिति चेत् । यत एव तदाधारभूतस्य पदार्थस्य । कुतो वा १५
 परत्वापरत्वयोरप्युत्पादो निगद्यते । अपेक्षाबुद्धेर्निमित्तात्परापरदिक्का-
 लप्रदेशसंयोगादसमवायिकारणाच्चेति चेत् । न त्विदमप्यपेक्षाबुद्धेर्मध्यम-
 दिक्कालप्रदेशसंयोगाच्चोत्पत्स्यते को दोषः । केवलमियमपेक्षाबुद्धिः
 संनिक्कृष्टासंनिक्कृष्टोभयगोचरेति मध्यमौ दिक्कालौ न कौचिद्विद्येते
 इति चेत् । किं मध्यस्थपदार्थदेशे तयोरसत्त्वान्नित्यव्यापकत्वात्तथा २०
 व्यवहाराभावाद्वा । नाद्यः पक्षः । अनभ्युपगमात् । न द्वितीयः ।
 परापरदिक्कालयोरप्यभाषापत्तेः । न तृतीयः । मध्यमादिकप्रदेशो मध्या-
 ह्नोऽयमिति दिक्कालप्रदेशायास्तद्व्यवहारदर्शनात् । यथा च मध्यमत्व-
 मुपचरितभनयोस्तथा परत्वापरत्वे अपीति मध्यमत्वमपि वा गुणत्वेन
 स्वीकरणीयम् । परत्वापरत्वे अपि वा तत्त्वेन त्यज्येताम् । नान्तराव- २५
 स्थातुं लभ्यते । शेषमनयोर्द्वित्वादिवद्गुणीयम् । तद्भदेव चैते तथा-

- गतं प्रति समर्थनीये । यदपि बुद्धिभेदस्याविद्यायाश्चातुर्विध्यमभ्यधायि । तदप्यसाधीयः । स्वप्नस्य विपर्ययेऽन्तर्भावात् । विपरीतैककोटिनिष्ठ-
 ५ क्तनं हि विपर्ययलक्षणम् । तच्चात्रापि विद्यत एव । स्वप्ने हि यदा देशान्तरस्थितो वयस्य इह स्थितो दृश्यते तदा तत्र देशान्तरस्थित-
 १० त्वाद्धिपरीतस्येहस्थत्वस्य धर्मस्य निर्णयो विपर्ययलक्षणमक्षूणमस्त्येव । अथ विपर्ययान्तर्गतस्याप्यमुख्योपरतेन्द्रियग्रामत्वं प्रलीनमनस्कत्वं च विशेषमपेक्ष्य शुक्तिकादौ रजतादिप्रत्ययरूपाद्धिपर्ययाद्भेदेनोपादान-
 मिति चेत् । ननु किं प्रयोजनोऽयं ततो भेदोपन्यासः । प्रयोजनमन्तरे-
 १५ णापि तथोपन्यासे हि कस्यचिदात्मालोकेनैकतानतया जाग्रदशायामप्यु-
 परतेन्द्रियग्रामस्याङ्गुष्ठप्रमाणः श्यामाकतण्डुलप्रमाणो वायमात्मेत्यादिवि-
 पर्ययो ज्ञानमपि भेदेनोपन्यसनीयं स्यात् । ऐन्द्रियकविपर्ययाद्दिशेष-
 सद्भावात् । विद्यापि न चतुर्धात्वमादधाति । तर्कागमादेरपि विद्या-
 भेदस्य विद्यमानत्वात् । यथा चैतस्य प्रत्यक्षानुमानाभ्यां भेदः प्रामाण्यं
 च तथा प्रागेवावोचाम । आत्मप्रदेशवृत्तित्वायावद्द्रव्यभावित्वेऽपि
 २५ नास्या उपपद्येते । कथंचिद्बुद्ध्यात्मन आत्मनः प्राक्प्रसाधितत्वात् ।
 न च बुद्धिरूपस्वरूपापायेऽप्यात्मनः क्वचित्कदाचिदवस्थानमुपपन्नम् ।
 निःस्वरूपस्य खरविषाणादेरपि सत्त्वप्रसंगात् । न चैते आत्मप्रदेशवृ-
 त्तित्वायावद्द्रव्यभावित्वे सर्वबुद्धिव्यापिनी विरूपाक्षबुद्धौ स्वयमनिष्ठेः ।
 तस्या आत्मव्यापिकाया नित्यायाश्च स्वीकारात् । न चास्मदादिबुद्धय-
 २० पेक्षयैवात्र विशेषणे नेध्रस्बुद्धयपेक्षया । तस्या अस्मद्बुद्धिभ्यो वैशिष्ट्या-
 दिति वक्तव्यम् । एवं हितत्वादेव गुणत्वमप्यस्या मा भूदिति सप्तम-
 पदार्थापत्तिः । यदपि ' परत्वादिनिमित्तत्वम् ' अस्याः प्रागुक्तं
 तदपि परत्वादीनामबुद्धिजत्वसमर्थनादेव परास्तमवगन्तव्यम् ।

- यच्च ' सुखदुःखेच्छाद्वेषप्रयत्नानामात्मनःसंयोगजत्वम् '
 २५ अगादि तदपि नावदातम् । सुखदुःखयोर्वेदनीयोदयजन्यपरिणाम-
 विशिष्टस्येच्छाद्वेषयोर्मोहनीयोदयोत्पाद्यपरिणामापन्नस्य प्रयत्ने वीर्या-

न्तरायक्षयोपशमविशेषसंगतस्यात्मन एव कारणत्वनिर्णयात् । उत्पन्ना
 एव ह्यमी मनःसापेक्षसमुत्पन्नसंवेदनेन वेद्यन्त इति । प्रयत्नस्य चैतेषु
 परिस्पन्दरूपत्वेन कर्मतैव युज्यते न गुणत्वम् । न चात्मनो व्यापक-
 त्वात्कथं परिस्पन्द इति वक्तव्यम् । व्यापकत्वस्यात्मानि प्रागेव प्रति-
 क्षेपात्परिस्पन्दस्य च साधनात् । किं च यथात्मन्यमी भुणास्तथा ५
 भयमपि किं न गुणत्वेन निजगदे । अथ कुतोऽपि स्वस्यापार्यत्वता
 भय (स्वस्यावार्यत्वं तद्भयम्) मिति बुद्धिविशेष एव भयं तर्हि—
 'अप्राप्तप्राप्तिचिन्ता इच्छा । परापकारचिन्ता द्वेषः ' इत्येतावपि
 बुद्धिविशेषावेव किं न स्याताम् । अथाप्राप्तप्रार्थनेच्छाप्रज्वलनात्मको
 द्वेष इति कथमनयोर्बुद्धिरूपता स्यादिति चेत् । तर्हि उद्रेकस्वरूपं १०
 भयमपि कथं तद्रूपं स्यात् । अथ बुद्धिरनयोः कारणं न तु तद्रूपवेवाम् ।
 तथा हि—प्रथमं प्रमाता वस्तु जानाति, तत इच्छति, द्वेष्टि वा । तदि-
 तरत्रापि तुल्यम् । प्रथमं हि पाटञ्चरादीञ्जानाति ततो विभेतीति ।
 अथास्तु तज्ज्ञानपूर्वकता भयस्य न तु तावन्मात्रेणास्य बुद्धेर्भेदो युक्तः ।
 पाटञ्चरादिबुद्धितो बुद्ध्यन्तररूपस्यैवास्योत्पादिति चेत् । तदखिलं १५
 तदितरत्राप्यन्यूनातिरिक्तमेव । अथ कथमिच्छाद्वेषयोर्बुद्धिरूपतां भव-
 न्तो वर्णयन्ति । ततो भिन्नकारणजन्यत्वेनानयोर्युष्मन्मते वर्णनात् ।
 ज्ञानवृत्तिक्षयक्षयोपशमजन्या हि बुद्धिर्भेदनीयोदयकार्यौ पुनरिच्छाद्वेषौ ।
 न वा कारणभेदेऽपि कार्यस्याभेदो युज्यते । घटपटयोरप्यभेदापत्तेरिति
 चेत् । एवमेतत् । अत एव प्रसंगरूपतयैतदुपन्यासो मोहनीयकार- २०
 णकमपि चेद्भयं बुद्धिरूपतया प्रकथ्यते तदानीमिच्छाद्वेषौ वराकौ
 केनापराधेन परिभूयते । तावपि हि बुद्धिरूपतया वर्ण्येताम् । न चैवम् ।
 ततस्तद्भयमपि गुणान्तरमेवेति स्थितम् । एवं शोकजुगुप्सादयोऽपि ।
 सौगतं प्रति पुनरमीषां विज्ञानाभिन्नेहेतुजत्वस्य हेतोः प्राक्पराकृत-
 त्वात्कथंचिदतिरेकिणां सिद्धिः कृतैव । गुरुत्वमपि पदार्थानां पतन- २५
 शक्तिरतीन्द्रियेति केचित् । सोऽपि यदि गुणो गण्यते तर्हि स्फोट-

- घटनशक्तिरपि कृपीटयोनिर्गुणोऽस्तु । नास्त्येव सा काचिदिति चेत् ।
 गुरुत्वमपि मा भूत् । तदभावे कथं पतनमिति चेत् । शक्त्यभावे
 स्फोटोऽपि कथम् । प्रतिबन्धाभावसहकृता कृशानोरिति चेत् ।
 पतनमपि संयोगरूपप्रतिबन्धकविशेषाभावेन सहकृतात्फलादेरस्तु ।
 ५ ततो यदि गुरुत्वं गुणोऽभ्युपगम्यते तदा प्रतिकार्यं भिन्नशक्तिकत्वा-
 द्वावानामायातमानन्त्यं गुणानाम् । लघुत्वं च कुतो न गुणः । गुरुत्वा-
 भाररूपत्वात्तस्य न गुणत्वमिति चेत् । गुरुत्वमपि लघुत्वाभावः किं
 न स्यात् । ननु गुरुत्वाभाररूपत्वे तारतम्यं न स्यादित्यन्यत्रापि
 समानम् । ननु पतनरूपकार्यदर्शनाद्गुरुत्वमनुमिमीमहे । लघुत्वं तु
 १० कुतोऽनुमातव्यमिति चेत् । कुत्रापि तावदुत्पन्नात् । प्रतीतं हि
 निर्वातनिष्कम्पप्रदीपकुङ्कुलेषूत्पतनं कचिच्चिर्यक्पवनाच्चिर्णीतं हि तिर्य-
 कपवनं पवने । यद्यपि चात्र स्पर्शवद्वाटरपुद्गलत्वेन गुरुत्वमपि जल-
 भूम्योरिव निर्नीतमस्ति तथापि वस्तुस्वाभाव्याल्लघुत्वमेवात्रातिशयवत् ।
 जलभूम्योस्तु गुरुत्वमेव । अत एव न तयोः पवनवदुत्पतनमपि संपद्यते ।
 १५ यदा तु नाराचे समारोपस्तयोः क्रियते तत्रैकतरपार्श्वारोपितगरीयो
 द्रव्येणान्यतरगुरुद्रव्यस्य गुरुत्वे प्रतिबद्धे लघुत्वस्योत्कलितस्य भावा-
 द्भवत्येवोत्पतनम् । अत एव च निश्चीयतेऽस्मात्तस्य लघुत्वं यतो
 व्यवहरन्तीदमस्माल्लघ्विति निपतद्गरीयो द्रव्यकारितमेवास्थेत्पतनमिति
 चेत् । नैवं विपर्ययस्यापि कल्पयितुं सुशकत्वात् । शक्यं ह्येवमपि
 २० वक्तुमुत्पतल्लघुद्रव्यकारितमिति सिद्धम् । स्वतन्त्रावस्थार्थां तु तस्य
 गुरुत्वमेवातिशयवदिति तस्यैव कार्यं जायते न लघुत्वस्येति ।
 सैद्धान्तास्तु गुरुत्वं लघुत्वं च स्पर्शविशेषावेतौ स्पर्शनप्रत्यक्षोपलक्ष्या-
 वित्याहुः । तौ च कथंचिद्धिन्नौ प्राक्स्पर्शगुणसाधनादेव
 सांगतं प्रति प्रसिद्धौ बोद्धव्यौ । एवमेव स्नेहरुक्षतास्पर्शावपि
 २५ वक्ष्यमाणौ । द्रवत्वमपि यदि परिणामविशेषः स्कन्धानाम-

१ कृपीटयोनिः - अग्निः ।

मिधीयते तदासौ स्वीक्रियत एव । परमाणुषु शक्तिरूपतयैव तदस्ति
 न खलु पार्थिवा अम्भ्यास्तैजसा वा विसदृशतत्तज्जात्युपलक्षिताः
 परमाणवः केचित्सन्ति पुद्गलमात्ररूपत्वात्तेषामित्युक्तं प्राक् । तं तं
 पुनः संघातमापन्नास्तथा तथा व्यपदिश्यन्त इति कुतोऽणुषु त-
 त्संभवेत् । नीलगुणादिवच्चास्यापि सौगतं प्रति सिद्धिः । खेहोऽपि ५
 स्वीक्रियते न पुनरप्स्वेव पार्थिवद्रव्येष्वपि दर्शनात् । प्रतीतो हि
 तैलवृतजतुमधूच्छिष्टादिषु पामरप्रायपुरुषाणामप्यद्भ्यः सविशेषोऽसौ ।
 न हि शुद्धान्तःकुम्भे संग्रहस्तत्कार्यं तथा दृश्यते यथा तैलादिकुम्भे ।
 अथोपष्टम्भकान्तर्द्रव्यगत एव तत्र स्नेहः प्रतिभासते न पुनः स्वगत
 ण्वेति चेत् । मैवम । विपर्ययस्यापि कल्पनापत्तेः । शक्यते वक्तुम- १०
 भसि पार्थिवोपष्टम्भकद्रव्यगतोऽसौ चकास्ति न तु स्वगत इत्यम्भस्येव
 तदभावः । तस्माद्यत्र यथा प्रतीतिस्तत्र तथैवाभ्युपगमः संगच्छत
 इत्युभयस्या अवाधितायाः सद्भावादुभयत्रापि तदुपगमो युक्त एव ।
 यथा च खेहो गुणः कथ्यते तथा तत्समानयुक्ति रूक्षत्वमपि गुणो
 गणनीयः । न रूक्षत्वं नाम गुणोऽस्ति खेहाभावे रूक्षत्वव्यवहार- १५
 सिद्धेरिति चेत् । न । रूक्षताभावे खेहव्यवहारप्रसंगात्खेहस्याप्य-
 भावापत्तेः । शीतोष्णस्पर्शादिवत्स्पर्शनेन्द्रियतत्खेहस्य विधिमुखेन
 प्रतिभासाद्गुणरूपतास्वीकारे रूक्षत्वस्यापि सास्तु । द्रव्यमपि चैत-
 त्स्पर्शविशेषरूपमेवेति खेहस्य स्पर्शात्पृथगभिधानमसंगतमेव । यदि
 खेहः स्पर्शविशेषरूपः स्यात्तर्हि चक्षुषा निरीक्षितमात्र एव तैलादौ २०
 स्निग्धोऽयमिति प्रतीतिर्न भवेदिति चेत् । नेयं चाक्षुषी प्रतीतिरपि
 त्वानुमानिकी । दूराद्भासुरूपे निरीक्षिते, उष्णोऽयं वह्निरिति-
 प्रतीतिवत् । यथा हि तादृशं रूपं तादृशस्पर्शाविनाभावित्वेन समु-
 पलब्धं पुनः क्वचिद्दृश्यमानं तं गमयति तथात्र तैलं तथाभूतस्पर्शा-
 विनाभाविनिश्चितं तं गमयत्येव । एवं चास्य द्वीन्द्रियग्राह्यत्वमपि २५
 व्यपाकृतमवगन्तव्यम् । योऽपि संस्कारश्लेधा न्यधायि । तत्र न

- वेगो नाम सातत्येन क्रियोत्पादादन्यः कुतश्चित्प्रमाणात्प्रतीयते । वेगेन गच्छतीति प्रतीतेरेवासौ प्रतीयत इति चेत् । तर्हि क्षिप्रं गच्छतीति प्रतीतेः क्षिप्रता गुणो भवेत् । क्रियाणां शीघ्रमुत्पादे प्रतीतिरियमिति चेत् । अन्यत्रापि तथास्तु । क्रियासातत्योत्पादनिमित्तत्वे
- ५ चास्याः प्रतीतेः स्वीकृता । वेगेन शास्त्रं जानाति वेगेन षष्टिकाः पच्यन्त इत्यादिप्रतीतिरप्यस्वलन्ती सकलप्रमातृकाणामुत्पद्यमानानुपचरितवृत्त्यै-व समर्थिता स्यात् । न ह्यत्र वेगो गुणः संभवति । तस्य नियतदिक्रिया-प्रबन्धहेतुत्वेनाभ्युपगमात् । तस्याश्चात्र भावाद्वेगेनाभ्युपगमे कथं शरादौ सातत्येन क्रियोत्पत्तिः स्यात् । तदुत्पादकारणाभावाद्भ्रानुः-
- १० संयोगाद्वाद्यक्रियाया एवोत्पत्तिरिति चेत् एवं तर्हि सातत्येनोत्पद्यमानानां शब्दानां हेतुर्व्योमन्यपि वेगोऽङ्गीकरणीयः । संयोगाद्विभागाद्वाद्यशब्द-स्यैवोत्पादात् । आद्यो द्वितीयस्य द्वितीयस्तृतीयस्येत्येवमुत्तरोत्तरः शब्द उत्तरोत्तरस्य शब्दस्य कारणमिति चेत् । कर्मस्वप्येवमस्तु । कथमेवं कदाचित्कर्मविराम इति चेत् । वेगाभ्युपगमेऽपि कथं वेगस्य तत्कार-
- १५ रणस्य क्वचित्कुड्यादिसंयोगेन विरोधिना विनाशात् क्वचित्तु स्तिमितमारुतसंयोगेनेति चेत् । अस्माकमपि तेनैव संयोगेन कारणभूतस्य कर्मणो विनाशात्तदग्रतस्तदनुत्पादोऽस्ति । एवं चेयतैव सर्वस्याक्षु-ण्णस्योपपत्तेः किमनेन कर्तव्यम् । भावनास्थितिस्थापकावपि स्मृतौ । स्थितिस्थापने च जनयितव्ये शक्तिविशेषौ भावानामभ्युपगन्धेते ।
- २० शक्तिरूपयोरप्यनयोर्गुणतायामानन्त्यं गुणानां तासामानन्त्यात् । आत्म-नोऽसत्त्वात् । किमधिकरणा स्मरणशक्तिः प्रतिक्षणमपरापरेषामेव तथा

१ षष्टिकाः—तन्दुलजातिविशेषाः । एते तन्दुला बीजवापानन्तरं रात्रीणां षष्ठ्या—मासद्वयेनेति यावत् पच्यन्ते । षष्टिकाः षष्टिरात्रेण पच्यन्त इति व्युत्पत्तिः ।

तथा पदार्थानामुत्पादात्कस्य स्थितिस्थापनशक्तिरपि स्यादिति सौगतः ।
सोऽप्यात्मनः समर्थयिष्यमाणत्वात् । क्षणिकत्वस्य च प्राक्प्रतिक्षि-
प्तत्वादपास्त एवावगन्तव्यः । धर्माधर्मयोस्तु द्रव्यरूपत्वेन समर्थि-
तत्वात्समर्थयिष्यमाणत्वाच्च न गुणत्वम् । अनुगुणे तत्प्रस्तावन एव
च शाक्यचार्याक्योरप्येतत्परिपन्थिनोः प्रतिक्षेपः प्रेक्षणीयः । यदपि ५
शब्दस्याश्वरगुणत्वेन प्रतिपादनम् । तदपि नावदातम् । पौद्राखित्वे-
नास्य प्राक्साधनात् । ननु च वक्तृव्यापारात्पुद्गलस्कन्धः शब्द-
तया परिणमन्नेकोऽनेको वा परिणमेत् । न तावदेकः । तस्य सकृत्
सर्वदिग्गमनायोगात् । नाप्यनेकः । एकस्माद्द्रक्तृव्यापारादनेकशब्दो-
त्पत्तेरनुपपत्तेः । न च व्यापारानैक्यं सकृदेकस्य वक्तुः संभवति । १०
प्रयत्नस्यैक्यात् । अस्तु वानेकोऽयं तथापि यावद्भिः सर्वदिक्कैः श्रोतृभिः
श्रूयते शब्दः । तावत्संख्या वक्तृव्यापारान्निष्पन्नास्तच्छ्रोत्राभिसुखं
गच्छन्ति । तस्मिन्सदृशशब्दकोलाहलश्रवणं श्रोतृजनस्य कुतो न

१ 'वेगाह्यो भावनासंज्ञः स्थितस्थापकलक्षणः ।
संस्कारस्त्रिविधः प्रोक्तो नासौ संगच्छतेऽखिलः ॥ ६८४ ॥
क्षणिकत्वात्पदार्थानां न काचिद्विद्यते क्रिया ।
यत्प्रबन्धस्य हेतुः स्यात्संस्कारो वेगसंज्ञकः ॥ ६८५ ॥
भावनाहपस्तु संस्कारश्चेतसो वासनात्मकः ।
युक्तो नात्मगुणश्चेदं युज्यते तन्निराकृतेः ॥ ६८६ ॥
स्थितिस्थापकरूपस्तु न युक्तः क्षणमद्गतः ।
स्थितार्थासंभवाद्भावे ताद्रूप्यादेव संस्थितिः ॥ ६८७ ॥
क्षणं त्वेकमवस्थानं स्वहेतोरेव जातितः ।
पूर्वपूर्वप्रभावाच्च प्रबन्धेनानुवर्तनम् ॥ ६८८ ॥
नान्यथोदयवानेष कस्यासौ स्थापकस्ततः ।
न चास्य दृष्टहेतुत्वं संस्कारोऽन्योऽपि वा भवेत् ॥ ६८९ ॥
उत्पन्नस्यैव ज्ञेयोऽयं ब्रह्मादेः स्थापको गुणः ।
गुणसंस्कारनामैवं सर्वथापि न संभवी ॥ ६९० ॥
मनोयोगात्मनां पूर्वं विस्तरेण निबन्धनात् ।
परोक्तलक्षणोपेतं नादृष्टमुपपद्यते ॥ ६९१ ॥ ' इति तत्त्वसंग्रहे ।

- भवेत् । सर्वेषां शब्दानामेकैकश्रोतृग्राह्यत्वपरिणामाभावादिति चेत् । तर्ह्येकैकः शब्द एकेकश्रोतृग्राह्यत्वपरिणतः सर्वदिशो गच्छन्नेकैकदिके-
 नैव श्रोत्रा श्रूयत इत्यायातम् । तच्चायुक्तम् । एकदिकेषु प्रणिधान-
 वत्सु श्रोतृषु स्थितेष्वत्रासन्नश्रोतृश्रुतस्य परापरश्रोतृश्रवणविरोधात् ।
 ५ परापर एव शब्दः परापरश्रोतृभिः श्रूयते न पुनः स एवेति चेत् ।
 स तर्हि परापरः शब्दः किं वक्तृव्यापारादेव प्रादुर्भवेदाहोस्वि-
 त्पूर्वपूर्वश्रोतृश्रुतशब्दात् । प्रथमपक्षे कथमसौ परापरैः श्रोतृभिः श्रूय-
 माणः पूर्वपूर्वैः समानाकाशश्रेणिस्थैरपि न श्रूयत इति महदाश्चर्यम् ।
 श्रवणेऽनुकूलकलश्रुतिरेव भवेत्तेषाम् । तद्ग्राह्यत्वपरिणामाभावस्योक्त-
 १० त्वान्नायं दोष इति चेत् । नन्वयमपि कुत्रो न स्यात् । तत्कारणानां
 तथाजनकस्वभावत्वादिति चेत् । सेयं पादप्रसारिका । द्वितीय-
 विकल्पे तु पर्यन्तस्थितश्रोतृश्रुतशब्दादपि शब्दान्तरोत्पत्तिः कथं न
 भवेत् । पुद्गलस्कन्धस्य तदुपादानस्य सद्भावात् । वक्तृव्यापारजनितवायु-
 विशेषस्य तत्सहकारिणस्तत्राभ.वादिति चेत् । तर्हि वायवीयः शब्दोऽ-
 १५ स्तु किं वा परेण पुद्गलविशेषेण तदुपादानेन कल्पितेन कर्तव्यम् ।
 तथोपगमे स्वमतविरोधः स्याद्वादिनो दुर्निवार इति । तदेतदखिलं
 सविशेषमम्बरगुणत्वेऽपि शब्दस्यावतरत्येव । तथा हि—ताल्वाद्याकाश-
 संयोगादाकाशे शब्दः प्रादुर्भवन्नेक एव प्रादुर्भवेदनेको वा । प्रथमपक्षे
 कुतस्तस्य नानादिकैः श्रोतृभिः श्रवणं सकृत्सर्वदिकङ्गमनासंभवात् ।
 २० द्वितीयपक्षोऽपि नोपपद्यते । एकस्मात्ताल्वाद्याकाशसंयोगादनेकशब्दो-
 त्पत्तिविरोधात् । न चानेकस्ताल्वाद्याकाशसंयोगः सकृदेकस्य वक्तुः
 संभवति । प्रयत्नस्यैकत्वात् । न च प्रयत्नभेदं विना ताल्वादिक्रियापूर्व
 रागकस्ताल्वाद्याकाशसंयोगो युज्यते । यतोऽनेकः शब्दः
 स्यात्, अस्तु वा यतः कुतश्चिदाद्यः शब्दोऽनेकस्तथापि सहशशब्दानां
 २५ कोलाहलश्रुतिप्रसंगः । समानशब्दस्यानेकसकृत्सर्वदिकाशेषश्रोतृश्रव-
 णामिमुखस्योत्पत्तेः । यदि पुनरेकैकस्यैव शब्दस्यैकैकश्रोतृग्राह्यत्वभाव-

तयोत्पत्तेर्न समानशब्दकलकलश्रुतिरिति मतम् । तदैकदिकेषु समान-
 प्रणिधिषु श्रोतृषु स्थितेष्वत्यासन्नश्रोतृश्रुतस्य परापरश्रोतृश्रवणविरोधः ।
 परापर एव शब्दः परापरश्रोतृभिः श्रूयते न पुनः स एवेति चेत् । स
 तर्हि परापरः शब्दः पूर्वपूर्वश्रोतृश्रुतशब्दात्प्रादुर्भवेत्ताल्वाद्याकाश-
 संयोगादेव वा । न तावत्ताल्वाद्याकाशसंयोगात् । यतो ५
 यत्रैवायमसमवायिकारणभूतोऽस्ति तत्रैव कार्यमुत्पादयितुमीष्टे । तन्तु-
 संयोगादौ तथा दर्शनात् । न च परापरश्रोतृश्रोत्रप्रदेशेषु ताल्वाद्या-
 काशसंयोगः समस्ति । नापि पूर्वपूर्वश्रोतृश्रुतशब्दात्प्रत्यासन्नतमश्रो-
 तृश्रुतस्य शब्दस्यान्त्यत्वाच्छब्दान्तरारम्भकत्वविरोधात् । तथा च कथं
 शेषश्रोतृणां तच्छ्रवणं स्यात् । तस्यापरशब्दारम्भकत्वे वान्त्य एव १०
 शब्दः श्रूयते नानन्त्य इति सिद्धान्तव्याघातः । अथ प्रत्यासन्नतमश्रोतारं
 प्रत्यसौ शब्दोऽन्त्यस्तेन श्रूयमाणत्वाच्च प्रत्यासन्नतरं तेनास्याश्रवणात्तेन
 च श्रूयमाणोऽसौ तमेव प्रत्यन्तो न तु प्रत्यासन्नं प्रति । तत
 एव सोऽपि तमेव प्रत्यन्तो न दूरश्रोतारं प्रतीति मतिः । सापि न
 श्रेयसी । शब्दस्यैकस्यान्त्यत्वानन्त्यत्वविरोधात् । एकद्रव्यः शब्दः १५
 सामान्यविशेषवत्त्वे सति बाह्यैकेन्द्रियप्रत्यक्षत्वाद्व्यादिवदित्यतोऽनु-
 मानात् । अत्र परमाण्वादिभिर्व्यभिचारपरिहारार्थमिन्द्रियप्रत्यक्षत्वादिति
 तथापि घटादिनानेकान्तस्तन्निवृत्त्यर्थमेकेति । एकेन्द्रियप्रत्यक्षत्वादि-
 त्युच्यमानेऽप्यात्मना व्यभिचारस्तन्निरासार्थं बाह्येति । रूपत्वादिनाने-
 कान्तनिराकरणार्थं च सामान्यविशेषवत्त्वे सतीति । तथा कर्मापि २०
 शब्दो न भवति संयोगविभागाकारणत्वाद्व्यादिवदेव । आ(अ)तश्च
 न द्रव्यं न कर्म शब्दो, अनित्यत्वे सति नियमेनाच्चाक्षुषप्रत्यक्ष-
 त्वात् । यदेवं तत्तथा । यथा रसादिः । तथा च शब्दस्तस्मात्तथेति ।
 आत्मना व्यभिचारपरिहारार्थमनित्यत्वे सतीति । तथाप्यच्चाक्षुषप्रत्यक्ष-
 परिच्छिद्यमानद्रव्यकर्मभ्यामनेकान्तः । तद्व्यवच्छिद्ये नियमेनेति । २५
 तयोः शब्दादिवदच्चाक्षुषप्रत्यक्षत्वनियमासंभवात् । तथाशब्दो न द्रव्यं

- न कर्म । व्यापकद्रव्यसमवेतत्वात् । सुखादिवदिति । ततः सिद्धं
द्रव्यकर्मान्यत्वे सतीति हेतोर्विशेषणम् । द्रव्यकर्मान्यत्वादित्युच्यमाने
सामान्यादिना व्यभिचारः । तन्नित्यर्थं सत्तासंबन्धित्वादिति । ततः
सिद्धमस्य गुरुत्वम् । स च पारिशेष्यादाकाशस्यैव गुणः । तथा हि—
- ५ न तावत्स्पर्शवतामणूनां विशेषगुणः शब्दोऽस्मदादिप्रत्यक्षत्वात् ।
कार्यद्रव्यरूपादिवत् । नापि कार्यद्रव्याणां पृथिव्यादीनां विशेषगुणोऽ-
सौ कार्यद्रव्यान्तराप्रादुर्भावेऽप्युपजायमानत्वात् । सुखादिवत् । कारण-
गुणपूर्वकत्वादिच्छादिवत् । अयावद्द्रव्यभाषित्वात्तद्देवाश्रया-
द्देयादेरन्यत्रोपलब्धेश्च । स्पर्शवतां हि पृथिव्यादीनां यथोक्तविपरीता
- १० गुणाः प्रतीयन्त इति । नाप्यात्मनो विशेषगुणः शब्दोऽङ्कारेण विभक्त-
ग्रहणाद्वाह्येन्द्रियप्रत्यक्षत्वादात्मान्तरप्राप्तत्वाच्च । बुद्ध्यादीनां पुनरात्मगु-
णानां तद्वैपरीत्यापलब्धेश्च । नापि मनोविशेषगुणोऽसौ, अस्मदादिप्रत्य-
क्षत्वाद्रूपादिवत् । नापि दिक्कालविशेषगुणोऽसौ । तत एव तद्वत् ।
अतः पृथिव्यादिव्यतिरिक्ताश्रयाश्रितोऽसौ तद्वृत्तिवाचकप्रमाणसद्भावे
- १५ सति गुणत्वात् । यस्त्वेवं न भवति नासौ तथा । यथा रूपादिः ।
तथा च शब्दस्तस्मात्तद्व्यतिरिक्ताश्रयाश्रित इति । स च तद्व्यति-
रिक्त आश्रय आकाशमेवेति सिद्धमस्याम्बरगुणत्वमिति । तदखिलम-
लीकम् । गुणः शब्द इत्यादौ हेतोर्विशेषणैरुदेशसिद्धत्वात् । कर्मान्यत्वे
सत्यपि हि शब्दस्य द्रव्यान्तरत्वप्रसिद्धम् । द्रव्यलक्षणलक्षितत्वेनास्य
- २० द्रव्यत्वोपपत्तेः । गुणक्रियावत्त्वं हि द्रव्यलक्षणम् । तच्चाविकलं शब्दे-
स्तीत्यतो द्रव्य शब्दो गुणक्रियावत्त्वाद्यदि
महान् शब्दोऽस्मदादिप्रत्यक्षत्वात्पटादिवदिति नात्मना व्यभिचारी
हेतुस्तस्याव्यापकत्वेन प्राक्प्रसाधितत्वादिति सिद्धं शब्दः पुद्गलस्क-
न्धपर्याय इति । स चायं द्वेषा भाषात्मकोऽभाषात्मकश्च । भाषात्मको-
ऽपि द्विःकारोऽक्षरात्मकोऽनक्षरात्मकश्च । प्रथमः शास्त्राभिव्यञ्जकः
२५ संस्कृतादिभेदादार्यभ्लेच्छव्यवहारहेतुः । अनक्षरात्मको द्वीन्द्रिया-

दीनामनतिशयज्ञानस्वरूपप्रतिपादनहेतुः । स एष प्रायोगिक एव ।
अभाषात्मकोऽपि द्वेषा — प्रयोगविश्रसानिमित्तत्वात् । तत्र प्रयोगनिमि-
त्तश्चतुर्द्धा ततादिभेदात् । ततस्तन्त्रीप्रभवः, आनद्धो मुरजादिसमुद्भवः,
घनः कांस्यतालादिजनितः । सौबिरो वंशादिनिमित्तः । विश्रसानिमित्तः
शब्दो मेघादिप्रभव इति ।

५

गुणाश्चतुर्विंशतिरेवमते परीक्षिता येन सदाद्रियन्ते ।

जिनाश्चतुर्विंशतिरप्यमुष्मिन्प्रसादसान्द्रे नयने भजन्ते ॥ ६८५ ॥

यच्चावाचि ' कर्मत्वाभिसंबन्धनैकद्रव्यमगुणं संयोगविभागेष्वनपेक्षं

नैयायिकोक्तकर्मलक्षणं-
परीक्षा ।

कारणमित्यनेन वा लक्षणेन लक्षितमुत्क्षेपणादि

पञ्चविधं कर्म ' इति । तत्र कर्मत्वाभिसंबन्धो

१०

द्रव्यत्वाभिसंबन्धवत्प्रतिरोधनीयः । लक्षणा-

न्तरं पुनरात्रेयो विवृणोति— ' एकं द्रव्यमिति नाद्रव्यं न चानेक-

द्रव्यमित्यर्थो नास्य गुणाः सन्ति स्वयं च गुणो न भवतीत्यगुणं

संयोगाश्च विभागाश्च संयोगविभागास्तेषु संयोगविभागेषु कारण-

मित्युत्पन्नं कर्म स्वाश्रयमाश्रयान्तराद्विभज्य संयोजयतीति । तेषु

१५

च संयोगविभागेषु कर्तव्येषु कर्म कारणान्तरं नापेक्षत इत्यनपेक्षं न

पुनः समवायिकारणमपि नापेक्षित इति । यद्वा संयोगविभागा

कर्मासाधारणं नापेक्षते, इत्यनपेक्षं न पुनः साधार-

णमपि नापेक्षत इति । दिशः खडु संयोगविशेषापेक्षं कर्म

स्वाश्रयस्य संयोगविभागावारभते तथा च प्रेरकस्य यां दिशं प्रति

२०

प्रयत्नसमाप्तस्तदभिमुखं कर्म जायते तस्माच्च कर्मणस्तदभि-

मुखौ संयोगविभागौ भवतः' अनेनादृष्टेश्वराद्यपेक्षस्य कर्मणः संयोग-

विभागात्संभो व्याख्यात इति । तत्र गुणो न भवतीत्यगुण-

मिति तत्पुरुषसमासमाचक्षणोऽयमात्मनो महद्वैयाकरणत्वमाविष्करोति

त्तत्पुरुषस्योत्तरपदार्थप्राधान्याद्धि न गुणोऽगुण इति पुंलिङ्ग एवागुण-

२५

शब्दः संगच्छते न त्वगुणमिति नपुंसकलिङ्गः । न चैवं कृते कश्चि-

- द्विशेषलाभोऽस्य संयोगविभागेष्वनपेक्षं कारणमित्यनेनैव गुणेभ्यो व्यवच्छेदस्यैतदभीष्टस्य सिद्धत्वात् । यदाह स एव— 'संयोगविभागेष्वनपेक्षं कारणमित्येतावत्कर्मलक्षणमेकद्रव्यमगुणमित्यभिधानं तु कर्मस्वरूपोपवर्णनार्थं न पुनः कर्मलक्षणार्थम्' इति । एवं ह्यनेन
- ५ ब्रुवतानक्षरमिदमाख्यायि निरर्थकमेवेदमभिधानमत्रेति । किं चेदमपि लक्षणं नावदातमिति व्यासिदोषावतारात् । संयोगविभागयोर्गुणयोरपि संयोगविभागोत्पत्तावनपेक्षकारणत्वात् । तावपि हि तदुत्पत्तौ समवायिकारणव्यतिरिक्तं कारणान्तरं नापेक्षेते । नन्वपेक्षेते एव कारणान्तरं तत्साधारणमसाधारणं वा । साधारणं चैतत्किं कर्मपक्षे काकैर्म-
- १० क्षितं साधारणस्येश्वरबुद्ध्यादेः कारणस्योपेक्षणीयस्य त्रिः स्वयमेवानेनाभिधानात् । असाधारणं चैतदप्यत्राक्षूणमीक्ष्यत एव । असाधारणस्य पूर्वसंयोगाभावस्योत्तरे संयोगे कर्तव्येऽनेनापेक्षणात् । कर्म हि विभागमारभ्य विभागात्पूर्वसंयोगनिवृत्तावेवोत्तरसंयोगमारमत इति । अथ पूर्वसंयोगे सत्युत्तरसंयोगो न भवतीत्युत्तरसंयोगोत्पत्तौ पूर्वसंयोगः
- १५ प्रतिबन्धकस्तस्मात्पूर्वसंयोगाभावविशिष्टं कर्मोत्तरसंयोगमारमते । न च प्रतिबन्धकाभावविशिष्टस्य कर्मणः कारणत्वे सापेक्षकारणत्वप्रसंगो गुरुत्ववत्, यथा पतनकर्मणि निरपेक्षं कारणं गुरुत्वम् । अथ च संयोगाभाववदेव पतनकारणमिति चेत् । तदप्ययुक्तम् । यतो यदि प्रतिबन्धकाभावसहकारिसापेक्षत्वेऽप्यस्यानपेक्षकारणत्वं कथ्यते ।
- २० किमिदानीं सापेक्षकारणं स्याद्वीजादेरप्यनपेक्षकारणत्वापत्तेः । यतु गुरुत्वं दृष्टान्तीकृतम् । तदपि नोचितम् । तस्यापि सापेक्षस्यैव पतनकारणत्वोपपत्तेः सामर्थ्या एव निरपेक्षकारणत्वव्यवस्थापनात् । यच्च पञ्चप्रकारत्वमेतस्योपादेशि तदपि नोपपद्यते । तथा ह्यमी अस्य पञ्च प्रकाराः । उत्क्षेपणमपक्षेपणमाकुञ्चनं प्रसारणं
- २५ गमनमिति । तथा च सूत्रम्— 'उत्क्षेपणमपक्षेपणमाकुञ्चनं प्रसारणं

गमनमिति कर्माणि ' इति । तत्रोत्क्षेपणं यदूर्ध्वाधःप्रदेशैः संयोग-
विभागकारणं कर्मोत्पद्यते । यथा शरीरावध्रुवे तत्संबन्धे च मुसलादा-
वूर्ध्वदिग्भागभाविभिराकाशाद्यर्थैः संयोगकारणमघोदिग्भागभाविभिश्च
विभागकारणमिति । यत्तूक्तविपरीतसंयोगविभागकारणं तदपक्षेपणम् ।
ऋजुनो द्रव्यस्य कौटिल्यकारणं कर्माकुञ्चनम् । तद्यथा—ऋजुकं बाह्या- ५
दिद्रव्यं स्वाग्रावयवानामङ्गुल्यादीनां तादृशैः स्वसंयोगिभिराकाशाद्यै-
र्विभागे सति मूलप्रदेशैश्च संयोगे येन कर्मणां कुटिलं संपद्यते तदाकुञ्चनम् ।
तद्विपर्ययेण तु संयोगविभागोत्पत्तौ येन कर्मणावयवी ऋजुः संपद्यते
तत्कर्म प्रसारणम् । अनियतदिग्देशैर्घटादिभिर्वत्संयोगविभागकारणं
तद्गमनम् । उत्क्षेपणादिकं तु चतुःप्रकारमपि नियतदिग्देशैस्तैस्तत्कार- १०
णम् । अत एव पञ्चैव कर्माणि भवन्ति भ्रमणस्पन्दनरेचनादीनां गमन
प्रवान्तर्भावादिति । तदशेषमसंगतम् । उत्क्षेपणादीनामशेषाणामपि
गमनरूपत्वात्तथाविधप्रत्ययस्य सर्वत्रैवोत्पादात् । तथा हि—ऊर्ध्वं गच्छ-
त्यग्रप्रदेशान्मूलप्रदेशं गच्छति, मूलप्रदेशाद्ग्रप्रदेशं गच्छतीति सर्वेषा-
मपि भवति प्रत्ययः । तथा च प्रयोगविश्रसारूपोभयनिमित्तापेक्षो देशा- १५
द्देशान्तरप्राप्तिहेतुः परिस्पन्दात्मा परिणामविशेषः कर्मत्येतावदेवास्तु
कृतमुत्क्षेपणादिगणनया । अथ यथात्मत्वस्य संज्ञान्तरं पुरुषत्वं तथा
गमनत्वमपि । समस्तभेदव्यापकत्वात्कर्मत्वस्य । यत्तु विशेषसंज्ञया पृथ-
ग्गमनग्रहणं कृतं तदुत्क्षेपणादिशब्दैरनवरुद्धानां भ्रमणादीनां संग्रहा-
र्थम् । तदकरणे हि विशेषणसंज्ञोद्दिष्टानामुत्क्षेपणादीनामेव कर्मत्वसंज्ञा- २०
विषयत्वं भवेत् । अथ च भ्रमणादयो हि लोके कर्मत्वेन प्रतीतः ।
ततस्तेषामपि परिग्रहार्थं तस्य पृथग्ग्रहणमिति चेत् । एवं तर्हि सुतरां
कर्मपञ्चता पञ्चतां प्राप । उत्क्षेपणादिवत् भ्रमणादीनां गमनभेदानां
भूयसां भावात् । यथा खलु गमनभेदः किञ्चिदुत्क्षेपणमपरमपक्षेपणादि ।
तथा भ्रमणस्पन्दनहसूकचारीकरणाङ्गहारादिक (हसनकरचरणाद्यङ्ग- २५
हारादिक) मपीति कथं पञ्चैव कर्माणि स्युः । अथ सर्वस्यापि भ्रमण-

- स्पन्दनादः कर्मणोऽनियतदिग्देशसंयोगविभागहेतुत्येनैकयात्कथं तत्संख्याव्याघातः । तर्हि, उत्क्षेपणापक्षेपणाकुञ्चनप्रसारणानामपि नियतदिग्देशसंयोगविभागकारणत्वेनैकयादानियतदिग्देशं नियतदिग्देशमिति द्वावेव कर्मभेदौ भवेतामिति कथं न सत्संख्यापरिक्षयः । अथ तद्विशेषेऽप्यवान्तरविशेषसमुद्भवादुत्क्षेपणादिभेदपरिकल्पना तर्हि तत एव । तद्विशेषेऽपि भ्रमणस्पन्दनादिभेदकल्पनापि किं न स्यात् । अथ यदि भ्रमणस्पन्दनादेरुत्क्षेपणादिवद्विज्ञाजातीयत्वं स्यात्तदानीमेकत्रैकदैव कर्मद्वयं युज्यते । रूपादिवद्व्याप्यवृत्तित्वात्कर्मणः । तस्मादेकमेवेदं गमनाख्यं कर्मेति निर्णयिते भ्रमति स्पन्दते चेति । प्रत्ययभेदस्तु तत्तत्संयोगविभागहेतुक इति चेत्तर्हि, उत्क्षेपणादि भ्रमणादि चैकमेव कर्म स्वीकर्तव्यम् । भवति हि भ्रमद्भ्रमरकादौ दारकेण करतलेनोत्क्षिप्यमाणे भ्रमणोत्क्षेपणप्रतीतिरिति । अनियतदिग्देशसंयोगविभागकारणं भ्रमणादिकमेव गमनशब्देनोच्यते । उत्क्षेपणादिषु तु तथाप्रत्ययो भाक्त इति कश्चित्तस्यापि न पञ्चतैवं कर्मणि व्यवतिष्ठते । विपर्ययस्यापि कल्पयितुं सुशकत्वात् । नियतदिग्देशसंयोगविभागकारणमुत्क्षेपणादिकमेव गमनशब्देनोच्यते । भ्रमणादिषु तु गमनप्रत्ययो भाक्त इत्यपि हि वदतां न नाम वक्त्रं कश्चित्प्रतिरुणाद्धि । तथा चोत्क्षेपणादिचतुष्टयस्य गमनरूपत्वयैक्यात् भ्रमणादीनां च भूयस्त्वात्कुतो न तत्संख्याव्याहतिः । न चोत्क्षेपणादौ गमनप्रत्ययो बाध्यते । यतस्तस्य भाक्तत्वं तत्र भवेत् । यच्चैतत्कर्मणां साधर्म्यमुच्यते । उत्क्षेपणादीनां पञ्चानामपि कर्मत्वसंबन्ध एकद्रव्यवस्त्वं क्षणिकत्वं मूर्तद्रव्यवृत्तित्वं अगुणवर्चं गुरुत्वद्रवत्वप्रयत्नसंयोगजन्यत्वं स्वकार्यसंयोगिविरोधित्वसमवायिकारणत्वं संयोगविभागनिरपेक्षकारणत्वं स्वपराश्रयसमवेतकार्यारम्भकत्वं समानजातीयानारम्भकत्वं प्रतिनियतजातियोगित्वं चेति । तत्र कर्मत्वाभिसंबन्धः प्राक्परास्तः । एकद्रव्यत्वमिति कोऽर्थः । एकद्वैकस्मिन्द्रव्ये एकमेव कर्म वर्तत एकं कर्म एकत्रैव द्रव्ये वर्तत इति

चेत् । तत्रैकमेकत्रैव वर्तत इति युक्तम् । एकत्रैकमेव वर्तत इति त्वयुक्तम् । एकत्रापि कर्मद्वयोपलम्भात् । अथैकस्मिन्द्रव्ये युगपद्विरुद्धोभयकर्मसमवायः स्यात्तदितरो वा । आद्यस्तावदसंभवी । तयोः परस्परं प्रतिबन्धात् । दिग्विशेषसंयोगविभागानुत्पत्तौ देशाद्देशान्तर-प्राप्तिहेतुत्वतश्छायाभावात् । अथ द्वितीयस्तदैकस्मादेव कर्मणस्तद्देश-द्रव्यसंयोगविभागयोरूपत्तेर्द्वितीयकल्पनावैयर्थ्यमिति । तत्र तथ्यम् । पक्षद्वयस्याप्युपपत्तरेकत्र चैत्रादिशरीरावयविनि हस्तोत्क्षेपस्य पादाप-क्षेपस्य च विरुद्धस्य भ्राम्यद्भ्रमरकादौ भ्रमणोत्क्षेपणादेरविरु-द्धस्य च कर्मणो युगपत्प्रतीतेः । न च वाच्यं हस्तपादयोरवयवयो-रेव ते कर्मणी न त्वेकस्यावयविनस्तद्व्ययमस्तीति । एवं हि श्येन-स्थाणुसंयोगादिरपि न स्यात् । तत्रापि चरणमस्तकयोस्त्ववयवयो-रेव संयोगे न श्येनस्थाण्वोरिति वक्तुं शक्यत्वात् । चरणमस्तकयोरपि वा न संयोगस्तयोरप्यवयवित्वादित्येवं च तदवयवयोरप्यवयवित्वेन परस्परया तत्कारणभूतानामणूनामेवासौ भवेत् । तथा चावयवी निष्कर्मा संयोगस्य च परोक्षमेव भवेत् । संयोगस्य प्रदेशवृत्तिनावय-व्यंशे वृत्तिरूपपक्षैव न तु कर्मण इति चेत् । कुत एतत् । प्रदेश एव तदुपलम्भाच्चद्वयं कर्मण्यपि न नाम नास्ति । यदि विरुद्धयोरप्युत्क्षे-पणापक्षेपणयोरैकत्र संभवः स्यात् । तदा छायातपयोरप्येवं किं न भवेदिति चेत् । नतु भवत्येव । एकस्मिन्पटे तयोर्द्वयोरप्यवस्था-नात् । यत्र पटांशे छाया तत्र नास्त्येवातप इति चेत् । तर्हि यत्रोत्क्षेपणं तत्रैवांशेऽपक्षेपणमप्यस्माभिरभ्यधीयेत येनेत्यमुच्येत । ततोऽशभेदेन विरुद्धेऽपि कर्मणी एकत्रावयविनि स्त एव । साम-स्थेन तु ते तत्रोपपद्येते यस्त्वेकस्मादपवरकादपवरकान्तरं गच्छति पुंसि तन्मध्यवर्तिनः प्रमातृद्वयस्य युगपत्प्रवेशनिष्क्रमणविरुद्धकर्म-द्वयप्रत्ययः स औपाधिक एव । अपवरकोपाधेरभावेऽभावात् । तस्मा-द्भ्रमनमात्रनिमित्त एवायं व्यवतिष्ठते गच्छतीति प्रतीतेरुपाधिभावाभाव-

५

१०

१५

२०

२५

- दशायामविशेषात् । न
 प्यौपाधिक एवेति वक्तव्यम् । तत्रोपाधेः कस्याप्य-
 नुपलक्षणात् । तथापि तत्कल्पनायामुत्क्षेपणादिप्रत्ययस्यापि तथात्वापत्तेः
 कुतः कर्मणः पञ्चधात्वं स्यात् । यदपि क्षणिकत्वं साधर्म्यमिति चेत् ।
 ५ तदपि नोपपन्नम् । धानुष्कदेशाल्लक्ष्यदेशं यावद्वाणादावेकस्यैव कर्मणः
 समुपलम्भात् । सदृशापरापरकर्मक्षणेत्पादात्केशनखादिवत्तत्र
 तथा प्रतीतिरिति चेत् । नैतत्सत्यम् । एकस्वबाधकोपदर्शनमन्तरेण
 तथा कल्पनानुपपत्तेः । क्षणिकत्वे चास्य कथमुत्क्षेपणनिदमित्यादि-
 प्रत्ययोत्पत्तिः स्यात् । तर्ह्युत्क्षेपणत्वादिजात्यभिव्यञ्जकः कर्मक्षणस्त-
 १० त्समुदायो वा भवेत् । न तावत्तत्क्षणी यतो यावति प्रदेशे परमाणो-
 रनुप्रवेशः

यदप्यवादि 'अनुवृत्तप्रत्ययकारणलक्षणं, सामान्यं द्विविधं परम-
 परं नित्यमेव' इति तत्र कोऽयमनुवृत्तः
 सामान्यपदार्थरीक्षणम् । प्रत्येया नाम । किं च परमपरं वा

- १५ सामान्यमिति । अनुगतप्रत्ययोऽनुवृत्तप्रत्ययः । परसामान्यं
 सत्तास्वयम् । तच्च त्रिषु द्रव्यगुणकर्मसु पदार्थेष्वनुवृत्तप्रत्ययस्यैव
 कारणत्वात्सामान्यमेवोच्यते न विशेषः । अपरं तु द्रव्यत्वगुणत्वकर्म-
 त्वादिलक्षणम् । तच्च स्वाश्रयेषु पृथिव्यादिष्वनुवृत्तप्रत्ययहेतुत्वा-
 त्सामान्यमित्युच्यते । स्वाश्रयस्य च विजातीयेभ्यो व्यावृत्तप्रत्ययहेतुतया
 २० विशेषणात्सामान्यमपि सद्विशेषसंज्ञां लभते । तथा हि— द्रव्यादिष्व-
 गुण इत्यादिकापीथं व्यावृत्तबुद्धिरुत्पद्यते । तां प्रति द्रव्यत्वादि-
 सामान्यानामेव हेतुत्वं नान्यस्य । न ह्यगुणत्वादिकमपरमस्ति ।
 अपेक्ष्यभेदाच्चैकस्य सामान्यविशेषभावो न विरुद्ध्यते । यद्वा सामान्य-
 रूपता मुख्यतो विशेषसंज्ञा तूपचारतो विशेषाणामिव द्रव्यत्वादी-
 २५ नामपि व्यावृत्तबुद्धिनिबन्धनत्वादिति चेत् । अत्रोच्यते । यदुक्तम्—
 'अनुगतप्रत्ययोऽनुवृत्तप्रत्ययम्' इति तत्रानुगतश्चासौ प्रत्ययश्चेत्यनुगत-

प्रत्ययः किं वानुगते वस्तुनि प्रत्यय इति । आद्यपक्षे कोऽयं प्रत्ययस्यानुगमो नाम, ऐक्यं सादृश्यं वा । न तावदैक्यम् । प्रत्ययानां क्षणिकत्वेन प्रतिविशेषमैक्यासंभवात् । अथ सादृश्यमनुगमः प्रत्ययस्य । ननु किंकृतं तस्य सादृश्यं विषयसादृश्यकृतं विषयैक्यकृतं वा । यद्यद्यः पक्षः । तदा न कश्चिद्विवादः । सदृशपरिणामात्मकस्य प्रतिव्यक्ति व्यवस्थितसामान्यस्य तादृशप्रत्ययहेतुतयास्माभिरपि स्वीकारात् । अस्यैव चानुभवसमृद्धिवन्धुरत्वात् । विषयैक्यकृते तु प्रत्ययसादृश्यस्वीक्रियमाणानुगते वस्तुनि प्रत्यय इत्ययमेव पक्षोऽभ्युपेतः स्यात् । न चासौ संगच्छते । अनुगतस्यैकस्यानैकस्थस्यैकान्त-भेदिनः सामान्यस्य विचार्यमाणस्यायोगात् । अथ किं विचारैः । प्रत्यक्षमेव तावत्प्रमाणं विभिन्नगवादिव्यक्तिव्यतिरिक्तमेकं सामान्यमर्षयति । गवाद्यनुगताकारेन्द्रियप्रभवप्रत्यये तथाविधस्यैव तस्य प्रतिभासनात् । न हीदं प्रत्यक्षमेकाकारवस्त्वालम्बनमन्तरेणोपपद्यते । निर्हेतुकत्वे सर्वदा सत्त्वस्यासत्त्वस्य वा प्रसंगात् । गोपिण्डेष्विवान्यत्रापि वा नियामकाभाघतः प्रवृत्त्यनुषङ्गात् । न च व्यक्त्यालम्बनत्वाद्यमदोष इति वाच्यम् । व्यक्तीनां व्यावृत्तरूपतयैकाकारप्रत्ययालम्बनत्वायोगात् । अन्याकारप्रत्ययस्यान्यालम्बनत्वे सर्वत्रानाध्यासादिति । तदपि नोपपद्यते । शाबलेयादिसदृशव्यक्तिव्यतिरेकेणापरस्यैकाकारस्य सामान्यस्याक्षजप्रत्यये प्रतिभासाभावात् । न ह्यक्षव्यापारेण शाबलेयादिषु व्यवस्थितं भूतकण्ठे गुण इव भिन्नमनुगताकारं सामान्यं केनचिल्लक्ष्यते । अथ न भूतकण्ठे गुणवदप्रतिभासनादभावः स्वरूपणैव सर्वार्थानां प्रतिभासनादन्यथाभूतकण्ठानामपि गुणवदप्रतिभासनादभावः स्यादिति चेत् । तदपि परामिप्रायानभिज्ञभाषितम् । यतोऽयमत्राभिसंधिः— यदि सामान्यमनेकसंबद्धमेकमिष्यते तदा यथा भूतकण्ठेष्वनेकेष्वेक एव गुणः सम्बद्धः प्रतिभासते तथेदमपि प्रतिभासेत । न चैवम् । ततो नैतत्तथारूपमुपेतव्यमिति । अथ यथा चित्रज्ञानस्यानेकनीलादिसम्बन्धि-

५.

१०.

१५.

२०.

२५.

- त्वेनेष्टस्य गुणवदप्रतिभासनेऽपि नाभावो भवति तथास्यापि न भविष्यतीति चेत् । सत्यम् । यदि हि चित्रज्ञानवत्सामान्यमभ्युपगम्यते तदा को नामैतत्पराकुर्यात् । न खलु चित्रज्ञानमप्येकमेव किं त्वनेकनीलाद्याकारात्मकत्वादानेक्यपि । तद्यदि सामान्यमप्य-
- ५ नेकव्यक्त्यात्मकत्वात्कथंचिदानेकं स्यात् । तदा को नामैतत्तथा नातिष्ठेत । कीदृशश्चायं गवाद्यनुगताकारप्रत्ययः । किं य एवायं गौः स एवायमपि । किं वायमपि गोरयमपि गौः । यद्वा गौर्गौरिति सामान्येनेति । नाद्यः पक्षः श्रेयान् । शाबलेयबाहुलेयविशेषयोरैक्यापत्तेः । द्वितीयपक्षस्तु युक्तः । अयमित्यनेन सदृशाकारसाधारणं वस्तुमात्रं परानृश्य गौरि-
- १० त्यनेन सदृशपरिणामपरामर्शात् । गौर्गौरिति प्रत्ययो न त्वत्संमतसामान्योलेखवानेव भवितुमर्हति । सदृशपरिणामात्मसामान्येऽप्यविरोधात् । किं च यद्येकमेव सामान्यमिष्यते तदानीमेकत्रैव व्यक्तौ तस्य परिसमाप्तत्वात्कथं व्यक्त्रन्तरे समुपलम्भो भवेत् । सर्वगतत्वादिति चेत् । ननु सर्वसर्वगतत्वं व्यक्तिःसर्वगतत्वं वाङ्गीकृत्येदमुच्यते । सर्वसर्व-
- १५ गतत्वे खण्डादिव्यक्त्यन्तरालेऽपि गोत्वोपलम्भप्रसंगः । तत्रानुपलम्भो हि तस्याव्यक्तत्वाद्यवहितत्वाद्दूरस्थितत्वाद्दृश्यात्मत्वात्स्वाश्रयेन्द्रियसम्बन्धविरहादाश्रयसमवेतरूपाभावाद्वा । नाद्यः पक्षः श्रेयान् । यस्मादव्यक्तत्वाद्दन्तराले तस्यानुपलम्भे व्यक्तिस्वात्मनोऽप्यनुपलम्भोऽत एव तत्रास्तु । अन्तराले व्यक्त्यात्मनः सद्भाववेदकप्रमाणाभावा-
- २० दसत्त्वादेवानुपलम्भे सामान्यस्यापि सोऽसत्त्वादेव तत्रास्तु । विशेषाभावात् । किं च प्रथमव्यक्तिग्रहणवेलायां तदमिव्यक्तस्य सामान्यस्य सर्वात्मनाभिव्यक्तिर्जातैव । अन्यथा व्यक्ताव्यक्तस्वभावभेदानेकत्वानुपलम्भदसामान्यरूपतापत्तिः । तस्मादुपलब्धिलक्षणप्राप्तस्य व्यक्त्यन्तराले सामान्यस्यानुपलम्भादसत्त्वं व्यक्तिस्वात्मवत् । ननु स्वव्यक्त्य-
- २५ न्तरालेऽस्ति सामान्यं युगपद्भिन्नदेशस्वाधारवृत्तित्वे सत्येकत्वाद्भ्रंशादिवत्, इत्यनुमानात्तत्र तत्सद्भावसिद्धिरिति चेत् । तदप्ययुक्तम् ।

पक्षस्य शशमस्तकशृङ्गासङ्गतमित्थादिवत्पदार्थान्तरोपलम्भरूपानुप-
 लम्भबाधितत्वाद्धेतोः स्वरूपसिद्धत्वाच्च । न हि भिन्नदेशासु व्यक्तिषु
 सामान्यभेदं युगपद्वर्तमानं प्रत्यक्षतः स्थूणादौ वंशादिवत्प्रतीयते ।
 यतो युगपद्भिन्नदेशस्वाधारवृत्तित्वे सत्येकत्वं तस्य सिद्धयत्स्वाधारान्त-
 रालेऽस्तित्वं साधयेत् । किं चाव्यक्तत्वात्तत्र तस्यानुपलम्भस्तदा ५
 सिध्येद्यदि व्यक्त्यभिव्यङ्ग्यता सामान्यस्य सिद्धा स्यात् । न चैवं
 नित्यैकरूपस्याभिव्यक्तेरेवानुपपत्तेः । तथा हि - व्यक्तिरूपकारं कुर्वती
 सामान्यं व्यञ्जयेदितरथा वा । कुर्वती चेत्कोऽनया तस्योपकारः क्रियेत ।
 तज्ज्ञानोत्पादनयोग्यता चेत् । सा ततो भिन्ना, अभिन्ना वा विधीयेत ।
 भिन्ना चेत्तत्कारणे सामान्यस्य न किञ्चित्कृतमिति तदवस्थास्यानभि- १०
 व्यक्तिः । अभिन्ना चेत्तत्कारणे सामान्यमेव कृतं स्यात् । तथा चानि-
 त्यत्वम् । तज्ज्ञानं चेत्तर्हि कथं सामान्यसिद्धिः । अनुगतज्ञानस्य व्यक्तिभ्य
 एव प्रादुर्भावात् । तत्साहायस्याप्यत्र व्यापार इत्यपि श्रद्धामात्रम् । यतो
 यदि घटोत्पत्तौ दण्डाद्युपेतकुम्भकारवद्युक्त्युपेतं सामान्यमनुगतज्ञानो-
 त्पत्तौ व्यापियमाणं प्रतीयेत । स्यादेतत् । तच्च नास्त्येव । न किञ्चित्कुर्व- १५
 त्याश्च व्यञ्ज कृत्वे विजातीयव्यक्तेरपि व्यञ्ज कृत्वप्रमङ्गः । तन्नाव्यक्तत्वात्स्य
 तत्रानुपलम्भः । नापि व्यवहितत्वात् । सर्वसर्वगतत्वविरोधापत्तेः ।
 नापि दूरस्थितत्वात् । अत एव । नाप्यदृश्यात्मत्वात् । विवक्षितव्यक्ति-
 देशेऽप्यनुपलम्भापत्तेः । न चैकस्यैव क्वचिद्दृश्यत्वं क्वचित्तुनरप्य-
 दृश्यत्वमुपपद्यते । विरोधात् । अदृश्यसामान्यप्रदेशे व्यक्तिप्राप्तावपि २०
 तदनभिव्यक्तिप्रसंगाच्च । न चादृश्यमपि प्राक्सामान्यं तदानीं दृश्य-
 स्वभावमेवाभूदिति वक्तव्यम् । अनित्यत्वप्राप्तेः । स्वाश्रयेन्द्रियसंबन्धत्रि-
 हादित्यप्यसत् । आश्रयाश्रयिभावस्योपकार्योपकारकभावे सत्येव कुण्ड-
 बदरादिवत्संभवात् । बदराणां हि गुरुत्वादधो गच्छतां गतिप्राप्ति-
 बन्धेन स्थितिलक्षणोपकारकर्तृत्वात्कुण्डमाधारः स्थापकः । सामान्यस्य २५
 तु निष्क्रियत्वेन पवनभावाच्च कश्चिदाधारः संभवतीत्यनाश्रितत्वा-

- त्यागूर्ध्वमप्युपलम्भः स्यात् । यत्तु केनचिदुच्यते- 'सामान्यस्य क्रमेण स्वात्मप्रकाशनं कार्यान्तरकरणं वा स्थितिः । सा तदाधारसामर्थ्याद्भवति । तदाधाराभावे ह्यसामर्थ्यप्राप्तिरेव गतिः । सा चासत्याधारे न भवतीत्याधारः स्थापक उच्यते' इति तदप्यसंगतम् । गतिस्थिति-
- ५ शब्दयोः कर्मविशेषे तन्निवृत्तौ च लोके रूढत्वान्नूतनशब्दार्थपरिकल्पनानुपपत्तेः । तथा परिकल्पनायां हि न किञ्चित्कचिद्दूषणं स्यात् । अनित्यः शब्दश्चाक्षुषत्वादित्युक्तेऽपि चाक्षुषत्वस्य कृतकत्वार्थपरिकल्पनायामसिद्धेर्ध्वंसयितुं शक्यत्वात् । न च सामान्यचलनरूपं गमनं संभवति यतस्तन्निवृत्तिराधारः क्रियेत । किं च स्वाश्रयेन्द्रिय-
- १० संबन्धवशाद्यत्कीचिद्गृह्यते सामान्यं तस्मादन्यत्रागृह्यमाणमपि तदभिन्नमेवेति । तत्राप्यनेन स्वाश्रयेन्द्रियसंबन्धवत्तैव भाव्यम् । अन्यथा भेदापत्तेरिति कथं न तत्रापि तद्ग्रहणम् । एतेनाश्रयसमवेतरूपाभावादित्यपि प्रत्युक्तम् । ततः सर्वसर्वगतत्वे सामान्यस्य व्यक्त्यन्तरालेऽप्युपलम्भः स्यादेव । अथान्तरालशब्देन किं पिण्डान्तरं
- १५ कर्कादिकाकाशादिदेशो मूर्तद्रव्याभावो वाभिधीयते । यद्याद्यपक्षस्तदा कर्कादौ गोत्वादेरवृत्तेरग्रहणमनुपपन्नमेव । न हि यद्यत्र नास्ति तत्तत्र गृह्यत इति परस्याप्यभ्युपगमः । एतेनाकाशादिदेशमूर्तद्रव्याभावपक्षावपि प्रतिक्षिप्ताविति चेत् । तदप्यसंगतम् । एवमभिधाने सर्वत्र तदभिधानानिवृत्तेर्घटद्वयान्तराले पटादिद्रव्यस्याग्रहणादभाव
- २० इत्यत्रापि विकल्पै(ल्प्यै)तद्दोषाणामभिधातुं शक्यत्वात् । अथान्तरालशब्दस्यात्र लोकप्रसिद्ध एवार्थः सुषिरमात्ररूपोऽविचारितरमणीयः प्रकल्पते । तर्हेतदन्यत्रापि समानमिति न पर्यनुयोगावकाशः । अपि च कर्कादौ गोत्वादेरवृत्तेरिति कोऽर्थः । किं तत्र समवायाभावात्सत्त्वाभावाद्वा । नाद्यः पक्षः । न हि यद्यत्र समवेतं न भवति न
- २५ तत्तत्रोपलभ्यत इति नियमोऽस्ति । भूतले कलशादेरनुपलम्भप्रसङ्गात् ।

नापि व्यङ्ग्यत्वे सति यद्यत्रोपलभ्यते तत्तत्र समवेतमेव । प्रदीपालोके-
नाभिव्यक्तानां तत्रासमवेतानामप्युपलम्भात् । न च सामान्यं व्यङ्ग्यके
समवेतमेवोपलभ्यत इत्यपि नियमः । सामान्यविशेषयोर्व्यङ्ग्यव्यङ्गक-
भावस्य प्राक्पराकरणात् । कर्कादौ सत्त्वाभावादनूपलम्भः सामा-
न्यस्येत्यपि नोपपन्नम् । सर्वगतत्वाभावापत्तेः । अथ व्यक्तिःसर्वगतं ५
सामान्यमङ्गीकृत्योच्यते तर्ह्युत्पत्त्यमानव्यक्तिदेशे तत्तावद्सदभ्युप-
गन्तव्यम् । अन्यथा व्यक्तिःसर्वगतत्वव्याहृतिप्राप्तेः । तत्रोत्पन्नायां च
व्यक्तौ कुतस्तत्तत्र भवेत् । न तावद्व्यक्त्या सहैवोत्पद्यते ।
नित्यत्वेन स्वीकृतत्वात् । व्यक्त्यन्तरादागच्छेदिति चेत् । ननु
तत्तत्तदागच्छत्पूर्वव्यक्तिं परित्यज्यागच्छेदपरित्यज्य वा । प्रथमपक्षे १०
तस्यास्तद्रहितत्वप्रसंगः । अथापरित्यज्य तत्रापि किं व्यक्त्या सहैवा-
गच्छेत्केनचिद्देशेन वा । प्रथमपक्षे शाबलेयेऽपि बाहुलोऽयमिति
प्रतीतिः स्यात् । द्वितीयविकल्पस्त्वयुक्तः । निरंशत्वेनास्यांशवत्तया
प्रवृत्त्यसंभवात् । सांशत्वे चास्य व्यक्तिवदनित्यत्वप्रसंगः ।

तदुक्तम्--

१५

‘अन्यत्र वर्तमानस्य ततोऽन्यस्थानजन्मनि ।

तस्माच्चलतः स्थानाद्वृत्तिरित्यतियुक्तिमतः ॥

न याति न च तत्रासीदस्ति पश्चान्न चांशवत् ।

जहाति पूर्वं नाधारमहो व्यसनसन्ततिः ॥’ इति ।

अथ प्रमाणसिद्धौ वस्तुस्वभावो नोपहासमात्रेण त्यक्तुं शक्यते । २०
विचित्रा हि पदार्थानां शक्तिर्यथा मन्त्रादिसंस्कृतं वस्त्रमुदरस्थं व्याधि-
विशेषं छिनात्ति नोदरस्थान्त्रादिकम् । तस्मात्तथा यद्ब्रह्माकारविलक्षणो
यः प्रत्ययः स तद्व्यतिरिक्तनिमित्तान्तरनिबन्धनो यथा ब्रह्मादिषु
रक्तादिप्रत्ययस्तथा चायं पिण्डादिषु गवादिप्रत्ययः, गवादिष्वनुवृत्त-

- प्रत्ययः पिण्डादिव्यतिरिक्तनिमित्तनिबन्धनो विशिष्टप्रत्ययत्वात्नीलादि-
 प्रत्ययवद्गोपिण्डार्थान्तरं गोत्वं भिन्नप्रत्ययविषयत्वादूपस्पर्शादि-
 वत्स्येति व्यपदेशत्वाच्चैत्रतुरङ्गमवत् । गौर्गौरित्यभिज्ञाभिधानप्रत्यया-
 वनुवृत्तवस्तुनिमित्तावभावसामान्याभिधानप्रत्ययान्यत्वे सत्यनुवृत्ताभि-
 ५ धानप्रत्ययत्वात् । चर्मवस्त्रादिषु नीलद्रव्यसंबन्धात्नीलं नीलमित्यभिधान-
 प्रत्ययवादित्यादीन्यनुमानानि । तत्र पिण्डादेर्व्यतिरिक्तमात्रमेकान्तेन
 वा व्यतिरिक्तं निमित्तान्तरं साध्येत । आद्यपक्षे सिद्धसाधनम् ।
 सदृशपरिणामस्य कथंचिद्व्यतिरिक्तस्य निमित्तान्तरस्येष्टत्वात् ।
 द्वितीयपक्षे तु पक्षस्य प्रत्यक्षबाधा कथंचिद्व्यतिरिक्तात्मकसामान्यो-
 १० पलम्भेन तद्व्यतिरेकैकान्तस्य बाधात् । अत एव कालात्यग्रापदिष्टत्वं
 हेतोः । साध्यविकलता च दृष्टान्तस्य । जैतानामेकान्तस्य कचिद-
 प्रसिद्धेः । ये क्रमित्वानुगमित्ववस्तुत्वोत्पत्तिमत्त्वसत्त्वादिधर्मोपेताः
 प्रत्ययास्ते नित्यसर्वगतसामान्यनिबन्धना न भवन्ति । यथा भावेष्व-
 भावोऽभाव इति । सामान्येषु वा सामान्यं सामान्यमिति प्रत्ययाः ।
 १५ तथा च विवादाध्यासिताः प्रथया इत्यनुमानबाधश्च सर्वत्र । यदुक्तम्—
 'परसामान्यं सत्ताख्यम्' इति तत्रैतया भिन्नैकरूपया सत्तया सत्त्या
 सतो वस्तुनः समवायः स्यादसतो वा । सतः सत्तासमवाये
 वैयर्थ्यम् । तथापि तत्समवायेऽनवस्था । असतः सत्तासमवाये
 खरविषाणादेरपि स भवेत् । अविशेषात् । अथ तत्समवाया-
 २० त्प्राग्वस्तु स्वयं न सत्ताप्यसत् । अत एव सत्तासमवाया-
 तत्सदित्युच्यते । तदेतदलौकिकं किमपि प्रमेयरहस्यमनेनालोकितम् ।
 तथा हि—सदिति वचनात्तस्य सतासंबन्धात्प्रागभाव उक्तः । सत्प्रतिषे-
 धलक्षणत्वादस्य । नो अप्यसदित्यभिधानात्तुनर्भावोऽसत्त्वनिषेधरूपत्वा-
 द्भावस्य रूपान्तराभावात् । तथा च वैयकारणाः— 'द्वौ प्रतिषेधौ
 २५ प्रकृतमर्थं गमयतः' इति । तार्किका अपि नेदं निरात्मकं जविच्छ-
 रीरमित्यत्र निरात्म्यनिषेधेन सात्मकत्वं साधयतो निषेधद्वयस्य विधायक-

त्वमेव प्रतिपन्नाः । कश्चिदाह नैवं प्रयोगः क्रियतेऽपि तु सात्मकं जीवच्छरीरं प्राणादिमत्त्वादिति । तेनाप्येवं प्रयोगं कुर्वता सात्मकत्वाभावो नियमेन प्राणादिमत्त्वाभावेन व्याप्तोऽभ्युपगन्तव्यः । अन्यथा व्यभिचाराशङ्कानतिवृत्तेः । तदभ्युपगमे चेदमवश्यवक्तव्यम् । जीवच्छरीरे प्राणादिमत्त्वं प्रतीयमानं स्वभावं निवर्तयति । स च निवर्तमानः स्वव्याप्यं सात्मकत्वाभावमादाय निवर्तते । अन्यथा तेनासौ व्याप्तो न स्याद्यस्मिन्निवर्तमानेऽपि यत्र निवर्तते न तेन तद्व्याप्तयथा निवर्तमानेऽपि प्रदीपेऽनिवर्तमानः पटादिः । न निवर्तते च प्राणादिमत्त्वाभावे निवर्तमानेऽपि सात्मकत्वाभाव इति निवर्ततेऽसाविति चेत् । तन्निवृत्तावपि सात्मकत्वं यदि न सिध्यति न तर्हि सात्मकत्वाभावो निवर्तते सात्मक.... .. मासत्वे सर्वव्यक्तिभेदानामन्योऽन्यमेकरूपता-प्रसक्तिः । एकव्यक्तिपरिनिष्ठितस्वभावसामान्यसंसृष्टत्वात् । एकव्यक्तिरूपवत् । सामान्यस्य वानेकरूपतापत्तिर्युगपदनेकवस्तुपरिसमाप्त-रूपत्वादतिदूरदेशावस्थितानेकभाजनव्यवस्थितानेकाम्रादिफलवदित्यनुमानबाधः । यत्तु 'प्रत्येकसमवेतार्थ' इत्यादिकारिकाव्याख्यायां जर्यामलशर्करिकायां (?) प्राह—'गोमतिर्धर्मिणी कृत्स्नवस्तुविषयेति साध्यो धर्मः कृत्स्नरूपत्वादिति हेतुः । या या कृत्स्नरूपा सा सा कृत्स्नवस्तुविषया व्यक्तिबुद्धिवदिति दृष्टान्तः' इति, तत्र सर्वात्मना कृत्स्नवस्तुविषयत्वं गोमतेर्यद्यनेन विवक्षितं तदानीमेकव्यक्तिगतस्यापि तस्य निश्चये सकलव्यक्तिनिष्ठतया निश्चयः स्यात् । न चासौ सकलव्यक्तिमन्तरेणोपपद्यत इति तन्निर्णयोऽपि प्रसज्यते कथंचित्कृत्स्नवस्तुविषयत्वे पुनरस्थाः सिषाधयिषिते सिद्धसाध्यता । यदपि 'एकाकारबुद्धिग्राह्यत्वात्' इत्येकत्वसाधनं तदप्यनन्तरमेव कृतोत्तरम् । नन्युक्तेषु वाक्येषु ब्राह्मणादिनिवर्तनमिति दृष्टान्तोऽपि साध्यविकलः । इतरेतराभावरूपाया ब्राह्मणादिनिवृत्तेरैक्यायोगात् । न

खल्वभावः कश्चिदेकस्तुच्छ उभयामिमतोऽस्ति । भावान्तरस्वभावत्वेन तस्यास्माभिः प्रागुपपादितत्वात् । त्वयापि तथैव प्रतिपन्नत्वाद्भावान्तराणां चानेकत्वेन तदात्मकाभावस्याप्यनैक्यात्कथमैक्यं साध्यं तत्र वर्तते । अनुमानबाधितश्चात्र पक्षः । तथा हि—ये यत्र नोत्पन्ना न च प्रागवस्थायिनो नापि पश्चादन्यतो देशादागतिमन्तस्ते तत्र न वर्तन्ते यथा रासभशिरसि तद्विषाणादयः । तथा च सामान्यं तच्छून्यदेशोत्पादवति शाबलेयादिके वस्तुमीति व्यापकानुपलब्धिरिति । नैकं किञ्चन शाबलेयादिषु गोत्वादिसामान्यमुपपद्यते ततः । सदृशपरिणामरूपमेव तदभ्युपगन्तव्यम् । ब्राह्मणत्वादिकं तु सदृशपरिणामरूपमपि नास्त्येव । प्रत्यक्षादिना तदप्रतीतेः । तथा हि—प्रत्यक्षेण प्रतीयमानं ब्राह्मण्यं किं निर्विकल्पकेन सविकल्पकेन वा प्रतीयते । न तावन्निरविकल्पकेन । तत्र जात्यादिप्रतिभासाभावात् । तथा चावाचि भट्टेन—

‘ अस्ति ह्यालोचना ज्ञानं प्रथमं निर्विकल्पकम् ।

बालमूकादिविज्ञानसदृशं शुद्धवस्तुजम् ॥

१५ ततः परं पुनर्वस्तुधर्मेर्जात्यादिभिर्यथा ।

बुद्ध्यचावसीयते सापि प्रत्यक्षत्वेन संमता ॥ ’ इति ।

नापि सविकल्पकेन । विस्फारिताक्षस्य पुरोवर्तिखण्डमुण्डकर्कादिव्यक्तिषु गवाश्चादिजातिवन्मनुष्यव्यक्तिषु मनुष्यत्वपुंस्त्वाद्यतिरिक्तब्राह्मणस्य कस्यचिदप्रतिभासात् । अथ प्रतिभासत एवैतद्विशिष्टसहकारिसमन्वितेन्द्रियप्रभवप्रत्यक्षे पुरश्चारिषु क्षत्रियादिषु तद्वैलक्षण्येन ब्राह्मणेष्वेव ब्राह्मणोऽयं ब्राह्मणोऽयमिति प्रत्यक्षदर्शनादिति चेत् । ननु किमिदमिन्द्रियसहकारित्वेनात्रेष्टं ब्राह्मणभूतस्य पितृजन्यत्वं, पितृगौचरोऽविप्लुतत्वोपदेशः, आचारविशेषः, संस्कारविशेषः, वेदाध्ययनं, यज्ञोपवीतादिकं, ब्रह्मप्रभवत्वं वा । तत्राद्यपक्षोऽनुपपन्नः । २५ यतः पित्रोर्ब्राह्मण्ये सिद्धे तज्जन्यत्वेन पुत्रस्य ब्राह्मण्यं सिध्येत् ।

तन्वानयोर्ब्राह्मणभूतपितृजन्यत्वात्सिध्येत् । तथाभूतपुत्रजनकत्वाद्वा ।
 प्रथमपक्षेऽनवस्था । बीजाङ्कुरवदनादित्वात् । तत्कार्यकारणप्रवाहस्य
 नानवस्था दोषयेत्प्रप्ययुक्तम् । यतो बीजाङ्कुरयोः कार्यकारणभावः
 पूर्वबीजाङ्कुरकार्यकारणभावग्रहणनिरपेक्षः प्रमाणतः प्रतीयते । अत्र तु
 पूर्वपूर्वब्राह्मण्यप्रतिपत्तभावेऽरारपरब्राह्मण्यप्रतिपत्तेः । कर्तुमशक्यत्वात् ५
 दृष्टान्तदार्शनिकयोः साम्यम् । द्वितीयपक्षे त्वन्योन्याश्रयः । सिद्धे हि
 पितृब्राह्मणे ब्राह्मणभूतपितृजन्यत्वेन पुत्रब्राह्मण्यसिद्धिः । तत्सिद्धौ च
 ब्राह्मणभूतपुत्रजनकत्वात्पितृब्राह्मण्यसिद्धिरिति । अविच्छ्रुतेन ब्राह्म-
 णेनाविच्छ्रुतायां ब्राह्मण्यामुत्पादितो ब्राह्मण इत्यविच्छ्रुतमातापित्रुपदेश-
 स्तत्सहकारीत्यपि श्रद्धामात्रम् । प्रमाणतोऽप्रतिपत्तेऽर्थे वास्तवोपदेशा- १०
 संभवात्सकलशून्यतोपदेशवत् । अथ प्रत्यक्षत एव ब्राह्मण्यं प्रतीय-
 यथोक्तोपदेशो विधीयते । तदसत्यम् । परस्परश्रेयःप्रसंगान् । सिद्धे
 हि ब्राह्मण्यप्रत्यक्षत्वे प्रमाणभूतयथोक्तोपदेशसिद्धिः । तत्सिद्धौ च
 तथाभूतोपदेशसहकृतेनेन्द्रियेण ब्राह्मणप्रत्यक्षतासिद्धिरिति । अविच्छ्रु-
 तत्वं च विवक्षितपित्रपेक्षयाऽनादिकालपितृप्रवाहापेक्षया चाभिप्रेतम् । १५
 यदि विवक्षितपित्रपेक्षया तत्राप्यनयोस्तज्जन्मप्रविच्छ्रुतत्वमभिमतमना-
 दिकाले वा । तज्जन्मनि चेत्तर्हि केन तत्र तयोः प्रतीयेत पुत्रेणा-
 न्यैर्वा । न तावत्पुत्रेण । स्वजन्मकाले तस्य तद्विवेचनासामर्थ्यात् ।
 नाप्यन्यैः । तद्धि तैः प्रत्यक्षतः प्रतीयेतानुमानादागमाद्वा । न ताव-
 त्प्रत्यक्षतः । अयमेतस्मादेवैतस्यामुत्पन्न इत्येवंरूपस्यार्थस्यार्वाग्दृशा २०
 प्रत्यक्षीकर्तुमशक्यत्वात् । नाप्यनुमानात् । प्रत्यक्षाविषये भवतानु-
 मानानभ्युपगमात् । न च पित्रोरविच्छ्रुतत्वे किंचिल्लिङ्गमस्ति ।
 तद्विसंवृताकारादिविशेषोऽस्त्येष्वविलक्षणता वा । न ताव-
 त्प्रथमः पक्षः । दुश्चारिणीनामतीव संवृताकारदर्शनात् । द्वितीय-
 पक्षोऽपि न श्रेयान् । यतो यदि विच्छ्रुतेतरप्रभावत्येषु विलक्ष- २५
 णाकारता सिद्ध्येत्, तदानीमविलक्षणकारात्प्रोपलभ्यात्पित्रोरवि-

- प्लुतत्वं निश्चीयेत । न चासौ सिद्धा । न खलु वडवायां रासमतुर-
 गप्रभवापत्येष्विव ब्राह्मण्यां ब्राह्मणाप्रभवापत्येषु वैलक्षण्यं प्रतीयते ।
 आगमतोऽप्यपौरुषेयात्पौरुषेयाद्वा । तयोरविप्लुतत्वस्य प्रतिपत्तिः
 स्यात् । न तावदपौरुषेयात् । तत्प्रतिपादकस्यापौरुषेयस्यागमस्यैवा-
 ५ संभवात् । पौरुषेयोऽप्यागमस्तत्प्रणेत्रा प्रमाणान्तरेणानयोरविप्लुतत्वे
 प्रतिपत्ते सति प्रवर्तमानः प्रमाणातां भजते । न च तत्प्रतिपत्तिः
 कुतश्चिदप्यस्तीत्युक्तम् । तन्न तज्जन्मन्यनयोरविप्लुतत्वं कुतश्चि-
 त्प्रत्येतुं शक्यम् । एतेनानादिकाले तयोस्तत्प्रतिपत्तिः प्रत्युक्ता ।
 ययोर्हि तज्जन्मन्यप्यविप्लुतत्वं प्रत्येतुं न शक्यम् । तयोरनादिकाले
 १० तत्प्रतीयत इति महच्चित्रम् । एतेनैवानादिकालपितृप्रवाहापेक्षयावि-
 प्लुतत्वप्रतिज्ञापि प्रतिक्षिप्ता । किं च सदैवावळानां प्रवळकामातुर-
 तयेहजन्मन्यपि व्यभिचारोपलम्भादनादौ काले ताः कदा किं कुर्व-
 न्तीति ब्रह्मणापि ज्ञातुमशक्यम् । एतेन तदपि प्रत्युक्तं स्वविशेषव्य-
 ङ्ग्या जातिविशेषाश्चेतरजातिपरिहारेणावभासमाना जात्यन्तरपरिहारेण
 १५ स्वजातिं व्यञ्जयन्ति यथा गत्रादयः । अतः प्रथमदर्शने प्रतिभातमपि
 ब्राह्मण्यं व्यञ्जकभेदग्रहणाजोलिखति । व्यञ्जकभेदाग्रहणं
 चात्यन्तसुसदृशावयवत्वानुपपन्नम् । अत्यन्तसुसदृशभोगवयवत् ।
 दृश्यते च द्रव्यपरीक्षकाणां कूटाकूटविवेके मणिपरीक्षकाणां च मणि-
 काचादिविवेकेऽवधानवतां नैसर्गिकाभ्यासिकप्रतिभासामग्रीसद्भाव
 २० एव कूटाकूटविवेको मणिकाचादिविवेकश्च । एवमिहाप्यविप्लुतेन
 ब्राह्मणेनाविप्लुतायां ब्राह्मण्यामुत्पादितो ब्राह्मण इत्यौपदेशिकमाता-
 पितृब्राह्मण्यज्ञानलक्षणसामग्रीसद्भाव एव । ब्राह्मणोऽयमिति विवेकेन
 प्रतिभासः प्रवर्तत इति । अविप्लुतनिर्णयस्य कर्तुमशक्तेरुक्तत्वात् ।
 आचारविशेषश्चक्षुःसहकारीति चेत् । न त्वसौ ब्राह्मण्यस्याधारणो याज-
 २५ नाध्यापनप्रतिग्रहादिः । स च तत्प्रत्यक्षतानिमित्तं न भवति । अब्याप्तेर-
 तिव्याप्तेश्चानुषंगात् । याजनादिरहितेषु हि ब्राह्मणेष्वपि तन्निश्चयाभाव-

प्रसंभादव्याप्तिः । घूर्तशूद्रेष्वप्यखिलस्य याजनाद्याचारस्योपलब्धितो
 ब्राह्मण्यनिर्णयानुषंगान्नातिव्याप्तिः । अथ मिथ्यायमाचारस्तत्र ।
 अन्यत्र कुतः सत्यः । ब्राह्मण्यसिद्धेश्चदन्योन्याश्रयः । सिद्धे ह्याचा-
 रसत्त्वे ब्राह्मण्यसिद्धिः । तत्सिद्धौ चाचारसत्यत्वसिद्धिरिति । एतेन
 संस्कारविशेषस्य वेदाध्ययनस्य यज्ञोपवीतादेश्च चक्षुःसहकारिता ५
 प्रत्युक्ता । अव्याप्त्यतिव्याप्त्योरत्राप्यविशेषात् ब्रह्मप्रभवत्वमपि न
 लोचनसचिवीभवितुमर्हति । अतिप्रसंगात् । सकलप्राणिनां तत्प्रभवतया
 ब्राह्मण्यप्रसंगात् । किं च ब्रह्मणो ब्राह्मण्यमस्ति न वा । नास्ति चेत्,
 कथमतो ब्राह्मणोत्पत्तिः । न ह्यमनुष्यान्मनुष्योत्पत्तिः प्रतीता । अथा-
 स्ति किं सर्वत्र, मुखप्रदेश एव वा । यदि सर्वत्र तर्हि सर्वप्राणिनां १०
 ब्राह्मण्यानुषङ्गः । अथ मुखप्रदेश एव तदान्यत्रास्याः शूद्रत्वानुषंगान्न
 विप्राणां तत्पादादयो वन्द्याः स्युः । न च प्रभवत्वं विशेषणं ब्राह्मण्य-
 प्रत्यक्षताकाले केनचित्प्रतीयते । न चाप्रतिपन्नं विशेषणं विशेष्य-
 र्प्रतिपत्तुमाधातुं समर्थम् । अतिप्रसङ्गात् । तन्न प्रत्यक्षेण ब्राह्मण्यपरि-
 च्छेदः १५

अथानुमानेन परिच्छेदः । तथा हि— ब्राह्मण इति ज्ञानं व्यक्ति-
 र्बर्णविशेषाध्ययनाचारयज्ञोपवीतादिव्यतिरिक्तनिमित्तनिबन्धनं तन्नि-
 मित्तकबुद्धिविलक्षणत्वाद्विज्ञानवदिति । तदुपेक्ष्यम् । यतो यदि
 व्यक्त्यादिभ्यो व्यतिरिक्तं निमित्तमात्रमस्य ज्ञानस्य विषयत्वेन साध्यते २०
 तदा सिद्धसाध्यता । तत्समुदायस्य समुदायिभ्यः कथञ्चिद्व्यतिरिक्त-
 स्य तद्विषयत्वेन स्वीकारात् । अथ प्रतिव्यक्ति परिसमाप्तमेकमेकान्त-
 व्यतिरिक्तमभिधीयते तदा पक्षस्य प्रतिपक्षबाधितत्वम् । कठकालापादि-
 ब्राह्मणव्यक्तिषु हि ब्राह्मणज्ञानं व्यक्त्यादिव्यतिरिक्तसामान्यनिमित्तरहि-
 तमेवाध्यक्षतः प्रतीयते । अश्रावणत्वविविक्तशब्दवत् । अनैकान्ति-
 कश्चात्र नगरादिज्ञानेन हेतुः । तत्र व्यक्त्यादिव्यतिरिक्तनिबन्धनाभावेऽ- २५
 पि तन्निमित्तबुद्धिविलक्षणत्वस्य त्वन्मतेनोपलम्भात् । न खलु नगरं

- सेना वनमित्यादिज्ञाने व्यक्त्यादिव्यतिरिक्ततथाभूतप्रत्ययनिबन्धनं किञ्चित्त्वयाभ्युपगतमस्ति । ततो नानुमानादपि ब्राह्मण्यनिर्णयः । नाप्यागमात् । यतोऽसौ पौरुषेयो वा स्यादपौरुषेयः । न तावदपौरुषेयः । तस्य कार्यं एवार्थं प्रामाण्याभ्युपगमात् । ब्राह्मण्यस्य
- ५ नित्यतथेष्टितोऽकार्यत्वात् । नापि पौरुषेयात् । तस्य प्रमाणान्तरसापेक्षत्वात्तस्य चात्रासंभवात् । नाप्यनुमानात् । तस्य सादृश्यालम्बनत्वात् । अप्रतिपक्षे च प्रमाणान्तरेण ब्राह्मण्ये कथं तेन सादृश्यं कथञ्चित्प्रतीयेत । यतस्तद्दर्शनात् ब्राह्मण्यमवगम्येत । नाप्यर्थापत्तेः । तत्प्रतिपक्षिर्ब्राह्मण्यजातिव्यतिरेकेणानुपपद्यमानस्य प्रमाणपट्टविज्ञातस्य
- १० कस्यचिदप्यर्थस्याप्रतीयमानत्वात् । ननु ब्राह्मणत्वसामान्याभावे वर्णाश्रमव्यवस्था तन्निबन्धनस्तपोदानादिव्यवहारश्च सर्वजनसंप्रतिपक्षो नोपपद्येतेति कल्पनीयम् । तन्नैवम् । क्रियाविशेषयज्ञोपवीतादिचिन्होपलक्षिते प्रकृतिविशेषे तद्व्यवस्थायास्तद्व्यवहारस्य चोपपत्तेः । अथैवं गोत्वादिसदृशपरिणामस्याप्यभावापत्तिः । शक्यं हि तत्राप्येवं वक्तुं
- १५ सास्त्राककुदाद्युपलक्षिते वस्तुनि गवादे (?) ज्ञान
 यवानामेकत्राविष्यगभावेनावस्थितानां खण्डमुण्डादिपिण्डान्तरसाधारणो मातङ्गनुरङ्गविहङ्गाद्यसाधारणश्च यः कथञ्चिद्व्यतिरिक्तः । तथानुभवेन व्यवस्थाप्यमानसमुदायः स एव सदृशपरिणामः प्रोच्यते । न चैतादृशोऽवयवसमूह
- २० यत एव स कश्चन विशेषो यः परस्परमसाधारणः । लक्षयन्ति चैनं निपुणधियः परस्परासंकीर्णव्यवहारप्रवर्तनात् । प्रकृते तु नायं कश्चिन्निश्चेतुं शक्यते । ब्राह्मणभूतपितृजन्यत्वादेर्दुर्ज्ञेयत्वेन प्रतिपादितत्वात् । तन्न भवत्कल्पे
 पमन्यथा वेद्यापाटकादिप्रविष्टानां ब्राह्मणीनां ब्राह्मण्यभावो भवेत् । न हि विद्यमानमेव तां व्यक्तं सामान्यं
- २५

१ वेद्यापाटकः—वेद्यासांनिवेशः ।

तदानोमुज्झति । युतसिद्धिप्रसंगात् । अथास्त्येव तदानीमपि
तदवस्थं तत्, तर्हि कथं तासां निन्दानादानं च स्यात् । जाति-
यतः पवित्र

.... दीनां गृहे चिरोषितानामपीष्टं शिष्टैरादानं न तु ब्राह्मणीनाम् ।
अथ क्रियाभ्रंशात्तासां निन्द्यतानादानं चेप्यते तर्हि किमनेनान्त- ५
र्गदुना ब्राह्मण्येन कल्पितेन । कल्पयित्वापि तत्क्रियाविशेषादिवशादेव
वन्द्यताया ब्राह्मण्यव्यवहारस्य चाभ्युपगम....
तस्मान्न ब्राह्मण्यसामान्यमपि परोपगतमुपपद्यते ।

सामान्यसंज्ञस्तदयं पदार्थः सिद्धिं चतुर्थोऽपि न तीर्थिकानाम् ।

समेति सम्यग्वि प्रमान्तरेण प्रमाणमूला सकला हि सिद्धिः ॥६८६॥ १०

यत्पुनरगादि ' नित्यद्रव्यवृत्तयोऽन्त्या विशेषाः ' इत्यादि ।

तत्रायमर्थः ।
विशेषपदार्थपरीक्षणम् ।

त्यद्रव्येष्वेव वर्तन्त एव य इति विशेषाः । नित्यद्रव्येष्वेवेति द्रव्यगुण-
कर्मसामान्यानां व्यवच्छेदः । द्रव्यगुणकर्माणि हि द्रव्येष्वेव वर्तन्ते न १५
नित्येष्वेवेति । सामान्यानि तु न द्रव्येष्वेव न नित्येष्वेवेति वर्तन्त
एवेति बुद्धिशब्दादीनां व्यवच्छेदः । तेषां समस्त

....
पर्यन्तरूपत्वाद्गन्तव्यं तेषु भवा अन्त्याः । तेषु स्फुटतरमालक्ष्यमाण-
त्वात् । वृत्तिस्वेषां सर्वस्मिन्नेव परमाण्वाकाशकालदिगात्ममनोऽलक्षणे २०
नित्यद्रव्ये विद्यते । अत एव नित्यद्रव्यवृत्तयोऽन्त्या इत्युभयपदोपादा-
नम् । एते च प्रतिद्रव्यमे

दीनां गवादिषु तुल्याकृतिनिमित्तो गौरिति । गुणनिमित्तः शुक्ल इति ।
क्रियानिमित्तः शीघ्रगतिरिति । अवयविनिमित्तः ककुद्भानिति ।

संयोगनिमित्तो महाघण्ट इति, अश्वादिभ्यो व्यावृत्तः प्रत्ययः प्रादु- २५
र्भवति । तस्माद्विशिष्टानां

- लक्षणोऽयं विलक्षणमिति प्रत्ययवृत्तिर्देशकालविप्र-
कर्षोपलब्धेः स एवायमिति प्रत्यभिज्ञानं च यतो भवति ते योगिनां
विशेषप्रत्ययेनोच्यतेतसत्त्वा अन्त्या विशेषा अस्मदादीनां प्रसिद्धाः ।
तथा च प्रयोगोऽत्र तुल्यजातेगुण
- ५ ध्वपरविशेषयोगाद्यावृत्तिबुद्धिपरिकल्पनायामनवस्थादि-
बाधकोपपत्तेः । उपचारातेषु तद्बुद्धिः । तर्हि परमाण्वादिष्वपि भिन्न-
विशेषनिबन्धना नेत्रमभ्युपगमन्तव्या । तेषां तत्र भिन्नाभिन्नव्यावृत्तरूप-
करणानुपपत्तेर्बाधकस्य सद्भावात् । भिन्नस्य हि व्यावृत्तरूपस्य करणे
न किञ्चिदण्वादीनां कृतं स्यात् । तथा चाय्यावृत्तेषु स्वयं तेषु व्या-
वृत्तबुद्धिर्वा नैव योगिनां भवेत् । अभिन्नस्य तु तस्य करणे त एव
कृता इति तेषामनित्यतापत्तिः । ननु यथा दीपादीनां स्वत एव
भासुरूपता तत्स्वभावत्वान्न घटादिसम्बन्धात् । घटादीनां तु सत्सम्ब-
न्धादेवं विशेषेषु स्वत एव व्यावृत्तप्रत्ययहेतुत्वं तत्स्वभावत्वान्न विशेषा-
न्तरसंबन्धात्, परमाण्वादौ तु तद्योगादिति । एतदुपपर्यालोचितवचनम् ।
- १५ यतः प्रदीपादिसंबन्धाद्धटादयः पदार्थाः परित्यक्तप्राक्तनाभासुरत्व-
पर्यायाः कथञ्चिदन्य एव भासुरत्वपर्यायजुषो जायन्त इति युक्तं तेषां
तत्सम्बन्धाद्भासुररूपत्वम् । न च परमाण्वादिष्वेतत्संभवति । तेषां
सर्वथा नित्यत्वाभ्युपगमतः प्राक्तनाविविक्तरूपत्यागेनापरविविक्तरूप-
तयानुत्पत्तेः । ननु परमाण्वादावविविक्तरूपस्यैवासंभवात्कस्य परि-
त्यागेन ते विविक्तस्वभावाः स्युः । नित्यैकरूपाणां तेषां सर्वदा
विशेषपदार्थालिङ्गितत्वेन सर्वदा विविक्तरूपस्यैव संभवादित्यपि
श्रद्धामात्रम् । तन्नित्यैकरूपत्वस्य परमाणुविचारावसरे परास्तत्वात् ।
अनुमानबाधितश्च व्यतिरिक्तविशेषेभ्यस्तत्प्रत्ययप्रादुर्भावः । तथा हि—
विवादापन्नेषु भावेषु विलक्षणप्रत्ययस्तद्व्यतिरिक्तविशेषनिबन्धनो न
- २५ भवति । विलक्षणप्रत्ययत्वाद्गुणादिषु तत्प्रत्ययवृत्तिः ।

एवं च—

न पञ्चमोऽप्येष विशेषनामा वैशेषिकाणां घटते पदार्थः ।

तल्लक्षणं कुञ्जरकेशरालीक्षावासमानं प्रतिभाति तस्मात् ॥ ६८७ ॥

यच्च जल्पितम् 'अयुतसिद्धानामाधारार्थाधारभूतानामिहेति प्रत्यय-
हेतुर्यः सम्बन्धः स समवायः' इत्यादि तत्र
समवायपदार्थवरीक्षणम्। केयमयुतसिद्धिर्नाम । अभिन्नदेशे वृत्तिः, अभि-

न्नकालता, अभिन्नधर्मिता, अभिन्नकारणप्रभवत्वं, अभिन्नस्वरूपत्वं वा ।
नाद्यः पक्षः। असिद्धत्वात् । न हि य एव तन्तूनां देशास्त एव पटस्यापि।

तन्तवो हि स्वांशुषु स्थिताः । पटस्तु तेष्विति । न द्वितीयः ।

असिद्धत्वादेव । तन्तुपटादीनां कार्यकारणभावेन पूर्वापरकालत्वात् ।

न तृतीयः । तत एव । न ह्यवयव्यादीनां कचिदेकस्मिन्धर्मिण्याश्रि-

त्त्वमस्ति । नापि चतुर्थः । तस्मादेव हेतोस्तन्तूनां प्रवेण्यादेः पटस्य

तन्तुत्वादेः कारणस्य प्रसिद्धेः । अभिन्नस्वरूपत्वं तु, अन्यस्यान्यान्य-

रूपतापत्तिः ; एकलोलीभावेनात्मलामो वा भवेत् । प्रथमपक्षे प्रत्यक्ष-

विरोधः । न खलु जात्यादेर्व्यक्त्यादिस्वरूपापत्तिः प्रत्यक्षतः प्रतीयेत ।

द्वितीयपक्षे तु तथा परिणतिरेवाविष्वग्मात्रस्वभावा पदार्थानामयुत-

सिद्धत्वमित्यस्मन्मतसिद्धिः । अपि च सिद्धिश्चब्देनात्र किं ज्ञप्ति-

रूपत्तिर्वाऽभिप्रेता । यदि ज्ञप्तिस्तदा सामान्यतद्वादीनां युत-

सिद्धिप्रसक्तिः । अनुवृत्तव्यावृत्तादिरूपतया तेषां परस्परं पृथगेव

स्वरूपसंभेदनात् । तथा च तत्र समवायाभावो भवेत् । अथोत्पत्ति-

स्तदा युतसिद्धिरपृथगुत्पत्तिरित्यायातम् । तदपि जात्यादेर्नित्यत्वाभ्यु-

पगमाद्दुर्घटम् । अथ युतसिद्धेरभावमात्रमयुतसिद्धिः । सा च

जात्यादावस्ति । तेनायमदोष इति चेत् । नैवम् । इत्थमाकाशादी-

नामप्ययुतसिद्धिप्रसक्तेः । अथ युतसिद्धिवैपरीत्येनायुतसिद्धिर्व्यव-

स्थाप्या । तत्र नित्यानां तावद्द्वयैरेकस्य वा परस्परं संयोगविभाग-

हेतुभूतकर्मसमवाययोग्यतोऽयुतसिद्धिः । द्वयोः परमाण्वोः पृथग्गमन-

माकाशपरमाण्वोश्चान्यतरस्य पृथग्गमनमिति । अनित्यानां तु द्वयो-

- रन्यतरस्य चापृथगाश्रयाश्रयित्वलक्षणः परस्परपरिहारेणान्यत्राश्रये
समवायोऽयुतसिद्धिः । द्वयोः पृथगाश्रयाश्रयित्वं घटपटयोः
शकुन्याकाशयोश्चान्यतरस्य शकुनेः पृथगाश्रयाश्रयित्वं यद्यप्यन्यतर-
पृथग्गमनमप्यस्ति तथापि तस्य पृथग्गमनस्य न ग्रहणम् । नित्यविष-
यत्वात्तस्य । यदि पुनरनित्यानामपि पृथग्गमनं युतसिद्धिरुच्येत । तदा
त्वगिन्द्रियशरीरयोः पृथग्गमनाभावादयुतसिद्धत्वं भवेत् । ततश्च तयोः
परस्परसंयोगो न स्यात् । तस्य युतसिद्धिव्याप्तत्वात् । न चायं तत्र
नास्ति कुण्डशदरादिवत्तस्यैव तत्र युज्यमानत्वात् । तस्मादनित्यानां न
पृथग्गमनं युतसिद्धिः । नित्येषु पुनराश्रयाभावादेव पृथगाश्रयाश्रयित्वं
१० नास्तीति तेषां पृथग्गमनमेव युतसिद्धिः । न त्वनित्यानां पृथगाश्रया-
श्रितत्वरूपायां युतसिद्धावभिधीयमानायां घटपटवत्तन्तुपटयोरपि
युतसिद्धिरेव भवेत् । पटस्य तन्तुषु तेषां च स्वांशुषु वृत्तेरिति
चेत् । नैवम् । यतो यत्रोभयोः परस्परपरिहारेण पृथ-
गाश्रयाश्रयित्वं तत्र युतसिद्धिर्विवाक्षिता । न चेयमत्रास्ति पटस्य
१५ तन्तुष्वेवाश्रितत्वात् । तत एवविधयुतसिद्धिद्वयविपरीताऽयुतसिद्धिः
सुघटैव । सिद्धिशब्देन चात्र गमनं निष्पात्तिश्च वाच्यमिति । तदपि
नोपपद्यते । दिक्कालाकाशात्मनां नित्यसम्बन्धिनां व्यापकतया द्वयोरेकस्य
वा परस्परसंयोगविभागहेतुभूतकर्मसमवाययोग्यतारूपयुतसिद्धेरभावेना-
युतसिद्धिप्रसंगादित्यतिव्यापनीयमयुतसिद्धिः । चक्रकापत्तिश्चात्र ।
२० तथा हि—समवायसिद्धौ द्वयोरेकतरस्य वा संयोगविभागहेतुभूतकर्म-
समवाययोग्यत्वरूपाया द्वयोरेकतरस्य वा परस्परपरिहारेणान्यत्राश्रये
समवाय इत्येवंरूपायाश्च युतसिद्धेः सिद्धिः । तत्सिद्धौ च तद्वैपरी-
त्येनायुतसिद्धिरिति । अपि च येयं घटपटयोः पृथगाश्रयाश्रयित्वयुत-
सिद्धिः प्रागभ्यवाधि, नेयमुपपत्तिमती । कपालकलशयोस्तन्तुपटयोश्च
२५ यथाक्रममाश्रयाश्रयित्वयोरप्रसिद्धेः । न हि कपालानि तन्तवश्चाश्रयो
घटः पटश्चाश्रयीति कस्यचित्प्रसिद्धम् । कथमेवामिह कपालेषु घट

इह तन्तुषु पट इति प्रतीतेरुत्पत्तिरिति चेत् । कस्येयं प्रतीतिरुत्पद्यते
स्वदर्शनाहितसंस्कारस्य भवतोऽपक्षपातिनोऽन्यस्यापि वा । नाद्यपक्षः ।
तथात्वेऽस्याः कल्पनामात्रत्वप्रसंगात् । न च कल्पनायाः पदार्थस्वरू-
पानुरोधः । तस्याः स्वातन्त्र्यवृत्तित्वात् । ततो वस्तुव्यवस्थायने
व्यवस्थाप्रसक्तेः भवत्कल्पितस्यापि वस्तुनोऽन्यथान्येन कल्पयितुं ५
शक्यत्वात् । द्वितीयपक्षे त्वसिद्धिः । तन्तुसमुदायात्मायं पट इति
पटेऽत्र तन्त्व इति वा सर्वेषां प्रतीत्युत्पत्तेः । एवं च पृथगाश्रयाश्रयित्व-
रूपयुतसिद्धेरसिद्धेः कथं तद्वैपरीत्येनायुतसिद्धिः सिध्येत् ।
कन्दलीकारोऽप्येतादृशीभेवायुतसिद्धिमभिधानोऽनेनैव निरस्तः ।
यत्तूदयनः प्राह— अयुतसिद्धाः प्राप्ताश्च ते सिद्धाश्चेत्य- १०
युतसिद्धाः प्राप्ता एव सन्ति न वियुक्ता इति यावत्तेषां
संबन्धः प्राप्तिलक्षणः समवायस्तेन संयोगो व्यवच्छिन्नस्तस्या-
प्राप्तिपूर्वकत्वादजसंयोगाभावो वक्ष्यते ' इति तदस्यात्य-
न्तव्युत्पन्नमन्यस्यातिसंस्कृतवातूलब्राह्मणविशेषवत्केवलमनर्थाय शरीरत्व-
ग्निन्द्रिययोर्घटाकाशयोराकाशात्मनोश्च प्राप्तयोरेव सिद्धयोरयुतसिद्धत्वेन १५
समवायप्रसंगात् । अस्तु वा यथाकथञ्चिदयुतसिद्धत्वं तथापि कोऽत्र
व्यवच्छेद्यव्यवच्छेदकभावः । अत्र श्रीधरस्तावद्वाहरति— ' अयुत-
सिद्धयोः संबन्ध इत्युच्यमाने धर्मस्य सुखस्य च यः कार्य-
कारणभावलक्षणः सम्बन्धेः सोऽपि समवायः प्राप्नोति । तयो-
रान्भैकाश्रितयोर्युतसिद्ध्यभावात्, तदर्थमाधारमाधार्यभूतानामिति २०
पदम् । न त्वाकाशशक्नुनिसंबन्धनिवृत्त्यर्थमयुतसिद्धिपदनैव तस्य
निवर्तित्वात् । एवमप्याकाशस्याकाशशब्दस्य च वाच्यवाचकभावः
समवायः स्यात्तन्निवृत्त्यर्थमिहप्रत्ययहेतुः ' इत्येतावतैवास्याभिमत-
सिद्धेः । न चैवं धर्मसुखयोः कार्यकारणभावस्य

१ न्या. कं. पृ. १४ पं. १। २ किरणावल्यां पृ. १३३. मूले पाठभेदो वर्तते ।
न्या. कं. पृ. १४ पं. १८।

.... नानेव विशेषणेन किञ्चित् । व्योमशिवानुसारी तु वक्ति-
 ' अयुतसिद्धानामित्येकं लक्षणं, आधार्याधारभूतानामिति तु द्विती-
 यम् । पद्द्वयस्याप्यस्य सावधारणस्य व्याख्यानात् । तथा ह्यु

 द्वयोर्घटस्त-

५ द्वाचकशब्दयोस्तु युतसिद्धयोर्वाच्यवाचकभावः । आत्मतद्गोचराहमिति-
 ज्ञानयोरयुतसिद्धयोर्घटतद्गोचरज्ञानयोस्तु युतसिद्धयोर्विषयविषयिभाव
 इति । तथा, आधार्याधारभूतानामेव यः सम्बन्धः स समवायः । न
 च संयोगो वाच्यवाचकभावो विषयविषयिभावश्चाधार्याधारभूतानामेव
 भवति । अन्यथाभूतानामपि भावानां तद्दर्शनादिति न हे

१० यः स सम्बन्धकार्यो यथेह कुण्डे दधीति प्रत्ययः । तथा
 चायमवाध्यमानेहप्रत्ययस्तस्मात्सम्बन्धकार्यं इति । तदपि नोपपद्यते ।
 यतो यदि वाच्यवाचकभावादिना सामान्येनैव व्यभिचार उद्भाष्येत
 तदाऽवधा

१५ द्वायनं तदा कथमेतत्सत्त्वात् । यः खलु विशिष्टो वाच्यवाचक-
 भावादिः संबन्धः सोऽयुतसिद्धानामेवाधार्याधारभूतानामेव चेति
 नानेनावधारणेन तस्य व्यवच्छेदः । अपि चाधार्याधारभूताना
 मिति विशेषणं
 सिध्यति । तत्सिद्धौ च समवायसिद्धिरिति । द्वितीयक्षे तु किं सम-
 वायेन कर्तव्यमाधारधेयभावेनैव पर्याप्तत्वात् । यच्चा

२० नानार्थविशेषणत्वं नाना । न पुनः सत्त्वम् ।
 तस्य ततो भेदादिति चेत् । तर्हि यदादिविशेषणत्वाधारत्वेन सत्त्वस्य
 प्रतीतौ सर्वार्थविशेषणत्वाधारत्वेनापि प्रतिपत्तेः । स एव संशयापायः
 स चार्थसंशयापायः सर्वार्थविशेषत्वाधारत्वस्य ततोऽनर्थान्तरत्वात् ।
 तस्यापि नानारूपस्य सत्त्वाद्भेदेनार्थविशेषणत्वाधारत्वमपि नानारूपं

२५ सत्त्वाद्भिन्नमेष्टव्यम् । तथा तदाधारत्वमपीत्यनवस्थापतिः । पर्यन्ते
 तस्य ततोऽनर्थान्तरत्वे प्रथमत एव नानार्थविशेषणत्वान्नानारूपादन-

र्थान्तरत्वसिद्धिः । सिद्धं नानास्वभावं सत्त्वं सकृन्नार्थविशेषणं तद्व-
 त्समवायोऽस्तु । अनेन द्रव्यत्वादिसामान्यं द्वित्वादिसंख्यां पृथक्त्वा-
 दिकमवयविद्रव्यमाकाशादि विभुद्रव्यं च स्वयमेकमपि युगपदने-
 कार्थविशेषणमिति निरस्तम् । सर्वथैकस्य तथाभावविरोधसिद्धेरिति ।
 समवायस्य नानात्वेऽनित्यत्वप्रसंगः संयोगवादिति चेत् । न । आत्म-
 भिर्यभिचारात्कथंचिदनित्यत्वस्थेष्टत्वाच्च । किं चायं सम्बन्धि-
 भ्योऽत्यन्तभिन्नमूर्तिः सन्समवायः कथं तैः सह सम्बध्येत यतस्त-
 द्विशेषणतया चकास्यात् । न ह्यसम्बद्धं विशेषणं नाम । अतिप्रसंगात् ।
 अभावस्यापि कथञ्चिद्विष्वग्भूततया प्राक्प्रसाधितस्य विशेषणतोपपत्तेः ।
 ततोऽयमपि विशेषणं सन्केन सम्बन्धेन सम्बध्येत । न तावत्संयोगेन ।
 तस्य गुणत्वेनाद्रव्यस्वभावे समवाये संभवाभावात् । नापि समवाया-
 न्तरात् । तस्यैकरूपतयाभ्युपगमात् । नापि विशेषणविशेष्यभावात् ।
 यतः कोऽयं विशेषणविशेष्यभावो नाम । षट्पदार्थेभ्योऽतिरिक्तोऽ-
 नतिरिक्तो वा । अतिरिक्तो भावरूपोऽभावरूपो वा । न ताव-
 द्भावरूपः । षडेव पदार्था इति नियमविधातप्रसंगात् । नाप्यभावरूपः ।
 अनभ्युपगमात् । अनतिरिक्तोऽपि किं द्रव्यरूपो गुणादिस्वभावो वा ।
 नायः पक्षः । गुणाद्याश्रितत्वाभावप्रसंगात् । अत एव न गुणकर्म-
 स्वभावोऽपि । नापि सामान्यादिरूपः । तेषु तदभावप्रसंगात् । न हि
 सामान्यादौ सामान्यादित्रयं संभवति । अनवस्थादिदोषोपनिपातात् ।
 ततो नायं विशेषणविशेष्यभावः परस्य कश्चिद्धटते । अस्तु वायं
 कश्चित्थापि समवायसमवायिभ्यो यद्यभिव्रस्तदा समवायसमवायिनां
 तांदात्म्यसिद्धिरभिन्नात् । अभिन्नानां तेषां तद्वद्भेदविरोधाद्भिन्न
 एवेति चेत् । नन्वयमप्यत्यन्तं भिन्नः कुतस्तत्रैव नियम्येत । समवाया-
 च्छेदितरेराश्रयः । सिद्धे हि समवायनियमे ततो विशेष्यभावनियमसिद्धिः ।
 तत्सिद्धौ च समवायनियमसिद्धिरिति । परस्माद्विशेष्यविशेषणभावादिति
 चेत् । तर्हि पर्यनुयोगोऽनवस्था च । सुदूरमपि गत्वा स्वसंबन्धिभिः

५.

१०.

१५.

२०.

२५.

संबन्धस्य तादात्म्योपगमे परमतप्रसिद्धिः । अथात्यन्तभिन्नमूर्तिरपि सम-
 वायः स्वत एव संबन्धिभिरभिसंबन्ध्यत इति चेत् । पदार्था अपि
 स्वत एव परस्परमभिसंबद्धा भवन्तु । किममुना कर्तव्यम् । अथ
 समवाय एव स्वतोऽभिसंबन्ध्यते संबद्धरूपत्वात् । न पदार्थास्तद्वि-
 ५ परीतत्वात् । यथा दहन एव स्वतो दहति दहनरूपत्वात् । न पुन-
 रन्ये पदार्था इति । प्रयोगः— समवायः संबन्धान्तरं नापेक्षते स्वयं
 संबन्धत्वात्, यस्तु नैवं यथा घटादिः । स्वयंसंबन्धश्च समवायस्तस्मा-
 त्संबन्धान्तरं नापेक्षत इति । तदप्ययुक्तम् । संयोगेनानेकान्तत्वात् ।
 स हि स्वयंसंबन्धः संबन्धान्तरापेक्षश्च । ततः समवायस्य संबन्धि-
 १० भ्योऽत्यन्तभेदाभ्युपगमे संबन्धासिद्ध्यया विशेषणत्वाभावप्रसंगात् ।
 कथंचित्तादात्म्यपरिणामेनावभासमानोऽयं गुणादिवद्वस्तुपर्यायस्वरूपः
 स्वीकर्तव्यः ।

षष्ठोऽपि नाभ्येति ततः पदार्थः सद्युक्तिकोटीं समधायमाना ।
 स्वाधारतोऽत्यन्तपृथक्त्वैकः प्राजल्पि वैशेषिकदर्शने यः ॥ ६८८ ॥
 १५ एवं च वैशेषिकतन्त्रसिद्धा प्रमाणगम्यास्ति न षट्पदार्था ।
 स्याद्वाद् एवास्तु तत कृतीन्द्राः प्रमाणव्रीथीमन्त्रगाहमानः ॥ ६८९ ॥
 नैयायिकोपकल्पितषोडशतत्त्वव्यवस्थितौ ।
 नैयायिकोक्तषोडशपदार्थ-सत्र्यां मानानामधिगम्यः कथमास्तां नन्वने-
 परीक्षणम् । कान्तः ॥ ६९० ॥

२० तथा हि—प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्ण-
 यनादजल्पवितण्डाहेत्वाभासच्छलजातिनिग्रहस्थानानां षोडशपदार्थानां
 क्रमेण लक्षणाभिदम्— 'अर्थपरिच्छित्तिसाधनं प्रमाणम्' तच्चतुर्वि-
 धम्— 'धैत्यक्षानुमानोपमानशब्दाः प्रमाणानि' इत्याभिधानात् ।

‘तत्परिच्छेद्यमात्मादि’ द्वादशविधं प्रमेयम् । तथा च सूत्रम्—‘आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु प्रमेयम्’ इति । ‘तत्रात्मा सर्वस्य सुखदुःखसाधनस्य द्रष्टा । सर्वस्याश्च सुखादिसंविक्तेराश्रयत्वेन भोक्ता । तस्य भोगायतनं शरीरं भोगसाधनानीन्द्रियाणि भोक्तव्या इन्द्रियार्थाः’ । बुद्धिरूपलब्धि- ५
ज्ञानमित्यनर्थान्तरम् । ’ सर्वथोपलब्धौ नेन्द्रियाणि प्रभवन्तीति सर्वविषयं मनः । वाङ्मनःकायव्यापारः शुभाशुभफलप्रवृत्तिरित्युच्यते, पुरुषस्य कर्मसु प्रवर्तयितारो रागद्वेषमोहा दोषाः । देहेन्द्रियादिसंघातस्य संघातान्तरग्रहणं प्रेत्यभावः । प्रवृत्तिदोषजनितः सुखदुःखोपभोगः फलम् । ‘बोधनालक्षणं दुःखम्’ तस्य च यत्नेन परिहार्यत्वा- १०
स्फलात्पृथगुपादानं शरीरादिनैकविंशतिभेदभिन्नेन दुःखेनात्यन्तिको वियोगोऽपवर्गः । एकविंशतिभेदास्तु शरीरं षडिन्द्रियाणि षड्विषयाः षड्बुद्ध्यः सुखदुःखे इति । शरीरं दुःखायतनत्वाद्दुःखम् । इन्द्रियाणि विषया बुद्ध्यश्च तत्साधकभावात् । सुखं दुःखानुषंगाद्दुःखं स्वरूपत इति । ‘नानार्थविमर्शः संशयः’ । ‘समानानेकधर्मोपपत्ते- १५
र्विप्रतिपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशयः’ इति सूत्रकारवचनात् । स च वार्तिककारमते त्रेधा । तथा हि—समानधर्मोपपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशयः । समानधर्मस्य स्थाणुपुरुषयोरुर्ध्वतालक्षणस्योपपत्ते-
रुपलब्धेः । स च समानो धर्म उपलभ्यमानो न केवलः संशयहेतुः २०
किं तूपलब्ध्यनुपलब्ध्यव्यवस्थातो विशेषांशे साधकवाधकप्रमाणा-
भावाद्विशेषापेक्षः स्थागुर्वा पुरुषो वेति विमर्शः संशयः । तथा

१ न्या. भे. पृ. ७ पं. २६। २ गौ. सू. १।१।१। ३ गौ. सू. वा. भा. १।१।१।

४ गौ. सू. १।१।१५। ५ गौ. सू. १।१।२१। ६ न्या. भं. पृ. ७ पं. २६।

७ गौ. सू. १।१।२३। ८ न्या. वा. पृ. ८७ पं. १९ (वार्तिकेऽक्षरभेदो-
ऽधुनोपलभ्यते)

- समानजातीयमसमानजातीयं वानेकमनेकस्मात् व्यावृत्तो धर्मोऽनेक-
धर्मस्तदुपपत्तेरुपलब्ध्यनुपलब्ध्यव्यवस्थातो विशेषापेक्षः संशयः ।
यथाशब्देन विभागजत्वदर्शनात् । किमयं गुणो द्रव्यं कर्मेति
विभागजत्वं सजातीये क्वचिद्गुणे विजातीये वा द्रव्ये कर्मणि च
५ न वर्तते । अतः संशयहेतुः । किं भूतस्यास्य विभागजत्वमिति । तथा
विप्रतिपत्तेरुपलब्ध्यनुपलब्ध्यव्यवस्थातो विशेषापेक्षः संशयः । यथा,
अस्त्यात्मेत्येके । नास्त्यात्मेत्यपरे । न च सद्भावासद्भावौ सममेकत्र
भवतः । तस्मात्त्वानवधारणमस्त्यात्मा नास्त्यात्मेति वा संशयः ।
भाष्यकारमते तूपलब्ध्यनुपलब्धी पृथक्संशयकारणमिति पञ्चधा
१० संशयः । तथा हि—उपलब्ध्यनुपपत्तेरुपलब्ध्यनुपलब्ध्यव्यवस्थातो विशेष-
ापेक्षः संशयः । यथादकं सदुपलभ्यते तडागादिषु मरीचिषु
चाविद्यमानम् । इदानीं क्वचिद्दुदकोपलब्धी तत्त्वव्यवस्थापकप्रमाण-
स्यानुपलब्धेः सद्बोदकमसद्बोदिति संदेहः । तथानुपलब्ध्यनुपपत्ते-
रुपलब्ध्यनुपलब्ध्यव्यवस्थातो विशेषापेक्षः संशयो यथा सन्मूलकी-
१५ लकादि नोपलभ्यते । सच्चानुपपन्नं विरुद्धं वा । इदानीं पिशाचोऽपि
सन्नोपलभ्यते । सत्त्वेति संशयः समानोऽनेकश्च धर्मो ज्ञेयस्थः । विप्र-
तिपत्युपलब्ध्यनुपलब्ध्यस्तु ज्ञानुस्था इति भेदः । हिताहितप्राप्ति-
परिहारौ तत्साधनं च प्रयोजम् । 'धर्मर्थमधिकृत्य प्रवर्तते त-
त्प्रयोजनम्' तच्च द्विविधम् । मुख्यं सुखदुःखप्राप्तिपरिहारौ तत्साधनं
२० गौणम् । प्रतिबन्धावरणस्थानं दृष्टान्तः । तथा च
सूत्रम्—लौकिकपरीक्षकाणां यस्मिन्नर्थे बुद्धिसाम्यं स दृष्टान्तः'
नैसर्गिकं वैनयिकं चातिशयमाता लौकिकाः । तद्विपरीताः

१ गौ. सू. वा. भा. पृ. ४२ पं. ५ । १ गौ. सू. १।१।२४ । ३ गौ. सू.
१।१.२५ ।

परीक्षकाः । तेषां साध्यसाधनाधिकरणत्वेन तद्रहितत्वेन वा बुद्धिसाम्य-
विषयोऽर्थो दृष्टान्तः । 'प्रमाणतोऽभ्युपगम्यमानः सामान्यविशेष-
चानर्थः सिद्धान्तः' । 'तन्त्राधिकरणाभ्युपगमसंस्थित्यर्थान्तरभावात्' ।
तत्र 'सर्वतन्त्राविरुद्धः स्वतन्त्रेऽधिकृतोऽर्थः सर्वतन्त्रसिद्धान्तः' ।
सर्वेषां संप्रतिपत्तिविषय इत्यर्थः । यथा प्रमाणानि प्रमेयसाधनानि प्राणा- ५
दीन्द्रियाणि गन्धादयस्तदार्था इत्यादि । 'समानतन्त्रसिद्धः परतन्त्रा-
सिद्धः प्रतितन्त्रसिद्धान्तः' यथा भौतिकानीन्द्रियाणि यौगानाम् ।
जभौतिकानीन्द्रियाणि सांख्यानाम् । 'यैस्तिद्वावन्यप्रकरणसिद्धिः
सोऽधिकरणासिद्धान्तः' । यस्मिन्नर्थे सिध्यति तदनुयायीन्यर्थान्तरा-
प्यपि सिध्यन्ति सोऽधिकरणसिद्धान्तः । यथेन्द्रियव्यतिरिक्त आत्मा १०
दर्शनस्पर्शनाभ्यामेकार्थग्रहणादित्येकस्मिन्नर्थे सिध्यति गुणव्यतिरिक्तो
गुणी नियतविषयाणीन्द्रियाणीत्यादीन्यर्थान्तराण्यपि सिध्यन्ति । 'अप-
रीक्षिताभ्युपगमात्तद्विशेषपरीक्षणमभ्युपगमासिद्धान्तः' । तद्विशेष-
परीक्षणमिति । तस्यापरीक्षितस्यैव वस्तुनांऽभ्युपगतस्य ये विशेषास्तेषां
परीक्षणम् । अपरीक्षितोऽपि हि कश्चिदर्थो बुद्ध्यतिशयचिरव्यापयिषया १५
प्रौढ्वादिभिस्तथेत्यभ्युपगम्यमानोऽभ्युपगमसिद्धान्तः । यथास्तु द्रव्यं
शब्दस्तथाप्यनित्य इति परार्थानुमानवाक्यैकदेशमूला भवयवाः ।
तथा च सूत्रम्—'प्रतिज्ञाहेतू शहरणोपनयनिगमनान्यत्रयवाः' इति ।
तत्र 'साध्यधर्मविशिष्टस्य धर्मिणो निर्देशः प्रतिज्ञा' । यथाऽनित्यः २०
शब्द इति । लिङ्गवचनं हेतुः । यथा कृतकत्वादिति । दृष्टान्तवचन-
मुदाहरणम् । दृष्टान्तो द्विविधः । साधर्म्येण वैधर्म्येण च । यत्र
प्रयोज्यप्रयोजकभावेन साध्यसाधनधर्मयोरस्तित्वं ख्याप्यते स साध-
र्म्यदृष्टान्तः । तस्य व्याप्यव्यापकभावगर्भं वचनमुदाहरणम् । यद्य-

१ गो. सू. १।१।२६ पाठभेदो दृश्ये । २ गो. सू. १।१।२७ ३ गो. सू.
१।१।२८ ४ गो. सू. १।१।२९ ५ गो. सू. १।१।३० ६ गो. सू. १।१।३१
७ गो. सू. १।२।३१ ८ गो. सू. १।१।३२ पाठान्तरम् ।

- तकृतकं तददनित्यं दृष्टम् । यथा घट इति । यत्र साध्याभावः
 स्याप्यते स वैधर्म्यदृष्टान्तः । तस्य व्याप्यव्यापकभावगर्भं तथाभूतमेव
 बचनमुदाहरणम् । यत्रानित्यत्वं नास्ति तत्र कृतकत्वमपि नास्ति
 यथाकाश इति साधर्म्यवैधर्म्योदाहरणानुसारेण तथेति न तथेति वा
 ५ साध्यधर्मिणि हेतोरुपसंहार उपनयः । यत्कृतकत्वं तदनित्यं दृष्टं यथा
 घट इति साधर्म्योदाहरणे । तथा च कृतकः शब्द इत्युपनयः ।
 यदनित्यं न भवति तत्कृतकमपि न भवति यथाकाशमिति
 वैधर्म्योदाहरणेन च । तथा कृतकः शब्द इत्युपनयः । हेत्वपदेशेन
 पुनः साध्यधर्मोपसंहारं निगमनम् । तस्मात्कृतकत्वाददनित्यः शब्द
 १० इति । अविज्ञाततत्त्वे धर्मिण्येकतरपक्षानुकूलार्थदर्शनेन तस्मि-
 न्सम्भावनाप्रत्यय ऊहस्तर्कः । यथा चाह केलिप्रदेशादावूर्ध्व-
 त्वदर्शनात्पुरुषेणानेन भवितव्यमिति सम्भावनाप्रत्ययः ।
 न चायं संशयोऽश्ववाहनप्रदेशे पुरुषवत्स्थानोरसंभाव्यत्वेन
 समकक्षतया स्थाणुपुरुषयारनुल्लेखान् । न च पुरुषनिर्णयोऽयं
 १५ रात्रावपि स्थाणुखननसम्भावनाया । तत्पक्षस्य सर्वात्मनानपनो-
 दात् । पुरुषनिश्चयहेतूनां च शिरःपाण्यादिविशेषाणामप्रतिभासा-
 त्पक्षप्रतिपक्षविषयसाधनोपलम्भपरीक्षया तदन्यतरपक्षावधारणं निर्णयः ।
 'वीतिरागकथा वस्तुनिर्णयफला' । 'वादो विजिगीषुकथा । पुरुषश-
 क्तिपरीक्षणफला जल्पः' । जल्पविशेषो वितण्डा । अहेतवो हेतुवदा-
 २० भासमाना हेत्वाभासाः । हेतोः पञ्च लक्षणानि पक्षधर्मत्वादीनि । तेषा-
 मेकैकापथे पञ्च हेत्वाभासा भवन्त्यसिद्धविरुद्धानैकान्तिककालात्यया-
 पदिष्टप्रकरणसमाः । तत्र पक्षधर्मत्वं यस्य नास्ति सोऽसिद्धः । यथाऽ-
 नित्यः शब्दश्चाक्षुषत्वादिति । सपक्षे सत्त्वं यस्य नास्ति विपक्षे
 चास्ति स साध्यविपर्ययसाधनाद्विरुद्धः । यथाश्रोऽयं विषाणित्वा-
 २५ दिति । विपक्षादपरिच्युतः पक्षसपक्षयोर्वर्तमानो हेतुः सव्यभिचारित्वा-

दनैकान्तिकः । यथा नित्यः शब्दः प्रमेयत्वादिति । प्रत्यक्षागमवि-
 रुद्धः कालात्ययापदिष्टः, अवाधितपक्षपरिमृशो हेतुप्रयोगकालमतीत्या-
 सावपदिष्ट इति । अनुष्णोऽग्निः कृतकत्वाद्धटवदिति प्रत्यक्षविरुद्ध-
 पक्षानन्तरप्रयुक्तत्वेन, ब्राह्मणेन सुरा पेया द्रवत्वाज्जलवादित्यागम-
 विरुद्धपक्षान्तरप्रयुक्तत्वेन च कालात्ययापदिष्टः । विशेषाग्रहणा- ५
 त्प्रकरणे पक्षे संशयो भवति । नित्यः शब्दोऽनित्यो वेति । तदेव
 विशेषाग्रहणं भ्रान्त्या हेतुत्वेन प्रयुज्यमानं प्रकरणसमो हेत्वाभासो
 भवति । अनित्यः शब्दोऽनित्यधर्मानुपलब्धेर्घटवन् । नित्यः शब्दोऽ-
 नित्यधर्मानुपलब्धेरकाशवदिति । 'अर्थत्रिकल्पैर्वचनविघातश्छलम्' ।
 यथा नवकम्बलो देवदत्त इत्यादौ । नवः कम्बलोऽस्येति हि नूतन- १०
 विवक्षया कथिते परः संख्यामारोप्य निषेधति । कुतोऽस्य नव
 कम्बला इति । वाद्यभिषेत्तवस्तुप्रतिषेधार्थसमर्थो जायमानो हेतुप्रति-
 षिम्बनप्रायः प्रसंगो जातिः । यथा हेत्वादिसंमतवाक्यार्थप्रतिषेधाय
 जायतेऽसमर्थः प्रसंगोऽयं स जातिरिति कथ्यत इति । 'सत्यवस्त्व-
 प्रतिभासो विपरीतप्रतिभासश्च निग्रहस्थानम्' । तत्कालानुचिता १५
 क्रियेत्यर्थः । यदुक्तम्— 'निग्रहस्थानमित्याहुस्तत्कालानुचितां
 क्रियाम्' इति । अत्र समाधीयते । यदुक्तम्— प्रमाणेत्यादि तद-
 विचारितमनोहरम् । भवत्परिकल्पितानां प्रमाणादिषोडशपदार्थानां
 स्वरूपतः प्रमाणेन विचार्यमाणानामघटमानत्वात् । तथा हि— यस्ता-
 वद्भवद्भिः सकल्पपदार्थानां गरिष्ठत्वात्प्रथमतः प्रमाणपदार्थः प्रति- २०
 पादितः स यथा स्वरूपतः प्रमाणेन विचार्यमाणो नोपपद्यते तथा प्रत्य-
 क्षादिप्रमाणस्वरूपनिरूपणावसरे प्रबन्धेन प्रसाधितम् । अतो भवत्परि-
 कल्पितप्रमाणपदार्थस्याव्यवस्थितेः कथं तत्परिच्छेद्यत्वेनात्मादिप्रमेय-
 तत्त्वंमपि व्यवतिष्ठेत् । यथा चात्मा नित्यव्यापित्वादिस्वभावो भवद्-
 भिमतो न युज्यते तथा षट्पदार्थपरीक्षावसरे प्रपञ्चितम् । शरीरं २५

- स्वावयवेभ्यः सर्वथार्थान्तरभूतमवयविनिरासादेव निरस्तम् । भौतिकानि प्राप्यकारीणीन्द्रियाणि रूपादयस्तदार्था बुद्ध्यन्तरवेद्या बुद्धिरणुपरिमाणं मनश्चेति चतुष्टयमपि पुरैव पराकृतम् । भवदाभिमतवाङ्मनः-कायानामव्यवस्थितेस्तद्व्यापाररूपा प्रवृत्तिरप्यव्यवस्थितैव । कूटस्थ-
- १५ नित्यस्य व्यापकस्य निष्क्रियस्य चात्मनः कर्मसु प्रवर्तयितारो दोषा अपि रागादयो न घटन्ते । परिणामिन्येवात्मनि तेषामुपपत्तेः । एतेन नित्यादिस्वरूपस्यात्मनः प्रेतप्रभावोऽपि परास्तः । प्रवृत्तिदोषदूषणात्तज्जन्यं सुखदुःखोपभोगालक्षणं फलमपि दूषितम् । अनेन बाधनास्वरूपं दुःखमपि प्रत्याख्यातम् । अपवर्गश्च भवत्कलितो मोक्षस्वरूप-
- १० निरूपणप्रवृत्तके विघटयिष्यते । तत्र द्वादशविधं प्रमेयमवतिष्ठते । अपि चास्य द्वादशविधत्वावधारणं तावत्येव प्रमाणव्यापारपरिसमाप्तेः प्रयोजनपरिसमाप्तेर्वा स्यात् । आद्यः पक्षोऽनुपपन्नः । कालाकाशादिप्रपञ्चेऽपि प्रमाणव्यापारप्रतीतेः । न च तत्प्रपञ्चस्यैवात्रान्तर्भाव इत्यभिधातव्यम् । ततोऽस्यात्यन्तविलक्षणत्वात् । तथाविधानामप्येषामन्तर्भावे आत्मन्वेशेषार्थानामन्तर्भावात् । ब्रह्माद्वैतप्रसंगतो गता षोडशपदार्थकल्पना । द्वितीयपक्षेऽपि प्रयोजनस्यापवर्गलक्षणस्य नैतेष्वेव परिसमाप्तिः । तत्प्रसाधकानां दीक्षातपोध्यानादीनामत्र संग्रहाभावात् ।

तथा चानुपपन्नमिदमगादि जयन्तेन —

२०

‘इत्येष षोडशपदार्थानिबन्धनेन

निःश्रेयसस्य मुनिना निरदेशि पन्थाः ।

अन्यस्तु सन्नपि पदार्थगणोऽपवर्ग-

मार्गोपयोगात्रिरहादिह नोपादिष्टः॥’ इति ।

२५

पदार्थसंख्यायां संशयपरिगणने च विपर्ययानध्यवसाययोरपि परिगणनप्रसंगः । न्यायप्रवृत्त्यङ्गत्वमप्यनयोः संशयवदनिवार्यम् । विपरीतानध्यवसितयोरपि प्रतिपाद्यत्वात् । ततो नैतदपि तस्यैव

परिगणने कारणम् । न्यायप्रवृत्त्यङ्गत्वात्तस्य । परिगणने चानुग्रहेच्छा-
परिमवाभिलाषलाभपूजास्वात्यादेरपि परिगणनप्रसंगः । तत्प्रवृ-
त्त्यङ्गत्वाविशेषात्प्रयोजनस्यापि लौकिकस्य तावत्कृष्यादिप्राप्ति-
लक्षणस्य मुमुक्षुशास्त्रे पदार्थत्वेन भणनमननुगुणम् । तज्ज्ञानस्य ९
निःश्रेयसाधिगमव्यभिचारोपलम्भात् । लोकोत्तरस्यापि तस्य
निःश्रेयसाधिगमलक्षणस्य पदार्थत्वेन कथनं न तथ्यम् ।
भवद्भ्युपगतनिःश्रेयसस्य निराकरिष्यमाणत्वेन तज्ज्ञानतदधिगमयोस्-
नुपपत्तेः । दृष्टान्तस्याप्यनुमानान्तर्गतत्वेन पृथक्परिसंख्यानमनुपपन्नम् ।
अन्यथा लिङ्गादेरपि तत्प्रसंगः । सिद्धान्तस्तु प्रतिज्ञातो नार्थान्तरम् ।
अतोऽस्य पृथग्लक्षणाभिधानमनर्थकम् । सर्वैरेव हि शास्त्रकारैरपसि- १०
द्धान्तं ब्रुवाणो निगृह्यते । न च सिद्धान्तलक्षणप्रतिज्ञातः पृथक्तैः
क्रियते । तस्या एव सिद्धान्तत्वेन सर्वेषां सुप्रसिद्धत्वात् । अवयवानां
च पदार्थसंख्यायां परिगणनेऽनुमानस्यापि पृथक्परिगणनप्रसंगः ।
तस्य प्रमाणान्तर्गतत्वात् । पृथगपरिगणनेऽवयवानामनुमानात्मकत्वाच्च
पृथक्परिगणनं स्यात् । प्रधानभूतं चानुमानं प्रमाणान्तर्गतत्वाच्च पृथ- १५
गुपादीयते । तदन्तर्भूतास्त्ववयवाः पृथगुपादीयन्त इति महती प्रेक्षा-
पूर्वकारिता । उपादानेऽप्येषामियत्तावधारणमयुक्तम् । यावद्विर्विव-
क्षितार्थप्रतिपत्तिर्भवति तावतामेवोपादानाईत्वात् । सा च क्वचित्किय-
द्विर्भवतीत्युदयनोऽपि पञ्चमाध्याये तात्पर्यपरिशुद्धौ — ‘ स्यादेतदेवं २०
तर्हि दूषणस्यापि पञ्चावयवप्रयोगप्रतिपाद्यता प्राप्नोति परार्थानु-
मानात् ’ इत्याशङ्क्याह — ‘ अतः परिषत्प्रतिवाद्यनभेक्षितत्वा-
त्पञ्चावयवप्रयोगानभिधानमिति ’ इति । तर्कस्य च प्रमाणविषय-
परिशोधकत्वमुच्यते भवद्भिः । तच्च प्रमाणविषयतिरोधायकापनेतृत्वं
संशयादिव्यवच्छेदेन तन्निश्चायकत्वं तद्ग्रहणे प्रवृत्तस्य प्रमाणस्याग्ने-
सरतया तत्स्वरूपविवेचनमात्रं वा । प्रथमपक्षे प्रतीतिविरोधः । घटा- २५
दितिरोधायकस्यान्धकारादेस्तर्कादपनयनाप्रतीतेः । द्वितीयतृतीयपक्ष-

योरप्रमाणात्मकोऽसौ तथा तन्निश्चयं तद्विवेचनमात्रं च कुर्यात्प्रमाणात्मको वा । न तावदप्रमाणात्मकः । प्रमाणविषयस्याप्रमाणात्मना तेन परिशोधनानुपपत्तेः । यदप्रमाणं न तत्प्रमाणविषयपरिशोधकम् । यथा मिथ्याज्ञानम् । प्रमेयो वार्थोऽप्रमाणं च भवद्भिः परिकल्पितस्तर्क इति । तत्परिशोधकत्वे चास्य प्रमाणत्वप्रसंगः । यत्प्रमाणविषयपरिशोधकं तत्प्रमाणं यथानुमानादि । प्रमाणविषयपरिशोधकश्च भवद्भिः परिकल्पितस्तर्क इति । अस्तु तर्हि प्रमाणात्मक एवासाविति चेत् । न । चत्वार्येव प्रमाणानीति प्रमाणसंख्याव्याघातप्रसक्तेः । निर्णयश्च प्रमाणस्य फलम् । तस्य च तस्मादेकान्तेन भिन्नस्य भवद्भ्युपेतस्य फलपरिच्छेदे प्रतिषेध्यमानत्वाच्चात्र पदार्थतया निर्देशः कर्तुं युक्त इति । वादजल्पभित्ण्डानां तु स्वरूपं वादलक्षणैककथाव्यवस्थापनावसरे निराकरिष्यते । हेत्वाभासानामपि पृथक्पदार्थतया परिगणनं निष्प्रयोजनम् । अन्यथा प्रत्यक्षाद्याभासानामपि तथा परिगणनप्रसंगात्षोडशपदार्थसंख्याक्षतिप्रसंगः । प्रत्यक्षादिप्रमाणनिर्देशसामर्थ्यादेव तदाभासानां लब्धत्वादपरिगणने पञ्चलक्षणकहेतुनिर्देशसामर्थ्यादेव हेत्वाभासानामपि लब्धत्वादपरिगणनमस्त्वावशिषोपात् । छलं तु बालकीडाप्रायं न प्रामाणिकानां निःश्रेयसार्थिनामवलम्बितुमुचितमिति । जातिस्तु दूषणाभासस्वभावा हेत्वाभासैरेव संगृहीतेति किमित्येभ्यः पृथक्कथ्यते । निग्रहस्थानं पुनरनन्तत्वाच्चेयत्तयावधारयितुं शक्यमिति न तल्लक्षणमपि सोपयोगमिति । विस्तरस्तु छलजातिनिग्रहस्थानानां प्रत्येकदूषणं वादलक्षणैककथावस्थापनसमये प्रकाशयिष्यते ।

अभ्येत्यतः षोडशतत्त्वमार्गोऽप्ययं प्रमाणस्य न गोचरत्वम् ।

सांख्योक्ततत्त्वान्यपि चैव तर्क....णः परिभाषयन्तु ॥ ६९१ ॥

तथा हि— एवममी प्रधानादीनि पञ्चविंशतितत्त्वानि व्यावर्णयन्ति । प्रदधाति धारयति महदादी-
सांख्यतत्त्वपरीक्षणम् ।
न्विकारानिति प्रधानम् । तच्च संक्षेपतस्त्रिविधं

कार्यं करणं शक्तिरिति । त्रेधा हि जगत्, स्थितं कार्यं तन्मात्रादिकरणं
खादिशक्तिर्भुणत्रयमित्यभिधानात् । न हि कार्यकरणशक्तेर्यतिरिक्तो
जगत्प्रपञ्चोऽस्ति । तत्र कार्यं दशविधम् । तन्मात्रमहाभूतसंज्ञकं करणं
त्रयोदशविधं बुद्धीन्द्रियकर्मेन्द्रियान्तःकरणबुद्धयहंकारभेदात् । शक्ति-
श्चाननुभूयमानस्वभावा प्रकृतिरेकैव । मूढोपादानभूततत्सद्भावावेदकं तु— १

‘ भेदानां परिमाणात्समन्वयाच्छक्तिः प्रवृत्तेश्च ।

कारणकार्यविभागादविभागाद्वैश्वर्यस्य ॥’ इति ।

हेतुपञ्चकं परिमितत्वं ह्येककारणपूर्वकस्यैव प्रतिपन्नम् । यथा
घटघटीशरावोदञ्चनादेरेकमृद्भव्यपूर्वकस्य । परिमितं चेदं व्यक्तमेका
बुद्धिरेकोऽहंकारः पञ्च तन्मात्राणि, एकादशेन्द्रियाणि पञ्चभूतानि । १०
अत एतेषां भेदानां परिमितस्वभावानां यत्तदेकं कारणं तदप्रधानभवेति
तदस्तित्वसिद्धिः । समन्वयाच्च यन्नजातिसमन्वितं हि यत्तदात्मक-
कारणकार्यं यथा घटादयो विशेषा मृज्जातिसमन्विता मृदात्मक-
कारणकार्याः सत्त्वरजस्तमोजातिसमन्वितं चेदं महदादि व्यक्तं तत्-
स्तदात्मकप्रधानपूर्वकमिति सत्त्वस्थ हि प्रसादलाघवाद्धर्मप्रीत्यादिकं १५
कार्यं, रजसस्तापशोषोपष्टम्भाद्वेगादिकं, तमसो विषाददैन्यबीभत्सगौ-
रवावरणादिकम् । तदुक्तम्— ‘ सत्त्वं लघु प्रकाशकमिष्टमुपष्टम्भकं
चलं रजः । गुरु वरणकमेव तमः प्रदीपवच्चार्थतो वृत्तिः ॥’ इति । अस्य
व्याख्या— ‘सत्त्वमेव लघु प्रकाशकमिष्टं सांख्याचार्यैः । तत्र कार्यस्यो-
द्गमनहेतुर्धर्मो लाघवं गौरवप्रतिद्वन्द्वि । यतोऽत्रैरूर्ध्वज्वलनं भवति । २०
तदेव लाघवं कस्यचिन्तिर्यक्पवनहेतु यथा वायोः । एवं करणानां
वृत्तिपटुत्वहेतुर्लाघवं गुरुत्वे हि मन्दानि स्युः । प्रकाशकत्वं तु
सत्त्वस्य स्पष्टप्रतिप्रतिहेतुत्वमुच्यते, सत्त्वतमसी स्वयमक्रियत्वा-
त्स्वकार्यप्रवृत्तिं प्रत्यवसीदती रजसोपष्टभ्येते । अवसादात्प्रच्यव्य
स्वकार्यं उत्साहं प्रयत्नं कार्येते तदिदमुक्तम् ‘उपष्टम्भकम्’ इति । २५

- कस्मादित्यत उक्तम् 'चलम्' इति । तदनेन रजसः प्रवृत्त्यर्थत्वं दर्शितम् । इतश्चाव्यक्तमस्तीत्याह - 'शक्तितः प्रवृत्तेश्च' इति । कारण-शक्तितः कार्यं प्रवर्तत इति सिद्धम् । अशक्तात्कारणात्कार्य-स्यानुपपत्तेः शक्तिश्च कारणगता न कार्यस्याव्यक्तत्वादन्या । न हि
- ५ सत्कार्यपक्षे कार्यस्याऽव्यक्तताया अन्यस्यां शक्तावस्ति प्रमाणम् । अयमेव हि सिकताभ्यस्तिलानां तैलोपादानानां भेदो यदेतेष्वेव तैलमस्त्यनागतावस्थं न सिकतासु' इति । कारणकार्य-विभागाच्च कारणकार्ययोर्विभाग इदं कारणमिदं कार्यमिति बुद्ध्या द्विधावस्थापनं सोऽवस्थितैकभावपूर्वको दृष्टः । यथा स्थासकोशादि-
- १० कारणकार्यविभागोऽवस्थितैकमृत्पूर्वकः । अस्ति चायं महदादिषु तस्मादवस्थितैकभावपूर्वकः । यथावस्थित एको भावस्तदव्यक्तम् । तथा- अविभागाद्वैश्वरूप्यस्य । विश्वरूपमेव वैश्वरूप्यमिति स्वार्थिकः प्यञ् । इह यद्विश्वरूपं नानाप्रकारं तस्याविभागो दृष्टः । तद्यथा मृदपेक्षया घटघटीशरावोदञ्चनादीनां विश्वरूपाश्च महदाद्यस्ततस्तेषामप्यविभागेन
- १५ भवितव्यम् । योऽसावविभागस्तदव्यक्तम् । एवं प्रमाणतः प्रसिद्ध-सत्ताका प्रकृतिरनेन क्रमेण तत्त्वसृष्टौ प्रवर्तते ।

‘प्रकृतेर्महांस्ततोऽहंकारस्तस्माद्गणश्च षोडशकः ।

तस्मादपि षोडशकात्पञ्चम्यः पञ्च भूतानि ॥’ इति ।

- प्रथमं हि प्रकृतेर्महानेको व्यापको विषयाध्यवसायरूप आसर्ग-
- २० प्रलयस्थायी बुद्ध्यपराधीनः प्रभवति । स चास्मादृशामसंवेद्यस्वभावः । ततस्तु याः प्रतिप्राणिविभिन्ना बुद्धिवृत्तयो निःसरन्ति ताः संवेद्य-स्वभावाः । ततश्चाहंकारस्तथाविधो जलनिधेरिव प्रतिप्राणिविभिन्नैस्तै-स्तैः स्थूलोऽहं सुरूपोऽहमित्याद्यहंकारतरङ्गविशेषैः प्रसरति । स चा-हङ्कारो वैकृतो भूताद्विश्रैति प्रथमतो द्विप्रकारः प्रसरति । तत्र वैकृता-
- २५ तसत्त्वप्रधानादहंकारात्प्रकाशरूप एकादशविध इन्द्रियगणोऽयं प्रादुर्भ-

वति । पञ्च श्रोत्रत्वक्चक्षुर्जिह्वाघ्राणलक्षणानि बुद्धये बुद्धिमभिव्यक्तु-
मिन्द्रियाणि वाक्पाणिपादपायूपस्थसंज्ञानि कर्मणे कर्माभिव्यक्तये ।
इन्द्रियाणीति मनः संकल्परूपं ग्रामेऽहं प्रस्थितः सुवर्णस्य
प्राप्तिर्भविष्यति द्रव्यस्य चेत्यादिसंकल्पवृत्तिभूतादेस्तु तमः-
प्रधानादहङ्कारात्पञ्च तन्मात्राणि प्रादुर्भवन्ति । 'तेभ्यः षोडशक- ३
गगादपकृष्टेभ्यः सूक्ष्मशब्दस्पर्शरूपरसगन्धस्वभावेभ्यः पञ्च भूता-
न्याकाशादीन्याविर्भवन्ति । तत्र शब्दतन्मात्रादाकाशं शब्दगुणं,
शब्दतन्मात्रसहिताद्रूपशतन्मात्राद्वायुः शब्दस्पर्शगुणः, शब्दस्पर्श-
तन्मात्रसहिताद्रूपतन्मात्रात्तेजः शब्दस्पर्शरूपतन्मात्रसहिताद्रसतन्मा- १०
त्रादापः शब्दस्पर्शरूपरसगुणाः, शब्दस्पर्शरूपरसतन्मात्रसहिताद्र-
न्धतन्मात्राच्छब्दस्पर्शरूपरसगन्धगुणा पृथिवी जायत इति । मात्र-
ग्रहणं च भूतत्वाभावज्ञापनार्थं शब्दतन्मात्रादिषु विज्ञेयम् । भूत-
स्वभावानि शब्दतन्मात्रादीनि न भवन्ति । भूतकारणानि तु
भवन्तीति भावः । एतानि च योगिनामेव श्रोत्रादिभिरिन्द्रियैः परि-
च्छिद्यन्ते । सूक्ष्मस्वभावाक्रान्तत्वात् । अस्मदादीनां तु श्रवणादी- १५
न्द्रियैः स्थूला एव शब्दादयो त्रिषयीकर्तुं शक्यन्त इति । अयं च
महदादिप्रपञ्चः प्रकृतौ सत्त्वेवाविर्भावं प्रतिपद्यते ।

‘असदकरणादुपादानग्रहणात्सर्वसंभवाभावात् ।

शक्तस्य शक्यकरणात्कारणभावाच्च सत्कार्यम् ॥’

इति वचनात् । अस्मार्थः—असदकरणादिति । असत्त्वेत्कारण- २०
व्यापारात्पूर्वं कार्यं घटादि तर्हि नास्य सत्त्वं शक्यं कर्तुम् । न हि
नीलं शिल्पिसहस्रेणापि पीतं शक्यं कर्तुम् । सदसत्त्वे घटस्य
धर्माविति ।

....

....

दभिन्नत्वाद्यत्पुनः सन्न भवति तत्कारणादभिन्नमपि न भवति । २३

- यथा करिकेसरनिकुरम्बमिति । न च कारणादभिन्नत्वं कार्यस्यासिद्धं तत्रसाधकानुमानसद्भावात् । तथा हि— नं पटस्तन्तुभ्यो भिद्यते तद्वर्मत्वात् । यद्यतो भिद्यते तत्तस्य धर्मो न भवति । यथा गौर-
श्वस्य धर्मश्च पटस्तन्तूनां तस्मात्तेभ्यो न भिद्यते । यथा तन्तुपटौ
५ परस्परं न भिद्येते । उपादानोपादेयरूपत्वात् । यौ पुनर्भिद्येते न तावुपादानोपादेयरूपौ यथा घटपटौ । इतश्चानर्थान्तरत्वं तन्तुपटयोः संयोगप्राप्त्यभावात् । अर्थान्तरस्ये हि संयोगो दृष्टो यथा कुण्ड-
बदरयोरप्राप्तिर्वा यथा हिमवद्विन्ध्ययोः । न चेह संयोगाप्राप्ती स्तः । तस्मान्नार्थान्तरत्वम्' इति । 'तदेवमभेदे सिद्धे तन्तव एव तेन
१० संस्थानभेदेन परिणताः पट इति स्वात्मक्रियानिरोधबुद्धिव्यप-
देशार्थक्रियाभेदाश्च नैकान्तिकं भेदं साधयितुमर्हन्ति । एकस्मिन्न-
पि तत्तद्विशेषाविर्भावतिरोभावाभ्याभेयामविरोधात् । यथा कूर्मस्या-
ङ्गानि कूर्मशरीरे निविशमानानि तिरोभवन्ति निःसरन्ति चाविर्भवन्ति । ननु कूर्मस्तदङ्गानि चोत्पद्यन्ते ध्वंसन्ते वा । एक-
१५ भेकस्या मृदः सुवर्णस्य वा कुटकटकादयो विशेषा निःसरन्ति,
आविर्भवन्त उत्पद्यन्त इत्युच्यन्ते न पुनरसतामुत्यादः सतां वा निरोधः । यथाह व्यासः— 'नासतो विद्यते भावो नाभावो विद्यते सतः ॥' इति । तथा च कूर्मः स्वावयवेभ्यः संकोचविका-
सिभ्यो न भिन्नः । एवं कुटकटकादयो मृत्सुवर्णादिभ्यो न
२० भिन्नाः । एवं चेह तन्तुषु पट इति बुद्धिव्यपदेशश्च । यथेह वने तिलका इत्युपपन्नः । न चार्थक्रियाभेदो भेदमापादयत्ये-
कस्यापि नानार्थक्रियस्य दर्शनात् । यथैक एव बन्हिर्दाहिकश्च पावकश्चेति । तस्मात्प्रत्येकं तन्तवः प्रावरणमकुर्वाणा अपि मिलिता आविर्भूतपटभावाः प्रावरिष्यन्ति । न च भेत्स्यन्ते ।
२५ स्यादेतदाविर्भावः पटस्य कारणव्यापारात्प्राक्सन्नसन्वा । स

चेदसन्प्राप्तमसत् उत्पाद इति । अथ सन्, कृतं तर्हि कारणैः ।
 न हि सति कार्ये कारणानां प्रयोजनं पश्यामः । आविर्भावे वावि-
 भवान्तरकल्पनेऽनवस्थाप्रसंगः । तस्मादाविर्भूतपटभावास्तन्त्व
 इति रिक्तं वचः । अत्रोच्यते । असदुत्पद्यते इत्यत्रापि मते केय-
 मसतामुत्पत्तिः सत्यसती वा । सती चेत्कृतं कारणैः । असती ५
 चेत्तस्या अप्युत्पत्त्यन्तरमित्यनवस्था । अथोत्पत्तिः पटान्नार्थान्तरम-
 पि तु पट एवासौ तथापि यावदुक्तं भवति पट इति तावदुक्तं
 भवत्युत्पद्यत इति । ततश्च पट इत्युक्ते उत्पद्यत इति । न च
 वाच्यं पौनरुक्त्याद्विनश्यतीत्यपि न वाच्यं विरोधात् । तस्मा-
 न्नामीभिर्गजविकल्पैस्तत्त्वमुपप्लावनीयम् । तथा च सत एव १०
 पटादेराविर्भावाय कारणापेक्षेत्युपपन्नम् । न च पटरूपेण कारणानां
 संबन्धस्तद्रूपस्याक्रियात्वात्, क्रियासंबन्धित्वाच्च कारकाणामन्यथा
 कारकत्वाभावात् । तदित्थं कार्यस्य कारणादभेदे प्रतिषिद्धे सत्त्वे-
 वासौ महदादिप्रपञ्चः प्रकृतेः सकाशादाविर्भवतीति सिद्धम् । नन्वे-
 वमभेदे व्यक्ताव्यक्तयोः कथं कार्यकारणभावव्यवस्थेति चेत् । उच्यते— १५
 हेतुमदनित्यमव्यापि सक्रियमनेकमाश्रितं लिङ्गम् । सावयवं पर-
 तन्त्रं व्यक्तं विपरीतमव्यक्तम् ॥' इति लक्षणभेदात् । तथा हि—
 'व्यक्तं हेतुमत्, हेतुः कारणमस्यास्तीति कृत्वा' प्रधानेन हि हेतुमती
 बुद्धिः । बुद्ध्याहंकारोऽहंकारेण षोडशको गणः पञ्चभिस्तन्मात्रैः
 पञ्च महाभूतानि न त्वेकमव्यक्तं तत्कारणभावात्, चिद्रूपश्च पुरुषो न २०
 जडस्वरूपस्य कारणमत्यन्तविलक्षणत्वात् । तथा महदादि व्यक्तम-
 नित्थं विनाशि तिरोमावीत्यर्थः । नन्वेवमव्यक्तं तस्या अहेतुमत्वेना-
 नित्यत्वायोगात् । अव्यापि च व्यक्तं नियतदेशवर्तित्वात् । नन्वेवम-
 व्यक्तं विभुत्वात् । तथा व्यक्तं सक्रियं परिस्पन्दवत् । तथा हि—

- बुद्ध्यादय उपात्तमुपात्तं देहं त्यजन्ति देहान्तरं चोपाददत इति तेषां परिस्पन्दः । शरीरपृथिव्यादीनां च परिस्पन्दः प्रसिद्ध एव । न पुनरेवमव्यक्तं, यद्यपि चास्याप्यस्ति परिणामलक्षणा क्रिया तथापि परिस्पन्दो नास्ति । अनेकं च व्यक्तं महदादिसंचयरूपत्वात् । अव्यक्तं
- ५ पुनरेकमन्यथा बहूनां प्रधानानामीश्वराणामिय परस्परमतभेदेन कार्या-
रम्भे प्रवर्तमानानां काचव्यान्न (?) कार्यनिष्पादकत्वं स्यात् । आश्रितं च व्यक्तं यस्मादुत्पद्यते तस्य तदाश्रितत्वात् । नन्वेवमव्यक्तं 'अभेदेऽपि कथंचिद्भेदविवक्षाश्रयाश्रयिभावो यथेह वने तिलकाः' इत्यत्र लिङ्गं च व्यक्तं लीनं सूक्ष्मं स्वकारणं गमयतीति लयं गच्छतीति वा ।
- १० प्रलये हि महदादि यथास्वं कारणेषु लीयते न निरन्वयं नश्यति । न त्वेवं प्रधानं तद्गम्यकारणान्तरस्यासंभवात् । सावयवं च व्यक्त-
मवयवनमवयवो मिश्रणं संयोग इति यावत् । अत्राप्तिपूर्विका प्राप्तिश्च संयोगस्तेन सह वर्तत इति सावयवम् । तथा हि— पृथि-
व्यादयः परस्परं संयुज्यन्ते । एवमन्येऽपि । न तु प्रधानस्य
- १५ बुद्ध्यादिभिः संयोगस्तादात्म्यात् । नापि सत्त्वरजस्तमसां परस्परं संयोगोऽप्राप्तेरभावात् । परतन्त्रं च व्यक्तं बुद्ध्या हि स्वकार्येऽहं-
कारे जनयितव्ये प्रकृत्या पूरेऽपेक्ष्यते । अन्यथा क्षीणा सती नालमहंकारं जनयितुमिति स्थितिः । एवमहकारादिभिरपि स्व-
कार्यजनन इति सर्वं स्वकार्यजनने प्रकृत्यापूरमपेक्षते । तेन
- २० प्रकृतिं परामपेक्षमाणं कार्योपक्रमणे परतन्त्रं व्यक्तम् ।' नन्वेवम-
व्यक्तं कारणान्तरासंभवेन । तस्य स्वतन्त्रत्वात् । न चैवमनयोरात्य-
न्तिको भेद एव । ' त्रिगुणमविवेकविषयः सामान्यमचेतनं प्रस-
वघर्भि । व्यक्तं तथा प्रधानं तद्विपरीतं तथा च पुमान् ' ॥ इति
लक्षणाभेदात्तयोर्भेदस्याप्युपपत्तेः । तथा हि— त्रिगुणमिति त्रयो

१ सां. त. कौ. पृ. ७१ पं. २। २ सां. त. कौ. पृ. ७१ पं. ७।
३ सां. का. ११। ४ सां. त. कौ. पृ. ७२ पं. १५।

गुणाः सुखदुःखमोहा अस्येति त्रिगुणं व्यक्तं प्रधानं च । तदनेन
 सुखादीनामात्मगुणत्वं पराभेदतं पराकृतम् । अवित्रेकि यथा
 प्रधानं स्वतो न विविच्यते । एवं महदादयो (?) प्रधानाद्वि-
 विच्यन्ते तदात्मकत्वात् । ये प्राहुर्विज्ञानमेव हर्षविषादशब्दाद्या-
 कारं न पुनरितोऽप्यस्तद्वर्मेति तान्प्रतीदमुक्तं विषय इति । व्यक्तं ५
 प्रधानं च विषयो विज्ञानाद्बहिरिति यावत् । अत एव सामा-
 न्यं साधारणं सर्वपुरुषोपभोग्यत्वाद्देशकृटीवत् । विज्ञानाकारत्वे
 पुनरसाधारणत्वाद्विज्ञानानां वृतिरूपाणां घटादयोऽप्यसाधारणाः
 स्युस्तादाचकृतयानेकस्मिन्वर्तकीभ्रूलाभाङ्गे बहूनां प्रतिसंधान-
 मुपजायेत । अचेतनं सर्व एव बुद्ध्यादयोऽचेतना न तु बौद्धादी- १०
 नामिन्न बुद्धेश्चैतन्यमित्यर्थः । प्रसवधर्मि प्रसवः कार्यजननं धर्मोऽ-
 स्यास्तीति । तथा हि प्रकृतिर्बुद्धिं जनयति, बुद्धिरप्यहंकारम् ।
 अहंकारेऽपि तन्मात्राणीन्द्रियणि चैकादश तन्मात्राणि तु महा-
 भूतानि जनयन्ति । व्यक्तवृत्तापदेशार्थं प्रधानस्योक्तम् । तथा
 प्रधानमिति व्यक्तव्यक्ताभ्यां पुरुषस्य वैधर्म्याभिधानार्थमभिहि- १५
 तम् । तद्विपरीतः पुमानिति । स्य देतत् । अहेतुमन्वन्त्यत्वादि
 प्रधानसाधर्म्यमस्ति पुरुषस्य । एतन्नेकत्वं व्यक्तसाधर्म्यमस्ति ।
 तत्कथमुच्यते तद्विपरीतः पुमानित्यतः कथितम्—तथाचेति ।
 चकारोऽप्यर्थः । यत्रव्यहेतुत्वादि साधर्म्यमस्ति तथापि त्रैगुण्या-
 दिरुं पुरुषस्य वैपरीत्यं व्यक्तव्यक्ताभ्यामित्यर्थः । २०

संख्यातुं सांख्यानामुचितं संख्याविदां मतं तस्मान् ।

यत्रैकान्ताभिन्नं प्रधानमगमन्मितेर्मागम् ॥ ६९२ ॥

१ सं. त. कौमुद्यां तु ' विज्ञानं यथा परेण न गृह्यते परबुद्धेरप्रत्यक्षत्वा-
 दित्यभिप्रायः । तथा च नर्तकीभ्रूलाभाङ्गे एकस्मिन् बहूनां प्रतिसंधानं युक्तम् ' इति ।

कषिकुलपरिपन्थि चापलं तादेदं यत्किल चक्रुद्धताः ।

कपिलस्य सुतास्ततः क्षणं कुर्मः शिक्षणमेषु युक्तितः ॥ ६९३ ॥

- तथा हि— यत्तावदवादि ' तत्सद्भावावेदकं तु भेदानां परिणामात् ' इत्यादि हेतुपञ्चकं तदाश्रयासिद्धिदोषदुष्टत्वाद्युक्तम् । प्रकृतैरसंवेद्यस्वभावतया स्वरूपेणासिद्धत्वाद्वातिरेकेणासिद्धत्वाच्च । परिमिततत्त्वादिकं हि साधनं भेदेषु वर्तते । अस्तित्वं तु साध्यं प्रकृतविविति । अथ महदादिभेदानामेवात्रैककारणपूर्वकत्वं प्रसाध्यते । तेनोक्तदोषद्वयाभावः । तदपि न सुन्दरम् । प्रधानपुरुषैर्व्यभिचारात् । तत्रैकत्वानेकत्वसंख्यया महापरिमाणेन च परिमितत्वेऽप्येककारणपूर्वकत्वासंभवात् । किं च परिमितं च स्यादेककारणपूर्वकं च न भवेत्, किं विरुध्येत । दृष्टान्तस्तु साध्यविकलः । कुम्भादेरेककारणपूर्वकत्वासंभवात् । न ह्येकं किञ्चिज्जनकं प्रतीयते सहकारीतरकारणप्रभवत्वात्कार्याणाम् । मृद्ग्रस्याप्यनेकावयवसमुदायात्मकत्वान्न सर्वथैकत्वम् । अतः परिमितत्वमनेककारणपूर्वकत्वेनैव व्यासत्वाद्विरुद्धम् ।
- १५ समन्वयादित्यप्यनैकान्तिकम् । प्रकृतिपुरुषाणाभेककारणपूर्वकत्वाभावेऽपि नित्यव्यापित्वादिधर्मैः समन्वयसंभवात् । पुरुषाणां च भोक्तृत्वादिधर्मैरिति । भिन्नजातीनां च जलानिलादीनाभेकोपादानप्रभवत्वं दुरुपपादम् । पदार्थजातिभेदस्य कारणैकत्वविरोधित्वात् । असिद्धं चेदं साधनम् । न हि समममृतधामस्य सुखदुःखमोहमयत्वेनान्वितत्वसिद्धिरस्ति । सुखादीनामन्तःसंविद्रूपतया प्रतिभासतो बाह्यार्थानां तन्मयत्वानुपपत्तेः । न हि कश्चिद्बाह्यं स्वचन्दनादिकं सुखमिति प्रतिपद्यते । सुखजनकत्वेनावालं तत्प्रसिद्धेः । न च कार्यकारणयोरेकत्वमनौपचारिकं प्रामाणिकैराद्रियते । एतेन ' सत्त्वं लघु प्रकाशकमिष्टम् ' इत्यादिकारिका सव्याख्याना प्रत्याख्याता । स्वचन्दनादीनां सुखदुःखमोहमयत्वाप्र-
- २१ सिद्धौ सत्त्वरजस्तमोमयत्वस्याप्रसिद्धेः शक्तितः प्रवृत्तेरित्यस्यापि शक्तेः कार्याव्यक्ततारूपायाः सकाशात्कार्यप्रवर्तनादित्यर्थः । तत्र केयं

कार्याव्यक्तता नाम । कारणात्मन्यव्यक्तं कार्यमेवेति चेत् । ननु
तद्व्यक्तकार्याद्यतिरिक्तमव्यातिरिक्तं वा । न तावद्यतिरिक्तम् ।
सत्कार्यवादादव्याहृतिप्रसक्तेः । नाप्यव्यतिरिक्तम् । तस्य व्यक्ताव्यक्त-
रूपतानुपपत्तेरेकत्वादित्यसिद्धैव शक्तिः प्रवृत्तिः

.... त्यमविद्यमानसाध्याश्च परमते कारकत्वेनाभि- ५
मताः पदार्था इति । न चाभिव्यक्तौ तेषां व्यापारः । तत्रापि सत्त्वा-
सत्त्वपक्षयोः करणासंभवात् । न खलु सापि विद्यमाना कर्तुं युक्ता ।
करणानुपरमप्रसंगात् । अविद्यमानायाश्च तस्याः करणे सत्कार्यवाद-
हानिः स्यादिति कारकत्वस्यासत्त्वात्कथं क्रियमाणं

.... त्वात्, क्रियमाणत्वादिति साधनं न कारण- १०
व्यापारात्प्राक्कार्यस्यैकान्तसत्त्वसिद्धये प्रभवति । नाप्युपादानसंबद्ध-
त्वादिति प्रत्यक्षवाधादेरत्राप्यवतारान् । उपादानेन च कार्यस्य
संबन्धस्तादात्म्यमेव च सांख्यैराख्यायते तत्र च कार्यकारणयो-
स्तादात्म्यं सर्वथा वा स्यात्कथंचिद्वा । प्रथमकल्पनायामुपा

.... सर्वथा तादात्म्यस्य कार्यकारणयोर्जनैरनभ्युपगमात् । द्वितीयकल्पनायां १५
तु वाच्यसिद्धः । न खल्वनेकान्तवादिभिरिव कापिलैः कार्यकारणयोः
कथंचितादात्म्यं प्रतिज्ञायते । प्रतिज्ञाने वा सर्वथा सत्कार्यवादविरो-
धापत्तिर्येन हि रूपेण कार्यस्य कारणेन सह न

.... पन्नमेव । तथा विरुद्धोऽप्ययं हेतुर्भवति । प्रकृतसा- २०
ध्यविरुद्धेन कथंचित्सत्त्वेनैवान्दधानुपपन्नत्वात् । न च कारणव्यापा-
रात्पूर्वं कार्यस्य कथंचिदसत्त्वस्वीकारे तदर्थिनां प्रतिनियतोपादान-
ग्रहणं दुरुपपादमिति वाच्यम् । अन्वयव्यतिरेकसमधिगम्यो हि कार्य-
कारणभावः । यच्च यस्मादन्वय

.... मिस्तदेवोपादीयते न सर्वम् । तथा च प्राक्कार्यसद्भावाङ्गीकारो व्यर्थः । २५
तदङ्गीकारे मूलत एवोपादानग्रहणाभावप्रसक्तेन हि विद्यमानवस्तु

- सिद्धयर्थं कश्चिदुपादानं गृह्णाति
 ग्रहणानुषङ्गात् । तन्नोपादानसंबद्धत्वादपि सत्कार्यवादासिद्धिः ।
 नियतरूपेण नियतादुत्पन्नत्वादित्यपि साधनं वाद्यसिद्धम् । यत्खलु
 स्वरूपेणाविद्यमानं तत्प्रतिनियतं कारणमासाद्य प्रतिनियतेनात्मना
 ५ समुत्पाद्यते कार्यं सर्वात्मना विद्यमानमेव तथाविधस्य
 चोत्पत्तिप्रतिपादनमसंगतमपि प्रसंगात् । प्रकृतिपुरुषयोरपि सर्वात्मना
 विद्यमानयोरुत्पादापत्तेरविशेषात् । तथा च हेतुमदनित्यमित्यादिना
 त्रिगुणमविधेकिविषय
 क्तद्वैपरीत्याभिधानमसंबद्धमेव स्यात् । किं च ' सर्वं
 १० सर्वत्र विद्यते ' इति कापिलैः प्रतिज्ञायते ततो यथा तिलादिषु तिरो-
 हितेनात्मना तैलादिकं समस्ति तथा तरङ्गिणीतीरवर्तिनीषु सिकता-
 स्वपीति ताम्ब्रोऽपि तैलादेराविर्भावः प्रतिरोद्धुं न पार्यते । तथा च
 कथं नियतरूपेण नियतादुत्पन्नत्वादिति साधनं कपिलमतानुयायिनां
 नासिद्धम् । विरुद्धं चेदं नियतरूपेण नियतादुत्पन्नत्वस्य साध्यत्वा-
 १५ भिमत्सर्वथासत्त्वविरुद्धेन कथवित्सत्त्वेनैवाव्यभिचारित्वात् । पक्ष-
 दूषणं चात्रापि पूर्ववदनुसरणीयमिति कर्तुं शक्यत्वादित्येतदपि साधनं
 वाद्यसिद्धमेव । न खलु स विषयोरपि कार्यत्वापत्तिः ।
 विरुद्धत्वादिकं च दूषणमिहापि प्राग्बद्ध्यम् । कारणादभिलत्वादि-
 त्यपि साधनं न सत्कार्यवादपक्षमुत्थापयितुं समर्थम् । असिद्धत्वादि-
 २० दोषदुष्टत्वात् । तथा हि—सर्वथा कार्यस्य कारणादभिलत्वमत्र हेतुत्वे-
 नाभिमतं कथंचिद्वा । तत्राद्यपक्षे प्रतिवाद्यसिद्धत्वम् । हेतोः सिद्धत्वात् ।
 द्वितीयपक्षे तु वाद्यसिद्धत्वम् । कारणात्कार्याणां कथंचिदभेदस्य
 कापिलैरप्रतिज्ञानात् । अपरं च दोषजालमिहापि प्रागिव स्याद्वादाने-
 ष्णातमतिभिः स्वयमेव तर्कणीयम् । यानि च न पटस्तन्नुभ्यो भिद्यते
 २५ तद्धर्मत्वादित्येवमादीनि कारणात्कार्यस्याभेदसाधनान्धनुमानानि परेषां
 तान्य

प सर्वथैवाभेदः साध्यते तदा प्रत्यक्षबाधित्वं पक्षदोषः संज्ञासंख्यास्व-
लक्षणादिविशेषेण कार्यकारणयोर्भेदस्यापि प्रत्यक्षेण प्रतीयमानत्वात् ।
कथंचिदभेदसाधने तु सिद्धसाध्यता कार्यकारणयोः कथंचिदभेदस्य
जनैरभिमतत्वात् । यच्चान्यदुक्तम् ' असदुत्पद्यते ' इत्यत्रापि मते
केयमसतामुत्पत्तिः सत्यसती वेत्यादि । तदप्येकान्तवादिनां दूषणम् । ५
न पुनरेकान्तकर्मावरणसुरक्षितबुद्धिशरीराणाम् । न खलु स्याद्वादिभिः
सर्वथा सतोऽसतो वा कार्यस्योत्पत्तिः स्वीक्रियते । किं तर्हि कथंचि-
त्सदेव सतः । तस्माच्चोपत्तिर्नैकान्ततो व्यतिरेकिणी काचिदस्तीति
कथं तस्या न हि परिणामान्तरं स्वीकुर्वाणः पदार्थ उत्पन्न इत्य-
भिधीयते । प्रसाधितं चाधस्तादुत्पादव्ययध्रौव्यात्मकत्वं समस्तार्था- १०
नामित्यलमतिप्रसंगेन । किं च सत्कार्यवादाभ्युपगमे शास्त्रप्रणयनं
हेतुप्रकाशनं च शिष्यान्प्रति भवतः किमर्थमिति कथनीयम् । संशयो-
च्छित्तिनिश्चयोत्पत्त्यर्थमिति चेत् । कथं तयोरुच्छिरयुत्पत्ती स्याताम् ।
अथ हेतूपन्यासादिना संदेहस्य तिरोभावमात्रं विधीयते नात्यन्तमु-
च्छित्तिर्नाभावो विद्यते सत इति प्रतिज्ञानात् । निर्णयस्याप्याविर्भाव- १५
मात्रं तेन क्रियते न पुनरविद्यमानस्योत्पत्तिर्नासतो विद्यते भाव इति
स्वीकारादिति चेत् । तदपि स्वरुचिचिरचितदर्शनप्र

....

व पुनः संशयाविर्भावप्रसक्तेः । तथा च पञ्चविंशतितत्त्वनिश्चया-
भावाद्गतो मोक्षाय निर्वापाज्जालिः । एवं चेदमप्यसंगतम् । २०

‘ पञ्चविंशतितत्त्वज्ञो यत्र तत्राश्रमे वसन् ।

जटी मुण्डी शिखी वापि मुच्यते नात्र संशयः ॥’

आविर्भावश्च सन्नसन्वा न संभवीत्यभिहितमिति निर्णयस्याप्या-
विर्भावमात्रं तेन क्रियते

.... इत्याद्यपि परास्तम् । अथ शास्त्रप्रणयनसाधनप्रयोगयोः २५

साफल्यार्थमसतो निर्णयस्योत्पत्तिः सतः संदेहस्य विनाशश्चाम्युपग-
म्यते तर्हि ' नासतो विद्यते भावो नाभावो विद्यते सतः ' ।
इत्यादिवचः कथं न विरोधमास्कन्देत । कथं वा सत्कार्यवादसिद्धये
प्राक्प्रयुक्तस्य क्रियमाणत्वादेर्हेतुपञ्चकस्यानेनैव व्यभिचारो न
भवेत् । तदेवं प्रकृतिसद्भावस्य प्रकृतौ महदादिसद्भावस्य च कुतश्चि-
द्धेतोरप्रसिद्धेरनयोर्भेदाभेदप्रतिपादकं ' हेतुमदनित्यम् ' इत्यादि,
' त्रिगुणमविवेकि ' इत्यादि च कारिकाद्वयं सव्याख्यानं स्वपुष्पसौरस-
व्यावर्णनप्रस्यमित्येदृष्युपेक्षणीयं प्रेक्षादक्षैः ।

एवं च—

- १० कापिलकुलशैलजालमेतद्विश्वविलोडनलालसं किलासीत् ।
दृढनयदम्भोलिपाततस्तच्चक्रे ' जैनेन्द्रेण भिन्नपक्षम् ॥ ६९४ ॥
तस्मान्मानेष्वशेषेष्वपि विषयतयानेकधर्मस्वभावो
भावग्रामः प्रवीणः प्रथत इति मुहुर्भावनीयं भवद्भिः ॥
एकान्तास्तु प्रणीताः सुगतसुतसुखैर्यै विनाशित्वमुखाः
१५ ख्यातिर्मानेषु तेषां गगननलिनवन्नावकाशं समेति ॥ ६९५ ॥
यस्मात्प्रादुरभूदियं व्यवहृतिश्चित्रा नृणां मूलतः
तप्तं येन सुदुष्करं तप इह त्यक्त्वैव राज्यश्रियम् ॥
दिव्यज्ञानमहोदधौ त्रिभुवनं यस्थैकरत्नायते
कुर्यादीप्सितसिद्धिमेष भगवान् श्रीनाभिराजाङ्गनः ॥ ६९६ ॥
२० नन्नानेकत्रिदशमुकुटश्लिष्टनानामणीनां
भाभिः कीर्णं कुवलयदलश्यामलं यस्य गात्रम् ॥
लक्ष्मीं व्योम्नः सुरपतिधनुःसंगिनः संचकर्ष
श्रीमानिष्टं स भुवनगुरुः सुव्रतो नस्तनोतु ॥ ६९७ ॥
वाग्वैभवं निरुपमा विभुता विभूतिः
२५ शुभ्रांशुरश्मिपटली धवलं यशश्च ।

१ छन्दोभङ्गो दृश्यते ।

यस्याः प्रसादवशतः कृतिनां भवन्ति

सा भारती वितनुतां मम वाञ्छितानि ॥ ६९८ ॥

सौगन्ध्येन मनोरमे विकसिते पङ्केरुद्वेऽवस्थितां

लक्ष्मीं नित्यमवेत्य संश्रितवती तत्स्पृहया भारती ॥

शङ्के वक्त्रसरोरुहं निरुपमं येषां ममाभीप्सितं

५

श्रीमन्तो मुनिचन्द्रसुरिगुरवः कुर्वन्तु ते सर्वदा ॥ ६९९ ॥

इति शास्त्रवार्तासमुच्चयसमुद्रसमुल्लासनपूर्णचन्द्रश्रीमन्मुनिचन्द्र-
सूरिपादपद्मोपजीविना श्रीदेवाचार्येण विरचिते स्याद्वाद्दर्त्नाकरे
प्रमाणनयतत्त्वालोकालङ्कारे विषयस्वरूपनिर्णयो नाम पञ्चमः परि-
च्छेदः ॥ ५ ॥

१०

पञ्चमपरिच्छेदः समाप्तः ॥

शुद्धिपत्रकम् ।



अशुद्धम्	शुद्धम्	पृ.	पं.	अशुद्धम्	शुद्धम्	पृ.	पं.
द्वयथो	द्वयो	७२७	६	तत्र	तत्रे	७७९	२४
कल्प	कल्पा	७२८	१२	शीलः	शीलाः	७७९	२५
न्तस्य	न्तरस्य	७३२	११	धीत्	धीत	७८०	२
ऽसौ	रसौ	७३४	१५	तीत	तीय	७८०	२२
मूर्ध्व	मूर्ध्व	७३५	७	पूर्ण	पूर्ण	७८१	७
स्त	स्ते	७३६	५	क्षणी	क्षणा	७८१	१९
पत्	पत्तृ	७३९	३	ल्प्येत्	ल्प्येत	७८४	२
ह्यत्स	ह्यस	७४३	१२	कदा	कादा	७८८	१९
घटः	घटे	७४४	२०	वर्था	व्यथा	७९०	९
धर्मो	धर्मो	७४४	२०	पवो	पयो	७९५	२१
शक्य	ऽशक्य	७४७	१९	द्व्वं	द्व्वं	७९६	२७
निर्णी	निर्णी	७४९	३	विवि	विव	७९८	५
तदत्रा	तत्रा	७४९	१०	तथा	तथा	७९८	२६
यत	यम	७५३	११	प्यैका	ध्यानैका	८००	२३
शेष	शय	७५५	२४	रैय	रैर	८०१	५
तेव	तेव	७५७	२६	स्यार्थ	स्यार्थ	८०१	२४
कुता	कुतो	७५८	७	१	२	८०२	२७
माण	माणा	७५८	२०	तां	ता	८०३	१०
लब्धिः	लब्धि	७५९	२०	य इत्थं त	ये इत्थं ते	८०४	२५
राय	रया	७५९	२६	भिन्न	भिन्ने	८०४	२६
तत्रव्य	तत्र व्य	७६१	११	वृत्तैः	वृत्तैः	८०४	२
एक	एक	७६४	२३	वृत्त्यां	वृत्त्या	८०६	२
भ्य	द्वभ्य	७६६	१९	प्रत्व	प्रत्य	८०९	१५
एवं भू	एवंभू	७६८	६	शिरः श्रव	शिरःश्रव	८११	१७
न्तस्य	न्तरस्य	७६८	६	तयोरुपा	तयो रूपा	८१२	१९
ऽर	र	७७१	२१	पेक्षा	पेक्ष्या	८१४	२१
त्रता	त्रतां	७७३	२०	सरः समु	सरःसमु	८२३	७
द्वोध	द्वोध	७७४	२४	अयं पाठोऽत्र	अत्र	८२४	२६
वर्त	वर्त	७७५	२५	पतेः	पत्तैः	८२५	५
बलः	बलः	७७६	५	रूप	रूप	८२६	१९
		७९४	२	नैक	नैक	८२८	३
र्थस्य	र्थस्य	७७६	१८	योगे	योगे	८३५	२०
भेद प्र	भेदप्र	७७७	२०				

अशुद्धम्	शुद्धम्	पृ.	पं.	अशुद्धम्	शुद्धम्	पृ.	पं.
णाम	णामा	८२७	९	अइ	इ	९३३	१२
सवा	समवा	८३९	३	नास्था	नास्या-	,,	२०
षेण	षण-	८५०	९	पेक्षा	पेक्षा-	९३५	५
माना	मान	८५२	१४	किं प्र	किंप्र	९३६	८
तत्र	तत्र तत्र	८५३	१३	त्पादि	त्पादादि	९३७	१५
डौजः प्र	डौजःप्र	८६०	१	शात्	शात् ।	९४०	१५
कथि-	कथि	८६२	११	तत्रैव	तत्रैव	९४३	६
मत्वा	मत्वा	८७३	१६	पेक्ष	पेक्ष	९४५	१७
पटे न	पटेन	८८५	५	रोति	रोति ।	,,	२४
सन्धा	सन्ध्या	८९२	१४	हृष्ट	ष्ट	९४६	२
धइ	ध इ	,,	२०	व ।	वय	९४९	११
त्पाद्	त्पाद्-	८९३	९	प्रत्येया	प्रत्ययो	९५०	१४
प्रदेशा	प्रदेशाः	८९३	२२	कय	कम	९५२	४
सुतः	सुताः	८९४	२	व्यक्त	व्यक्ते	९५३	७
स्थाती	स्थाती	,,	१९	श्वन्य	श्वन्य	९५३	१६
गतत्वा	गतत्वा	८९५	२०	त्की	त्क	९५४	१०
पङ्गः	पङ्गः	८९६	१४	कार	कर	९५६	२४
भावत्व	भावत्व	८९७	९	क्तिग	क्ति	९५७	२०
भिनी	भिनी	९०५	१३	स्तनी	स्तुनी	९५८	७
मनः सं	मनःसं	९०९	१८	धमे	धर्मे	,,	१५
तेव	तेव	९११	९	णस्य	णस्यत्व	,,	१९
विंश	विंश	९१८	२१	वा	व्रा	९५९	८
कक	कैक	९१९	१३	ताव	ताव-	९५९	२३
भीव	भवि	९२२	६	धा	साधा	९६०	२४
दयोर्द्र	दयोर्द्र	९२२	९	त्पत्र	त्पत्रं	९६७	१४
रपि-	रपि	९२६	१	बन्धः	बन्धः	,,	१९
नारू	नारू	९२८	१०	न्या. कं.	३ न्या. कं.	९६७	२६
क्षुत्व	क्षुपत्व	९२८	२६	रेरा	रेतरा	९६९	२४



શ્રી જિનશાસન જય હો !!!

॥ શ્રી ગૌતમસ્વામીને નમઃ ॥ ॥ શ્રી સુધમસ્વામીને નમઃ ॥

જિનશાસનના અણગાર, કલિકાલના શણગાર પૂજ્ય ભગવંતો અને જ્ઞાની પંડિતોએ શ્રુતભક્તિથી પ્રેરાઈને વિવિધ હસ્તલિખિત ગ્રંથો પરથી સંશોધન-સંપાદન કરીને અપૂર્વ જહેમતથી ઘણા ગ્રંથોનું વર્ષો પૂર્વે સર્જન કરેલ છે અને પોતાની શક્તિ, સમય અને દ્રવ્યનો સદ્વ્યય કરીને પુણ્યાનુબંધી પુણ્ય ઉપાર્જન કરેલ છે. કાળના પ્રભાવે જીર્ણ અને લુપ્ત થઈ રહેલા અને અલભ્ય બની જતા મુદ્રિત ગ્રંથો પૈકી પૂજ્ય ગુરુદેવોની પ્રેરણા અને આશીર્વાદથી સં.૨૦૬૫માં ૫૪ ગ્રંથોનો સેટ નં-૧ તથા સં.૨૦૬૬માં ૩૬ ગ્રંથોનો સેટ નં-૨ સ્કેન કરાવીને મર્યાદિત નકલ પ્રિન્ટ કરાવી હતી. જેથી આપણો શ્રુતવારસો બીજા અનેક વર્ષો સુધી ટકી રહે અને અભ્યાસુ મહાત્માઓને ઉપયોગી ગ્રંથો સરળતાથી ઉપલબ્ધ થાય.

પૂજ્ય સાધુ-સાધ્વીજી ભગવંતોની પ્રેરણાથી જ્ઞાનખાતાની ઉપજમાંથી તૈયાર કરવામાં આવેલ પુસ્તકોનો સેટ ભિન્ન-ભિન્ન શહેરોમાં આવેલ વિશિષ્ટ ઉત્તમ જ્ઞાનભંડારોને ભેટ મોકલવામાં આવ્યા હતા. આ બધાજ પુસ્તકો પૂજ્ય ગુરુભગવંતોને વિશિષ્ટ અભ્યાસ-સંશોધન માટે ખુબજ જરૂરી છે અને પ્રાયઃ અપ્રાપ્ય છે. અભ્યાસ-સંશોધનાર્થે જરૂરી પુસ્તકો સહેલાઈથી ઉપલબ્ધ બને તેમજ પ્રાચીન મુદ્રિત પુસ્તકોનો શ્રુત વારસો જળવાઈ રહે તે શુભ આશયથી આ ગ્રંથોનો જીર્ણોદ્ધાર કરેલ છે. જુદા જુદા વિષયોના વિશિષ્ટ કક્ષાના પુસ્તકોનો જીર્ણોદ્ધાર પૂજ્ય ગુરુભગવંતોની પ્રેરણા અને આશીર્વાદથી અમો કરી રહ્યા છીએ. તો અભ્યાસ તથા સંશોધન માટે વધુમાં વધુ ઉપયોગ કરીને શ્રુતભક્તિના કાર્યને પ્રોત્સાહન આપશો.

લી.શાહ બાબુલાલ સરેમલ બેડાવાળાની વંદના

મંદિરો જીર્ણ થતાં આજકાલના સોમપુરા દ્વારા પણ ઊભા કરી શકાશે.....!

પણ એકાદ ગ્રંથ નષ્ટ થતા બીજા કલિકાલસર્વજ્ઞ કે મહોપાધ્યાય શ્રી યશોવિજયજી ક્યાંથી લાવીશું...???